
ସାରସ୍ଵତ ସାଧକ ଗୋପୀନାଥ ମହାନ୍ତିଙ୍କ ଜୀବନୀ 


କୌଣସି ଲେଖକ ସଂପର୍କରେ ଆଲୋଚନା କଲାବେଳେ ଡା'ର ଜୀବନୀ, ତଳ୍କାଳର 
ଘଟନାବଳୀ, ସମକାଳୀନ ସାଂସ୍କୃତିକ ପୃଷ୍ଠଭୂମି ଅନୁଶୀଳନର ଯଥେଷ୍ଟ ପ୍ରାସଙ୍ଗିକତା 
ରହି ଛି । ଲେଖକ ଜୀବନର ସୁଖ-ଦୁଃଖ, ଭଲ-ମନ୍ଦ ସହିତ ତା'ର ସାଂସାରିକ ଜୀବନର 
ସମସ୍ୟାମାନ ଏକାଠି ହୋଇ ରହିଥାଏ ।! ଲେଖକର ସାହିତ୍ୟାଦର୍ଶ ସହିତ ସମସାମୟିକ 
ସାମାଜିକ ଅବସ୍ଥା, ତା'ର ଆଧ୍ଧାମ୍ବିକ ଭାବଚେତନା ଓ ମାନସିକ ସତ୍ତାର ଏମିତି ସମନ୍ସୟ 
ଘଟିଥାଏ ଯାହାକୁ ସହଜରେ ସୃଷ୍ଟି ଭିତରୁ ଜାଣିହୁଏ ନାହିଁ । ସେଥୁପାଇଁ ଲେଖକଙ୍କ ସୃଷ୍ତି 
ଅନୁଶୀଳନ ପରିପ୍ରେକ୍ଷୀରେ ଡା'ର ବଂଶ ପରିଚୟ, ବରରିଗତ ଜୀବନ, ତଦାନୀନ୍ତନ ସମୟ, 
ସାମାଜିକ ଭାବ ପ୍ରବାହ, ଲୋକସଂସ୍କୃତି, ଏିଡିହାସିକ ପୃଷ୍ଠଭୂମି ସଂପର୍କରେ ବିଶ୍ଲେଷଣର 
ଯଥେଷ୍ଟ ଆବଶ୍ୟକତା ଅନୁଭୂତ ହୁଏ । 

ଆମ ସାହିଡ୍ୟର ବିଶିଷ୍ଟ ସାହିତ୍ୟ ସାଧକ ଭାବରେ ଗୋପୀନାଥ ମହାନ୍ତିଙ୍କ 
କୀରି ସୁବିଦିତ । ବିଂଶଶତକର ଆଦିପାଦରେ ଅଥୀତ୍ଵ ୧୯୧୪ ମସିହା ଏପ୍ରିଲ୍‌ ୨୦ 
ତାରିଖ ବୈଶାଖ କୂଷ୍ଠପକ୍ଷ ଏକାଦଶୀ ତିଥୂ ସିଢୁଆ ନଥ କୂଳରେ ଥ୍‌ବା କଟକ ଜିଲ୍ଲାର 
ନାଗବାନିରେ ତାଙ୍କର ଜନ୍ମ । ତାଙ୍କ ପିତାଙ୍କ ନାମ ତ୍‌ର୍ଯ୍ୟମଣି ମହାନ୍ତି ବୋଉଙ୍କ ନାମ 
ଦୁର୍ଗାବତୀ । ସେ ଥଲେ ବାପା ମା'ଙ୍କର କୋଡ଼ପୋଛା ପୁଅ - ନବମ ସନ୍ତାନ । ସେ 
ଆପଣା ଜନ୍ମ ସଂପର୍କରେ କହଚି, ମୁଁ -ସାମନ ଶ୍ରୀ ସୂର୍ଯ୍ୟମଠି ମହାନ୍ତିଙ୍କ ସପନ୍ଧୀ ଉଦରେ 
ନବମ ଗର୍ଭକୁ କୁଳୋଦିତ ପୁତ୍ର ଜରୁ  । ବାପାଙ୍କୁ ପଚାଶ ପୂରି ଆସୁଥାଏ, ଏକଦା ପହିଲମାନ 
ଦେହ ପରି ଚେହେରା ସରୁ ଓ ଦୁର୍ବଳ ହୋଇ ଆସୁଥାଏ, ସେ ବ୍ରହ୍ମଜ୍ଞାନ ପଥାଧନା ପଥରେ 
ଅତି ଚଞ୍ଚଳ ଅଗ୍ରସର ହେଉଥାନ୍ତି ଯୋଗାସନରେ ବସୁଥାନ୍ତି ବହୁତ ବହୁତ ଘଣ୍ଟା ବୋଉକୁ 
ଚୌଭାଳିଶି, ସେ ଆଠଟି ସଚ୍ତାନକୁ ସଂସାରକୁ ଆଣି ସାରିଥାଏ, ପୁଣି ସେ ସଂସାରର 
ଜଞ୍ଜାଳ ବଢ଼ାଇ ମୁଁ ଜନ୍ମ ହୁଏ ବୋଲି କେହି ଠାକୁରଙ୍କୁ ଗୁହାରି କରିଥୂବେ ମୋତେ 
ଲାଗୁନାହିଁ । କିଚ୍ ସେମାନେ ମତେ ଜୀବନ ଦେଇ ଭଲ ପାଉଥୂଲେ, ଭାଉଜମାନେ 
ଥଟ୍ଟାରେ କହନ୍ତି, ““ କୋଡ଼ପୋଛା ପୁଅ ପରା ।” ' ( ସ୍ରୋତସ୍ଵତା-( ୧୯୯୨ ) ବିଦ୍ୟାପୁରୀ, 
କଟକଂ-ପୃଷ୍ଠା-୫ ) 

ସେ ଯେଉଁ ବର୍ଷ ଜନ୍ମ ଗ୍ରହଣ କରିଥୁଲେ ସେହି ବର୍ଷଟି ଭାରତ ତଥା ବିଶ୍ଵର 
ଇତିହାସରେ ଥୁଲା ଅତ୍ୟନ୍ତ ଗୁରୁତ୍ଵପୂର୍ଣ । ଏହିବର୍ଷ ଓଡ଼ିଶାର ପ୍ରଖ୍ୟାତ ସଂସ୍କୃତ କବି ଜୟକୃଷ୍ଣ 
ମିଶ୍ର, ଲୋକ ସାହିତ୍ୟ ସଂଗ୍ରାହକ ଡକ୍ର କୁଞ୍ଜବିହାରୀ ଦାଶ, ନାଟ୍ୟକାର ପ୍ରାଣବଂଧୂ କର, 
ଓପନ୍ୟାସିକ ଲକ୍ଷ୍ମୀଧର ନାୟକ, କଥାକାର ରାଜକିଶୋର ରାୟ, ସୁଲେଖକ ଶ୍ରଦ୍ଧାକର 

୨ ଗୋପୀନାଥ ମହାନ୍ତି 


ସୂର୍ପକାରଙ୍କର ଜନ୍ମ । ଏହିବର୍ଷ ହିନ୍ଦୀ ନାରୀକବି ବିଦ୍ୟାବତୀ କୋକିଲ, ଲୋକପ୍ରିୟ ଉଦ୍ଦୁ 
ଲେଖକ କୃଷ୍ଣ ଚନ୍ଦର, ମାଲାୟଲାମ ସାହିତ୍ୟର ଗବେଷକ କେ.ଏମ୍‌.ଜର୍ଟ, ମୈଥୁୂଳୀ ନାଟ୍ୟକାର 
ଆନନ୍ଦଝା, ଆସାମୀ କବି ନାରାୟଣ ବେଢଚଵବରୁଆ, ତେଲୁଗୁ କବି ଜି.ଭି. କୃଷ୍ଣ ରାଓ, 
ପଞ୍ଜାବୀ ନାଟ୍ୟକାର ହରଚରଣ ସିଂ, ବାମପଛୀ ଉର୍ଦ୍ଧ ଇଂରାଜୀ ଲେଖକ କେ. ଏ.ଆବାସ୍‌, 
ମାଲାୟଲାମ ନାଟ୍ୟକାର ବାଳକୃଷ୍ଣ ନାୟାର, କବି ଦାମୋଦରନ ପ୍ରମୁଖ ଭୂମିଷ୍ଠ ହୁଅନ୍ତି । 
ଏହିବର୍ଷ ବଂଗଳାରେ ତ୍ରୈମାସିକ, ‘ସବୁଜ ପତଡ୍ର' ପ୍ରଥମ ଚୌଧୁରୀଙ୍କ ସଂପାଦନାରେ , 
ମାସିକ ‘ନାରାୟଣ ଚିରଭରଂଜନ ଦାସଙ୍କ ସଂପାଦନାରେ, ହିନ୍ଦୀ ସାପ୍ତାହିକ ପତ୍ର ‘ପାଟଳିପୁତ୍ର 
କାଶୀପ୍ରସାଦ ଜୟସୁଆଲଙ୍କ ସଂପାଦନାରେ, “ଇଂରାଜୀ ମାସିକ ‘ଆର୍ଯ? ଶ୍ରୀ ଅରବିନ୍ଦଙ୍କ 
ସଂପାଦନାରେ, ତେଲୁଗୁ ମାସିକ ନାରୀ ପତ୍ରିକା ' ଅନସୂୟା” ବିଂଜାମୂରି ଭେଙ୍କଟାରନ୍ାକ୍ମାଙ୍କ 
ସଂପାଦନାରେ ହୁଏ ପ୍ରକାଶିତ । 

୧୯୧୪ ମସିହା ପ୍ରଥମ ବିଶ୍ବଯୁଦ୍ଧ ପାଇଁ ସୁପ୍ରସିଦ୍ଧ ବର୍ଷ । ଏହି ବର୍ଷ ସମଗ୍ର 
ବିଶ୍ଵରେ ଧ୍ଵଂସର ତାଣ୍ଡବଲୀଳା ଲାଗିଥାଏ । ବିଭିନ୍ନ ଦେଶରେ ଅସଂଖ୍ୟ ସାଧାରଣ ମଣିଷ 
ହେଲେ ମୃତାହତ । କେତେ ଦେଶ ଯୁଦ୍ଧରେ ତା'ର ପ୍ରାଚୀନ କୀର୍ରିରାଜି, ସଭ୍ୟତାର ସ୍ମାରକୀ 
ହରାଇଲା । ପୃଥ୍ବୀ ମହାସମରର ଏହି ଲୋମହର୍ଷଣକାରୀ ହୃଦୟବିଦାରକ ଇତିହାସକୁ 
ଅଡି ସୁନ୍ଦର ଭାବେ ଗୋପୀନାଥ ମହାନ୍ତି ତାଙ୍କ ଆତ୍ମଜୀବନୀରେ ସ୍ମରଣ କରିଛନ୍ତି, “ମୁଁ 
ଜନ୍ମ ହେଲି ୧୯୧୪ ଏପ୍ରିଲ ୨୦ । ସମଗ୍ର ପୃଥ୍ବୀର ଇତିହାସରେ ଗୁରୁତ୍ଵପୂର୍ଣ୍ଣ 
ସମୟ ଆସିଗଲା, କେବେ ନାହିଁ ନହୋଇଥୂବା ସମଗ୍ର ପୃଥ୍ବୀବ୍ୟାପୀ ପ୍ରଥମ 
ମହାଯୁଦ୍ଧର ବେଳ । ସେହି ଯେଉଁଥ୍‌ରେ ଏକା ଯୁଦ୍ଧଭୁଇଁରେ ଶୋଇଲେ ପ୍ରାୟ କୋଟିଏ 
ମୁର୍ଦାରର କେତେ ଖଣ୍ଡିଆ ଦଣ୍ତିଆ ହେଲେ, କେତେ ଛଟପଟ ହୋଇମଲେ ଯୁଦ୍ଧର ତାଉ 
ବାଜି ତା'ର ଲେଖାନାହିଁ । କେତେ କଂ ଣ ଧ୍ଵଂସ ହେଲା - ପଦାର୍ଥ କି ମଣିଷର ବିଶ୍ଵାସ, 
ତା'ର ଦେଖୁବା ଚଳିବାର ଭାବିବାର ଯୁଗଯୁଗର ବାଗ ତା'ର କଳନା ନାହିଁ, ଆସି ପହଞ୍ଚିଲା 
ବେଗ, ଉଦ୍ଵବେଗ, ବିପୁବ, ପରିବରଁନ ଓ ନୂଆ ନୂଆ ସ୍ଷ୍ଟିର ନୂଆଯୁଗ । ( ସ୍ରୋତସ୍ଵତୀ- 
ପୃଷ୍ଠା-୬ ) ସମଗୁ ବିଶ୍ଵରେ ଜାର୍ମାନ୍‌, ଫ୍ରାନୁସ, ରଷ, ଅଷ୍ଟିଆ, ହଙେରୀ ଇତ୍ୟାଦି ଦେଶରେ 
ଯୁଦ୍ଧର ଭୟାବହ ରୂପ ଅନୁଭୂତ ହେଲା । ଜଳ, ସ୍ଥଳ, ଆକାଶ ସବୁଠି ସେନାବାହିନୀର 
ଗୁଳି, ଗୋଳା, ବୋମାର ପ୍ରଭାବ ସମସ୍ତେ ଉପଲବ୍‌ଧ୍‌ କଲେ । ପ୍ରାୟ ପାଞ୍ଚବର୍ଷ 
ପାଖାପାଖି ବିଶ୍ବଯୁବ୍ଧ ଚାଲିଲ। ଓ ୧୯୧୮ ମସିହା ନଭେମ୍ବର ୧୧ ତାରିଖରେ 
ଯୁଦ୍ଧବିରତି ସନ୍ଧି ହେଲ। । ବିଶ୍ଵରେ ଶାନ୍ତି ଫେରିଲା ସତ୍ୟ, କିନ୍ତ ପ୍ରଥମ ପୃଥ୍ବୀ ମହାସମର 
ସମଗ୍ର ମଣିଷ ସମାଜର ଚିନ୍ତା ରାଜ୍ୟରେ ଆଣିଲା ଅଭୁତ ପରିବର୍ଭନ । ପୃଥୁବୀ ମହାସମର 


Digitized by srujanika@gmail.com 


ଗୋପୀନାଥ ମହାନ୍ତି ୩ 


ଦ୍ଵାରା ଆକ୍ରାନ୍ତ ଦେଶଗୁଡ଼ିକର ଆର୍କ ମେରୁଦଣ୍ଡ ଭାର୍ଗିଗଲା ଏବଂ ସାଧାରଣ ଜନତା 
ଶାସନକୁ ହାତକୁ ଆଣିବାକୁ ଉଦ୍ୟମ କଲେ । ବିଶ୍ବଯୁବ କେତେକ ଦେଶର ଶାସନକୁ ଜଣ 
ପରିବର୍ଭେ ଗଣାଭିମୁଖୀ କରିବାକୁ ସାଧାରଣ ଜନଡାକୁ ଦେଇଥୂଲା ଯଥେଷ୍ଟ ପ୍ରେରଣା । ଏ 
ସଂପର୍କରେ ଆମର ପ୍ରିୟ ଲେଖକ ଗୋପୀନାଥ ମାହାରନ୍ତି ତାଙ୍କ ଆତମ୍ମଜୀବନୀରେ ଲେଖୁଛନ୍ତି, 
“ପୃଥୁବୀ ବ୍ୟାପୀ ଗୋଟିଏ ମହାଯୁଦ୍ଧ ବେଳେ ମୋର ଜନ୍ମ । ଦ୍ଵିତୀୟ ମହାଯୁଦ୍ଧବେଳେ ମୁଁ 
ସଂସାରରେ ପଶିଲି । ଯେଉଁ ଅବଧାନେ ମୋର କୋଷ୍ଠୀ ତିଆରି କଲେ ସେ କ'ଣ ଦେଖୁଥୂଲେ 
ୟେ ସଂକେତ ? ସେ କ'ଣ ଢାଣିଥୂଲେ ଯେ ଏ 'ଢ଼ାତକ'ର ଗୋଟିଏ ଗୋଟିଏ ବର୍ଷରେ 
ପୃଥୁବୀରେ ଯେତେଯେତେ ପରିବରଁନ ଅତୀତର ଯୁଗଗୋଟି ଗୋଟିକେ ବି ତା କୃଚିତ 
ଦେଖାଯାଇଛି ? କେବେ ପଞ୍ଜାବର ରଣଜିତ ସିଂ କହିଥୁଲେ “ସବ୍‌ ଲାଲ ହୋ 
ଜଢାଲଗା” ' । ସେ ଲାଇଲଥୂଲା ମାନଚିତ୍ରରେ ବ୍ରିଟିଶ ସାମ୍ରାଜ୍ୟର ସଙ୍କେତ । ଆସିଲା 
ନୂଆବେଳ । ଲାଲ”ର ଅର୍ଥ ଓଲଟିଗଲ୍ଲା, ମୁଁ ଜନ୍ମ ହେବାର ପ୍ରାୟ ଦେଡ଼ବର୍ଷ ପରେ, 
ନଭେମ୍ବର୭, ୧୯୧୭, ପ୍ରଥମ ମହାଯୁଦ୍ଧ ଚାଲୁରହିଥୂବା ଭିତରେ, ଏ ପୃଥୁବୀରେ ପ୍ରତିଷ୍ଠିତ 
ହେଲା ପ୍ରଥମ “ଲାଲ” ସରକାର । ରଷ ଦେଶରେ କେରେନ୍‌ସିଙ୍କ ଅଧ୍ଯକ୍ଷତାରେ ଚାଲୁଥୁବା 
ସରକାରର ପତନ ହୋଇ ଲେନିନ୍ନଙ୍କ ନେଡୃତ୍ବରେ ପ୍ରତିଷ୍ଠିତ ହେଲା ବଲ୍ସେଭିକ୍୍‌ ସମାଜବାଦୀ 
ସରକାର, ପୃଥବୀର ଅନ୍ଦିସନ୍ଧିରେ ନୂଆ ଡାକ ଶୁଭିଲା - “ଜଣ ନୁହେଁ, ଗଣ, ଜନତା, 
ଦେଶର ମାଲିକ ସିଏ” ଶୁଭିଲା ‘ଚାଷୀଭାଇ, “ଶ୍ରମିକଭାଇ, ଆଭପ୍ରାଣ ଅସ୍ତିର କଲା 
ନୂଆ ଭଦ୍ବବୋଧନ, ନୂଆ ମନ୍ତ । 

“ଉଠ୍‌ ଢାଗ ଭୂଖବନ୍ଦୀ ଅବ୍‌ ଖୁଚେ। ଲାଇ ତଲୱାର 

ଜବତକ୍‌ ସହୋଗେ ଭାଇ ଜାଲିମ୍‌ କେ ୟେ ଅତ୍ୟାଚାର ।”” 

ସେହି ଲାଲ ଡକରାର ଘୋ ଘୋ ଭିତରେ କେତେଠି କେତେ ରଭ୍ତନଦୀ ବୋହିଲା, 
କେତେଠି କେତେ ସ୍ଵପ୍ନ ତେଜି ଉଠୁଉଠୁ ମଉଳି ଗଲା, କେତେ ନୁଆ ଫୁଲ ଫୁଟିଲା, କେତେ 
ନୂଆ ହାବେଳି ଛୁଟିଲା, ଦୁନିଆଁର ଛବି ବଦଳିଗଲା । ‘ନାଲି' ଆସିଗଲା ଯୁଗ ସ୍ଵୀକୃତି 
ପାଇ ରହିବାକୁ, ନାଲି ରଷ ପଛକୁ ୟୁରୋପରେ ନାନା ସ୍ଥାନରେ ନାଲିଦେଶ, ନାନା 
ପ୍ରକାରର ନାଲି ପଛେ,- ନାଲି ଚୀନ୍‌ । 

ଭାରତରେ ବିପୁଳ ପରିବରଁନ । ମୋ ଜନ୍ନବେଳେ ଧାରଣା ଚଳୁଥୁଲା । “ ବ୍ରିଟିଶ 
ସାମ୍ରାଜ୍ୟର ସୂର୍ଯ୍ୟ କେବେ ଅସ୍ତ ହୁଏ ନାହିଁ। ଇଂରେଜ ଏ ପୃଥବୀରେ ସବୁଠୁ ବଡ଼ ଶକ୍ତି ।“ ପୁଣି 
ମୋରି ଦେଖାନ୍ତରେ ବ୍ରିଟିଶ୍‌ ଶର୍ତି ସାନ ହୋଇଗଲା, ବଡ଼ଶଲ୍ତି ହେଲେ ଆମେରିକା, ଗଷ 
ତା” ପଛକୁ କେତେ ନବାଗତ ।  ” ( ସ୍ରୋତସ୍ଵତୀ-ପୃଷ୍ଠା-୭ ) 

୪ ଗୋପୀନାଥ ମହାନ୍ତି 


ଗୋପୀନାଥ ମହାର୍ତିଙ୍କ ଜନ୍ମ ପରବର୍ଭୀ ବର୍ଷମାନଙ୍କରେ ଭାରତରେ ଘଟିଥୂବା 
ଘଟଣାବଳୀ ତାଙ୍କ ସାହିତ୍ୟ ସାଧନାକୁ କିଛି କମ୍‌ ପ୍ରଭାବିତ କରିନାହିଁ । ୧୯୧୪ ମସିହାରେ 
ଲୋକମାନ୍ୟ ବାଳ ଗଙ୍ଗାଧର ତିଳକଙ୍କ ଗୃହରାଜତ୍ଵ ଆନ୍ଦୋଳନ (Home Rule 
Movement), ୧୯୧୯ରେ ଜାଲିୱାନାବାଗ ଅତ୍ୟାଚାର, ସେହିବର୍ଷ କଲିକତା 
ବିଶ୍ଵବିଦ୍ୟାଳୟ ଆଧୁନିକ ଭାରତୀୟ ଭାଷା ଶିକ୍ଷା ବ୍ୟବସ୍ଥା, ୧୯ ୨୧ରେ ମହାତ୍ମାଗାନ୍ଧୀଙ୍କ 
ଓଡ଼ିଶା ଆଗମନ, ୧୯୩୨ରେ ମହାମ୍ମାଗାନ୍ଧୀଙ୍କ ଦ୍ଵାରା ନିଖଝଳ ଭାରତ ହରିଜନ ସେବକ 
ସଂଘ ପ୍ରତିଷ୍ଠା, ୧୯୩୫ ମସିହାରେ ନବଯୁଗ ସାହିତ୍ୟ ସଂସଦ ପ୍ରତିଷ୍ଠା, ୧୯୩୬ ମସିହାରେ 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ, ସେହିବର୍ଷ ଲକ୍ଷ୍ମୀଠାରେ ଅନୁଷ୍ଠିତ ପ୍ରଗତିଶୀଳ ଲେଖକ 
ସଂଘ ଅଧ୍ୟବେଶନ ଓ ମହାତ୍ମାଗାନ୍ଧୀଙ୍କ ଦ୍ଵାରା ରାଷ୍ଟ୍ରଭାଷା ପ୍ରଚାର ସମିତି ପ୍ରତିଷ୍ଠା, ୧୯୩୮ 
ମସିହାରେ ଭାରତୀୟ ବିଦ୍ୟାଭବନ ପ୍ରତିଷ୍ଠା, ୧୯୩୯ ମସିହାରେ ଦ୍ଵିତୀୟ ବିଶ୍ବଯୁଦ୍ଧ ଆରମ୍ଭ, 
୧୯୪୨ ମସିହାରେ ଭାରତ ଛାଡ଼ ଆନ୍ଦୋଳନ, ୧୯୪୩ରେ ଉନୁଳ ବିଶ୍ବବିଦ୍ୟାଳୟ ପ୍ରତିଷ୍ଠା, 
୧୯୪୭ ମସିହା ଅଗଷ୍ଟ ୧୫ ତାରିଖରେ ଭାରତର ସ୍ବାଧୀନତା ପ୍ରାପ୍ତି, ୧୯୪୮ ଜାନୁୟାରୀ 
୩୦ ତାରିଖରେ ମହାତ୍ମାଗାନ୍ଧୀଙ୍କ ମୃତ୍ୟୁ ପରି ବହୁ ଘଟଣାକୁ ଗୋପୀନାଥ ସାହିତ୍ୟର 
ପୃଷ୍ଠଭୂମି କୁହାଯାଇ ପାରେ । 

ଗୋପୀନାଥ ମହାନ୍ତିଙ୍କ ବାଲ୍ୟଶିକ୍ଷା ଗୀର ମାଟିବଂଶ ଅବଧାନଙ୍କ ତତ୍କାବଧାନରେ 
ହୋଇଥଲା । ତାପରେ ସୋନପୁରରେ ପଞ୍ଚମଶ୍ରେଣୀ, ଷଷ୍ଠଶ୍ରେଣୀ ପଢ଼ି ବିହାରର ପାଟନାରେ 
ହାଇସ୍ତୁଲ ଶିକ୍ଷା ଶେଷ କରିଥୁଲେ | ୧୯୩୦ରେ ଆସନ୍ତି କଟକର ରେଭେନ୍‌ସା କଲେଜକୁ 
ନାମ ଲେଖାଇବାକୁ । ଡା” ପୂର୍ବରୁ ପାଟନା ହାଇସ୍ତ୍ରଲରେ ପଢ଼ିବା ବେଳେ ତାଙ୍କ ସାହିତ୍ୟିକ 
ରୁଚିର ଉନ୍ମେଷ ହୋଇଥଲା । ଏ ସଂପର୍କରେ ସେ ଏକ ସାକ୍ଷାଡ୍ଵ କାରରେ କହିଛନ୍ତି, 
““ ସୋନପୁର ଛାଡ଼ି ଗୋପୀନାଥ ଗଲେ ପାଟନା ପଢ଼ିବାକୁ ପ୍ରାୟ ୧୯ ୨୪ରେ । ପାଟନା 
ହାଇସ୍ତ୍ରଲ ବଂଗଳା ସେକ୍ସନରେ ଆଡ଼ମିସନ୍‌ ହେଲା । ସେତେବେଳକୁ ବଂଗଳା ସାହିତ୍ୟ 
ସଂସ୍କୃତି କ୍ଷେତ୍ରରେ ନବ ଜାଗରଣର ସ୍ତୋତ ପ୍ରବାହିତ ହେଉଛି । ବିହାରରେ ହେଲେ ମଧ୍ଯ 
ପାଟନା ସହର ସେଥୂରୁ ବାଦ୍‌ ଯାଇନଥୁଲା । ବହୁ ବଂଗୀୟ ପରିବାର ପାଟନାରେ ବସବାସ 
କରୁଥାଂତି । ସ୍ତୁଲରେ ବଂଗାଳୀ ଛାତ୍ରଛାତ୍ରୀଙ୍କ ସଂଖ୍ୟା କମ୍‌ ନଥୁଲା ! ତେଣୁ କଲିକତାରୁ 
ବହୁ ବିଶିଷ୍ଟ ବ୍ୟକ୍ତିମାନେ ବିଭିନ ସାଂସ୍କୃତିକ ଅନୁଷ୍ଠାନରେ ଯୋଗ ଦେବାକୁ ସେତେବେଳେ 
ପାଟନା ଆସୁଥୂଲେ । ସାହିତ୍ୟ ଓ ସଂସ୍କୃତି ସଂପର୍କରେ ଭାଷଣ ଦେଉଥ୍‌ଲେ । ସ୍ଵାମୀ 
ପ୍ରଣବାନନ୍ଦ, ବିଖ୍ୟାତ ଞଜପନ୍ୟାସିକ ଶରତଚନ୍ଦ୍ର ପ୍ରଭୃତିଙ୍କ ଭାଷଣ ଶୁଣିବା ଓ ବିଭିନ୍ନ ଚିନ୍ତାଧାରା 
ସହିତ ପରିଚିତ ହେବାର ସୁଯୋଗ ଗୋପୀୀନାଥ୍କୁ ପାଟନା ସ୍ତ୍ର ଜୀବନରେ ମିଳିଥୂଲା । 

ଗୋପୀନାଥ ମହାନ୍ତି ୫ 


ଗୋପୀନାଥଙ୍କ ଅଗ୍ରଜ କାହ ଚରଣ ମଧ୍ୟ ସେତେବେଳେ ପାଟନାରେ ପଢ଼ୁଥାଆନ୍ତି। କାହୂ ବାବୁ 
ସେତେବେଳକୁ ହିନ୍ଦୀଭାଷାରେ ଖୁବ ପାରଙ୍ଗମ ହୋଇ ଗଲେଣି । ମଉସା ନିଶାମଣି ମହାନ୍ତି 
ମଧ୍ଯ ପାଟନାରେ ଚାକିରୀ କରୁଥଲେ ! ସେ ପ୍ରଚୁର ଇଂରାଜୀ ବହି ପଢ଼ନ୍ତି । ଇଂରାଜୀ, 
ହିନ୍ଦୀ, ବଂଗଳା ଓ ଓଡ଼ିଆ ଭାଷାର ଚକ୍ରବ୍ୟୁହ ମଧ୍ଯରେ କିଶୋର ଗୋପୀନାଥ ଅବଲୀଳାକ୍ରମେ 
ପ୍ରବେଶ କରିଗଲେ ¦ ପାଠପଡ଼ାକୁ ଛାଡ଼ି ଉଲ୍ଲିଖିତ ଭାଷାର ବହୁ ବଡ଼ ବଡ଼ ଲେଖକମାନଙ୍କ 
କୃତି ସହିତ ନିବିଡ଼ ଭାବେ ପରିଚିତ ହେବାର ସୁଯୋଗ ସହଜରେ ଜୁଟିଲା । କିନ୍ଧୁ ମନରେ 
ଗୋଟିଏ ଦୃଃଖ ସବୁବେଳେ ଲୁଚିଛପି ଉଙ୍କିମାରେ । ଓଡ଼ିଶା ବାହାରେ ଓଡ଼ିଆର ସମ୍ମାନ 
ନାହିଁ । ଓଡ଼ିଆ ପିଲାଙ୍କର ପଢ଼ିବାକୁ ବହିନାହିଁ । ମୋଟାମୋଟା ଗନ୍ପ ଉପନ୍ୟାସ ନାହିଁ । 
ପଡ଼ୋଶୀ ଭାଷା ସାହିତ୍ୟ ସହିତ ଓଡ଼ିଆକୁ ରିସମ୍‌ କରିବାକୁ ହେବ । ବଡ଼ ଗୁରୁ ଦାୟିତ୍ନ । 
ମୁଣ୍ତେଇବାକୁ ଯଥେଷ୍ଟ ସାହସ ଓ ଶକ୍ତି ଦରକାର । ପାଟନା ହାଇସ୍ତ୍ରଲରେ ଥରେ ଓଡ଼ିଆ 
ପ୍ରବନ୍ଧ ପ୍ରତିଯୋଗିତା ହେଲା । ବିଷୟ ‘ରାଧାନାଥଙ୍କ ଜୀବନ ଓ ସାହିତ୍ୟ” । ସେତେବେଳେ 
ଗୋପୀନାଥ ନବମ ଶ୍ରେଣୀର ଛାତ୍ର । ସ୍ତୁଲରେ ବହୁ ଓଡ଼ିଆ ଛାତ୍ର ଥଲେ । ଓଡ଼ିଆ ଶିକ୍ଷକ 
ଥାଆନ୍ତି ଅଧ୍ୟରାଜମୋହନ ସେନାପତି । ପ୍ରତିଯୋଗିତାରେ ଗୋପୀନାଥ ପ୍ରଥମ ହୋଇ 
ପୁରସ୍କୃତ ହେଲେ ! ଅଧୂରାଜ ମୋହନ ଗୋପୀନାଥଙ୍କୁ ଡକେଇ ଉତ୍ସାହିତ କରିବା ସଂଗେ 
ସଂଗେ କଲମ ଯଶର ସମ୍ଭାବନା ସମ୍ପର୍କରେ ସୂଚନା ଦେଲେ ¦ ଆଗ୍ରହ ବଢ଼ିଲା । ପ୍ରେରଣା 
ଆସିଲା, ସାହସ ଆସିଲା ମନରେ ଓଡ଼ିଆ ସାହିତ୍ୟ ସଂପର୍କରେ ଚଟା, ଆଲୋଚନା 
ଲେଖାପଢ଼ା କରିବା ଗୋପୀନାଥଙ୍କ ଜୀବନରେ ଏକ ପ୍ରଧାନ ଅଙ୍ଗ ହୋଇ ଉଠିଲା ।” 
(ଗୋପୀନାଥ ବିଶେଷାଙ୍କ-ନବପଡୁ- ୧୯୭୪-୯ /୩-ପୃଷ୍ଠା୧ ୧-୧୨) 

ସ୍ତୁଲ୍‌ ଜୀବନରେ ଗୋପୀନାଥ ଜଣେ ମେଧାବୀ ଛାତ୍ରଥୂଲେ । ସେ ପାଟନା 
ବିଶ୍ବବିଦ୍ୟାଳୟରୁ ୧୯୩୦ ମସିହାରେ କୂତିଡ୍ନର ସହ ମାଟ୍ରିକ୍‌ ପାସ୍‌ କରିଥୁଲେ । ସେ 
ରଖ୍ଥୂଲେ ଇଂରାଜୀରେ ୨୦୦ ରୁ ୧୨୧, ଓଡ଼ିଆରେ ୧୦୦ ରୁ ୮୬, ସଂସ୍କୃତରେ 
୧୦୦ ରୁ ୮୧, ଅଙ୍କରେ ୧୦୦ ରୁ ୯୫, ଅପ୍ସନାଲ ଅଙ୍କରେ ୧୦୦ ରୁ ୮୨, ଇତିହାସ 
ଭୂଗୋଳରେ ୨୦୦ ରୁ ୧୧୮, ଏପରିକି ସର୍ବମୋଟ ୫୮୩ ନମ୍ବର ୮୦୦ ରୁ ଥୁଲା । 
ସେତେବେଳେ ଖୁବ କମ୍‌ ପିଲା ଫାଷ୍ଟ ଡିଭିଜନ ଓଡ଼ିଶାର ପାଉଥିଲେ । ସେ ସେହିବର୍ଷ ପାଟନା 
ବିଶ୍ଵବିଦ୍ୟାଳୟରେ ଦ୍ଵିତୀୟ ସ୍ଥାନ ପାଇଥୂଲେ । ତାଙ୍କ ପୂର୍ବରୁ କୌଣସି ଓଡ଼ିଆ ପିଲା ପାଟନା 
ବିଶ୍ବବିଦ୍ୟାଳୟରେ ମେଧା ତାଲିକାରେ ଏପରି ସ୍ଥାନ ପାଇ ନଥଲେ। ମୋ ମାଟ୍ରିକ୍‌ ପରୀକ୍ଷାରେ 
ପାସ୍‌ କରିବା ପରେ ପାଖ ବାଲିକୁଦା ମାଇନର ସ୍ତ୍ୁଲକୁ ବୁଲିଯିବା ଅବସରରେ ସେ. ସ୍ତୁଲର 
ପ୍ରଧାନ ଶିକ୍ଷକ ରାଜ କିଶୋର କାନୁନ୍‌ଗୋ ତାଙ୍କୁ ସେତେବେଳେର ପିଲାମାନଙ୍କ ସହ 

୬D ଗୋପୀନାଥ ମହାନ୍ତି 


ପରିଚିତ କରାଇ ଦେଇଥୁଲେ । ସେ ସ୍ତ୍ୁଲରେ ପଢୁଥାନ୍ତି ଶ୍ରୀରାମଚନ୍ଦ୍ର ଦାଶ । ଯିଏ ଗୋପୀନାଥଙ୍କ 
ପରେ ସମଗ୍ର ପାଟନା ବିଶ୍ବବିଦ୍ୟାଳୟରେ ମାଟ୍ରିକ୍ଵରେ ପ୍ରଥମ ସ୍ଥାନ ଅଧ୍ବକାର କରିଥୁଲେ । 

୧୯୩୦ ମସିହାରେ ଗୋପୀନାଥ ରେଭେନ୍‌ସା କଲେଜରେ ଆଇ.ଏସ୍‌.ସି 
ଶ୍ରେଣୀରେ ଅଧ୍ୟୟନ କଲେ । ସେତେବେଳେ ଏହି ଶିକ୍ଷାନୁଷ୍ଠାନଟି ଥୁଲା ଓଡ଼ିଶାର ଏକମାତ୍ର 
କଲେଜ । କାରଣ ସ୍ଵତନ୍ତ୍ର ଓଡ଼ିଶା ଗଠନ ପୂର୍ବରୁ ଏହି କଲେଜଟି ଥୁଲା ଓଡ଼ିଆବାସୀଙ୍କ ଗର୍ବ 
ଓ ଗୌରବ । ଏହା ଉତ୍ତୁଙ୍ଗ ଅଟ୍ଟାଳିକା, ଘୋଡ଼ାଗାଡ଼ି ଚଢ଼ି ଆସୁଥ୍‌ବା ଅଧ୍ୟାପକ, ହଷ୍ଟେଲର 
ବିଜୁଳି ଆଲୁଅ, ଫୁସିଂ ସିଷ୍ଟମ୍‌ ସେପ୍ଲିକ୍ଲ୍ୟାଟ୍ରିନ୍‌, ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ସମସ୍ତଙ୍କର 
ଏକତ୍ର ସହାବସ୍ତାନ, ସାହିତ୍ୟିକ ବାତାବରଣ, ସବୁଆଡ଼େ ଗହଳି, ପୂର୍ବ ଛାତ୍ରାବାସ ପଶ୍ଚିମ 
ଛାତ୍ରାବାସ ମଝିରେ ଥୁବା ସୁବିସ୍ତୀର୍ବ୍ ଘାସ ଗାଲିଚା, ମଲ୍‌, ରଜନୀଗନ୍ଧା, ଗୋଲାପ ଫ୍ଲର 
ବଗିଚା, ସୂର୍ଯ୍ୟଘଡ଼ି, କନିକା ଲାଇବ୍ରେରୀ, ସ୍ବଚ୍ଛଳ ଛାତ୍ରମାନଙ୍କର ଅଭିରୁଚି ପୂର୍ଣ୍ଣ ବେଶଭୂଷା 
ତାଙ୍କ ମନରେ ନୃତନ ଭାବାରର ସୃଷ୍ଟି କରିଥଲା । ପୂର୍ବରୁ ଏଇ କଲେଜରେ ତାଙ୍କ ଦୁଇଭାଇ 
ପଢ଼ିଥୂଲେ। ଏ କଲେଜରେ ଯେଉଁମାନେ ପଢ଼ନ୍ତି ଓ ଯେଉଁମାନେ ଅଧ୍ୟାପକ ହୁଅନ୍ତି ସେମାନେ 
ଜୀବନରେ ଖୁବ ନୀ ଅର୍ଚ୍ଚିଆଚ୍ି ବିଭିନ୍ନ କ୍ଷେତ୍ରରେ । ଏଇ ସ୍ଵପ୍ନ ତାଙ୍କୁ ମଧ୍ଯ ରେଭେନ୍‌ସା 
କଲେଜରେ ପଡ଼ିବା ବେଳେ ମନକୁ ଘାରିଥୁଲା । 

ସେତେବେଳେ ରେଭେନ୍‌ସା କଲେଜର ଗଗନ ପବନରେ ସ୍ବାଧୀନତା 
ଆନ୍ଦୋଳନର ଝଙ୍କାର ଶୁଭୁଥାଏ । ଗୋପବନ୍ଧୁ ଚୌଧୁରୀ, ମାଳତୀ ଦେବୀ, ରମାଦେବୀ 
ପ୍ରମୁଖଙ୍କ ଦେଶ ସେବା ଆହ୍ବାନ, ପାଠ ଛାଡ଼ି ଭାରତର ସ୍ଵାଧୀନତା ସଂଗ୍ରାମରେ 
ଯୋଗଦେବାପାଇଁ ସେମାନଙ୍କ ଉତ୍ସାହ ତନ୍ମାଳର ଛାତ୍ରମାନଙ୍କୁ ଢ଼େର ପ୍ରଭାବିତ କରିଥଲା । 
ଗୋପୀନାଥ ସେମାନଙ୍କ ଆହ୍ନାନରେ ପାଠପଢ଼ା ଛାଡ଼ି ନଥୂଲେ ସୁଦ୍ଧା ତାଙ୍କର ପୂଜ୍ୟ ଗୋପବନ୍ଧୁ 
ଚୌଧୁରୀଙ୍କ ଦେଶ ଭକ୍ତି ପ୍ରତି ଥଲା ପ୍ରଚୁର ସମ୍ମାନବୋଧ । ପୁଣି ମହାତ୍ମାଗାନ୍ଧୀଙ୍କ ରଚନାମ୍ମକ 
କାର୍ଯ୍ୟକ୍ରମ, ଆହିଂସା ଆନ୍ଦୋଳନ, ହରିଜନମାନଙ୍କର ସେବା ପ୍ରତି ଛାତ୍ରମାନଙ୍କ ମନରେ 
ଅହେତୁକ ଆଗ୍ରହ ଜନ୍ମିଥାଏ । 

ଯେଉଁ ସମୟରେ ସେ ରେଭେନ୍‌ସା କଲେଜରେ ଛାଡ୍ରଜୀବନ ଆରମ୍ଭ କଲେ, 
ସେତେବେଳେ ପୂର୍ବ ଛାତ୍ରାବାସରୁ ‘ଜାଗରଣ, ପଶ୍ଚିମ ଛାଡ୍ରାବାସରୁ 'ଉର୍ମି?, ରେଭେନ୍ସା 
କଲେଜର ମାଗାଜିନ ‘ରେଭେନ୍‌ସାଭିଆନଂ ବାହାରୁଥାଏ ! ପୂର୍ବ ଛାଡ୍ରାବାସରେ ଥାଏ 
'ପ୍ରାଚୀତାରା ସମିତି” ନାମରେ ଛାତ୍ରମାନଙ୍କ ଦ୍ଵାରା ପ୍ରତିଷ୍ଠିତ ଏକ ସାହିତ୍ୟ ଅଚୁଷ୍ଠାନ । 
ପୂର୍ବରୁ ଏହି କଲେଜ ଛାତ୍ରମାନେ ଗଢ଼ିଥିଲେ “ସବୁଜ ସାହିତ୍ୟ ସମିତି । ଏଇ ଅନୁଷ୍ଠାନ 
ଦ୍ଵାରା ତତ଼ାଳର ଛାଡ୍ର ଅନ୍ନଦାଶଙ୍କର, ବୈକୁଣ୍ଠନାଥ, କାଳିନ୍ଦୀଚରଣ, ହରିହର ଶରତଚନ୍ଦ୍ର 

ni ଗୋପୀନାଥ ମହାନ୍ତି ୭ 


ଆଣିଥୂଲେ ଓଡ଼ିଆ କବିତାରେ ନୂତନତା । ସବୁଚ ପଛ୍ଧୀ କବିଭାବରେ ଓଡ଼ିଆ କବିତାରେ 
ସେମାନେ ରଖୁଯାଇଛନ୍ତି ଆପଣାର ସ୍ଵାତନ୍ତ୍ୟ । ତରୁଣ ଅବସ୍ତାରେ ଗୋପୀନାଥ ରେଭେନ୍‌ସା 
କଲେଜରୁ ବାହାରୁଥିବା ପତ୍ରିକାରେ ଲେଖୁବା ସହିତ ପ୍ରତିଷ୍ଠିତ ସାହିତ୍ୟପତ୍ରିକା ‘ସହକାର”ରେ 
ଛାତ୍ରାବସ୍ଥାରେ ଉଚ୍ଚକୋଟୀର ପ୍ରବନ୍ଧମାନ ଲେଖ୍‌ ଥଲେ । ' କଳାଶକ୍ତି' ରେ ପ୍ରକାଶିତ ଅଧୁକାଂଶ 
ପ୍ରବନ୍ଧ ସେ ଛାତ୍ରାବସ୍ଥାରେ ରଚନା କରିଥୁଲେ । 

ଗୋପୀନାଥ ମହାନ୍ତି ରେଭେନ୍‌ସା କଲେଜରେ ଅଧ୍ଯୟନ କରୁଥୁବା ସମୟରେ 
'ପ୍ରାଚୀସମିତି'ର କାର୍ଯ୍ୟ ଅଧ୍ୟାପକ ଆରଁବଲୁଭ ମହାନ୍ତିଙ୍କ ଦ୍ଵାରା ଜୋରସୋରରେ 
ଚାଲୁ ଥାଏ । ଦର୍ଶନ ଶାସ୍ତ୍ରରେ ତିନିଜଣ ପ୍ରଥୂତଯଶା ପ୍ରାବନ୍ଧିକ ମୋହିନୀ ମୋହନ ସେନାପତି, 
ରନ୍ାକର ପଡି, ବିପିନ ବିହାରୀ ରାୟ ଥାଆନ୍ତି । ଇଂରାଜୀରେ ବିଶିଷ୍ଟ ସାହିତ୍ୟ ସମୀକ୍ଷକ 
ଗିରିଜାଶଙ୍କର ରାୟ ଥୁଲେ ଡାଙ୍କର ଶିକ୍ଷକ । ଏତଦ୍ଵବ୍ୟଡୀତ ପଦାର୍ଥ ବିଦ୍ୟାରେ ପ୍ରସିଦ୍ଧ 
ଅଧ୍ଯାପକ ନାରାୟଣ ମିଶ୍ର, ବଟାନିରେ ପ୍ରାଣକୃଷ୍ଣ ପରିଜା, ଇଡିହାସରେ ନିଶିକାଂଡ ସାନ୍ୟାଲ, 
ଘନଶ୍ୟାମ ଦାଶ, ଗଣିତରେ ଶାରଦାକାଂଡ ଗାଇୁଲି ଏମିତି ସବୁ ବିଦ୍ଧାନ୍‌ ଅଧ୍ୟାପକ ସେଠାରେ 
ଥିଲେ । ହଷ୍ଟେଲ ୱାଡ଼େନ ଶ୍ୟାମଚନ୍ଦ୍ର ତ୍ରିପାଠୀ ଆଇ.ଇ.ଏସ୍‌ । ପ୍ରିନ୍ଧିପାଲ ଡିବୃଲିଭ. ଭି. 
ଡିଉକ୍୍‌ ସାହେବ । ସାହିତ୍ୟ ସଂସ୍କୃତି, ଜାତୀୟ ଆନ୍ଦୋଳନର ପୁଣ୍ୟପୀଠ ଭାବରେ ରେଭେନ୍‌ସା 
କଲେଜର ସୁନାମ ସମଗ୍ର ଭାରତବର୍ଷରେ ସେକାଳରେ ଥୁଲା । ଗୋପୀନାଥ ଏପରି 
ଅନୁଷ୍ଠାନରେ ପଢ଼ି ନିଜକୁ ଧନ୍ୟ ମଣିଥୂଲେ । ସେ ଇଂରାଜୀ ଏମ୍‌.ଏ.ରେ ୪୬୮ ନମ୍ବର ରଖୁ 
ଦ୍ଵିତୀୟ ଶ୍ରେଣୀରେ ଉତ୍ତୀର୍ଣ୍ଣ ହୋଇଥୁଲେ । ସେତେବେଳେ ଇଂରାଜୀ କାହିଁକି ଯେକୌଣସି 
ବିଷୟରେ ପ୍ରଥମ ଶ୍ରେଣୀ ପାଇବା ଏକ ଅସାଧ୍ଯ ସାଧନା ଥୁଲା । 

ଏମ୍‌.ଏ.ପରୀକ୍ଷା ପରେ ସେ ଭାରତୀୟ ପ୍ରଶାସନିକ ସେବାରେ ଯୋଗଦେବା 
ପାଇଁ ୧୯୩୭ ଓ ୧୯୩୮ ରେ ଦୁଇଥର ପ୍ରତିଯୋଗିଡାମୂଳକ ପରୀକ୍ଷା ଦିଲ୍ୟରେ 
ଦେଇଥୂଲେ ! ସେଥୂରେ ସେ ଭଲ କରି ନ ପାରି ସବଡିପୋଟି କଲେକ୍ଟର ଭାବେ ଶେଷରେ 
କର୍ମଜୀବନ ଆରମ୍ଭକଲେ ୧ ୦.୯. ୧୯୩୮ରେ କଟକରେ । ଏହି ଜୀବନ ୧୯୬୯ ମସିହା 
ପର୍ଯ୍ୟନ୍ତ ଚାଲିଥୂଲା । ସେ କେଉଁଠି କେଡେ ସମୟ ଚାକିରୀ କରିଥୁଲେ ତାହା ଏହିପରି, 
୧୦-୦୯-୧୯୩୯ : (ଅର୍ଥାତ ସେପ୍ଟେମ୍ବର ୧୦ ଡାରିଖ ଦିନ ୨.୩୦ ମିନିଟ୍‌ 

ବେଳଠୁ) “କଟକରେ ବର୍ଷେ-ସବୃଡିପୋଟି ( ପ୍ରବେଶନାରି ଅବସ୍ତା ) 


୧୪-୯- ୧୯୩୯ ଯାଜପୁରରେ ୫ ମାସ ୨୩ଦିନ - ସବୃଡିପୋଟି -ଆଡ଼ ଅଫିସର 
or -୩-୧୯୪୦ କଟକରେ ପ୍ରାୟ ୨୯/, ମାସ ଟ୍ରେଢଜେରି ଟ୍ରେନିଂ 
୧୪-୫-୧୯୪୦ କୋରାପୁଟରେ ପ୍ରାୟ ୪ ବର୍ଷ ତହସିଲଦାର, ଦ୍ଵିତୀୟ ଶ୍ରେଣୀ 


ମାଜିଷ୍ଟ୍ରେଟ, ଏଜେନ୍ସି ମୁନସି 
( ୨୮ -୫- ୧୯୪୦ ରୁ ବାହାଘର ପାଇଁ ୨୧ ଦିନ ଛୁଟି) 

୧୮-୩-୧୯୪୪ 
F-F-୧୯୪୪ 
୨୮-୧-୧୯୪୫ 


D-H -CCUC 
୧-୪-୧୯୪୮ 
୪-୬-୧୯୪୮ 


୨୬-୮ -୧୯୪୯ 


୨୫-୯-୧୯୫୨ 
୫-୧୦-୧୯୫୨ 


ଗୋପୀନାଥ ମହାନ 


ଜୟପୁରରେ ପ୍ରାୟ ୪୯/, ମାସ ଷ୍ଟେସନେରି ସବୁମାଜିଷ୍ଟ୍ରେଟ୍‌ 
ଜୟପୁରରେ ପ୍ରାୟ ୬ ମାସ ତହସିଲଦାର 

ବରଗଡ଼ରେ, ୨ ବର୍ଷ ୯ ମାସ ରହିଥୂଲେ ସେକେଣ୍ଡ ଅଫିସର 
(୧୫-୪-୧୯୪୬ ରୁ ୫-୫-୧୯୪୬ ଯାଏ ଛୁଟି) 

(ଦେହ ଖରାପ ହେବାରୁ ୩-୧୧-୧୯୪୭ ରୁ ୮୯ ଦିନ 
ଛୁଟି) ୩୦-୧-୧୯୪୮ ରୁ ୫-୨-୧୯୪୮ (ଛଅଦିନ) 
ଟ୍ରାନନଚିଟ୍‌ 

କଟକରେ ୧୪ମାସ, ସବୃଡିପୋଟି ଓ ପ୍ରଥମ ଶ୍ରେଣୀ ମଜିଷ୍ଟେଟ୍‌ 
ଛତ୍ରପୁରରେ ଦୁଇମାସ ଇନ୍ସପେକ୍ତିଂ ତହସିଲଦାର 

ଗଞ୍ଜାମ ଶେରଗଡ଼ ଓ ଆସ୍କାରରେ ସ୍ପେଶାଲ ଫାଷ୍ଟକ୍ଟାସ 
ମାଜିଷ୍ଟେଟ୍‌ । ସମୁଦାୟ ୧୪ ମାସ ୨ ୨ ଦିନ 

କଟକରେ ୨୬-୮-୧୯୪୯ ରୁ ୩୦-୧୨-୧୯୪୯ 
ସବୃଡିପୋଟି ଓ ପ୍ରଥମ ଶ୍ରେଣୀ ମାଜିଷ୍ଟ୍ରେଟ୍‌ 

୩୦- ୧ ୨- ୧୯୪୯ ରେ ଡିପୋଟି କଲେକ୍ର ଓ ୩୦-୧ ୨- 
୧୯୫୦ ରେ ଡିପୋଟି ଚାକିରୀରେ କନଙଫାର୍ମଡ଼ 
୧-୬-୧୯୫୧ ରୁ ୨୧ ଦିନ, ୧୯-୩-୧୯୫୨ ୧୭-୫- 
୫୨ ପଯ୍ୟନ୍ତ ଦୁଇମାସ ଛୁଟି, ସେଠାରେ ଥୁଲା ସମୟରେ ସେ 
ହେଲେ ସ୍ପେଶାଲ ଅମିସର, ବୋର୍ଡ଼ ଅଫ୍ର ରେଭେନିଉ ଏହି 
ସମୟରେ ସେ ଗୁଣୁପୁର ଅଞ୍ଚଳର ସଭରାକଙନ୍ଧଙ୍କ ‘ଭୂସତ୍ୟାଗହ 
ବିକ୍ଷୋଭ”ର ଅନୁସନ୍ଧାନ କାରୀ ଅଫିସର ରୂପେ ୯-୮-୧୯୫୨ 
ରୁ ୨୫-୯-୧୯୫୨ ପର୍ଯ୍ୟନ୍ତ କାର୍ଯ୍ୟ | 

କଟକରୁ ବଦଳି । ପରେ ୧୦ ଦିନ ଟ୍ରାନ୍‌ଜିଟ୍‌ 

ରାୟଗଡ଼ାରେ ୨ ବର୍ଷ ୨ମାସ ଏସ୍‌ ଡି.ଓ ଭାବେ କାର୍ଯ୍ୟରତ । 


୨୯- ୧୧-୧୯୫୪: ପୁରୀ ଜିଲ୍। ବୋଡଡ଼ ସ୍ପେଶାଲ ଅଫିସର । ପ୍ରାୟ ଦୁଇବର୍ଷ ଅବସ୍ତାନ | 


୨-୧୦-୧୯୫୬ 


୨୬-୧୦-୧୯୬୧ 


ଭୁବନେଶ୍ବରରେ ଗ୍ରାମ ପଞ୍ଚାୟତ ବିଭାଗର ଅଣ୍ଡର 
ସେକ୍ରେଟାରୀ । ପ୍ରାୟ ପାଞ୍ଚବର୍ଷ ରହଣି 

୦AS ପ୍ରଥମ ଶ୍ରେଣୀକୁ ଉନ୍ନୀତ 

କଟକ ସେଣ୍ଟ୍ରାଲ ଡିଭିଜନ ଅଫିସରେ Special officer 
public funds enquiring committee 

ଗୋପୀନାଥ ମହାନ୍ତି ୯ 


୨୪-୭-୧୯୬୨ ପ୍ରାୟ ୧୬ମାସ ଭାରତ ସରକାରଙ୍କ ଅଧୀନରେ Assistant 

Commissioner for S.C. and S.T. (Ministry of 

Home affairs) ଭୁବନେଶ୍ବର ଅଫିସରରେ କାର୍ଯ୍ୟ 
୨୨-୧୧-୧୯୬୩ : ଓଡ଼ିଶା ସରକାରଙ୍କ ଆଦିବାସୀ ଓ ଗ୍ରାମ ମଙ୍ଗଳ 

ବିଭାଗରେ Special officer Tribal Development 

Progamme 

(୪-୧୧-୧୯୬୬ ରୁ ୨୪-୧୧-୧୯୬୬ ଯାଏ ଛୁଟି) 
୧-୪-୧୯୬୯ ସରକାରୀ ଚାକିରୀରୁ ଅବସର ୫୫ ବଷ ବୟସରେ 

ସେତେବେଳେ ଦରମା ଥୁଲା ସମୁଦାୟ ୧୪୮ ୦ଟଙ୍କା 

( ସ୍ରୋତସ୍ଵତୀ-ତୃତୀୟଭାଗରୁ ସଂଗୃହୀତ ) 

ସେ ଜଣେ ସାଧୁ, ସଢୋଟ, ନ୍ୟାୟ ପରାୟଣ ଅଫିସର ଥୂଲେ । ସେ ବଦଳି 
ପାଇଁ କେବେ କାହାକୁ କହୁନଥୂଲେ କିମ୍ବା ବୂରିଗତ ଜୀବନର ସୁବିଧାକୁ ସାହିତ୍ୟରେ ଉପଯୋଗ 
କରୁନଥୂଲେ । ସେ ଭଲଭାବରେ ବୁଝିଥୂଲେ “କର୍ମ ହିଁ ଉପାସନା ଏବଂ ଇଶ୍ଵର ସେବା 
ହେଉଛି ଜନସେବା । 
ସେ ଚାକିରୀ କରିବା ପରେ ୧୯୪୦ ମସିହା ମଇ ୩୦ ତାରିଖରେ ଆଦର 

ମଣିଙ୍କୁ ବିବାହ କରିଥ୍‌ଲେ । ସେ ବୃରଭ୍ତିଗତ ଜଞ୍ଜାଳରେ ଥାଇ ଅତି କଠୋର ଶ୍ରମଦେଇ 
ସାହିତ୍ୟ ସାଧନା କରୁଥୁଲେ ଏ ସକାଶେ ସେ ବହୁ କଷ୍ଟ ସହିଛନ୍ତି, ନିଜ ପରିବାରକୁ 
ଅବହେଳା କରିଛଚ୍ତି । ତଥାପି ସେ କର୍ମକୁ ଜୀବନର ବ୍ରତ ଓ ସାରସ୍ଵତ ସେବାକୁ ଜୀବନର 
ଶ୍ରେଷ୍ଠ ସାଧନା ରୂପେ ଗ୍ରହଣ କରିଥୁଲେ । ଏ ସଂପର୍କରେ ସେ କହନ୍ତି, ““ ୧୯୩୮ ସେପ୍େମ୍ବର 
୧୦ ତାରିଖରେ ମୋର ଯେଉଁ ଚାକିରୀ ଜୀବନ ଆରମ୍ଭ ହୋଇ ୧୯.୬୯ ମାର୍ଚ ୩୧ରେ 
ପରିସମାତ୍ତି ଘଟିଲା ସେଇ ପରିସମାପ୍ରିର ପଟ୍ଭୂମିରେ ଆରମ୍ଭ ଦିନକୁ ଦେଖୁଲେ ନାନା 
ବ୍ୟକ୍ତିଗତ ବିଷୟରେ କ୍ଷୋଭ, ମନସ୍ତାପ, ଦୁଃଖକଷ୍ଟ ହିଁ ମନେପଡ଼େ । ନିଜ କୃତିତ୍ଵ ନିଜେ 
ଗାଇ କିଛି ଆମ୍ମତୃପ୍ତି ହିଁ ସାରହୁଏ ଯେ ଚିହୁନ୍ତି ନାହିଁ ସେମାନଙ୍କ ବିଶ୍ଵାସ ଉପୁଜାଇ ହୁଏ 
ନାହିଁ, ମୋ ଧାରଣା, ସେମାନଙ୍କ ଉପହାସ ହିଁ ଆକର୍ଷଣ କରିହୁଏ । ହଜାର ହଜାର 
ଲୋକଙ୍କ ଭିତରେ କାମ କରିବାକୁ ପଡ଼ିଲା ଠା ଏ ନୁହେଁ, ନାନା ସ୍ଥାନରେ ସବୁଠି ଜନ 
ସାଧାରଣଙ୍କ ଠୁଁ ମିଳିଲ୍ଲା ସ୍ନେହ, ସମ୍ମାନ, ଭୂରିଭୂରି ପ୍ରଶଂସା ଓ ସମର୍ଥନ । କାମକାର୍ଯ୍ୟରେ 
ସହକର୍ମୀ ତଳର ଲୋକ ଓ ବହୁତ ଉପରର ଲୋକଙ୍କଠୁ ମିଳିଲା ଉତ୍ସାହ, ପ୍ରଶଂସା । ସବୁ 
ପ୍ରକାର ବ୍ୟକ୍ତିଗତ ସୁଖ ସ୍ଵାଚ୍ଛନ୍ଦ୍ୟଠୁ ଦୂରରେ ରହି ଦିନ, ରାତି, ଛୁଟିଦିନ, ବହୁତ ବହୁତ ଘଣ୍ଟା 

ବିତିଗଲା ମୁଣ୍ଡଗୁରା ହାଡ଼ଭଙ୍ଗା କାମରେ, କେବେ ସକାଳୁ ରାତି ଅଧ, ବହୁତ ଦିନ ବହୁତ 
ଅର । ଯେତେ ଯାହା ସାହିତ୍ୟ ଚର୍ଚା କରିଛି, ପଢ଼ିଛି କି ଲେଖୁଛି, ତା' ସେ କାମସାରି 
ମୁଣ୍ଡଧୋଇ ବିଶ୍ରାମରୁ କାଟି, ଉଚଚାଗର ରହି ସିନା, ଚାକିରୀ କାମ କରିବା ସମୟରେ 
ନୁହେଁ, ଢ୍ାନ୍ତ ହୋଇ ବସାକୁ ଫେରିଛି । ଅଫିସ କାମର ଶେଷ ଧନ୍ଦା ମୁଣ୍ଡରୁ ପୋଛି 
ଦେଇଛି, ସେତେବେଳେ ଆରମ୍ଭ କରିଛି ମୋର ସେ ଦୋହରା ଜୀବନ - ସାହିତ୍ୟ । ସେହି 
ସାହିତ୍ୟ - କାଳିଶି କ୍ଷତି କରିଛି ମୋର ସାଂସାରିକ କର୍ରବ୍ୟର, କେତେବେଳେ ଘରଧନ୍ଦା 
ବୃଝିଥାନ୍ତି ଘରକାମରେ ସ୍ତ୍ରୀକୁ ସାହାଯ୍ୟ କରିଥାନ୍ିୟ ବୈଷୟିକ ସୁଖସୁବିଧା ବିଷୟରେ 
ଯନ୍ କରିଥାନ୍ତି, ସାହିତ୍ୟ ଲେଖା ତା କରେଇ ଦେଇନାହିଁ, ଆରପଟୁ ଭାବିଲେ, ଅଛ 
ବେତନ, ସୀମିତ ସୁବିଧା, ନାନା ଅସୁବିଧା ଓ ଜଞ୍ଜାଳ ଭିତରେ ଘର ଚଳାଇ, ସବୁ ଦୁଃଖ 
କଷ୍ଟ ନିଜ ଅଙ୍ଗେ ଅଙ୍ଗେ ନିଭାଇ ସାହିତ୍ୟ ସୃଷ୍ଟି କଲାଭଳି ଯେ ମୋମନକୁ ଉତ୍ସାହ ନେଇ 
ପାରିଛି ମତେ ସୁଯୋଗ ଦେଇଛି, ମୋ ଜାଣତାରେ ମୋ ଦ୍ଵାରା ସାହିତ୍ୟ ସୃଷ୍ଟି ସଂଭବ 
କରାଇ ପାରିଛି ସେହି, ମୋର ସ୍ତ, ମୌଳିକ କୃତିତ୍ଵ ତାଙ୍କର ମୋର ନୁହେଁ । ଆଉ 
ଗୋଟିଏ ଦିଗରୁ ଭାବିଲେ ଯେଉଁ ଅଦୃଶ୍ୟ ଶକ୍ତି ଲୋଡ଼ିଥଲା ଯେ ମୋ ହାତରେ ଯତ୍ଵ 
ସାମାନ୍ୟ, ଲେଖ୍ନ୍ଦେବ ସେ ତା'ର ଉଦେଶ୍ୟ ସାଧନ ପାଇଁ ମତେ ଯେପରି ନାନା ଅଭିଜ୍ଞତା, 
ନାନା କ୍ଷୋଭ, ମନସ୍ତାପ, ଯନ୍ତରଣାମୟ ଦିଆଇଥୁଲ୍ଲା, ସେହିପରି ତାକୁ ସାହିତ୍ୟରେ ରୂପାନ୍ତରିତ 
କରି ଲେଖୁବା ପାଇଁ ସଂପୂର୍ଣ୍ଣ ବ୍ୟବସ୍ଥା କରିବା ଲାଗି ମୋ ଲାଗି ସେହିଭଳି ସ୍ତ୍ୀଟିଏ ବି 
ଖଞ୍ଜିଥଲା । ' ( ସ୍ରୋତସ୍ଵତୀ-ତୃତୀୟଭାଗ-ପୃଷ୍ଠା ୧୨-୧୩) 

ଛାତ୍ରାବସ୍ଥାରୁ ତାଙ୍କର ସାହିତ୍ୟିକ ପ୍ରତିଭାର ପରିଚୟ ମିଳିଥୂଲେ ସୁଦ୍ଧା ସେ 
ବୃରିରେ ଥବା ସମୟରେ ଆପଣାର ସାହିତ୍ୟିକ ବ୍ୟକ୍ତିତ୍ଵର ବିକାଶ କରିଥଲେ । ସେ 
ଚାକିରୀ ଜୀବନରେ ଯାଜପୁରରେ ଛଅମାସ ମାତ୍ର ଥଲେ ମଧ୍ଯ ସେଠାରେ ମଳି ମୁଣ୍ଡିଆ 
ଗରୀବ ମଣିଷଙ୍କର ପ୍ରୀତିଭାଜନ ହୋଇପାରିଥୂଲେ | ଜମିଦାର ମହାଜନ ପ୍ରପୀଡ଼ିତ ବଢ଼ିଚରା 
ଅଞ୍ଚଳର ଦୁଃଖୀମଣିଷଙ୍କ ପ୍ରତି ସେ ଥୂଲେ ଅତ୍ୟନ୍ତ ସହାନୁଭୂତିଶୀଳ । ସେ ବିଚାର କାର୍ଯ୍ୟ 
କଲାବେଳେ ସାଧାରଣ ମଣିଷକୁ ନ୍ୟାୟ ଦେବାରେ ଥିଲେ ଯନ୍ଶୀଳ । ସେ ହାକିମାତିର 
ମୂର୍ଖ ଅଭିନୟକୁ ଘୃଣା କରୁଥୁଲେ ଓ ତାଙ୍କୁ ଖଟିଖୁଆ ଚାଷୀ, ଦୁଃଖୀ, ରଙ୍କି ମଣିଷମାନେ 
ସବୁବେଳେ ତାଙ୍କ ଭିତରୁ ଜଣେ ବୋଲି ଭାବୁଥୁଲେ । ସେତେବେଳେ ସେ ଓଡ଼ିଶା ପ୍ରଚଜାସ୍ଵତ୍ସ 
ଆଇନ ମୋକଦମା ବୁଝୁଥୁଲେ । ଯାଜପୁରରେ ଏ ଧରଣର ମୋକଦମା ସଂଖ୍ୟା ହଜାରରୁ 
ଉର୍ଦ୍ଧ଼ଥୂଲା । ପୁଣି ଯାଜପୁରରେ କେଶ୍‌ ବିଚାର ବେଳେ କିପରି ସେ ଧୂରଁ ସାକ୍ଷୀମାନଙ୍କୁର 
ଧୂରତାକୁ ଜବତ କରି ପାରୁଥଲେ, ତାହା ତାଙ୍କୁ ସର୍ବ ସାଧାରଣରେ କରିଥଲା ଅତ୍ୟନ୍ତ 

ଜନପ୍ରିୟ । ସେ ଧର୍ମଶାଳା, ବରୀ ପ୍ରଭୃତି ବନ୍ୟାଞ୍ଚଳ ବୁଲି ଦକ୍ଷତାର ସହ ଲୋକସେବା 
କରିଥୂଲେ । ବରୀର ପୂଜ୍ୟ ଜନନାୟକ ଗୋପବଂଧୁ ଚୌଧୁରୀ ଓ ମା” ରମାଦେବୀଙ୍କ 
ଆଶ୍ରମ ସେଠାରେ କାମ କଲାବେଳେ ଦେଖୁଥିଲେ । ସେ ଯାଜପୂରର ସର୍ବ ସାଧାରଣଙ୍କ 
ଖୁବ ଭଲ ପାଉଥୁୂଲେ । ସେ ଯାଜପୁର ସଂପର୍କରେ ଯେପରି ‘ଜାଲପୁର, 'ଫହ୍ଦିଫିକର 
ଜାଗା, ମାମଲାଖୋର ଦୁଷ୍ଟଲୋକଙ୍କ ଜାଗା” ବୋଲି ସାଧାରଣରେ କୁହାଯାଏ, ସେ ହାକିମ 
ଭାବରେ ରହଣି ସମୟରେ କିଛି ଜାଣି ନଥୂଲେ । ବରଂ ସେଠାରେ ସେ ଦେଖଥଲେ, 
“ରୁଚି ସୌଶଷ୍ଵବ କଳା ନିପୁଣ ପ୍ରାଚୀନ ସଂସସ୍କ୍ୃତିମନ୍ତ୍ର ଯାଜପୁର, ସେଠି ସ୍ବେହକଲେ 
ସ୍ନେହମି ଳେ ।” ? ସେଠାରେ ସେ ସାଧାରଣ ଚାଷୀ ଓ ଦିନ ମବଜୁରିଆଠାରେ ଦେଖୁଥୂଲେ 
ଇଜଦଵ ଜ୍ଞାନର ପ୍ରାଚୀନ ଆଭିଜାତ୍ୟ । ପୁଣି ଜନ୍ମଭୂମି ପ୍ରତି ମମତା, ଯେତେ ବଢ଼ି ଅସୁବିଧା 
ହେଲେ ବି ଭିଟାମାଟିରେ ପଡ଼ି ରହିବାର ଆନନ୍ଦ, ଘାତ -ପ୍ରତିଘାତ ଭିତରେ ନୂଆ ଆଶା 
ନେଇ ବଞ୍ଚିବାର ଆମ୍ମପ୍ରତ୍ୟୟ ଏବଂ ଯାଜପୁରରବାସୀଙ୍କ ଏତିହ୍ୟ ସଚେତନତା ଗୋପୀନାଥଙ୍କୁ 
ବିସ୍ମିତ କରିଥଲା । ଜଣେ ତରୁଣ ଅଫିସର ଭାବରେ ସେ ଯାଜପୁରର ଦୁର୍ଗମ ଅଞ୍ଚଳ ବୁଲି 
ସେଠାରେ ଦେଇଥୂଲେ ଆପଣାର ସେବା ମନୋଭାବର ପରିଚୟ । 

ସେ ଯାଜପୁରରେ ଥୁବା ସମୟରେ । “ପୋଡ଼ା କପାଳ” , ପାଟପାଣି ଗଛ 
ଦୁଇଟି ଲେଖ୍ଥୂଲେ । ଉଭୟ ଗନ୍ପରେ ତାଙ୍କର ଯାଜପୁର ରହଣି ଜନିତ ଅନୁଭୂତି କଳାମ୍ମକ 
ରୂପ ନେଇଛି । ‘ପାଟପାଣି' ଗଛରେ ନଇବଢ଼ିର ଚିତ୍ର ଏପରି ଅବସ୍ଥାରେ ମଣିଷର ଅଭୁତ 
ସ୍ଵଭାବର ଚମଜ୍ାର ବର୍ଣ୍ଣନା ପରିଲକ୍ଷିତ । ସେ ବିରଜାପୀଠରେ ବିପନ୍ନ ଜନତାଙ୍କର କିପରି 
ସେବା କରିବାକୁ ହୁଏ ପ୍ରଥମେ ଶିଖୁଥୂଲେ । ଅସହାୟ ମଣିଷଙ୍କ ଦୁଃଖରେ ଆହା ପଦ 
ଶୁଣାଇ ସେମାନଙ୍କ ପ୍ରତି ସହାନୁଭୂତିଶୀଳ ହେଲେ ଯେଉଁ ଶାରି ମିଳେ ସେ ଯାଜପୁରରେ 
ସ୍ଵଜ଼ ଚାକିରୀ ସମୟ ଭିତରେ ଭଲରୂପେ ଜାଣିଥୂଲେ । 

ସେ ଯାଜପୂରରେ କର୍ମ ଜୀବନ ଅତିବାହିତ କଲାବେଳେ ବଙ୍ଗଳା ସାହିତ୍ୟର 
ପ୍ରଖ୍ୟାତ କଥାକାର ତାରାଶଙ୍କର ବନ୍ଦ୍ୟୋପାଧ୍ଯାୟଙ୍କୁ ଭେଟିବାର ବିରଜ ସୁଯୋଗ 
ପାଇଥୁୂଲେ । ଏ ସଂପର୍କରେ ସେ କହିଛନ୍ତି, ‘ଯାଜପୁରରେ ପହିଲିଅର ଦେଖ୍ଲି ବଙ୍ଗଳାର 
ବିଶିଷ୍ଟ ଗଛ ଲେଖକ ଓ ଓିପନ୍ୟାସିକ ତାରାଶଙ୍କର ବନ୍ଦ୍ୟୋପାଧ୍ୟାୟଙ୍କୁ। ୧୯୩୯ର ଡିସେମ୍ବର 
କି ୧୯୪୦ର ଜାନୁୟାରୀ ମାସ ହୋଇଥୂବ । ଶ୍ରୀ ମୈଥୂଳୀ ଶରଣ ମୁଖାର୍ଚଟୀ ସେଠି ମୁନସଫ୍ର 
ଥିଲେ । ବୋଧହୁଏ ତାଙ୍କ ମା ତାରାଶଙ୍କରଙ୍କ ମାଉସୀ । ତାରାଶଙ୍କରଙ୍କୁ ବୟସ ୩୬ କି ୩୭ 
ହେବ । “ମାଉସୀଙ୍କ କାନି ଧରି ଏଠିକି ଚାଲି ଆସିଛି । “' କହିଲେ ତାଙ୍କର ୫/୬ ଖଣ୍ଡ 
ବହି ବାହାରିଥାଏ, ଗଳ୍ପ ସଂଗ୍ରହ ‘ଦଇସାଘର’ ‘ମୋର ମନେଅଛି” । ଉପନ୍ୟାସ ରାଙ୍ଗା 

୧୨ ଗୋପୀନାଥ ମହାଚି 


ମାଟିରପଥ' ‘ଧରିତ୍ରୀମାତା”, ‘ଧାତ୍ରୀଦେବତା” । ମୋର କିଛି ବହି ବାହାରିନଥାଏ, କିନୁ 
କେତେଗୁଡ଼ିଏ ଗଳ୍ପ ଓ ପ୍ରବନ୍ଧ ବାହାରିଥାଏ । ସେତେବେଳେର ଓଡ଼ିଆ ଲେଖା କିଭଳି ଡା 
ବୁଝିବାକୁ ସେ ଭାରି ଆଗ୍ରହ ଦେଖାଇଲେ । ‘ସହକାର’, ‘ନବଭାରତ” ଆଦିରୁ ପଢ଼ି 
କେତୋଟି ଲେଖା ତାଙ୍କୁ ବୁଝାଇଥୁଲି । ଆଲୋଚନା ବି ହୋଇଥଲା ଓଡ଼ିଆ ଲେଖାଗୁଡ଼ିକ 
ଖୁବ ଉଚ୍ଚକୋଟୀର ଓ ବଙ୍ଗଳା ଲେଖାମାନଙ୍କଡୁ କୌଣସି ଅଂଶରେ ବା ଗୁଣରେ ଉଣା 
ନୁହେଁ ବୋଲି ସେ ମତ ପ୍ରକାଶ କରିଥୁଲେ । ଓଡ଼ିଶାର ଗୌରବମୟ ଏଡିହ୍ୟ, ତା'ର 
ସଂସ୍କୃତିର ଆଭିଜାତ୍ୟ ଆଦିକୁ ସେ ଖୁବ୍‌ ପ୍ରଶଂସା କରିଥୁଲେ । ଓଡ଼ିଶାର ଉନ୍ନତ ସ୍ଥାପତ୍ୟ ଓ 
କଳା, ସୁନ୍ଦର ପ୍ରକୃତି, ସରଜ ଶାଚଧିପ୍ରିୟ ମଣିଷ ସାହିତ୍ୟ ସୃଷ୍ଟି ପାଇଁ ଉପଯୁକ୍ତ ବାଡାବରଣ, 
ପ୍ରେରଣା ଓ ଉପାଦାନ ଯୋଗାଇବେ ବୋଲି ତାଙ୍କର ଧାରଣା ଥୁଲା । ତାଙ୍କ ଗଛ ଗୁଡ଼ିକ 
ମତେ ଭଲ ଲାଗିଥୁଲା ! ସାଧାରଣ ମଣିଷଙ୍କ ସାଧାରଣ ଜୀବନର ଚିତ୍ର ଦେବାକୁ ଯାଇ 
ସେ ପ୍ରାଚୀନ ଭାରତୀୟ ମୂଲ୍ୟବୋଧ ଗୁଡ଼ିକର ଅବତାରଣା କରିଥୂଲେ । ସମୟର ପ୍ରଭାବ, 
ନୂତନ ଓ ପୁରାତନ ଭାବଧାରା ଭିତରେ ସଂଘାତ ବର୍ଣ୍ଣନା କରିଥୂଲେ । ଅନ୍ତଦାଶଙ୍କର 
ରାୟଙ୍କ ଗଳ୍ପ ଉପନ୍ୟାସର ବୌବିକତା, ସ୍ଥାନେ ସ୍ଥାନେ ପାଶ୍ଚାତ୍ୟ ପ୍ରଶ୍ନବାଚୀ ଦୃଷ୍ଟିଭଂଗୀ ଓ 
ପ୍ରାଚୀନ ବିଶ୍ଵାସପ୍ରତି ଶ୍ଲେଷତାଙକୁ ଆଦୌଭଲ ଲାଗୁନଥୁୂଲା । ସେତେବେଳକୁ ସେ ନାଁ 
ଡାକ ହୋଇ ସାରିଥୂଲେ, ସେ କହୁଥିଲେ ଯେ ରବୀନ୍ଦ୍ରନାଥ ତାଙ୍କ ଗଳ୍ପକୁ ପ୍ରଶଂସା କରିଛନ୍ତି 
ଓ ତାଙ୍କୁ ଆଶୀର୍ବାଦ କରିଛନ୍ତି । ଶାନ୍ତ, ସମାହିତ, ମାର୍ଚିତ, ସ୍ନେହୀ ଲୋକଟିଏ ତାରାଶଙ୍କର, 
କଥା ଧୀର, ଅଛ, ଭାବିଲା ଭାବିଲା ପରି ମୁହଁର ଠାଣି । ଚିହ୍ନା ହୋଇ ଖୁସିଲାଗିଲା । 
ତାଙ୍କର ସେତେବେଳର ଲେଖାରେ ସାଧାରଣ ମଣିଷଙ୍କ ପ୍ରତିଖୁବ୍ଧ ସହାନୁଭୂତି ଥୁଲା, 
ସହାନୁଭୂତି ସଂଗେ ସଂଗେ ଥୁଲା ଉତ୍ପତା ଓ ଦାଢ଼ । ତାଙ୍କର ସେତେବେଳର ଦୃଷ୍ଟିଭଂଗୀରେ 
ତାରୁଣ୍ୟ ହିଁ ଥଲା । ପଛେ ତାଙ୍କର ମୋର ଜୀବଦଶା ଭିତରେ ଆଉ ଦୁଇଥର ଦେଖା 
ହୋଇଥ୍‌ଳୁଁ । ଥରେ ଭୁବନେଶ୍ବରରେ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ତାଙ୍କ ସହିତ କେତେକ 
ସାହିତ୍ୟକଙ୍କର ଭେଟାଭେଟି ବନ୍ଦୋବସ୍ତ କରିଥିଲେ, ଆଉଥରେ ମାନ୍ଦ୍ରାଜରେ ସେ ଗୋଟିଏ 
ସାହିତ୍ୟ ସଭାର ସଭାପତି ହୋଇ ସେଠିକି ଯାଇଥିଲେ । ଦୁଇଥର ଯାକ ସେ ବଡ଼ଭାଇ ପରି 
ସ୍ବେହ ଦେଖାଇ କଥା କହୁଥଲେ, ତାଙ୍କର ସବୁ ପ୍ରସିଦ୍ଧ ଲେଖା ମୁଁ ପଢ଼ିଛି । କିନ୍ତୁ 
ଯାଜପୁରରେ ଯେଉଁତକ ପଡଢ଼ିଥୁଲି ମତେ ଲାଗେ ତହିଁରୁ ତାଙ୍କ ଆଦ୍ୟ ଗଳ୍ପ ଗୁଡ଼ିକ ହିଁ 
ତାଙ୍କର ସର୍ବୋଜୁଷ୍ଠ ।” ( ସ୍ରୋତସ୍ବଵତୀ-ଡୃତୀୟଭାଗ-ପୃଷ୍ଠା- ୬୬-୬୭) 

ଖୋପୀନାଥ କୋରାପୁଟରେ କର୍ମ ଜୀବନ ଅତିବାହିତ କରିବା ସମୟରେ 
ଆଦିବାସୀମାନଙ୍କ ଆଚାର, ବ୍ୟବହାର, ସାମାଜିକ ଚଳଣି, ସମ୍ବନ୍ଧରେ ଯେଉଁ ପ୍ରତ୍ୟକ୍ଷ 

ଗୋପୀନାଥ ମହାନ୍ତି ୧୩ 


ଅନୁଭୂତି ଆଦିଥୂଲେ ୧ଦାଦିବୁଢଡ଼ା' ପରଜା” ‘ଅମୃତର ସନ୍ତାନ, ପ୍ରଭୃତି ଉପନ୍ୟାସରେ 
ତା'ର ପ୍ରତିଫଳନ ଘଟିଛି । ସେତେବେଳେ କୋରାପୂଟ ଜିଲ୍ଲ। ନୂଆ କରି ମାନ୍ଦ୍ରାକ 
ପ୍ରେସିଡେନ୍‌ସିରୁ ଆସି ମିଶିଥାଏ । ଏଠାକୁ ଗମନାଗମନର ସେମିତି ସୁବିଧା ନଥୁଲା । 
ସେଡେବେଳେ କୋରାପୁଟ ଯିବାକୁ ହେଲେ ଭୁବନେଶ୍ବରରୁ ବିଜୟନଗରମ୍‌ ତା ପରେ 
ଟ୍ରେନ ବଦଳାଇ ବୋବିଲି, ପୁଣି ସାଲୁର ଯାଇ, ଘାଟିପାରି ହୋଇ ବସ୍ରେ କୋରାପୁଟ 
ଯିବାକୁ ପଡ଼ୁଥୁଲା । ଜଳବାୟୁ ଏଠାକାର ଥୁଲା ସଂପୂର୍ଣ୍ଣ ଅସ୍ଵାସ୍ଥ୍ୟକର ଜନବସତି ସେମିତି 
ନାହିଁ, ଚାରିଆଡ଼େ ପାହାଡ଼, ବଣ, ଜଙ୍ଗଲ, ଟାଙ୍ଗରଭୂମି, ଖାଲବିଲ । ମଶା ସଞ୍ଜ ହେଲାକ୍ଷଣି 
ସେତେବେଳେ ଏଠି ମଣିଷଙ୍କୁ ଘେରି ଯାଆନ୍ତି । ପ୍ରାୟ ଅଧଵକାଂଶ ଚାକିରୀ ଜୀବି ଏଠି 
ମେଲେରିଆ ଜରରେ ପଡ଼ନ୍ତି । ସେ କାଳର ଏଠି ଲେଇ୍ଦୁଟିମରା ମଣିଷ, ଫୁଚୁଳା ଦେହରେ 
ବୁଲୁଥ୍ବା ଧନହୀନ ମଣିଷ, ଛୋଟଶାଡ଼ୀ ପିନ୍ଧି ଲଜା ନିବାରଣ କରୁଥୁବା ଦୁଃଝ୍‌ ସ୍ତ୍ରୀଲୋକ, 
ଜୀବନବ୍ୟାପୀ ସାହୁକାର ଘରେ ଗୋଡି ଖଟୁଥବା ମଣିଷ, ଶୋଷଣ ହାବୁଡ଼ରେ ପଡ଼ିଥ୍ବା 
ଲୋକ -ଅଡି ନିର୍ଯ୍ୟାତିତ, ଅପମାନିତ, ଶୋଷିତ ଅବସ୍ଥାରେ ଥଲେ ! ସେମାନଙ୍କୁ ଏପରି 
ଦୁଃଖ କଷ୍ଟରେ ରଖ୍‌ ସ୍ଵ ସ୍ଵ ଫାଇଦା ଉଠାଉଥୂଲେ କିଛି ସାହୁକାର, ଭୂମ୍ୟାଧଵକାରୀ, ସରକାରୀ 
କର୍ମଚାରୀ ଓ ଚତୁରଲୋକ । ଏଠାରେ ଆମୋଦ ପ୍ରମୋଦ ପାଇଁ ସିନେମା ହଲ, ଥ୍ଏଟର 
ଗୃହ, କୁବ, ଲାଇବ୍ରେରୀ, କଲେଜ ତଜ୍କାଳରେ ନଥୁଲା । ସାଙ୍ଗ ସୁଖ ହୋଇ ରହିବା ପାଇଁ 
ଏଠି ସାଙ୍ଗଟିଏ ମିଳିବା ଥୁଲା ଅସମ୍ଭବ । ଭଲକରି ଖାଇବା ସାମଗ୍ରୀ ଜୟପୁର ଛଡ଼ା ଅନ୍ୟତ୍ର 
ମିଳିବା ଥୁଲା କଷ୍ଟକର । ଏଠି ଓଡ଼ିଆ ଭାଷା ଲୋକେ ଭଲରେ କହି ପାରୁନଥୂଲେ କିମ୍ବା 
ବୁଝି ପାରିନଥୂଲେ । ଏକ ପ୍ରକାର ତେଲଗୁମିଶ୍ରିତ ଆଦିବାସୀ ଭାଷାରେ ଏଠାକାର ସାଧାରଣ 
ଲୋକେ କଥାବାରଁ। କରୁଥୁଲେ । ନୂଆ ଚାକିରୀରେ ପ୍ରବେଶ କରିଥୁବା ଗୋପୀନାଥଙ୍କ 
ପାଇଁ ସେ ଅଞ୍ଚଳ ଥୁଲା ଅଚିହ୍ନା, ମଣିଷ ଥିଲେ ଅଚିହ୍ନା, ସାଧାରଣ କଥୁଡ ଭାଷାଥୁଲା 
ଅଭୁତ । ଏ ସତ୍ତ୍ବେ ତାଙ୍କୁ କୋରାପୁଟର ଏଇ ଆଦିବାସୀ ମଣିଷ ଓ ଅଞ୍ଚଳ ଡ଼େର ଭଲ 
ଲାଗିଥୁଲା । ପ୍ରକୃତିର ଭୀମକାନ୍ତ ମୂର୍ରି ସରଳ ନିରୀହ ମଣିଷର ଜୀବନ ଚର୍ଯ୍ୟା ଦେଶ ସେ 
ଅଭିଭୂତ ହୋଇ ପଡ଼ୁଥୁଲେ । ଆକାଶ ତଳେ ବସି ଦୂର ଦିଗ୍ବଳୟକୁ ଚାହିଁ ଚିନ୍ତା କରିବାର 
ପରିବେଶ ସେତେବେଳେ କୋରାପୁଟରେ ଥୁଲା ବେଶ୍‌ ସୁଲଭ । ଚାହିଁଲେ ସରକାରୀ 
କର୍ମଚାରୀ ଟିଏ ଏଠାରେ ସରଳ ନିରାଡ଼ମ୍ବର ଜୀବନ ବିତାଉଥୁବା ଆଦିବାସୀ ମଣିଷର 
ସେବା ମଧ୍ଯ କରିପାରିବ । କୋରାପୁଟ ତନ଼୍ାଳରେ ସରକାରୀ କର୍ମଚାରୀଙ୍କ ପାଇଁ ଥୁଲା 
ଶାସ୍ତିର ସ୍ଥାନ, ଦୁଃଖରେ ଜୀବନ ଅତିବାହିତ କରିବାର ସ୍ଥାନ ! ଏହି ସ୍ଥାନ ପ୍ରତି ସରକାରୀ 
କର୍ମଚାରୀମାନଙ୍କର ଥୁଲା କୋକୁଆଭୟ । ଗୋପୀନାଥଙ୍କର କିନୁ କୋରାପୁଟ ଥୂଲା 

୧୪ ଗୋପୀନାଥ ମହାନ୍ତି 


ସରସ୍ବତୀଙ୍କୁ ସେବା କରିବା ପାଇଁ ପ୍ରକୃଷ୍ଟ କ୍ଷେତ୍ର । ଏହା ଥୁଲା ତାଙ୍କର ସାଧନା ପୀଠ । 
ଏଠି ସେ ଯାହା ଲେଖ୍ଲେ ସେଥୁପାଇଁ ପାଇଲେ ସର୍ବଭାରତୀୟ ସାହିତ୍ୟ ଅକାଦେମୀ 
ପୂରସ୍କାର । ସେ କୋରାପୂଟର ଆଦିବାସୀ ଭାଷା ଗବେଷଣାରେ ବି ମାତିଗଲେ । ଏଠି 
ସେ ଲେଖଲେ । କୁଭିକନ୍ଦ ଭାଷାତର୍ସ', ‘ଗଦବା ଭାଷା ପରିଚୟ ଂ, ‘କନ୍ଧ ପରାଜା ସ୍ତୋତ୍ର 
ଓ ସଂଗୀତ । ସେ ଆଦିବାସୀମାନଙ୍କୁ ମଣିଷ ପଣିଆର ସବୁ ମର୍ଯ୍ୟାଦା ଦେଇ ସେମାନଙ୍କ 
ସହ ବସିଲେ, ହସିଲେ ଓ ଅଂତରଂଗ ଭାବେ ଆଳାପ ଆଲୋଚନା କଲେ । ସେ 
ଯେତେବେଳେ କୋରାପୁଟରେ ଯାଇ କର୍ମ ଜୀବନ କଟାଇଲେ ସେଠାକାର ଅବସ୍ତା ତାଙ୍କୁ 
କିପରି ଲାଗିଥଲା - ସେ ସଂପର୍କରେ ଲେଖୁଛନ୍ତି, “ କିନୁ ମୂଳରୁ ହିଁ ଏହି ବିଚିତ୍ର ନୂଆ ଦେଖା 
ଅଞ୍ଚଜଟି ପ୍ରତି ମୋର ଆକର୍ଷଣ ଜନ୍ମିଲା । ଯେପରି ସ୍ଥାନ ହୋଇଥାଉ, ଏଇ ମୋର କର୍ମସ୍ଥନ, 
ଏଇଠି ଅଛି ମୋ ପାଇଁ ନାନା ଦାୟିତ୍ସ । ଓଡ଼ିଶାର ଏ ଅଞ୍ଚଳଟି ମାନ୍ଦ୍ରାକ ପ୍ରଦେଶରେ 
ରହିଯାଇଥୂଲା, ନୂଆହୋଇ ଆସିଛି, ନୂଆ ଓଡ଼ିଶା ପ୍ରଦେଶକୁ, ୟାକୁ ନିଘା ଦେବା ଆମରି 
କାମ । କଟକର ଗୀ ଗଉଁଲୀ ସଙ୍ଗେ ତୁଳନା କଲେ ସୁଦ୍ଧା ମଣିଷ ଏଠି ଅଛନ୍ତି କେଉଁ ଆଦିମ 
ସ୍ତରରେ, ଲେଙ୍ଗୁଟି ମରା ଗରିବ, ଧନୀ, ପରାକ୍ରମୀ ଓ ଚତୁର ଲୋକଙ୍କ ଦ୍ଵାରା ପଦେ ପଦେ 
ଶୋଷିତ, ଅପମାନିତ ଉପ୍ପୀଡ଼ିତ ସତେ ଯେପରି ସେମାନେ ମଣିଷ ହିଁ ନୁହଁନ୍ତି । କାମ କରିବା 
ପାଇଁ, ଢନସେବା ପାଇଁ ଅପୂର୍ବ ସୁଯୋଗ ଓ ପରିସର । ଏଠି ଚାରିଆଡ଼େ ଯେଉଁଠି ଆଖୁ 
ପଡ଼ୁଛି ସତେକି ସେଠି ଅଛି କିଛି ଅଜଣା ରହସ୍ୟ, ତା'ର ଆକର୍ଷଣ, ତା'ର ଆହାନ । 
ଏଠିକି ଆସ, ମତେ ଛୁଅଁ ମତେ ଚିହା' ଏଠି ଆକାଶ କେଡ଼େ ନେଳି ! ଘାସ ଓ ଗଛପତ୍ର 
କେଡ଼େ ଶାଗୁଆ, ଛନ ଛନିଆ ! ପ୍ରକୃତି କେଡ଼େ ବର୍ଣ୍ଣିଳ, ନାନା ଚିତ୍ରରେ ଚିତ୍ରିତ । ସବୁଠୁ 
ବଳି, - ଏଠି ବାରି ହେଉଛି କେଡ଼େ ବ୍ୟାପକ ନିର୍ଜନତା, ଶୂନ୍ୟରୁ ଆସୁଛି ନାନା ଭାବ, ନିଜ 
ଭିତରର ଅନୁଭୂତି, ବାହାରର ପ୍ରକୃତି ବାରମ୍ବାର ଏକାଠି ହେଉଛି । 

ମୁଁ ଜାଣି ନଥୂଲି ସେହି ମୋର କୋରାପୁଟ ରହଣି ନାନା ଦିଗରୁ ମୋ ସାହିତ୍ୟ 
ପାଇଁ ହେବ ଗୋଟିଏ ପ୍ରଧାନ ଭସ୍ସ ।” ? ( ସ୍ରୋତସ୍ଵତୀ-ଡୃତୀୟଭାଗ-ପୃ- ୧୦୪-୧୦୫) 
କୋରାପୁଟ, ବୟପୁର, ରାୟଗଡ଼ାରେ ସେ କର୍ମ ଜୀବନ ଆଦିବାସୀମାନଙ୍କ ମେଳରେ 
ଅତିବାହିତ କରିଥବା ସହିତ ଆଦିବାସୀମାନଙ୍କର ବିକାଶ ପାଇଁ ବିଭିନ ଯୋଜନାରେ 
କିଛିବର୍ଷ ଏହିପରି ସମୁଦାୟ ପନ୍ଦର ବର୍ଷ ପାଖାପାଖ ସେମାନଙ୍କ ସେବାରେ ଆପଣାକୁ 
ନିୟୋଜିତ କରିଥୂଲେ । 

ସେ ଚାକିରୀ ଜୀବନରେ ଯେଉଁଠି କାର୍ଯ୍ୟ କରିଛନ୍ତି ସେଇଠି ଟିକେ ଅବସର 
ପାଇଲେ ନିଜକୁ ସାହିତ୍ୟ ସେବାରେ ବିନିଯୋଗ କରୁଥିଲେ । ସେ ବରଗଡ଼ରେ ଥୁବା 

ଗୋପୀନାଥ ମହାନ୍ତି ୧୫ 


ସେଠାକାର ଲେଖକ ଖଗେଶ୍ବର ସେଠ, ସ୍ଵପ୍ତେଶ୍ବର ଦାସ, ଅଧ୍ୟାପକ ଘନଶ୍ୟାମ ଦାଶଙ୍କ 
ସହ ସଂପର୍କ ରଖୁଥୂଲେ । ବୃରିରେ ହାକିମ ହେଲେ ମଧ୍ଯ ତାଙ୍କର ସାହିତ୍ୟିକ ଆଚରଣ ସେ 
ଯେଉଁଠି ଚାକିରୀ କରିଥୁଲେ ତାଙ୍କୁ ଜନପ୍ରିୟ କରିଥୁଲା । ସାହିତ୍ୟକମାନଙ୍କ ଭିତରେ ଏକ 
ସୌହାଦ୍ୟପୂର୍ଣ୍ଣ ବାତାବରଣ ସୃଷ୍ଟି କରିବାରେ ତାଙ୍କ ଭୂମିକା ଥୁଲା ପ୍ରଶଂର୍ସାହ । 

ଗୋପୀନାଥ ଆଧୁନିକ କାଳରେ ବିଭିନ ସାହିତ୍ଯକ ପୁରସ୍କାର ପାଇବାରେ 
ଓଡ଼ିଆ ସାହିତ୍ୟରେ ପ୍ରଥମ । ସେ ପ୍ରଥମେ କେନ୍ଦ୍ର ସାହିତ୍ୟ ଅକାଦେମୀ, ନୂଆ ଦିଲ ପକ୍ଷରୁ 
୧୯୫୫ ମସିହାରେ ତାହାଙ୍କ ଉଚ୍ଚକୋଟୀର ଗ୍ରନ୍ଧ ‘ଅମୃତର ସନ୍ତାନ” ପାଇଁ ହୋଇଥୂଲେ 
ପୁରସ୍କୃତ । ସେ ମଧ୍ୟ ୧୯୭୦ ମସିହାରେ ସୋଭିଏଟ ଲାଣ୍ଡ ନେହେରୁ ପୁରସ୍କାର, ୧୯୭୪ 
ମସିହାରେ ' ମାଟି ମଟାଳ” ଗ୍ରନ୍ଥ ପାଇଁ ଜ୍ଞାନପୀଠ ପରି ମର୍ଯ୍ୟାଦା ଜନକ ପୁରସ୍କାର ପାଇବାରେ 
ପ୍ରଥମ ଓଡ଼ିଆ ଭରେଖକ । ଯେ ଯେଉଁ ସମୟରେ ଜ୍ଞାନପୀଠ ପୂରସ୍କାର ପାଇଥୂଲେ 
ସେତେବେଳେ ଅନ୍ୟାନ୍ୟ ଭାରତୀୟ ଭାଷାରେ କ୍ରଚିତ୍ଵ ଲେଖକ ଏଡ଼େ ବଡ଼ ପୁରସ୍କାର 
ପାଇବାକୁ ଭାଜନ ହୋଇଥିଲେ । ତାଙ୍କ ଜ୍ଞାନପୀଠ ପୁରସ୍କାର ପ୍ରଶଂସା ପତ୍ରରେ ଖୁବ୍‌ 
ଓଜନିଆ ଧାଡ଼ି ହେଉଛି, “ n Mohanty's hands, the social is lifted to the 
level of the metaphysical’’, ସେ ଜାଗତିକ ଜୀବନର ସତ୍ୟକୁ ଅତି ଚମଜ୍କାର 
ଭାବରେ ଆଧୁଵଭୌତିକ ସ୍ତରରେ ପହଞ୍ଚାଇ ପାରନ୍ତି । 

ଗୋପୀନାଥ ତାଙ୍କର ସାରସ୍ଵତ କର୍ମ ସକାଶେ ବହୁ ଅନୁଷ୍ଠାନ ଦ୍ଵାରା ପୁରସ୍ତୃତ । ସେ 
୧୯୭୫ ମସିହାରେ ସମ୍ବଲପୁର ବିଶ୍ବବିଦ୍ୟାଳୟରୁ ସମ୍ମାନଜନକ ଡି.ଲିଟ୍‌ ଡିଗ୍ରୀ ଓ ଭାରତ 
ସରକାରଙ୍କ ପକ୍ଷରୁ ପଦ୍ମଭୂଷଣ ଲାଭ କରିଥୂଲେ । ସେ ସର୍ଚନଶୀଳ ସାହିତ୍ୟର ପରିଦର୍ଶୀ 
ପ୍ରଫେସର ରୂପେ ଆମେରିକାସ୍ଥିତ Sanjoshi University ରେ କିଛିକାଳ କଟାଇଥୂଲେ | 

ସେ ଆମେରିକା ଯାଇଥ୍‌ବା ସମୟରେ ସେଠାରେ ୧୯୯୧ ମସିହା ଅଗଷ୍ଟ 
୨୦ ତାରିଖରେ ଇହଲୋକରୁ ବିଦାୟ ନେଇଥୂଲେ ସେ ଇହଲୋକରୁ ରକ୍ତ ମାଂସର ଦେହ 
ପରିତ୍ୟାଗ କରିଥୂଲେ ସତ୍ୟ କିରୁ ଏବେ ମୃତ୍ୟୁପରେ ସର୍ଜନଶୀଳ ସାହିତ୍ୟ କ୍ରାନିକାରୀ 
ସ୍ରଷ୍ଟାରୂପେ ଜୀବଦଦଶା ଠାରୁ ଆହୁରି ଜୀବନ୍ତ ହୋଇ ବଂଚିଛଚ୍ତି । 

ଓପନ୍ୟାସିକ ଗୋପୀନାଥ ମହାନ୍ତି 


ଓଡ଼ିଆ ସାହିତ୍ୟର ଅନ୍ୟତମ ପ୍ରଖ୍ୟାତ ଉିପନ୍ଯାସିକ ଭାବରେ ଗୋପୀନାଥ ମହାରିଙ୍କ 
କୀର୍ରି ସୁବିଦିତ । ସେ ଓଡ଼ିଆ ଓପନ୍ୟାସ ସାହିତ୍ୟରେ ନୃତନତାର ବାହକ ଭାବେ ବିଶେଷ 
ଗୌରବର ଅଧୂକାରୀ | ବାସ୍ତବ ଭୂମିରେ ଦଣ୍ଡାୟମାନ ହୋଇ ସେ ତାଙ୍କ ସୃଷ୍ଟିରେ ଜୀବନର 
ଗଭୀରତା ମାପିଛନ୍ତି । ପୁଣି ଏକ ଉଦାର ମାନବିକ ଭାବନା ନେଇ ମଣିଷକୁ ସର୍ବତ୍ର 
ଦେଖ୍ଛନ୍ତି ।' ତାହାଙ୍କ ଉପନ୍ୟାସରେ ଓଡ଼ିଶାର ଚିର ଅବହେଳିତ ଆଦିବାସୀ ଜୀବନ, 
ଥିଲାବାଲାଙ୍କର ନଥୁଲଲାବାଲାଙ୍କ ପ୍ରତି ଅତ୍ୟାଚାର, ସାମାଜିକ ଶୋଷଣ, ମଣିଷ ପ୍ରତି ମଣିଷର 
ହେୟଭାବର ଚିତ୍ର ସୁଲଭ । ପାଠକ ପ୍ରାଣରେ କ୍ଷଣିକ ଉତ୍ତେଚନା ସୃଷ୍ଟି ଉଦ୍ଦେଶ୍ୟରେ ସେ 
ଉପନ୍ୟାସ ଲେଖ୍ରନାହାର୍ତି । ତାଙ୍କର ଉପନ୍ୟାସ ହେଉଛି ପାତର ଅନ୍ତର ପୂର୍ଣ୍ଣ ସମାଜ 
ଭିତରେ ଶୋଷଣ, କଷଣ, ଉତ୍ପୀଡ଼ନର ଶିକାର ହୋଇ ବଞ୍ଚୁଥିବା ମଣିଷର ଅଶ୍ରିଳ ଜୀବନ 
ଗାଥା '। ଜୀବନରେ ସୁଖ ସୁବିଧାରୁ ଚିର ବଞ୍ତ, ଦୁଃଖରେ ଜୁଡ଼ୁବୁଡ଼ୁ ହୋଇବଂଚୁଥୂବା 
ମଣିଷ ସଂପର୍କରେ ସେ ଯେପରି ଆସିଛନ୍ତି ସେ ସବୁ ଲକ୍ଷ୍ୟ ଉପଲକ୍ଷ୍ୟ ଭାବେ ତାଙ୍କ 
ଉପନ୍ୟାସରେ ପ୍ରକାଶିତ । ମଣିଷ ପ୍ରତି ଅହେତୁକ ଆଚରିରିକତା ତାଙ୍କ ଉପନ୍ୟାସରେ 
ଝରିଯାଇଛି । ସାମାଜିକ ଚେତନା ପ୍ରକଟ ଉଦ୍ଦେଶ୍ୟରେ ତାଙ୍କ ଉପନ୍ୟାସ ମାନ ରଚିତ 
ନୁହେଁ । ଜାଗତିକ ସମସ୍ୟା, ଜୀବନର ସତ୍ୟ ଓ ମଣିଷର ଜୀଅନ୍ତା ରୂପକୁ ସେ ଅତି 
ଅନ୍ତରଙ୍ଗ ଭାବରେ ତାଙ୍କ ସୃଷ୍ଟିରେ ରୂପ ଦେଇଛନ୍ତି । ସେ ନିଜେ ତାଙ୍କର ସାହିତ୍ୟିକ 
ଅଭିରୁଚି ସଂପର୍କରେ ସୂଚନା ଦେଇ ଲେଖୁଛନ୍ତି, “ସାହିତ୍ୟ କ୍ଷେତ୍ର କହିଲେ ମୁଁ ବୁଝେ ମାଟି 
ଆକାଶ ସମୟ ତହିଁରେ ନିହିତ ଚେତନା ଏକାଠି ହୋଇ ଗୋଟିଏ କ୍ଷେତ୍ର । ତାହିଁରେ 
'ବୈବିକତା” ଅପରିହାର୍ଯ୍ୟ, ‘ରସ” ଅପରିହାର୍ଯ୍ୟ, ବାସ୍ତବ ଚେତନା ଅପରିହାର୍ଯ୍ୟ । ଦରିଦ୍ର 
ଶୋଷିତ ନିଷ୍ପେଷିତ ଅତ୍ୟାଚାରିତ ମଣିଷ ଖାଲି ପୁଞ୍ବାଦ ସାମ୍ରାଜ୍ୟବାଦର ଶିକାର ହେଉଛନ୍ତି 
ଡା” ନୁହେଁ, ଅଜ୍ଞାନ ପଶୁ ରାକ୍ଷସ ଭିତରୁ ଦେବଡା ଉତ୍କୃତ ହେବା କ୍ରମରେ ମଣିଷ ବୋଲି 
ପ୍ରାଣୀଟିଏ ଜନ୍ମିଛି, ସେଠି ଅତୀତର ପଶୁତ୍ସ ଲୋପ ହୋଇନାହିଁ, ଦେବ ଉଦ୍ଧଗମର ସ୍ଥିତି 
ସେହି ପଶୁତ୍ନର ଶିକାର ବି ହୁଏ, ପରର, ନିଜର ।' (ପ୍ଜ୍ଞା-ଜାନୁଆରୀ- ୧୯୭୫- 
ପୃଷ୍ଠା-୩୨ ) ମଣିଷକୁ ଓ ତା'ର ଚାରିପାଖରେ ଥବା ସମାଜକୁ ବିଭିନ୍ନ ଦିଗରୁ ଦେଖୁବା ଓ 
ଜାଗତିକ ସତ୍ୟକୁ ପ୍ରତ୍ୟକ୍ଷ କରିବାରେ ତାଙ୍କର ନିଷ୍ଠା ପରିଲକ୍ଷିତ । ମଣିଷକୁ ଅନ୍ତର ଦେଇ 
ଭଲ ପାଉଥୂବା ଏଇ ଶିଛ୍ଥୀ ଆପଣାର ଲେଖକୀୟ ଜୀବନ ସଂପର୍କରେ ସୂଚନା ଦେଇ 
କହନ୍ତି । “ମୁଁ ମୋର ଦେଖା ଅଦେଖା ଜଗତକୁ ଭଲପାଏ, ମଣିଷକୁ ଭଲପାଏ, 
ଜୀବନକୁ ଭଲପାଏ । ମାଠିଆରେ ପାଣି ପଶିଲା ପରେ ଗଦ୍ରଗଦେଇ ଉଠେ ମୋର 
ଘଟରେ ମୋର ଭଲ ପାଇବା, ଉଛୁଳି ପଡ଼ିହୁଏ ମୋର ଲେଖା । ଏହି ତୀବ୍ର ସଂପର୍କ 

ଗୋପୀନାଥ ମହାନ୍ତି ୧୭ 


ଯୋଗୁଁ ଯେତେ ପ୍ରକାର ପ୍ରାଣର ଦାହ ନିଜ ବାହର ଲାଗି ମନର କୋହ ଅଯାଚିତ । ପରର 
ସମସ୍ୟା, ପରର ଦୁଃଖ ନିଜର ହୋଇଥାଏ, ପୂଣି ବାହାରର ଆନନ୍ଦ ଉଲ୍ଲାସ ପଶେ, 
ନିଜଠି, ଯେତେଥର ମୁଁ ଲେଖୁ ବସେ ସେତେଥର ମୋ ମନ ନିରୋଳାରେ ନିବିଡ଼ ସମ୍ବନ୍ଧ 
ବାନ୍ଧେ ଏହି ମାନଙ୍କ ସହିତ - ଏହି ଦେଶ, ଯାହାର ପ୍ରତି ଧୂଳିକଣା! ମୋ ପାଇଁ ସ୍ବେହର 
ସମ୍ଭାର । ଏହି ପ୍ରକୃତି ଯାହା ମୋର ବ୍ୟକ୍ତିତ୍ଵର ଆଧାର, ଏହି ମଣିଷ ସେ ଯେଉଁ ବର୍ଣ୍ଣରେ 
ଯେତେଦୂର ଥାଉ ପଛେ ମୋଠି ତାଠି ଏକା ରକ୍ତର ଧାର । ଏ ସମ୍ବନ୍ଧ ଅଡି ଘନିଷ୍ଠ ମିଳନ 
କ୍ରିୟା, ତା'ର ଆନନ୍ଦ ଅନ୍ୟତ୍ର ନାହିଁ। ” (ମୁଁ କାହିଁକି ଲେଖେ - କଟକ ସହଯୋଗ ସମିତି 
ଲିଃ. କଟକ, ୧୯୮୪, ପୃଷ୍ଠାଂ ୯୭) ଏଇ କେଇ ଧାଡ଼ିରୁ ଗୋପୀନାଥଙ୍କର ମଣିଷ ପ୍ରତି 
ଦରଦ, ଜୀବନ ପ୍ରତିଆମତ୍ମୀୟତା, ପ୍ରକୃତିପ୍ରେମ ସହଜରେ ଜାଣିହୁଏ । 

ଗୋପୀନାଥ ମହାନ୍ତି ଉପନ୍ୟାସ ରଚନାରେ ମନୋନିବେଶ ପୂର୍ବରୁ କେତେଗୁଡ଼ିଏ 
ପ୍ରବନ୍ଧ ଓ ଗଳ୍ପ ରଚନା କରିଥୁଲେ । ସେ ଚିରାଚରିତ ଡ଼ଙ୍ଗରେ ବଡ଼ ଗଳ୍ପଟିଏ କହିବାକୁ 
କିମ୍ବା ଅସାଧାରଣ ପୂଟର ଅବତାରଣା କରିବାକୁ ତାଙ୍କ ଉପନ୍ୟାସରେ ଚାହିଁ ନାହାର୍ତି । 
ସେ ଉପନ୍ୟାସ ସାହିତ୍ୟ ସଂପର୍କରେ ସୂଚନା ଦେଇ କୁଆଁତାରା' ପ୍ରବନ୍ଧରେ ଲେଖୁଛନ୍ତି 
- “ଦେଖୁବାକୁ ଗଲେ ଉପନ୍ୟାସ ମାତ୍ରକେ ବିଦେଶରୁ ଅମାଦାନୀ । ସେ ଦେଶରେ 
ଉପନ୍ୟାସର ପଦ୍ଧତି କେତେଥର ବଦଳିଲାଣି, କିନୁ ଆମେ ସେଇ ଜୀର୍ଣ୍ଣ “ବଡ଼ଗଳ୍ପ କୁ 
କାମୁଡ଼ି ଧରିଆଇଁ । ଯେ କୌଣସି ଉପାୟରେ ପୂଟଟି ଚହଟି ଚହଟ ଚିକ୍ଵକଣ କରିବାକୁ 
ହେବ, ଏପରି ଧାରଣା ମନରେ ବସା ବାନ୍ଧିଛି । କିନ୍ତୁ ପଟର ସେପରି ମୃଲ୍ୟ ଆଉ ନାହିଁ । 
ପୁଟ ଅସାଧାରଣ ହେଲେ ଅବାସ୍ତବ ହୋଇପାରେ । କାଳ୍ନନିକ ଉପନ୍ୟାସକୁ ଛାଡ଼ି ରିଏ ଲିଷ୍ଟିକ୍‌ 
ଆର୍ଟ ତ ବୁଢ଼ୀ ଅସୁରୁଣୀ କିମ୍ବା ପରୀ ମହଲରେ ବନ୍ଧା ପଡ଼େ ନାହିଁ । ପୁଟର ନିଜର 
କୌଣସି ମୂର୍ୟନାହିଁ, ଉପନ୍ୟାସର ଅନ୍ୟାନ୍ୟ ଉପାଦାନର ସାପେକ୍ଷଡାରେ ପୁଟର ମୂଲ୍ୟ । 
ପୁଟ ବା କଅଣ ? ଗୋଟିଏ ଲୋକର ଜୀବନକାଳ କ'ଣ ଯଥେଷ୍ଟ ପୁଟ ନୁହେଁ ? ଘଟନା 
ଦୁଇ ପ୍ରକାର ହୋଇପାରେ - ଗୋଟିଏ ଲୋକର ବାହାରର ଘଟନା ସଙ୍ଗେ ସମ୍ବନ୍ଧ ହେତୁ 
କ୍ରିୟା କଳାପରୁ, ଅନ୍ୟଟି ଲୋକର ମନ ଭିତରକୁ ଆଲୋଚନା କରି ଦେଖୁଲେ ତାର 
ମନର ଭାବର କ୍ରମବିକାଶ ଓ ଅବସ୍ଥାରୁ ଏହି ଅପର ପ୍ରକାର ପୁଟ ଅର୍ତର୍ଦୃଷ୍ଠି କାରଣ ଯୋଗୁଁ 
ଅଧୂଵକ ଆୟାସସାଧ୍ଯ, କିନୁ ଅଧଵକ ଆଧୁନିକ ।” (କଳାଶକ୍ତି-ଗୋପୀନାଥ ମହାନ୍ତି - 
ଦ୍ଵିତୀୟ ପ୍ରକାଶ - ୧୯ ୯୩-ପୃଷ୍ଠା-୫ ୫ ) ଏଇ ମଚବ୍ୟରୁ ସେ ପ୍ରଥାସିଦ୍ଧ ରୀତିରେ ଉପନ୍ୟାସ 
ଲେଖ୍‌ବାର ଆସ୍ଥା ପୋଷଣ କରଚ୍ତି ନାହିଁ, ବରଂ ସେ ପାରିପାର୍ଶ୍ତିକ ପରିବେଶ ଭିତରୁ, 
ଆଦର୍ଶ ଭିତରୁ, ଅତୀତର ଅନ୍ଧାର ଭିତରୁ ମଣିଷକୁ ଖୋଜି ତା'ର ଜୀବନ କଥା ଉପନ୍ୟାସରେ 
କହିବାରେ ଆନନ୍ଦ ଅନୁଭବ କରନ୍ତି । ସେ ଭାବରେ ବିଭୋର ହୋଇ ଜୀଅଚ୍ତା ମଣିଷର 

୧୮ ଗୋପୀନାଥ ମହାନ୍ତି 


କଥା ତାଙ୍କ ଉପନ୍ୟାସରେ କହନ୍ତି । ମଣିଷର ଯାହା ସାଧାରଣ ଦାବୀ, ସ୍ଵାଧୀନ ଚିନ୍ତା 
ଗୋପୀନାଥ ତାହାକୁ ଅତି ସାହସର ସହିତ ତାଙ୍କ ଉପନ୍ୟାସରେ ରୂପ ପ୍ରଦାନ କରିଛନ୍ତି । 
ଜୀବନର ବୃହତ୍ତର ପରିଧ୍ବରେ ସେ ବହୁବିଧ ଜାଗତିକ ସମସ୍ୟାର ସମ୍ଷୁଖୀନ ହୋଇଛନ୍ତି । 
ତାହାଙ୍କ ମତରେ, ˆ ଜୀବନର ଗୋଟିଏ ବଡ଼ ଉଦେଶ୍ୟ ପଛରେ ଗୋଡ଼ାଇ ଶେଷରେ 
ଫେଲହୋଇ ରହିବା ବରଂ ଭଲ, ଦଶୋଟି ଛୋଟ ଉଦେଶ୍ୟ ସାଧୂ ଶେଷରେ ସଂକୀର୍ଣ୍ଣତା 
ମଧ୍ଯରେ ବନ୍ଦୀ ହୋଇ ରହିବା ଭଲ ନୁହେଁ ।” ` ସେ ସବୁଠି ମଣିଷର ମୁଲ୍ି କାମନା 
କରିଛନ୍ତି । ସ୍ବାଧୀନ ଜୀବନକୁ ସେ ସର୍ବତ୍ର ସମ୍ମାନ ଦେଇଛଚ୍ତି । ସେ ଭଲ ଭାବେ ଜାଣନ୍ତି 
ଦାସମନ ଦ୍ଵାରା ଜୀବନର ଅଗ୍ରଗତି ଅସମ୍ଭବ । ସ୍ଵାଧୀନ ଭାବନା, ସ୍ଵାଧୀନ ମତବାଦ 
ଦ୍ଵାରା ମଣିଷର ଓ ସାହିତ୍ୟର ଉନ୍ନତି ଘଟିଥାଏ । ତାଙ୍କ ଉପନ୍ୟାସ ଜୀବନର ଆରମ୍ଭରୁ 
ସେ ନିର୍ଭୟର ସହିତ ସ୍ଵାଧୀନ ଚିନ୍ତାଧାରା ନେଇ ଲେଖୁଛନ୍ତି ! ତାଙ୍କର ପ୍ରଥମ ଉପନ୍ୟାସ 
‘ଁମନଗହୀରର ଚାଷ” ୧୯୪୦ ମସିହାରେ ପ୍ରକାଶିତ ହୁଏ ତା ପରେ ଶେଷ ଜୀବନ 
ପର୍ଯ୍ୟନ୍ତ ଗୋଟିଏ ପରେ ଗୋଟିଏ ଉପନ୍ୟାସ ସେ ଲେଖୁଚାଲନ୍ତି। ତାହାଙ୍କ ଉପନ୍ୟାସମାନଙ୍କ 
ମଧ୍ଯରେ ଦଦାଦିବୁଢ଼ା' ( ୧୯୪୪), ‘ପରଜା ( ୧୯୪୬), ‘ହରିଜନ (୧୯୪୮), 
'ଅମୃତର ସନ୍ତାନ” ( ୧୯୪୯), “ଶରତ ବାବୁଙ୍କ ଗଳି” ( ୧୯୫୦), “ରାହୁର ଛାୟା' 
(୧୯୫୨), ‘ଦୁଇପୁତ୍ର' (୧୯୫୪), ‘ସପନମାଟି' ( ୧୯୫୪), ‘ଦାନାପାଣି 
( ୧୯୫୫), 'ଶିବଭାଇ” ( ୧୯୫୫), ‘ଅପହଞ୍ଚ ( ୧୯୬୧ ), ‘'ଲୟବିଲୟଂ ( ୧୯୬୧), 
'ତାନ୍ତିକାର” ( ୧୯୬୩), ‘ମାଟିମଟାଳ ( ୧୯୬୪), ‘ପାହାରା” ( ୧୯୭୧ ), ଆକାଶ 
ସୁନ୍ଦେରୀ ' ( ୧୯୭୨ ), ‘ଅନଜନକ' ( ୧୯୭୩), ‘ଦିଗଦିହୁଡ଼ି? ( ୧୯୭୯), “ବୁନ୍ଦାଏ 
ପାଣି ( ୧୯୮୮), “କିଛି କହିବାକୁ ଚାହେଁ” ( ୧୯୮୯), ‘ଜାନକା ମା” (୧୯୮୯), 
‘ମେରିଆ” (୧୯୮୯), ପ୍ରଭୃତି ପ୍ରଧାନ । ତାଙ୍କର ପ୍ରତିଉପନ୍ୟାସ ଅନ୍ୟ ଉପନ୍ୟାସ 
ଠାରୁ ସଂପୂର୍ଣ୍ଣ ଭିନ୍ନ । ପୁଣି ତାଙ୍କ ଉପନ୍ୟାସମାନ ତାଙ୍କ ସହ ପ୍ରତିଯୋଗିତା କରନ୍ତି । ଏ 
ପ୍ରସଙ୍ଗରେ ସେ କହନ୍ତି, ' “ମେ ଉପନ୍ୟାସ ଗୁଡ଼ିକ ସବୁବେଳେ ମୋ ସହିତ ପ୍ରତିଯୋଗିତା 
କରି ଆସୁଛନ୍ତି ଏବଂ ମୋର ନମ୍ବା୪aା ହେଉଛନ୍ତି ମୋର ବହିଗୁଡ଼ିକ ।”” ଭାବବସ୍ତୁ ଓ 
ଶିଳ୍ପକଳା ଦୃଷ୍ଟିରୁ ତାଙ୍କର ପ୍ରତ୍ୟେକଟି ଉପନ୍ୟାସ ସ୍ଵତନ୍ତ୍ର । ସେ ଶୋଷଣ ଓ କଷଣ ହାବୁଡ଼ରେ 
ପଡ଼ିଥୂଵବା ମଣିଷକୁ ଯେତିକି ସହାନୁଭୂତିର ସହ ଦେଖୁଛନ୍ତି, ସେ ଆମ ସମାଜରେ ରହିଥୁବା 
ନିଜ-ପର, ପାତ ଅନ୍ତର ଭାବକୁ ସେତିକି ଦକ୍ଷତାର ସହିତ ତାଙ୍କର ଉପନ୍ୟାସରେ 
ଫୁଟାଇଛନ୍ତି । ସେ ମଣିଷ ଦୁଃଖ-କଷ୍ଟରେ କାହିଁକି ଜୀବନ ଅତିବାହିତ କରେ, କାହିଁକି 
ମଣିଷ ପଣିଆ ଆମ ସମାଜରେ ଦୁର୍ଭୁଭ ହୋଇପଡ଼ିଛି, ଏ ବାବଦରେ ସେ ବେଶ୍‌ ଚିନ୍ତା 
କରିଛନ୍ତି । ସେ ଏ ସଂପର୍କରେ ସ୍ଵୀକାର କରନ୍ତି, “ଖାଲି ମନୁଷ୍ୟ ହିସାବରେ ତାକୁ ଦେଖୁ 


Digitized by srujanika@gmail.com 


ଗୋପୀନାଥ ମହାନ୍ତି ୧୯ 


‘ସତ୍ୟ ଅନୁସନ୍ଧାନ” ଛଡ଼ା, ଶ୍ରେଣୀ ହସିବାରେ ଡାକୁ ଅଧ୍ୟୟନ କରିବା, ବିଶ୍ଲେଷଣ କରିବା, 
ତା ଛଡ଼ା ଶୋଷଣକୁ ଅଧ୍ୟୟନ କରିବା ଓ ବିଶ୍ଲେଷଣ କରିବା, ଡାର ପରିଣାମ କ'ଣ 
ଦେଖୁବା, ମଣିଷର ମୌଳିକ ସୀମାବନ୍ଧନ ସହିତ ଏ ସୀମା ବନ୍ଧନକୁ ତୁଜନା କରିବା, 
ସବୁକଥା ଭିତରେ ଖୋଜିବା, ଯେ ମଣିଷର ସ୍ଵଭାବିକ ପ୍ରତିକ୍ରିୟା କ'ଣ ହେଉଛି, ସେ 
କେମିତି ଖାପୁଛି, ଉଧୁରିବା ବାଟ ଖୋଜୁଛି, ତାର କ'ଣ କ'ଣ ଭୁଷୁଡ଼ି ପଡୁଛି, କ'ଣ କିଛି 
ରହୁଛି ଏବଂ ତହିଁରେ କାର୍ଯ୍ୟ ପରିସର ଅନ୍ତଦଧସ୍ତ । ମୋର ବିଶ୍ବାସ ମଣିଷ ବଞ୍ଚବ, ଜିତିବ, 
ଶୃଙ୍ଖଳ ଭାଙ୍ଗିବ, ବଢ଼ିବ । କେବେ ପୂର୍ଣ୍ଣତା ପାଇବ ଜାଣେ ନାହିଁ, କିନୁ ପାଇବ ଏ ବିଶ୍ଵାସ 
ନିଶ୍ଚିତ ଭାବେ ଅଛି ଓ ସମାପ୍ରି ଅପେକ୍ଷା ସେ ଦିଗରେ ପ୍ରବଣତାର ବିକାଶ ହିଁ ମୋତେ 
ବେଶି ଆଖୁ ଦୁରଶିଆ ଲାଗେ ।”  (ପ୍ରଜ୍ଞା-ବାନୁୟାରୀ- ୧୯୭୫ -ପୃଷ୍ଠା-୩୨ ) ସେ ତାଙ୍କ 
ଉପନ୍ୟାସରେ ଛୁଆଁ - ଅଛୁଆଁ ଭେଦଭାବ, ଗୋଷ୍ଠୀ ବିବାଦ, ଅଯଥା ବୁନିଆଦିର ଡିଣ୍ଡିମ, 
କ୍ଷମତା ନାମରେ ଯଥେହ୍ଛାଚାର, ସଭ୍ୟମଣିଷର ବ୍ୟଭିଚାରୀ ଭାବ, ପରପୀଡ଼ନ, ନାରୀ 
ନିର୍ଯ୍ୟାତନା, ସାମାଜିକ ଶୋଷଣ ମଣିଷର ଅସହାୟତା ଇତ୍ୟାଦି ଅତି ଆନ୍ତରିକତାର ସହ 
ଚିତ୍ରଣ କରିଛନ୍ତି । ସବୁକିଛି ଶୋଷଣ ଭିତରେ, ଶୋଷକର ସବୁକିଛି ଅତ୍ୟାଚାର ସତ୍ତ୍ଵେ 
ମଣିଷ ଯେ ବଞ୍ଚୁବ ଓ ଚିରାଚରିତ ବନ୍ଧନକୁ ଅତିକ୍ରମ କରି ନୂତନ ଜୀବନ ଆସ୍ବାଦ କରିବ, 
ଏଥୁରେ ଓପନ୍ୟାସିକ ଥୂଲେ ଗଭୀର ବିଶ୍ଵାସୀ । 

ଗୋପୀନାଥ ମହାନ୍ତି ସମାଜର ଅନୁନ୍ନତ ତଥା ଅବହେଳିତ ସଂପ୍ରଦାୟ ଓ 
ଆଦିବାସୀ ଜନଜୀବନର ସମସ୍ୟାକୁ ନେଇ କେତେଗୁଡ଼ିଏ ଉପନ୍ୟାସ ରଚନା କରିଛନ୍ତି । 
ସେ ଚିର ଅବହେଳିତ ଆଦିବାସୀମାନଙ୍କୁ ତାଙ୍କ ଉପନ୍ୟାସରେ ମର୍ଯ୍ୟାଦାର ସହ ସ୍ଥାନ 
ଦେଇଛନ୍ତି । ସେ ସରଳ ଓ ନିଷ୍ପାପ ମଣିଷର ପ୍ରତିଭୂ ଭାବରେ ଆଦିବାସୀମାନଙ୍କୁ ଗ୍ରହଣ 
କରିଛନ୍ତି । ସେ ବୃତ୍ତିଗତ ଜୀବନରେ କୋରାପୁଟରେ ଚାକିରୀ କଲାବେଳେ ସେମାନେ 
କିପରି ପ୍ରତି ମୁହୂର୍ରରେ ଶୋଷଣର ସମ୍ମୁଖୀନ ହୁଅନ୍ତିୟ ସେ ସମ୍ବନ୍ଧରେ ଡ଼େର ଅନୁଭୂତି 
ଅର୍ଚିଥୂଲେ । ସେଠାରେ ଧନ, କ୍ଷମଡା ସୁଖ, ସ୍ଵାଚ୍ଛନ୍ଦ୍ୟ ଆଦିରେ ପ୍ରମର କେତେଗୁଡ଼ିଏ 
ଲୋକେ ଅନ୍ୟମାନଙ୍କୁ କେମିତି ଶୋଷଣ କରୁଛଚି, ଉପରକୁ ଉଠିବାକୁ ଦେଉନାହାନ୍ତି, 
ଦୁଃଖ ଦେଖଲେ ସହାନୁଭୂତି ପରିବରୈ ତାତ୍ସଲ୍ୟ କରୁଛନ୍ତି ସେସବୁ ବିଷୟରେ ନାନା 
କଥା ଞିପନ୍ୟାସିକ ନିଜେ ଅନୁଭବ କରିଥଲେ । ଏଥୁପାଇଁ ସେ ଦରିଦ୍ର ଶୋଷିତ, ନିଷ୍ଠେଷିଡ, 
ଅତ୍ୟାଚାରିତ ମଣିଷର ଦୁର୍ଦ୍ଦଶାର ଚିତ୍ର ତାଙ୍କ ଉପନ୍ୟାସରେ ଆଙ୍କିଛର୍ତି । ସେ ମଣିଷ ପ୍ରତି 
ମଣିଷର ଅତ୍ୟାଚାର ସ୍ଵରୂପ ଦେଖାଇବା ପାଇଁ ସମାଜର ସବୃଠୁ ସରଚ୍ଟ, ଛଳନା, 
ରହିଡ, ତଥାକଥୂତ ସଭ୍ୟ ଜଗତରୁ ବିଚ୍ଛିନ ଆଦିବାସୀମାନଙ୍କୁ ଆପଣା ଉପନ୍ୟାସର 
ଚରିତ୍ର କରିଛଚ୍ତି । ଏହି ଚରିତ୍ର ଗୁଡ଼ିକ ଏକ ନିର୍ଦିଷ୍ଟ ଭୌଗଳିକ ପରିଧ୍ବରେ ଆତଜାଡ 

୨୦ ଗୋପୀନାଥ ମହାନ୍ତି 


ହେଉଥୂଲେ ସୁଦ୍ଧା ଏମାନଙ୍କ ଭିତରେ ସମସ୍ତ ମାନବିକ ଗୁଣାବଳୀ ପରିଲକ୍ଷିତ । ପ୍ରଗାଢ଼ 
ସହାନୁଭୂତି ସହିତ ଏହି ଅନଗ୍ରସର ମଣିଷମାନଙ୍କୁ ମଣିଷ ପରି ବିବେଚନା କରିବାର ଓ 
ସେମାନଙ୍କ ବଞ୍ଚବାର ଅଧବକାରକୁ ଆମ ସମାଜରେ ସାବ୍ୟସ୍ତ କରିବାର ପ୍ରବଣତା ତାଙ୍କ 
ଉପନ୍ୟାସରେ ସଚରାଚର ଲକ୍ଷ୍ୟଣୀୟ ¦! ମଣିଷ, ତା'ର ଜୀବନାନୁଶୀଳନ, ତା'ର ସମସ୍ୟା 
ଉପସ୍ଥାପନ, ତା'ର ଜୀବନ ସଂଘର୍ଷ, ଡ'ର ସାମାଜିକ ବହୁବିଧ ସଂପକ୍ର ସତ୍ୟଶୀଳ 
ଅନୁଧ୍ୟାନ ତାଙ୍କ ଉପନ୍ୟାସରେ ସବୁଠାରୁ ଗୁରୁତ୍ଵପୂର୍ଣ । ଆରଣ୍ୟକ ପ୍ରକୃତି କୋଳରେ 
ଜୀବନ ଅତିବାହିତ କରୁଥ୍ବା ଆଦିବାସୀ ମଣିଷ ଯେ ସଭ୍ୟ ଜଗତର ମଣିଷଠାରୁ ସାଧାସିଧା 
ସରଳ ଓ ନିଷ୍ଠପଟ ଏହି କଥାଟି ଓପନ୍ୟାସିକ ତାଙ୍କ ଉପନ୍ୟାସରେ ପାଠକମାନଙ୍କୁ 
ଜଣାଇଛତ୍ତି । ସେ ତାଙ୍କ ଉପନ୍ୟାସରେ ଆଦିବାସୀ ମଣିଷକୁ ଶ୍ରେଷ୍ଠ ମଣିଷର ଗୌରବ 
ଦେଇଛନ୍ତି । ସେ କାହିଁକି ସାହିତ୍ୟିକ ଅଭିରୁଚି ରୂପେ ଆଦିବାସୀ ବିଷୟବସ୍ତୁକୁ ତାଙ୍କ 
ଉପନ୍ୟାସରେ ଗ୍ରହଣ କଲେ ସେ ସଂପର୍କରେ ସ୍ପଷ୍ଟୀକରଣ ପୂର୍ବକ କହନ୍ତି, ଆଦିବାସୀଙ୍କ 
ଜୀବନକୁ ବିଷୟବସ୍ତୁ କଲାବେଳେ ଆଉ ଗୋଟିଏ ସୁଯୋଗ ମୋ ଆଖୁରେ ପଡ଼ିଲା । 
ଅନ୍ୟତ୍ର ସବୁଠି ଦେଖୁଁ ଯେଉଁ ମଣିଷକୁ ସେ ନାନା ଦୃଢ଼ ସଂସାର କର୍ମରେ ଆବୃତ, 
ସଂସାରର କର୍ମକୁ ଭାଂଗିବା, ତା ଉପାଦାନକୁ ବାଛିବା, ତେବେ ଯେ ତା ତଳର ମଣିଷକୁ 
ପାଇବା । ଅତି ଆଦିମ ଅନୁନତ ଆଦିବାସୀମାନଙ୍କୁ ଖୋଜି ନିରେଖୁଲେ ଦେଖୁବା ସଂସ୍କାରର 
ପୁଟ ଅଛି ସତ, କିନୁ ପାତଳ, ସେତେ ବହୁଳ ନୁହେଁ । ପାଖେ ସଂସ୍କାରମୁକ୍ତ ମଣିଷ 
ଉପରେ ବେଶି ନିଘା ଦେବା ସମ୍ଭବ ହେବ, ସଂସ୍କାରମୁସ୍ତ ମଣିଷ ଆମ ଆଖୁକୁ ନୂଆ, 
ସେଠି ବି ନାନା ମୌଳିକ ଗୁଣ ଓ ପ୍ରବୃତ୍ତି ଆଖ ଆଗରେ ଭାସି ଉଠିବେ । ଦ୍ଵିତୀୟତଃ, 
ଆମ ସମାଜରେ ବି ଯେତେ ଯେଡେ ବଦ୍ଧମୂଳ ସଂସ୍କାର ଓ ସାମାଜିକ ଅନୁଷ୍ଠାନ ଆଦି, 
ଏିତିହାସିକ କ୍ରମରେ ତାର ଆଦିପଟ ବିଷୟରେ କିଛି ଧରଣା ଆସିବ । କାରଣ ଏକଥା 
ଭୁରି ହେଉନାହିଁ ଯେ ଆଦିବାସୀ ହିଁ ଅଣ ଆଦିବାସୀର ଆଦ୍ୟ ସୋପାନ । ମଣିଷର 
ଦେହର, ମନର, ସ୍ଥିତିର, ପରିସ୍ଥିତିର କେଉଁ ଆବଶ୍ୟକ ପୂରଣ ପାଇଁ କେଉଁ କ୍ରମରେ 
କେଉଁ ବିଶ୍ଵାସ କି ସାମାଜିକ ଅନୁଷ୍ଠାନ କି ବ୍ୟକ୍ତିର ଅଭିବ୍ୟଲ୍ତିମାନଙ୍କର କିପରି ଅନୁବନ୍ଧନ 
ସୃଷ୍ଟି ହେଲା ତାକୁ ଅନୁଧ୍ୟାନ କରିବାକୁ ଆଦିବାସୀ ବିଷୟବସ୍ତୁ ଖୁବ ସୁଯୋଗ ଦିଏ । ଏ 
କ୍ଷେତ୍ରରେ ଆହୁରି ଗୋଟିଏ ବିଚିତ୍ର ବିଷୟର ଅନୁଧାନ ଉପୁଜେ, “ଅହଂ” ଓ ୯ତୃଦ଼'ର 
ପାରସ୍ପରିକ ସଂପର୍କ । ସେ ସଂପର୍କ ଦେଖାଦିଏ ପ୍ରକୃତିର ନାନା ଦୃଶ୍ୟ ଭିତରେ, ଘଟଣା 
ଭିତରେ, ଯେପରି ସବୁ ଢୀଅନ୍ତା, ତା” ଭିତରେ ମୁଁ ଜୀଅଛ୍ତା, ସେ ଗଛଟା ମୁଁ, ମୁଁ ସେ 
ଗଛ, ବାଘଟାକୁ ମୁଁ, ମୁଁ ସେ ବାଘ ପୁଣି ମୁଁ ନାହିଁ, ବାଘନାହିଁ, କେହିନାହିଁ, କିଛିନାହିଁ । 
ତଥାପି କ'ଣ ଅଛି, ଶୂନ୍ଯ ଅଥଚ ପୂର୍ଣ୍ଣ । ଅରୂପ ଅଥଚ ସବୁବେଳେ ବୈଚିତ୍ର୍ୟୁମୟ, 

କ୍ରିୟାଶୀଳ । ଏ କ୍ଷେତ୍ରରେ ବେବେଳେ ଦିଗ୍ବଳୟର ଗାର ବି ହୋଇଯାଏ ଭାଷା, ଶୁଣିବା 
ଶବ୍ଦ ହୁଏ ରଂଗ, ଭାବ, ତେଚ, ଗୋଟାଏ ଇହ୍ଦିୟ ଅନୁଭୂତି ଆଉ ଏକ ପ୍ରକାରରେ ରୂପାନ୍ତରିତ 
ହୁଏ ।”” (ପ୍ରଜ୍ଞା-ଜାନୁୟାରୀ- ୧୯୭୫ -ପୃଷ୍ଠାଂ୩୩) ଗୋପୀନାଥ ଆଦିବାସୀ ଓ 
ସମାଜର ଅବହେଳିତମାନଙ୍କୁ ସାର୍ଥକ ମଣିଷର ଚିରନ୍ତନ ରୂ ପଭାବରେ ତାଙ୍କ 
ଉପନ୍ୟାସରେ ଗ୍ରହଣ କରିଛନ୍ତି । 

ଗୋପୀନାଥ ମହାଚରିଙ୍କ “ ‘ଦାଦିବୁଢ଼ା, ପରଜା”, ‘ହରିଜନ, ଅମୃତର ସନ୍ତାନ, 
“ଶିବଭାଇ’, ‘ଅପହ ', ଉପନ୍ୟାସରେ ସମାଜର ଅବହେଳିତ ଓ ଅନୁନତ ସଂପ୍ରଦାୟର 
ହୃଦୟଗ୍ରାହୀ ଚିତ୍ର ପରିଲକ୍ଷିତ | ଆଦିବାସୀ ଜୀବନର ହସ-ଅଶ୍ର, ଉତଡ଼୍ାନ ପତନ, ସାଂସ୍କୃତିକ 
ବିଚାର, ସରଳ ବିଶ୍ଵାସ, ସ୍ଵାଭାବିକତା ଇତ୍ୟାଦିକୁ ସେ ତାହାଙ୍କ ଉପନ୍ୟାସ ଗୁଡ଼ିକରେ 
ଉପସ୍ଥାପନ କରିଛନ୍ତି । ସେ ଏକ ପକ୍ଷରେ ଆଦିବାସୀମାନଙ୍କର ପାରଂପରିକ ଚଳଣି ଓ 
ମୂଲ୍ୟବୋଧ ଏବଂ ଅପରପକ୍ଷରେ ପରିବର୍ରିତ ମୂଲ୍ୟବୋଧ ନେଇ ଯେଉଁ ସମସ୍ଯା 
ଦେଖାଦେଇଛି ତାହାକୁ ଅଡି ଦକ୍ଷତାର ସହ ତାଙ୍କ ଉପନ୍ୟାସରେ ଦେଖାଇଛନ୍ତି । ଆଦିବାସୀ 
ମଣିଷ ପ୍ରାକୃତିକ ପରିବେଶରେ ବିଶ୍ବ ବ୍ରହ୍ମାଣ୍ଡର ଧରାବନ୍ଧା ଶୃଙ୍ଖଜିତ ଜୀବନଧାରା, ନିଜସ୍ବ 
ଏତିହ୍ୟ, ପରଂମ୍ପରା, କର୍ମ ସଂସ୍କୃତିକୁ ଏକ ଦୃଡ଼ ବିଶ୍ଵାସ ବୋଧ ଭିତରେ କେଉଁ ଅନାଦି 
କାଳରୁ ଏବେ ସୁଦ୍ଧା ବାନ୍ଧି ରଖ୍ଛି । ଧରାବନ୍ଧା ନିୟମରୁ ଟିକେ କିଛି ବ୍ୟତିକ୍ରମ ହେଲେ 
ସରଳ ଆଦିବାସୀ ମଣିଷ ବିଚଳିତ ହୋଇ ପଡ଼େ । ଘଞ୍ଚ ଅରଣ୍ୟାନୀ ପାହାଡ଼ କୋଳରେ 
ଆଶ୍ରିତ ଏଇ ମଣିଷ ମାନଙ୍କ ଜୀବନର ସୁଖ ସ୍ଵପ୍ନ ଉତ୍ସବ -ଉଲ୍ଲାସ, ଆନନ୍ଦ-କୋଳାହଳ 
ସହିତ ଅଶ୍ରି-ବିଷାଦ, ଶୋଷର-କଷଣ, ଜୀବନ- ସଂଗ୍ରାମର କାବ୍ୟିକ ପରିପ୍ରକାଶ ହେଉଛି 
ଗୋପୀନାଥ ମହାନ୍ତିଙ୍କ ଉପନ୍ୟାସ । 

ଗୋପୀନାଥ ମହାନ୍ତି ଆଦିବାସୀ ଜୀବନର ସ୍ଵାଭାବିକ ଆଚରଣ ଓ ବିଶ୍ମାସବୋଧକୁ 
ତାଙ୍କର ଦାଦିବୁଡ଼ା! ଉପନ୍ୟାସରେ ପ୍ରଥମେ ରୂପ ପ୍ରଦାନ କରିଛନ୍ତି । ଏହି ଉପନ୍ୟାସରେ 
ଆଦିବାସୀମାନଙ୍କ ଇଶ୍ବର ବିଶ୍ଵାସର ପ୍ରତୀକ ହେଉଛି ଦାଦିବୁଢ଼ା । ଏ ହେଉଛି ଖଜୁରୀ ଗଛର 
ସାତବେଣ୍ଟିଆ ମଲାଗଣ୍ଡି । ସେମାନଙ୍କ ସୁଖ-ଦୁଃଖର ସାଥ ପ୍ରତ୍ୟକ୍ଷ ଦେବତା ! ପ୍ରେମ, 
ବିବାହ, ମିଳନ, ଜୀବିକା, ଆଧ୍ଯାମ୍ବିଶ୍ଵାସ, ନୃତ୍ୟ-ସଂଗୀତ, କ୍ଷେତର ଖଟିଖୁଆ ଜୀବନ, 
ପର୍ବପର୍ବାଣୀ ସବୁର ଏକ-ନିଷ୍ଠ ସାକ୍ଷୀ ସେ । ସେଇ ମୂକ କାଠଗଣ୍ଡି ମଧ୍ୟରେ ଆଦିବାସୀ 
ମଣିଷ ସମସ୍ତ ଶଭ୍ତି ଆବିଷ୍କାର କରେ । ଏ ସମ୍ପର୍କରେ ଲେଖକଙ୍କ ଅଭିବ୍ୟକ୍ତି, ଗୀ ଜଗୁଆଳ, 
ଗୋଷ୍ଠୀ କଗୁଆଳ, ଠାକୁର ସେ । ସମସ୍ତିଙ୍କ ହାନିଲାଭ ପାଇଁ ପରାଦାୟୀ । ତେଣୁ ଏତେ 
ମାନ୍ୟ ଏତେ ଡର ତାକୁ, ତାହାରି ପାଖରେ ଏତେ ଉତ୍ସବ ଆଉ ବାଇଦ ବାଜଣା । ନିତି 
ସକାଳ ବେଳେ କିଏ ଦାନ୍ତକାଠି ଚୋବେଇ ଚୋବେଇ, କିଏ ଗରା ମାଠିଆ ଧରି ଏଇ 

ମୁଣ୍ଡିଆ ତଳେ ସ୍ତ୍ରୀ ପୁରୁଷ ମୁରାନ୍‌ ନଇକୁ ଗଡ଼ି ଯାଆନି । କାହାର କେତେ ସୁଖ ଦୁଃଖ । 
ଯାହାର ପୁଅ ରୋଗରେ ପଡ଼ିଥଲ।, ପରେ ଭଲ ହୋଇଗଲା, ଯାହାର ଗାଇ ହଜିଥୂଲା, 
ଖୋଚଜିବାରୁ ମିଳିଗଲା, ଯାହାର ପାଚିଲା, ଯାହାର ଫଳିଲା ସମସ୍ତଙ୍କ ଦ୍ଵାରା ଅଭିଷିକ୍ତ 
ସେ -ଅନାଦି କାଳର ଦେବତା ଦାଦିବୁଢ଼ା, ସେଇମାନେ ଡା”'ର ମହିମା ଗାଇବେ ।”' 
( ଦାଦିବୁଢ଼ା-ନୂତନ ସଂସ୍ରଣ ( ୧୯୫୮) - ପୃଷ୍ଠା ୭୮) 

ଲୁଲ୍‌। ଗୀର ପ୍ରାକୃତିକ ପରିବେଶ ଭିତରେ ଗଢ଼ି ଉଠିଥିବା ଆଦିବାସୀ 
ମଣିଷମାନଙ୍କର ଭୟ ଓ ବିସ୍ମୟକୁ ନେଇ ସୃଷ୍ଟି ହୋଇଛି ଦେବତା | ‘ଦାଦିବୁଢ଼ା' । ଦିଶାରୀ, 
ନାଇକ, ଜାନି - ଏମିତି କେତେଗୋଟି ଆଦିବାସୀ ଚରିତ୍ରକୁ ନେଇ ସେମାନଙ୍କ ଜୀବନର 
ଦୁର୍ଗତି, ଅସହାୟତା, ଅନ୍ଧବିଶ୍ଵାସ, ଗୋଷ୍ଠୀଜୀବନର ମମତା, ପାପବୋଧ, ବାଘମାଡିବା 
ଇତ୍ୟାଦି ନାନାକଥା ଦାଦିବୂଡ଼ାକୁ କେନ୍ଦ୍ର କରି ଏଥୁରେ ପ୍ରକାଶିତ । ଆଦିବାସୀ ଜୀବନର 
ସରଳ ବିଶ୍ବାସବୋଧ ଓ ପରିବର୍ଭନ ନେଇ ଯେଉଁ ପ୍ରତିକ୍ରିୟା ତାହାକୁ ଥପନ୍ୟାସିକ ଏଥୁରେ 
କଳାମ୍ମକ ରୂପ ଦେଇଛନ୍ତି । 

ଗୋପୀନାଥ ମହାନ୍ତିଙ୍କ ‘ପରଜା ଉପନ୍ୟାସ ଏକ ପାରିବାରିକ କାହାଣୀ ଉପରେ 
ଗଢ଼ି ଉଠିଛି । ପରିଣତିରେ ପାରିବାରିକ ଜୀବନର ସମସ୍ୟାକୁ ଅତିକ୍ରମ କରି ଏଥରେ 
ଓପନ୍ୟାସିକ ଗୋଷ୍ଠୀ ଜୀବନର ଅବକ୍ଷୟ ଅବସ୍ଥାକୁ ରୂପ ଦେଇଛନ୍ତି। ରାଜ କର୍ମଚାରୀମାନଙ୍କ 
ଅର୍ଥ ଲାଳସା, ଆଇନ ଅଦାଲତର ଜଟିଳତା, ପୋଲିସ୍‌ର ଆତଙ୍କ, ସାହୁକାରର ଶୋଷଣ, 
ଭୂମି ଲୋଭ ଓ ନାରୀ ଲୋଲୁପତା ଭିତରେ ସରଳ, ନିଲୋୌଭ ଆଦିବାସୀ ଜୀବନର ହା 
ହୃତାଶମୟ ଅବସ୍ଥାର ଦୁଃଖଦ ଚିତ୍ର ପରଜା ଉପନ୍ୟାସର ପୃଷ୍ଠା ପରେ ପୃଷ୍ଠା ବର୍ଣ୍ଣିତ । 
କୋରାପୁଟ ଜିଲ୍ଲାର ବଣ ଜଙ୍ଗଲ ଘେରା ଗୀ ଶରଶୁ ପଦର, କଦମଖଝୋଲା, ଥୋଟାଗୁଡ଼ା 
ଏହି ଉପନ୍ୟାସର କେତଗୁଡ଼ିଏ ଜଣାଶୁଣା ସ୍ଥାନ, ଯାହାକୁ କେନ୍ଦ୍ରକରି ଏହାର ଘଟଣାମାନ 
ଗଢ଼ି ଉଠିଛି । ପରଜା ସାହିର ସୁକୂଜାନି, ସ୍ତ୍ରୀ ସମ୍ବାରୀ, ଦୁଇ ପୁଅ-ମାଶ୍ଡିଆ, ଟିକ୍ରା, 
ଦୁଇଝିଅ - ଢିଲି, ବିଲି ଥୋଟାଗୁଡ଼ା ଗୀର ସାହୁକାର ରାମ ବିଶୋଇ, ଶୁଣ୍ଚି ମହାଜନ - 
ଏହି ଉପନ୍ୟାସର କେତେ ଗୁଡ଼ିଏ ମୁଖ୍ୟ ଚରିତ୍ର । ସୁକୃଜାନି ପରିବାରର ଦୁଃଖ ଦୁର୍ବିପାକ, 
ବଞ୍ଚବା ପାଇଁ କରୁଣ ଜୀବନ ସଂଗ୍ରାମ, ସ୍ତ୍ରୀ ସମ୍ବାରୀର କରୁଣ ମୃତ୍ୟୁ, ପୁଅ, ଝିଅଙ୍କର 
ଅସଫଳ ପ୍ରେମ ଏହି ଉପନ୍ୟାସର ମୁଖ୍ୟ ଭାବବସ୍ତୁ । ସୁକୂର ଝିଅ ଚିଲି ଉପରେ ହଠାଡ 
ଜଙ୍ଗଲ ଜମାନର ଲୋଲୁପ ଦୃଷ୍ଟି ପଡ଼େ । ମାତ୍ର ସୁକୃ ଏହାକୁ ସିଧାସଳଖ ପ୍ରତ୍ୟାଖ୍ୟାନ 
କରେ । ତା'ପରେ ତାହାର କ୍ରୋଧର ଶିକାର ହୁଏ ସୁକୃ । ଗଛ ହାଣିବା ଅଭିଯୋଗରେ 
ଜଙ୍ଗଲ ଅଧୂକାରୀ ଜୋରିମାନା ଧାର୍ଯ୍ୟ କରେ । ସୁକୃ ଓ ଓ ଟିକ୍ରା ଜୋରିମାନା ଦାଖଲ 
ପାଇଁ ଗୋତି ହୃଅନ୍ତି ସାହୃକାର ରାମ ବିମୋଇ ପାଖରେ । ଅକ୍ଵାନ୍ତ ପରିଶ୍ରମ କରି ଗୋତି 

ଗୋପୀନାଥ ମହାନ୍ତି ୨୩ 


ଖଟି ସେମାନେ ଟଙ୍କା ଶୁଝିବାକୁ ଚେଷ୍ଟା କରନ୍ତି । ଗୋଡିରୁ ମୁକୁଳି ପୁଣି ନିଜର ପରିବାରର 
ମୁଖରେ ଉଭୟ ହସ ଫ୍ରଟାଇବାକୁ ଚେଷ୍ଟା କଲାବେଳେ ମାଣ୍ଡିଆ ଚୋରା ମଦ ରାନ୍ଧି ପଚାଶ 
ଟଙ୍କା ଜୋରିମାନାରେ ଦଣ୍ତିତ ହୁଏ । ସେ ମଧ୍ଯ ସାହୁକାର ନିକଟରେ ଗୋଡି କରି ଟଙ୍କା 
ଆଣେ । ଘରେ ଏଣେ କିଲି, ବିଲି - ଦୁଇଝିଅ ! ବଞ୍ଧବା ପାଇଁ ସେମାନେ ‘ରୋଟପାଇଟି'ରେ 
କୁଲି ଗିରି କରନ୍ତି । ଅବଶ୍ୟ ବୁଢ଼ା ସୁକୃ ଗୋତିରୁ ମୁଣ୍ତି ଲାଭ କରେ । ସେତେବେଳେକୁ 
ଘର ତାର ଉଚ୍ୁୁଡ଼ି ଯାଇଛି । ଘଟଣା ଚକ୍ରରେ ଚିଲି, ବିଲିଙ୍କର ଚାରିତ୍ରିକ ସ୍ତନ ଘଟିଛି । 
ଏଣେ ମାଣ୍ଡିଆ, ଟିକ୍ରା ଗୋଡିରୁ ମୁକୁଳି ପାରୁ ନାହାନ୍ତି । ସାହୁକ!ାରର ଅକଥନୀୟ 
ଅତ୍ୟାଚାର । ପୈତୃକ ଜମି ନେଲ୍ଲା ସାହୁକାର । ଗୋଡି ଖଟେଇଲା, ଶେଷରେ ଝିଅର 
ଇଜତ ଗଲା । ଏଭଳି ଦୂ ଃଖ, କଷ୍ଟ ସହି କୁଟିଳ ଦୃଷ୍ଟ ବୁଦ୍ଧି ସାହୁକାର ଦ୍ଵାରା ନିର୍ଯ୍ୟାତିତ 
ହୋଇ ସୁକୃ ଓ ତା'ର ପରିବାର ବିବ୍ରତ ହୋଇପଡ଼ନ୍ତି । ଶେଷରେ ସବୁ ହରାଇ ମାଣ୍ଡିଆ 
ହିଂସ୍ର ହୋଇଉଠି ସାହୁକାରର ହତ୍ୟା କରେ ଓ ଥାନାରେ ଆତ୍ମା ସମର୍ପଣ କରେ । ଏହାହିଁ 
‘ପରଜା ଉପନ୍ୟାସର ଭାବବସ୍ତୁ । 
ଲେଖକ ‘ପରଜା ଉପନ୍ୟାସଟିକୁ ଏକ ସତ୍ୟନିଷ୍ଠ କାହାଣୀ ଆକାରରେ ଲକ୍ଷ୍ମୀପୁର 
ଅଞ୍ଚଳରୁ ଶୁଣିତାକୁ ଉପନ୍ୟାସ ଆକାରରେ ଲେଖୁଛନ୍ତି ବୋଲି ତାଙ୍କ ଆତ୍ମଳୀବନୀରେ 
ସ୍ଵୀକାର କରିଛନ୍ତି । ସେ ଲେଖୁଛନ୍ତି , “ଲକ୍ଷ୍ମୀପୁରରେ ସବ୍‌ ଇନିସ୍‌ପେକ୍୍‌ର ଥୂଲେ 
ପାରଳାଖେମୁଣ୍ଡିର ଶ୍ରୀଧର ନାଇକ, ଜାଡିରେ ବ୍ରାହ୍ମଣ । ଆଦିବାସୀଙ୍କ ଭିତରେ ସେ ଜନପ୍ରିୟ 
ଥିଲେ । ସବୁବେଳେ ହସଖୁସି, ପିଲାପରି ଉତ୍ସୁକ, ଆଗ୍ରହୀ ଓ ଚଞ୍ଚଳ ଗତି, ଲୋକଙ୍କ ପ୍ରତି 
ତାଙ୍କର ସହାନୁଭୂତି ଥଲା । ସେ ଅଞ୍ଚଳରେ ସେ ବହୁଦିନ ରହି ସ୍ଥାନୀୟ ଅବସ୍ଥା ବିଷୟ 
ଜାଣିଥୂଲେ । ମୋର ପ୍ରଥମ ଲକ୍ଷ୍ମୀପୁର ଗସ୍ତ ବେଳେ ମୁଁ ତାଙ୍କଠାରୁ ଗୋଟିଏ ଅତି କରୁଣ 
କାହାଣୀ ଶୁଣିଥୂଲି । ପରଜାଟିଏ ଅଲା, ଧରାଯାଉ ଡା ନାଁ ସୁକ୍ରଜାନି, ତାର ଦୁଇଝିଅ, 
ଧରାଯାଉ ଜିଲି ଓ ବିଲି, ଦୁଇପୁଅ, ଧରାଯାଉ ମାଣ୍ଡିଆ ଓ ଟିକ୍ରା । ସୁକ୍ରଜାନି ବଣ ହଣା 
ମକଦ୍ଦମାରେ ପଡ଼ିଲା, ଜୋରିମାନା ହେଲା ଜୋରିମାନା ଟଙ୍କା ଯୋଗାଡ଼ କରିବାକୁ ସେ ଓ 
ଗୋଟାଏ ସାହୁକାର ପାଖେ ଗୋଡି ରହିଲେ, ଧରାଯାଉ ତା” ନାଁ ରାମଚନ୍ଦ୍ର ବିଶୋଇ । 
” ବଡ଼ପୁଅ ମଣ୍ଡିଆ ଜାନି ମଦରନ୍ଧା ମକଦ୍ଦମାରେ ପଡ଼ିଲା, ଜୋରାମାନା ହେଲା, 
ନ ଟଙ୍କା ଦେବାପାଇଁ ସେ ବି ସେହି ସାହୁକାରର ଗୋଡି ହେଲା । ଝିଅ ଦିହେଁ 
ବଡ଼ କଷ୍ଟରେ ଚଳିଲେ, ଜମି ବି ପଡ଼ିଆ ପଡ଼ିଲା, ଶୁକୁପରଜା ସାହୁକାରକୁ ଡା ଜମି 
ବନ୍ଧାଦେଇ ନିଜେ ଗୋଡିରୁ ମୁକୁଳିଲା । ସାହୁକାର କ୍ରମେ ଡା ବଡ଼ଝିଅକୁ ରଖୁଣୀ କରି 
ରିଖଲା । ବୁଢ଼ାକୁ ବଡ଼ ଅପମାନ ହେଲା, କିନୁ ସେ କିଛି କରିପାରିଲା ନାହିଁ । ବହୁତ 
ପରିଶ୍ରମ କରି ସେ ପୋଡ଼ୁଚାଷ କରି କିଛି ଟଙ୍କା ସଂଗ୍ରହ କଲା ସ ଜମିର ବନ୍ଧକ ମୁକୁଳାଇ 

୨୪ ଗୋପୀନାଥ ମହାଛି 


ଦେବାକୁ ସାହୃକାରକୁ ଅନୁନୟ କଲା, ସାହୁକାର ମିଛରେ ଫାଙ୍କିଲା, କହିଲ।, ‹ ବନ୍ଧକ 
ନେଇନାହିଁ ମୁଁ କିଣିଛି ।”” ପରଜା କୋରାପୁଟ ତହସିଲଦାର, କଚିରିରେ ସିଭିଲସୁଟ୍‌ କଲା, 
ଓକିଲ ଦେବାକୁ ପଇସା ନାହିଁ, ଗୋଟିଏ ଟରଣି ଧରିଲା । ଟରଣି ସାହୁକାରଠୁ ପଇସା ଖାଇ 
ପରଜାକୁ ମକଦ୍ଦମା ତାରିଖ ଭୁଲ କରି ବତାଇଲା, ତେଣୁ ପ୍ରକୃତ ତାରିଖ ଦିନ ପରାଜ ଘର 
ହାଜର ରହିଲା ଓ ତା ସୁଟ୍‌ ଡିସ୍ମିସ୍‌ ହେଲା । ତା ପରେ ବାପ, ପୁଅ ତିନିହେଁ'ଦିନେ ଭୋର 
ପାହାନ୍ତାରୁ ସାହୁକାରକୁ ପୁଣି ଅନୁନୟ କରିବାକୁ ଗଲେ । ଯାଇ ତା” ଗୋଡ଼ତଳେ ପଡ଼ିଲେ, 
କହିଲେ ˆ 'ତୁ ବାପ ଆମେ ପୁଅ, ତୋ ଟଙ୍କା ନେ, ଆମ ଜମି ଛାଡ଼ି ଦେ । ” ସାହୁକାର 
ତାଙ୍କୁ ଗୋଇଠା ମାରିଲା ଅଶ୍ଳୀଳ ଭାଷାରେ ଗାଳିଦେଲ। ଓ କହିଲା ତୋର ଗୋଟିଏ 
ଝିଅକୁ ନେଇଛି, ଆରଖଝିଅକୁ ନେବି, ତୁ ବୋହୁ ଆଣିବୁ ତାକୁ ବି ନେବି ।”” ହଠାତ ପରଜା 
ତିନିହେଁ ରାଗରେ ପାଗଳ ହୋଇଗଲେ, ଟାରି ଆରେ ତାକୁ ହାଣି ପକାଇଲେ, ତା' ପରେ 
ପ୍ରକୃତିସ୍ଥ ହୋଇ କଟାମୁଣ୍ଡକୁ ଗାମୁଛାରେ ବାନ୍ଧି ଲକ୍ଷ୍ମୀପୁର ଥାନାରେ ପହଞ୍୍‌ ନିଜେ 
ଇନିସ୍‌ପେକ୍ରଙ୍କ ଆଗେ କାହାଣୀଟିକୁ କହି ଧରାଦେଲେ । 

କାହାଣୀଟିକୁ ଆଗ ଗନ୍ପଟିଏ କରି ଲେଖୁବାକୁ ଭାବିଥୂଲି । ସେ ବିଷୟରେ 
ଯେତିକି ଭାବିଲି, କୋରାପୁଟର ଆଦିବାସୀଙ୍କ ଅବସ୍ଥା ଓ ଜୀବନ ବିଷୟରେ ଯେତେ 
ଯେତେ ଅଭିଜ୍ଞତା ବଢ଼ିଲା ସେତିକି ମୋର ଧାରଣା ହେଲା ଯେ ତାକୁ ଗୋଟିଏ ଉପନ୍ୟାସ 
କରିବି । ପରଜା” ଉପନ୍ୟାସ ଏହିପରି ଆରମ୍ଭ ହେଲା । “  ( ସ୍ରୋତସ୍ବତୀ-ତୃତୀୟଭାଗ-` 
ପୃଷ୍ଠା- ୨୦୬) ‘ପରଚା' ଉପନ୍ୟାସରେ କାହାଣୀଟି ଆଦିବାସୀ ମଣିଷକୁ ନେଇ ଗଢ଼ି 
ଉଠିଥୁୂଲେ ସୁଦ୍ଧା ଥୂୁଲାବାଇଲ। ଓ ନଥୁଲାବାଲା ମଣିଷ ପ୍ରତି କିପରି ଅତ୍ୟାଚାର ଓ 
ସର୍ବୋପରି ସରଳ, ନିଃସହାୟ, ଦୁର୍ବଳ ମଣିଷ ପ୍ରତି ସବଳର ଶୋଷଣର ଚିତ୍ର ଅତି 
ନିଖୁଣ ଭାବେ ପରିଲକ୍ଷିତ । 

' ଅମୃତର ସନ୍ତାନଂ ଗୋପୀନାଥ ମହାନ୍ତିଙ୍କ ବିରଚିତ ଏକ ଅନବାଦ୍ୟ ସୃଷ୍ଟି । 
ଏଥୁରେ ବ୍ୟଭ୍ତି ପରାଧୀନତା କିମ୍ବା ଦୁର୍ବଳ ଉପରେ ସବଳର ଆକ୍ରମଣର ଚିତ୍ର ନାହିଁ । ସରବୁ 
ସାଉଁତା ପରିବାରର କରୁଣ ଭାଷ୍ୟ ହେଉଛି ଏହି ଉପନ୍ୟାସ । ଏକ ପରିବାରର କାହାଣୀ 
ପରବର୍ରୀ ଅବସ୍ଥାରେ ଲମ୍ବିଯାଇଛି ସାମାଜିକ ସ୍ତରକୁ । ପରିବାର କହିଲେ ଦିଉତ୍ୃ, ତାର 
ସ୍ତ୍ରୀ ପୁୟୁ, ଭଉଣୀ ପୁବୁଲି ଓ ସରବୁର ଭାଇ ଲେଞ୍ଜକନ୍ଧ । ଏହି ଉପନ୍ୟାସର ଆରମ୍ଭ 
କାରୁଣ୍ୟରୁ । ବୁଢ଼ା ସରବୁ ପ୍ରଥମରୁ ଆଖୁ ବୃଜିଦିଏ । ପୁବୁଲିର ବିବାହ ହୁଏ ବେସୁକନ୍ଧ 
ସହିତ । ଏବେ ପୁବୁଲି ହେଉଛି ହାର୍ଗୁଣାର ବାକ୍ଵଦରା । କେବଳ ସେତିକି ନୁହେଁ ଦିଉଡ଼ୁ 
ମଧ୍ଯ ଉଦୁଲିଆ ବିବାହ କରେ ପିଓଟିକୁ । ଫଳରେ ପୁୟୁହୁଏ ଅବହେଳିତ ଓ ଦୁିଉଡ଼ ପରିବାରରେ 
ଗଢ଼ିଉଠେ ଅଶାର୍ତି । ଏକ ପକ୍ଷରେ ପିଓଟିର ଦ୍ବିତୀୟ ପନ୍ଥୀ ଭାବେ ଦୁଉଦଡୁ ପରିବାରରେ 

ଗୋପୀନାଥ ମହାନ୍ତି ୨୫ 


ପ୍ରବେଶ, ଅପର ପକ୍ଷରେ ସେଇ ଅବହେଳିତା ପୁୟୁର ଦୁଃଖଦ ଅବସ୍ଥା -ଏହାକୁ ଓ ପନ୍ୟାସିକ 
ତାଙ୍କ ଲେଖନୀରେ ଅତି ଚମଜ୍ରାର ରୂପ ଦେଇଛନ୍ତି, ପୁୟୁ ମନର ଭାବନାକୁ ରୂପଦେବାକୁ 
ଯାଇଁ ଓପନ୍ୟାସିକ ଲେଖଛନ୍ତି “ଏଇ ଗୋଟିଏ ସାନ ମାଂସ ପିଣ୍ଡୁଳା, ଧୀରେ ଧୀରେ ସେ 
ବଡ଼ି ଉଠିଛି, ଦିନେ ସେ ମଣିଷ ହେବ । ତେଣିକି ତା'ର ଘରଦୁଆର ଏଇ ମାଂସ 
ପିଣୁଳାଟି - ଆଉଁସି ଲାଗିଲେ ମନ ଭିତରେ ସ୍ଵପ୍ନ ଭାସିଯାଏ । ଏହାରି ଗଢ଼େଇ 
ପିଣ୍ଡାରେ କେତେ ସ୍ଵପ୍ନ ବୋଳାବୋଳି ଅତୀତର କେତେ ସୁଖ ଦୁଃଖର ଘରକରଣାର 
ପରଶ ପାଣି ପବନର ଛିଟା ପରି ସେଠି ଘରର ସ୍ମ ତି । ଆଜି ସେ ଘର ଭା ଭା ଆସୁଛି ।” 
( ଅମୃତର ସନ୍ତାନ ) ଜୀବନ ସଂଗ୍ରାମର ସମ୍ଷୁଖୀନ ହୋଇ ପୁୟୁ ଯେପରି ଭାବରେ ସଂସାରର 
ସମ୍ମୁଖୀନ ହୋଇଛି, ତାହା ଅନେକ ପରିମାଣରେ ଆଦିବାସୀ ନାରୀର ସ୍ଵାତନ୍ତ୍ର୍ୟ, ସ୍ଵାଧୀନ 
ଚିନ୍ତାଧାରର ଦ୍ୟୋତକ । ଆଦିବାସୀ ନାରୀ ମନରେ ଯେଉଁ ଗଭୀର ଆମ୍ମପ୍ରତ୍ୟୟ ଏବଂ 
ଅସୀମ ସାହସ ରହିଛି ତାହା ସର୍ବାନ୍ତ କରଣରେ ହୋଇଛି ପୁୟୁଠାରେ ପରିଲକ୍ଷିତ । ପୁୟୁ 
ପରିଶେଷରେ ଘରୁ ଗୋଡ଼କାଢ଼ି ଏକାକୀ ବଂଚିବା ପାଇଁ ଚାଲିଯାଇଛି । ସେ ମନକୁ ସାନ୍ଧନା 
ଦେଇଛି, “ ‘ଜୀବନରେ ସ୍ବାଦ ଅଛି, ମରଣ ନାହିଁ, ଦୁଃଖ ନାହିଁ।”” ଏ ଉପନ୍ୟାସ ସଂପର୍କରେ 
ଅଭିମତ ପ୍ରକାଶ ପୂର୍ବକ ରାଜକିଶୋର ମିଶ୍ର କହନ୍ତି, “ ପୁୟୁର ଜୀବନ ଭିନ୍ନ ପରିବେଶରେ 
ପଡ଼ି ଘଟଣା ବହୁଳ ହୋଇ ଉଠିଛି । ଯୌବନର ତୀର୍ଥରେ ସେ ସନ୍ତାନ ପାଇଁ କାମନା 
କରିଛି ଓ ପରେ ପରେ ମାଡୃତ୍ଵର ଗୌରବ ନେଇ ସେ ଉପନ୍ୟାୟର ବୃକୁଚିରି ମୁଣ୍ଡଟେକି 
ଉଠିଛି - ଗୋପୀବାବୁଙ୍କର ନାରୀ ଚରିତ୍ରର ଗ୍ୟାଲେରୀରେ ପୂୟୁ ହେଉଛି ଏକମାତ୍ର ଚରିତ୍ର 
ଯାହାର ମାଡ଼ ହୃଦୟ ଥରିଲା ବିଜାପ ଉପନ୍ୟାସ ପ୍ରତି ପୃଷ୍ଠାରେ ପ୍ରତିଧ୍ବନିତ ହୋଇଠିଛି । ପରାଜ 
ଓ ଅମୃତର ସନ୍ତାନରେ ଯେଉଁଠି ଯୁବକ ଯୁବତୀଙ୍କର ପ୍ରାଚୁର୍ଯ୍ୟର ଅଫ୍ମରନ୍ତ ଭଲ୍ଲାସ 
ଜଙ୍ଗଲର ଅନହ୍ଦିକନ୍ଦିରେ ତୁହାକୁ ତୁହା ଗୁଞ୍ଜରଣ ସୃଷ୍ଟି କରି ଉଠିଛି ସେ ପ୍ରାବୃର୍ଯ୍ୟ ସଂଗେ 
ତାଳ ଦେଇ ସୁକୃଜାନିର ବୁକୁଫଟା ବିଳାପ ଏବଂ ପୁୟୁର ନୀରବ ଲୁ ହଭିଜା କାନ୍ଦଣା 
ଶୋକ ଗମ୍ଭୀର ପ୍ରତିଧ୍ବନୀ ସୃଷ୍ଠି କରିଛି ।”' (ଓଡ଼ିଆ ଉପନ୍ୟାସ ସାହିତ୍ୟର ପରିଚୟ 
(୧୯୬୯ )-ପୃଷ୍ଠା-୪୬୩) 

‘ହରିଜନ ଉପନ୍ୟାସରେ ସେ ଥୂଲାବାଲା ନଥୁଲାବାଲା ଭିତରେ ରହିଥୂବା 
ବ୍ୟବଧାନ ଓ ସମାଜର ଅନୁନ୍ନତ ବର୍ଗର ଚିତ୍ର ଆଙ୍କିଛନ୍ତି । ସେ ଜୀବନର ପ୍ରାରମ୍ଭରୁ ଥଲେ 
ଶୋଷଣ ଓ ଅତ୍ୟାଚାର ବିରୋଧୀ । ଏ ସଂପର୍କରେ ସେ କହନ୍ତି, ' ମୂଳରୁ ମୁଁ ଶୋଷଣ, 
ଅତ୍ୟାଚାରର ବିରୋଧୀ । ଯେଉଁ ପରମ୍ପରାରେ ମୁଁ ବଢ଼ିଥୂଲି ଦୁଃଖୀ ଦରିଦ୍ର ଶୋଷିତ, 
ଅତ୍ୟାଚାରିତ ମାନବ ଗୋଷ୍ଠୀ ପ୍ରତି ସହାନୁଭୂତି ଥୁଲା ମୋର ଆନ୍ତରିକ କାମନା । ମୋର 
କାମନା ନ୍ୟାୟ ମିନୁ, ସତ୍ୟ ଓ ନ୍ୟାୟ ପ୍ରତିଷ୍ଠା ହେଉ, ଅନ୍ୟାୟ, ଅବିଚାର, ଅତ୍ୟାଚାର ଓ 

ଶୋଷଣ ଦୂର ହେଉ । ବିବେକାନନ୍ଦଙ୍କର, ତା ପରେ ଅନ୍ୟାନ୍ୟ ଦେଶ ଭକ୍ତଙ୍କର, ତା 
ପରେ ଗାନ୍ଧୀବାଦର ହାୱା ଭିତରେ ମୁଁ ବଡ଼ିଥଲି । ମୁଁ ନଥ୍ବା ପଟର ଲୋକ ଯଦିଚ ମୋର 
ପରମ୍ପରା ଥୁଲା ଖୁବ ଥୁଲାବାଲାଙ୍କର । ଏହି ସମୟରେ ଆସିଲା ମାର୍କସିକମ୍‌ର ଧାରା । 
ଦରିଦ୍ର ଅତ୍ୟାଚାରିତାଙ୍କର ପକ୍ଷନେବା ଓ ତାଙ୍କୁ ହିଁ ନାୟକ ନାୟିକା କରିବା ଏକା ମୋର 
ନୁହଁ ସମଗ୍ର ଭାରତବର୍ଷର ସେତେବେଳେକାର ପ୍ରଗତିବାଦୀ ତରୁଣ ଲେଖମାନଙ୍କର ପ୍ରତ୍ୟେକ 
ଭାଷା ସାହିତ୍ୟରେ ଥିଲା ଧ୍ଯେୟ । ମୋର ମଧ୍ଯ । ମୂଳରୁ ମୋର ସାହିତ୍ୟିକ କ୍ରୀଡ଼୍‌ (Creed) 
ହେଲା କବି Mase F6ାଏ ଙ୍କ Reynard the Fox କାବ୍ୟର ଆଦ୍ୟଯସୂଚନା । ତା 
ହେଉଛି, "Note of princes and prelates with periwigged charioteers 
Riding triumphantly down to lap he fat of the years, Rather the 
scorne, the dejected the men hemmed in with spear". (ନିସବନ- ୧- 
ଶାରଦୀୟ- ୧୯୮୫ -ପୃଷ୍ଠା-୮) 

“ହରିଜନ ଉପନ୍ୟାସରେ କବି Mase !ଏ ଙ୍କ ସେଇ କାବ୍ୟର ପରବର୍ୀ 
ଧାଡ଼ି ଉଦ୍ଧାର ପୂର୍ବକ ଉପନ୍ୟାସର ଆରମ୍ଭ କରିଛନ୍ତି । ତାହା ହେଉଛି, {୮heir's be the 
colour, the music, the glory of the gold Mine be a handful of ashes 
a Mଠଧhful of mould". ଏହି ଉପନ୍ୟାସରେ ସେ ଥୂଲାବାଲା ମଣିଷ ସମାଜର ଧନ, 
ସଂପଦ ଓ ଏଶ୍ଵର୍ଯ୍ୟ ସହିତ ନଥୂଲାବାଲା ମଣିଷର ଦାରିଦ୍ର୍ୟ, ମୁଠାଏ ପାଉଁଶ ଓ ଆଦର୍ଶଗତ 
କରାଇବାକୁ ତୁଳନାତ୍ମକ ଭାବେ ବିଶ୍ଲେଷଣ କରିଛନ୍ତି । ହରିଜନ ଉପନ୍ୟାସର ମମର୍ମବାଣୀ 
ସହିତ Mase Fାଏ ଙ୍କ ଏଇ କାବ୍ୟର ମର୍ମବାଣୀ ଭିତରେ ରହିଛି ଅନେକ ସାମଞ୍ଚସ୍ୟ । 
ଏହି ଉପନ୍ୟାସରେ ଅବିନାଶବାବୁ ହେଲେ ଥୂଲାବାଲ। ମଣିଷ, ତାଙ୍କ ପୁଅ ଅଘୋର 
ଓ କନ୍ୟା ମାନମୟୀ । ନଥୁଲା ଶ୍ରେଣୀର ହେଲେ ଜେମା ଓ ପୁନି । ଏଥୁରେ ଲେଖକ 
ପରିସ୍ଥିତିର ତାଡ଼ନାରେ ନଥୂଲାବାଲା ମଣିଷ କିପରି ଥୂଲାବାଲା ମଣିଷଦ୍ଧାରା ଅତ୍ୟାଚାରିତ 
ହୁଏ ତାହା ଦର୍ଶାଇଛନ୍ତି । 

' ହରିଜନ” ଉପନ୍ୟାସର କଥାବସ୍ତୁ ବେଶ୍‌ ସରଳ । ଅବିନାଶବାବୁ ଏହି 
ଉପନ୍ୟାସର ଅନ୍ୟତମ ନାୟକ, ଯାହାଙ୍କୁ କେଦ୍ରକରି ଉପନ୍ୟାସର ଭାବବସ୍ତୁ ହୋଇଛି 
ଗତିଶୀଳ । ମେହେନ୍ତର ବସ୍ତିରେ ତାଙ୍କର ଏକ ଦ୍ଵିତଳ ପ୍ରାସାଦ । ସେଠାରେ ସେ ଧନର 
ପ୍ରାଚୁର୍ଯ୍ୟ ଭିତରେ କରନ୍ତି ଜୀବନ ଅତିବାହିତ । ଅବିନାଶବାବୁ ବିବାହିତ ହେଲେ ସୁଦ୍ଧା 
ତାଙ୍କର ଚାରିତ୍ରିକ ସ୍ତ୍ରଳନ ଥୂଲା । ସେ ମେହେନ୍ତରାଣୀ ଜେମା ସହିତ ଥୁଲେ ଗୁପ୍ତ ପ୍ରଣୟରେ 
ଆବଦ୍ଧ, ଯେଉଁଥୁରୁ ଜନ୍ମ ହେଇଥୁଲା ପୁନି । ପୁନିର ଚେହେରା ଠିକ୍‌ ତାଙ୍କ ଝିଅ ମାନମୟୀ 
ପରିକ୍ରମେ ସେ ଯୌବନରେ ପହଞ୍ଚେ । ତା'ର ଅଘୋର ସହ ଗଡ଼ି ଉଠେ ପ୍ରେମ 

ଗୋପୀନାଥ ମହାନ୍ତି ୨୭ 


ସଂପର୍କ । ସେ ବହୁବାର ଦେହ ସମର୍ପି ଦିଏ ଅଘୋରକୁ । ଓପନ୍ୟାସିକଙ୍କ ଭାଷାରେ 
କହିଲେ, ˆ 'ମଶାଣି ପଦାର ଗଚୂଧ, ଗନ୍ଧବୋଳା ପବନରେ ମିଶିଥୂଲ। ବୀଅନ୍ତା ଦେହର 
ସୁବାସ, ମରଣ ଅନ୍ଧାର ତୀରରେ ଜୀବନର ଦୀପ ଉଲ୍ଲସି ଉଲ୍ଲସି ଜଳିଥୂଲ। ମଶାଣି 
ହୋଇଥୂଲା ଯୌବନର ତୀଥ ।”” (ହରିଜନ ) ହରିଜନ ଉପନ୍ୟାସରେ ଓପନ୍ୟାସିକ 
ଅବିନାଶବାବୁ ଏକ ଜଟିଳ କୁଟିଳ ଖଳ ଚରିତ୍ର ରୂପେ ଅବତାରଣା କରିଛନ୍ତି । ସେ ଜେମାର 
ଇଜତ କେବଳ ନେଇ ନାହାରନି, ହରିଜନ ବସ୍ତିରେ ଅଗ୍ନି ସଂଯୋଗ କରି ତାର ପରିବାରକୁ 
କରିଛନ୍ତି ଧୂଳିସାଡ଼ । ଏପରି ଅବସ୍ଥାରେ ଅବିନାଶବାବୁଙ୍କ ପୁଅ ଅଘୋର ନିକଟକୁ ପୁନି 
ଯାଇଛି କିଛି ସାହାଯ୍ୟ ଭଦେଶ୍ୟରେ ! ଅଘୋର ସହିତ ତା'ର ସାକ୍ଷାତ ସମ୍ଭବ ହୋଇନାହିଁ । 
ଯେଉଁ ଅବିନାଶବାବୁ ଓ ଅଘୋରକୁ ମା” ଜେମା ଓ ଝିଅ ପୁନି ନାରୀ ଢୀବନର ସବୁଠାରୁ 
ମୂଲ୍ୟହୀନ ଜିନିଷ ସମର୍ପି ଦେଇଥୂଲେ, ଏ ଦୁର୍ଦିନରେ ପ୍ରତିଦାନ ସ୍ଵରୂପ ସେମାନେ ପାଇଲେ 
କଂଣ ? ସାମୟିକ ପ୍ରବୃରି ଚରିତାର୍ଥ ଜନିତ ଆନନ୍ଦ ବ୍ୟତୀତ ଆଉ କିଛି ନୁହେଁ । ସୁତରାଂ 
ଦୁଃଖ ଦୁର୍ଦ୍ଦଶାରେ ପୀଡ଼ିତା ପୁନି ଡା ମନକଥାକୁ ଅଡି ଆବେଗମୟ ଭାଷାରେ ଶୁଣାଇଛି 
ଅଘୋରକୁ । ସେ ତା ଭଦେଶ୍ୟରେ କହିଛି, “ମୁଁ ଅଛୁଆଁ ନୁହେଁ, ଅଛୁଆଁ ତୁ' ମୁଁ ଖାଲି 
ଦରିଦ୍ର“ ଆଉ ତୁ ଚାହିଁଲେ ପାପ ଲାଗେ, ଛୁଇଁଲେ ଛୁଆଣ ।”' ( ହରିଜନ) ଥୂଲାବାଲା 
ତୁଳନାରେ ନଥୂଲାବାଲା ମଣିଷ ନିକଟରେ ଯେ ଅଧ୍ୂବକ ମାନବିକଡା ଓ ସେବା ମନୋବୃରି 
ରହିଛି, ଏହାକୁ ସ୍ତଷ୍ଟରୁପେ ଆମକୁ ଗୋପୀନାଥ ଏଥୂରେ ସୂଚାଇଛର୍ି । ଏଥୂରେ ଗାନ୍ଦୀଙ୍କ 
ହରିଜନ ଭାବଧାରାର ପ୍ରଭାବ ନାହିଁ । ଏଠି ହରିଜନ ନଥୂଲାବଵାଲା ମଣିଷର ପ୍ରତୀକ ! 
ନଥୂଲାବାଲା ମଣିଷମାନଙ୍କ ତୁଳନାରେ ଥୂୁଲାବାଲା ମଣିଷମାନେ ଯେ ଅଧ୍ୂଢ ହିଂସ୍ର, 
ଅମାନବିକ, ନୀଚ ଓ ଦୁର୍ବଳ ଏହା ' ହରିଜନ” ଭପନ୍ୟାସ ପାଠକଲେ ବୃଝିହୁଏ । 
‘ଦାନାପାଣି ' ଉପନ୍ୟାସରେ ଗୋପୀନାଥ ଆମ ଅମଭାଡାନ୍ତ୍ରିକ ଜୀବନଧାରା 
ସଂପର୍କରେ ନିଖୁଣ ଚିତ୍ର ଚାକିରୀ ଜୀବୀ ବଳିଦର୍ତ ଓ ତା'ର ସ୍ତ୍ରୀ ସରୋଜିନୀକୁ ନେଇ 
ଆଙ୍କିଛରି । ଚାକିରୀରେ ଉପରକୁ ଯିବା ପାଇଁ ଉପର ହାକିମଙ୍କ ପାଖରେ କିପରି ଵଶମ୍ବଦ 
ହେବାକୁ ପଡ଼େ ତା'ର ସମ୍ବ୍ଧ ରୂପ ହେଉଛି ‘ଦାନାପାଣି ଉପନ୍ୟାସ । ଏ ଭପନ୍ୟାସରେ 
ପଦୋନତଡିର ସିଡ଼ି ଚଢ଼ିବା ପାଇଁ ବଳିଦତ୍ତ ସାହେବଙ୍କ ବଗିଚା ସକାଶେ ଘୁଷୁରୀ ଘୁଅ 
ଗୋଟାଇବା ଠାରୁ ଆରମ୍ଭ କରି ସବା ଉପର ହାକିମକୁ ବିଭିନ୍ନ ଉପାୟରେ ଖୁସି କରିଵାକୁ 
କୃଣ୍ଠାବୋଧ କରିନାହିଁ । ଏହି ଉପନ୍ୟାସରେ ଅମଲାତାନ୍ତିକ ଜୀବନ ନାଟକୀୟ ଢ଼ଙ୍ଗରେ 
ହୋଇଛି ରୂପାୟିତ । ଆଜିର ଦୁନିଆଁରେ ସ୍ଥିତି ଆଗରେ ମୂଲ୍ୟବୋଧ, ଆଦର୍ଶ ଓ ନୀତି 
କିଛି ନୁହେଁ । ଏକ ପକ୍ଷରେ ମଣିଷ ତା'ର ସମାଜିକ ପ୍ରତିଷ୍ଠା ଓ ବସ୍ତୁଗତ ସଫଳଡା ପାଇଁ 
ମୂଲ୍ୟବୋଧ, ବିବେକ ଓ ମଣିଷ ପଣିଆର ବଂଧନ ଛିନ କରୁଥୁବା ଵେଳେ, ଅନ୍ୟ ପକ୍ଷରେ 

ସେ ଏକ ନିର୍ବୋଧ ଅମଣିଷରେ ଆପଣାଛାଏଁ ନିଜକୁ ପରିଣତ କରୁଛି - ଏଇ ଦୃଇ 
ପରସ୍ତର ବିରୋଧାମ୍ମକ ପ୍ରସଙ୍ଗକୁ ଓପନ୍ୟାସିକ ଦାନାପାଣିରେ ଭଲଭାବେ ଅବତାରଣା 
କରିଛନ୍ତି । ଚାକିରୀ ଜୀବନରେ ଆପଣାର ସଫଳତା ସକାଶେ ବଳିଦତ୍ତ ସବୁକିଛି ତୁଚ୍ଛାତିତୁ୍ଛ 
କର୍ମ କରୁଥିବା ବେଳେ, ଏପରିକି ହାକିମମାନଙ୍କ ଯୌନକ୍ଷୁଧା ଚରିତାର୍ଥ ପାଇଁ ଆପଣାର 
ବିବାହିତା ପନ୍ଧୀ ସରୋଜିନୀକୁ ପଠାଇବା ହେଉଛି ଆମ ବସ୍ତୁବାଦୀ ସଭ୍ୟତାର ଚରମ 
ପରିଣତି । ଏହି ଉପନ୍ୟାସରେ ଆମ ସମାଜରେ ମୂଲ୍ୟବୋଧର ଯେଉଁ ସଙ୍କଟ ଦେଖାଦେଇଛି 
ଓ ଆମ ସାଂସ୍କୃତିକ ଜୀବନରେ ଯେପରି ଅବକ୍ଷୟ ସୃଷ୍ଟି ହୋଇଛି, ତା'ର ସର୍ବଗ୍ରାହୀ ରୂପ 
ରହିଛି । ଏହା ଗୋପୀନାଥଙ୍କର ସବୁଠାରୁ ଜନପ୍ରିୟ ଉପନ୍ୟାସ ଓ ବଳିଦତ୍ତ ଚରିତ୍ରଟି 
ଉପନ୍ୟାସର ଅତ୍ୟନ୍ତ ପ୍ରଭାବଶାଳୀ ଚରିତ୍ର । 

ଗୋପୀନାଥ ମହାନ୍ତିଙ୍କ ପ୍ରତ୍ୟେକ ଉପନ୍ୟାସ ପ୍ରତ୍ୟେକ ଉପନ୍ୟାସଠାରୁ 
ପୃଥକ । ସେ ଯେପରି ପରଜା ଲେଝଖୁଛନି, ସେ ଧରଣର ଉପନ୍ୟାସ ହରିଜନ କିମ୍ବା 
ଇୟବିଲୟ ନୁହେଁ । ‘ଲୟବିଲୟ” ଯେପରି ଲିଖୁତ ‘ମାଟିମଟାଳ” ସେ କିସମର ନୁହେଁ । 
ସେ ପ୍ରତ୍ୟେକ ଉପନ୍ୟାସ ରଚନାରେ ଭିନ୍ନଭିନ୍ନ ପରୀକ୍ଷା କରିଛନି । ତାଙ୍କର ଉପନ୍ୟାସ 
ହେଉଛି ଜୀବନ ସହିତ ଜୀବନୀ ଓ ଜଗତର ସଂପର୍କକୁ ନେଇ ଏକ ନିରନ୍ତର ଗବେଷଣା । 
ଜୀବନର ସ୍ଵରୂପ କଂ ଣ ଓ କିପରି ତାକୁ ଜାଣିବା ପାଇଁ ମଧ୍ଯ ତାଙ୍କର ଯେକୌଣସି ଉପନ୍ୟାସକୁ 
ନେଇ ଗବେଷଣା କରାଯାଇପାରେ । ଗୋପୀନାଥ ତାଙ୍କ ଜୀବନବ୍ୟାପୀ ଯେତେ ଉପନ୍ୟାସ 
ଲେଖୁଛନ୍ତି, ସେଗୁଡ଼ିକ ମଧ୍ଯରୁ ଯେ 'ମାଟିମଟାଳଂକୁ କହିଛନ୍ତି ତାଙ୍କର ଶ୍ରେଷ୍ଠକୃତି । ସେ 
ଏଥୁରେ ମଣିଷ ଜୀବନର ପ୍ରତ୍ୟେକ ବିଭାବ ସଂପର୍କରେ କରିଛନ୍ି ଅନୁଶୀଳନ । ଏଥୁରେ 
ସେ ମଣିଷ, ସମୟ ଓ ତା'ର ସଂସ୍କୃତି ବିଷୟରେ ହୋଇଛନ୍ତି ଢ଼େର ସଚେତନ । ଏ ଗ୍ରଛରେ 
ଏକାଧାରରେ ଅତୀତ, ବର୍ରମାନ ଏବଂ ସୁଦୂର ଭବିଷ୍ୟତର ସ୍ଵପ୍ନ ହୋଇଛି ଲିପିବଦ୍ଧ । 

ଓପନ୍ୟାସିକ ଗୋପୀନାଥ ମାଟିମଟାକ ଲେଖ୍ବା ପାଇଁ ୧୯୫୧ ରୁ ୧୯୬୧ 
ଏହିପରି ଦଶବର୍ଷ ସମୟ ନେଇଛନ୍ତି । ଏହି ସମୟରେ ସାମାଜିକ, ରାଜନୀତିକ, ସାଂସ୍କୃତିକ 
କ୍ଷେତ୍ରରେ ଭାରତ ବର୍ଷରେ ଯେଉଁ ପରିବର୍ରନର ସୂତ୍ରପାତ ହୋଇଛି ତା'ର ବିଶ୍ଳେଷଣାମତ୍ମକ 
ରୂପ ହେଉଛି । ‘ମାଟିମଟାଳ” ଉପନ୍ୟାସ । ଏଥୁରେ ଗାନ୍ଧୀବାଦ, ମାର୍କସବାଦ ଠାରୁ 
ଆରମ୍ଭକରି ସନ୍ଧ ବିନୋବାଙ୍କ ଭୂଦାନ ଆନ୍ଦୋଳନ, ସର୍ବୋଦୟ ଚିନ୍ତାଧାରା ସଂପର୍କରେ 
କେତେକଥା କୁହାଯାଇଛି । 

ଓ ପନ୍ୟାସିକ ଗୋପୀନାଥ “ମାଟିମଟାଳ” ଉପନ୍ୟାସରେ ଏକ ସମନ୍ମୟବାଦୀ 
ସମାଜ ଗଠନର ସ୍ଵପ୍ନ ଦେଖ୍ଛନ୍ି । ଏହି ନୃତନ ସମାଜଟି ହେବ ଏପରି ଭାବରେ ଗଠିତ 
ଯାହା ଭିତରେ ସମସ୍ତେ ସାମାଜିକ ଜୀବନାଦର୍ଶ ସଂପର୍କରେ ନାନା ପ୍ରସଙ୍ଗ ଏଥୁରେ 

ଗୋପୀନାଥ ମହାନ୍ତି ୨୯ 


ପରିଲକ୍ଷିତ । ଏହି ଉପନ୍ୟାସ ସଂପର୍କରେ ବିଶିଷ୍ଟ ପ୍ରାବଂଧ୍ଵକ ଚିରରଂଜନ ଦାସ କହନ୍ତି, 
“ଗୋଟିଏ କଥାରେ କହିଲେ ସଂସ୍କୃତି, ସମାଜ ଓ ରାଜନୀତି, ଭାରତ ଓ ଏହି ବୃହତ୍ତର 
ପୃଥ୍ବୀ ଉଭୟଙ୍କର ସଂସ୍କୃତି, ସମାଜ ଓ ରାଜନୀତି ଏବଂ ଏଗୁଡ଼ିକର ବାହ୍ୟକ ମନୁଷ୍ୟ, 
ବ୍ୟଲ୍ତିର ଭୂମିକା ତଥା ଗୋଷ୍ଠୀର ଭୂମିକା - ଏହାହିଁ ହେଉଛି ମାଟିମଟାଳ ଉପନ୍ୟାସର 
ସର୍ବମୂଳ ଅନ୍ବେଷଣ ଭୂମି, ତା'ର ସର୍ବ ପ୍ରଧାନ ବିଚରଣ ଭୂମି । ନୃତର୍ତଵବିତ୍ବ ରବର୍ଟ ରେଡ଼୍‌ଫିଲଦ 
ଯାହାକୁ ସାମାଜିକ ଜୀବନରେ “he great tradition’ ବୋଲି କହିଛନ୍ତି ଓ ଯାହାକୁ 
‘the little tradition’ ଠାରୁ ପୃଥକ କରି ଦେଖାଇବାକୁ ଚେଷ୍ଟା କରିଛନ୍ତି, ଭାରତୀୟ 
ସମାଜରେ ଶ୍ରୀଯୁକ୍ତ ମହାନ୍ତି ସମ୍ଭବତଃ ତାହାରି ବାହକମାନଙ୍କୁ ଆବିଷ୍ଠାର କରିବା ଲାଗି 
ପ୍ରୟାସ କରିଛନ୍ତି ।”” (ନବପତ୍ର - ଗୋପୀନାଥ ବି ଶେଷାଙ୍କ-ପୃଷ୍ଠା - ୬୩) ଏହି 
ଉପନ୍ୟାସରେ ଗୋପୀନାଥ ସ୍ପଷ୍ଟ ସୂଚାଇ ଦେଇଛନ୍ତି ଯେ ଏ ଦେଶରେ କେବଳ ସମାଜବାଦ 
ଦ୍ଵାରା ହିଁ ଶୋଷଣ ବିହୀନ ସମାଜ ଗଢ଼ିହେବ । ଏଭଳି ସମାଜରେ ଶ୍ରମକୁ ଉପଯୁକ୍ତ 
ମର୍ଯ୍ୟାଦା ଦେବାକୁ ପଡ଼ିବ । ପୁଣି କେହି କାହା ପାଖରେ ଦଳିତ ହୋଇ ଜୀବନ ଯାପନ 
କରିବେ ନାହିଁ । ଏହି ଉପନ୍ୟାସରେ ଶିଳ୍ପ ବିକାଶ ଦ୍ଵାରା ସମୃଦ୍ଧ ଭାରତବର୍ଷ ଗଠନ 
ହୋଇପାରିଲେ ଆମ ସମାଜିକ ଅବସ୍ଥା ବଦଳିବ ବୋଲି ଓପନ୍ୟାସିକ ଏଥୁରେ ଆମକୁ 
ସଡର୍କ କରାଇଛନ୍ତି । ଏହି ଉପନ୍ୟାସରେ ଗୋପୀନାଥ ଆମ ସାମାବିକ ଜୀବନରେ ପରିବର୍ଭନ 
ଆନୟନ ପାଇଁ ସ୍ଵପ୍ନ ଦେଖ୍ଛନ୍ି । ସେ ସଂପର୍କରେ ଅନୁଶୀଳନ ପୂର୍ବକ ତକ୍ର ସୂର୍ଯ୍ୟକାନ୍ତ 
ଦାସ କହନ୍ତି, ଓଡ଼ିଶା ଭୂଇଁରେ, ଓଡ଼ିଆ ଜାତୀୟ ଜୀବନରେ ସମାଜବାଦ କିପରି ପ୍ରତିଶ୍ିତ 
ହୋଇ ପାରିବ ‘ ମାଟିମଟାଳ” ଉପନ୍ୟାସରେ ତା'ର ସ୍ୂଳ ଚିତ୍ର ଦିଆଯାଇଛି । ଓଡ଼ିଆ 
ସାହିତ୍ୟ ଦରବାରରେ ସମାଜବାଦର ନୂତନ ବାରାଁବହ ରୂପେ ‘ମାଟିମଟାଳ” ଉପନ୍ୟାସ 
ପ୍ରତ୍ୟେକ ସାହିତ୍ୟ ପ୍ରେମୀଙ୍କୁ ଅନୁ ପ୍ରେରଣ ଯୋଗାଇବ । “‘ମାଟିମଟାଳ” ଏକାନ୍ତ 
ଯୁଗୋପଯୋଗୀ ଉପନ୍ୟାସ । ବିଶେଷଡଃ ଓଡ଼ିଆ ସାହିତ୍ୟ ଜଗତରେ ଏହାର ସୁଦୂର 
ପ୍ରସାରୀ ଓ ସୁଗଭୀର ପ୍ରଭାବ ପଡ଼ିଛି । ପ୍ରଥମତଃ ମାଟିମଟାଜ ଏ ଜାତିକୁ ଉଦ୍ବବୁଦ୍ଧ କରୁଛି 
ଯେ ଆଟମ୍‌ ଯୁଗ, ଇଣ୍ଡନ୍ତି ଯୁଗ ସହିତ ତାଳ ଦେଇ ଓଡ଼ିଆ ଜାତିକୁ ଅଗ୍ରସର ହେବାକୁ 
ପଡ଼ିବ । ଦ୍ଵିତୀୟତଃ ମାଟିମଟାଜର ପ୍ରେରଣା ହେଉଛି ଆମକୁ ଆମେରିକାକୁ ଟିପିଯିବାକୁ 
ଆଶା ବାନ୍ଧିବାକୁ ପଡ଼ିବ । ସେ ଆଶା ଆପାତଡଃ ଦୁରାଶା ହୋଇପାରେ, କିନୁ ଗୋଟିଏ 
ଜାତି ସମ୍ମୁଖରେ ଏହା ଏକାନ୍ତ କାମ୍ୟ ଆଦର୍ଶ । ଏକାନ୍ତ ଭାବେ ଜାତୀୟ ଲକ୍ଷ୍ୟ ରୂପେ 
ରହିବା ଆବଶ୍ୟକ । ତୃତୀୟତଃ ଓଡ଼ିଆ ଜାତୀୟ ଚରିତ୍ରର ନିଖୁଣ ଚିତ୍ର ଆଙ୍କିବାରେ ଏବଂ 
ଜାତୀୟ ଜୀବନରେ ଲକ୍ଷ୍ୟ ନିର୍ବାରଣ ପ୍ରତି ସମସ୍ତଙ୍କୁ ସଚେତନ କରିବାରେ ମାଟିମଟାଳ 
ଉପନ୍ୟାସର ସ୍ଵତନ୍ତ୍ର ଅବଦାନ ରହିଛି । ଜାଡି ଗଠନ କାର୍ଯ୍ୟକ୍ରମକୁ ପ୍ରାଞ୍ଜଳ କରିଦେଇ, 

ଜାତୀୟ ଉନ୍ନତିର ମାର୍ଗ ପ୍ରଦର୍ଶନ କରି ‘ମାଟିମଟାଳ” ଉପନ୍ୟାସ ପ୍ରତ୍ୟେକ ପାଠକ ପାଠିକାକୁ 
ସାମାଜିକ ଦାୟିତ୍ବବୋଧରେ ଉଦ୍ରବବୁଦ୍ଧ କରି ପାରିଛି ।” ' ( ନବପତୁ-ଗୋପୀନାଥ ବିଶେଷାଙ୍କ 
- ପୃଷ୍ଠା - ୧୯୨) ମଟିମଟାଳ ଉପନ୍ୟାସରେ ଆମର ସାମାଜିକ ସମସ୍ୟା ଭିତରେ 
ମଣିଷର ଅସ୍ତିତୃକୁ ପ୍ରାଧାନ୍ୟ ଦିଆଯାଇଛି । “ମାଟିମଟାଳ”କୁ ଗଭୀର ଅନ୍ତର୍ଦୃଷ୍ଠି ନେଇ 
ବିଶ୍ଲେଷଣ କଲେ ଦେଖାଯାଏ ଯେ ସମାଚ୍ଚିକ ସମସ୍ୟାବଳୀ ମଧ୍ୟରେ ଏହାର ନାୟକ ରବି 
ଓ ଛବିଙ୍କ ବ୍ୟନ୍ତିଗତ ସଂପର୍କ କିଛି କମ୍‌ ଗୁରୁତ୍ଵପୂର୍ଣ ନୁହେଁ । ଅବଶ୍ୟ ସେମାନଙ୍କ ପ୍ରେମ ସଂବଂଧ 
ଓ ଆଦର୍ଶଗତ ମିଳନ ସମାଜର ମଂଗଳ ପାଇଁ ନିର୍ଦିଷ୍ଟ ପରି ମନେହୁଏ ! ‘ମାଟିମଟାଳ 
ହେଉଛି ସ୍ଵାଧୀନତା ପରବର୍ୀ କାଳର ଏକ ପ୍ରସିଦ୍ଧ ଗଦ୍ୟ ମହାକାବ୍ୟ ଯାହା ମଧ୍ଯ 
ଦେଇ ଆମର ସାମାଜିକ, ସାଂସ୍କୃତିକ ଓ ରାଜନୀତି ଜୀବନକୁ ଅନୁଶୀଳନ କରିହୁଏ । 

ଗୋପୀନାଥ ମହାରଚ୍ରି ହେଉଛନ୍ତି ବିଂଶ ଶତକର ଅନ୍ୟତମ ପ୍ରଖ୍ୟାତ 
ଞପନ୍ୟାସିକ । ସେ ଡ଼ ଉପନ୍ୟାସ ସାହିତ୍ୟରେ ନୃତନତାର ବାହକ । ସେ ଜୀବନର 
ବାସ୍ତବ ଭୂମିରେ ମଣିଷକୁ ଅନୁଶୀଳନ କରିବାରେ ଜଣେ ସାର୍ଥକ ଶିଳ୍ପୀ । ଓଡ଼ିଶାର ଅବହେଳିତ 
ଆଦିବାସୀ ମଣିଷଠାରୁ ଆରମ୍ଭ କରି, ସାମାଚିକ ଶୋଷଣ, ସଭ୍ୟ ମଣିଷର ବୃଥା ଆଭିଜାତ୍ୟ, 
ମଣିଷର ମନ ଗହନର ରହସ୍ୟ, ଶିକ୍ଷିତ ମଣିଷର ଧୂର୍ର-କାରବାର ଇତ୍ୟାଦି ପ୍ରସଙ୍ଗକୁ 
ଆଧାର କରି ଉପନ୍ୟାସ ରଚନା କରିବାରେ ତାଙ୍କ ପରି ଉିପନ୍ୟାସିକ ଆମ ସାହିତ୍ୟ 
କାହିଁକି ଭାରତୀୟ ସାହିତ୍ୟରେ ବିରଳ । ସେ ମଣିଷ ଜୀବନର ଓ ମଣିଷ ବଞ୍ୁଥ୍ବା 
ଜଗତର ଆଲୁଅ ଓ ଅନ୍ଧାର କଳା ଓ ଧଳା, ଭଲ ଓ ମନ୍ଦ, ପାପ ଓ ପୂଣ୍ୟ, ଢ଼ିପ ଓ 
ଢ଼ାଇୁ, ନ୍ୟାୟ ଓ ଅନ୍ୟାୟ, ପ୍ରେମ ଓ ଘୃଣା, ସପ ଓ ସଦେଶକୁ ନେଇ ଉପନ୍ୟାସ ରଚନାରେ 
ଜଣେ କୃତବିଦ୍ୟ ଶିଳ୍ପୀ । ତାଙ୍କର ପ୍ରତ୍ୟେକ ଉପନ୍ୟାସକୁ ଜୀବନର ଏକ ଉନ୍ମଳ ଗ୍ରନ୍ଥ 
ଭାବରେ ଗ୍ରହଣ କରାଯାଇପାରେ । ନିରବଧୂ କାଳ ଓ ବିପୁଳା ପୃଥ୍ଵୀ ପରି ହେଉଛି 
ତାଙ୍କର ଉପନ୍ୟାସ ଜଗତ । 

ଅନ୍ୟାନ୍ୟ ରଚନା 


ସାହିତ୍ୟ ସାଧକ ଗୋପୀନାଥ ମହାନ୍ତି ଜଣେ ଯୁଗସ୍ରଷ୍ଟା ଓପନ୍ୟାସିକ ଭାବେ ଭାରତୀୟ 
ସାହିତ୍ୟରେ ସୁବିଦିତ । ସେ ଓପନ୍ୟାସିକ ଭାବେ ଖ୍ୟାତିର ଚହଳ ସୃଷ୍ଟି କରିଥୂଲେ ସୁଦ୍ଧା 
ସାହିତ୍ୟର ବହୁବିଧ ପର୍ଯ୍ୟାୟରେ ଲେଖନୀ ଚାଳନା କରି ସ୍ଵକୀୟ ମୌଳିକତା ପ୍ରଦର୍ଶନ 
କରିଛନ୍ତି । ପ୍ରବନ୍ଧ ଗଳ, ଜୀବନୀ, ଆତ୍ମଜୀବନୀ, ଅନୁବାଦ, ଆଦିବାସୀ ଭାଷା ଗବେଷଣା 
କ୍ଷେତ୍ରରେ ତାଙ୍କର ଗଭୀର ନିଷ୍ଠା ପରିଲକ୍ଷିତ । ସେ ଏସବୁ ବିଭାଗରେ ଆପଣାର ସ୍ଵାତନ୍ତ୍ର୍ୟ 
ଓଡ଼ିଆ ସହିତ୍ଯୟରେ ଦେଖାଇବାକୁ ଭୁଲିନାହାନ୍ତି । 

ଗୋପୀନାଥ ମହାନ୍ତିଙ୍କ ଲେଖକ ଜୀବନ ଆରମ୍ଭ ହୁଏ ପ୍ରବନ୍ଧ ରଚନାରୁ । ସେ 
ଛାତ୍ରାବସ୍ଥାରେ - ବି.ଏ., ଏମ.ଏ. ଶ୍ରେଣୀରେ ଛାତ୍ର ଥ୍‌ବାବେଳେ ସାହିତ୍ୟର ଜଟିଳ ତର୍ଵ 
ସଂପର୍କରେ ରମ୍ୟରଚନା ଶୈଳୀରେ କେତେକ ଲେଖା ଲେଖୁଥିଲେ । ହୁଏତ ସେତେବେଳେ 
ତରୁଣ ଛାତ୍ର ଭାବରେ ସେ ଲେଖାକୁ ଲେଖୁବା ପାଇଁ ଇଂରେଚୀ ସାହିତ୍ୟରୁ ପ୍ରେରଣା 
ପାଇଥୂବେ । କାରଣ ସେ ଥୁଲେ ଅନର୍ସ ଇଂରାଜୀରେ ଓ ଏମ୍‌.ଏ. ଇଂରାଜୀରେ । ଚେଷ୍ଟରଟନ, 
ରବର୍ଟ ଲିଣ୍ଡ, ଭାର୍ଚନିଆ ଉଲ୍ଲଫ୍, ଡିକେନ୍‌ ସଙ୍କ ପରି ପ୍ରାବନ୍ଧିକମାନଙ୍କ ପ୍ରେରଣାରେ ସେ 
ଓଡ଼ିଆରେ ପାଠକ ପାଇଁ ଲେଖୁଲେ ପ୍ରୀତିକର ପ୍ରବନ୍ଧ । ଯେଉଁ ପ୍ରବନ୍ଧ ସଂପର୍କରେ ସେ 
କହନ୍ତି, “ମୋର ସାହିତ୍ୟିକ ଜୀବନର ଆରମ୍ଭ ବେଳେ ନୂଆ ନୂଆ ଗଢ଼ିଥ୍‌ବା ଅଭିରୁଚି 
ଓ ଦୃଷ୍ଟିଭଙ୍ଗୀ ଘେନି ଗୋଟିଏ, ନୂଆ ଉଦ୍ୟମରେ ସତରଟି ପ୍ରବନ୍ଧ ଲେଖୁଥୁଲି । ‘ବାଇଆ 
କକଂ”ରୁ ତା ଆରମ୍ଭ ହୋଇଥୁଲ। । ସବୁ ଗୁଡ଼ିକ ସେକାଜର ପ୍ରସିଦ୍ଧ ସାହିତ୍ୟ ପ୍ରବନ୍ଧ 
“ସହକାର”ରେ ଛାପା ହୋଇଥଲା । ତହିଁରୁ ପ୍ରତ୍ୟେକ ପ୍ରବନ୍ଧ ସାହିତ୍ୟର ତତ୍ତଵମୂଳକ 
ଆଲୋଚନା । କିନ୍ତୁ ଜାଣି ଜାଣି ତା ଚେହେରାକୁ ଏପରି ଗଢ଼ିବାକୁ ଚେଷ୍ଟା କରାଯାଇଥୂଲା 
ଯହିଁରେ ନାଁ ଧରି ପ୍ରବନ୍ଧଗୁଡ଼ିକ କାହାକୁ ହୁରୁଡ଼େଇବ ନାହିଁ । ପଡ଼ାଳିଙ୍କ ଆଗ୍ରହ ସୃଷ୍ଟି 
କରିବ, କ୍ଳାନ୍ତି ନୁହେଁ !” ' ପ୍ରକୃତରେ କହିବାକୁ ଗଲେ ପ୍ରାଚ୍ୟ କିମ୍ବା ପାଶ୍ଚାତ୍ୟ ସାହିତ୍ୟ ତ୍ସ 
ସଂପର୍କରେ ସେତେବେଳକୁ ସେମିତି କିଛି ଲେଖା ନଥାଏ । “ସହକାର” ପତ୍ରିକାରେ 
ଧାରାବାହିକ ଭାବରେ ପ୍ରାୟ ଚାରିବର୍ଷ ଧରି ଅର୍ଥାତ ଏହାର ୧୬ଶ ବର୍ଷ ସଂଖ୍ୟାଠାରୁ 
୧୯ଶ ବର୍ଷ ସଂଖ୍ୟା ପର୍ଯ୍ୟନ୍ତ ଏ ଗୁଡ଼ିକ ବାହାରିଥୂଲା । ପ୍ରାୟ ୩୫ ବର୍ଷ ପରେ ୧୯୭୩ 
ମସିହାରେ ଗ୍ରଛ ଆକାରରେ ପ୍ରକାଶିତ ହୁଏ । ସେଦିନରେ ତରୁଣ ଲେଖକର ଲେଖା 
ଯେମିତି ଥୁଲା, ସେମିତି ସେଗୁଡ଼ିକ ବହି ଆକାରରେ ବାହାରିବା ପରେ ପାଠକ ଓ 
ସମୀକ୍ଷକ ତା'ର ମୂଲ୍ୟ ବୁଝିଲେ । ତତ୍ତ୍ରପୂର୍ଣ୍ଣ ସାହିତ୍ୟ ଶାସ୍ତ୍ର ପ୍ରତିଭାଶାଳୀ ଲେଖକ ହାତରେ 
ପଡ଼ିଲେ କି ରୂପ ନିଏ, କଳାଶକ୍ତିର ପ୍ରବନ୍ଧଗୁଡ଼ିକ ତାର ପ୍ରକୃଷ୍ଟ ପ୍ରମାଣ । ଏହି ବହିଟିକୁ 
ସାହିତ୍ୟ ଶାସ୍ତ୍ର ଅଧ୍ୟନର ସରଳ ଅଥଚ ସୁଗଭୀର ବିଶ୍ଲେଷଣାମ୍ମକ ଗ୍ର କୁହାଯାଇପାରେ । 

୩୨ ଗୋପୀନାଥ ମହାନ୍ତି 


ଏଥୁରେ ସେ ଅତି ସୃକ୍ଷମ ଭାବରେ ସାହିତ୍ୟର ପରିସର, ରୋମାନ୍ସ, ଗଣସାହିତ୍ୟ, ସାହିତ୍ୟର 
ଲକ୍ଷ୍ୟ, ସାହିତ୍ୟରେ ସୌନ୍ଦର୍ଯ୍ୟବୋଧ, ସାହିତ୍ୟର ରଚନା ଶୈଳୀ ଏମିତି କେତେ କ'ଣ 
ଆଲୋଚନା କରିଛନ୍ତି । ଇଂରାଜୀ ସାହିତ୍ୟର ଜଣେ ମେଧାବୀ ଛାତ୍ରଭାବରେ ସେ ସାହିତ୍ୟ 
ଶାସ୍ତ୍ରର ତର୍ସକୁ ଯେମିତି ହୃଦୟଙ୍ଗମ କରିଥୁଲେ, ତାହାକୁ ଓଡ଼ିଆରେ ନିଜ ଭାଷାରେ ଯେମିତି 
ଲେଖ୍ଛନ୍ତି, ତାହା ତାଙ୍କର ଅସାଧାରଣ ସର୍ଚ୍ଚନଶୀଳ ଶଭ୍ରିର ପରିଚୟ ଦିଏ । ଏଠାରେ ଯେ 
କିପରି ସାହିତ୍ୟର ଜଟିଳ ତାତ୍ସିକ ପ୍ରସଙ୍ଗକୁ ବୁଝାଇଛନ୍ତି ଦୃଷ୍ଟାନ୍ତଟିଏ ଦେଖନ୍ତୁ, "romance" 
ଚାହେଁ ଚିର ଯୌବନ, ଦେହରେ ବଳ, ହୃଦୟରେ ଉତଦଵପ୍ରେକ୍ଷା, ମନରେ ସୀମାହୀନ ଆଶା । 
ତା'ର ସମ୍ଭବ ଅସମ୍ଭବ କିଛି ନାହିଁ, ସବୁତ କଳ୍ପନା, ଜୀବନଟା ତ ଗୋଟେ କଳ୍ଧନା । 
ତେବେ ନଠmanceରେ କଳ୍ପନା ବସ୍ତୁ ଅଲଗା ଏତିକି ଯାହା । ମନ କଂଣ ନ ଚାହେ, 
ସବୃତ ସମ୍ଭବ ନୁହେଁ । ଅହେତୁକ ବିରହ ଦେଖାଇଲେ ପୂୁଲିଶ ଅଛି । ଆଇନ ଅଦାଲତ 
ଅଛି । ଉଦାର ପ୍ରେମ ବିରୁଦ୍ଧରେ ଅଛି ସମାଜର ସଂସ୍କାର ! ତା' ପରେ କେତେ ପ୍ରକାର 
ସୀମାର ନିଗଡ଼ ଅଛି - ଦେହର, ଜନର, ପୃଥୁବୀର । କଳନା ରାଜ୍ୟରେ ସେ ସବୁ ବନ୍ଧନ 
ଖୋଲିଯାଏ, ସୁଷୁପ୍ତ ଅବସ୍ଥାରେ ଜୋରକଲା ସଂଯମର ବନ୍ଧନ ପରି, ତାପରେ ତ ରୋଗର 
ପାରାବାର | ଅସରନ୍ତି ଭୋଗ ଲାଗି ଜୀବନ କାନ୍ଦେ, ବାସ୍ତବରେ ଯଦି ନହେଲା, କଛନାରେ 
ହେଉ । ତା” ପରେ ସଂସାର, ଚଞ୍ଜାଳ, ଭଂଗା ଆଶା, ଅଶାରି ଭିତରେ ପ୍ରାଣ ଛଟପଟ 
ହେଉଥାଏ । ଆଇନ ବନ୍ଧାଗତରୁ ବାହାରି ଖୋଲା ବତାସରେ ବୁଲିବାକୁ ତେଣୁ ଚମଜ଼୍ାର 
ଗୁଣର ଏତେ ଆଦର ।”? ( କଳାଶର୍ତି - ପୃଷ୍ଣ-୫) ଏଲେଖା ବୁଝିବା ଦରକାର ନାହିଁ । 
ଆପେ ଆପେ ଏହା ମନ ଭିତରେ ଲାଖ୍ଯାଏ | 

ପ୍ରବଂଧ କହିଲେ ଯେପରି ଗମ୍ଭୀର ବଚନିକା, ତାର୍ଵିକ ବିଶ୍ଲେଷଣ, ଯୁଲ୍ତିନିଷ୍ଠ 
ଉପସ୍ଥାପନା, ବହୁଶାସ୍ତ୍ରର ଦୃଷ୍ଟାନ୍ତ ଇତ୍ୟାଦିକୁ ବୁଝାଉଥୂଲା, ତାହା ଗୋପୀନାଥଙ୍କ ଲେଖନୀରେ 
ହେଲା ସହଜ, ସାଧାରଣ, ସରଳ, ମର୍ମଭେଦୀ । ତାଙ୍କ ପୂର୍ବରୁ ପ୍ରବନ୍ଧ ଏମିତି ସ୍ଵରୂପ ପ୍ରାୟ 
ନଥୁଲା ।କେବଳ ଫକୀର ମୋହନଙ୍କ କ୍ଷୁଦ୍ରାବୟବ ବିଶିଷ୍ଟ ନନାଙ୍କ ପାଞ୍ଜି” ଗୋପାଳ ଚନ୍ଦ୍ର 
ପ୍ରହରାଜଙ୍କ 'ଭାଗବତ ଟୁଙ୍ଗୀରେ ସନ୍ଧ୍ୟା' - ଏମିତି ଅଛୁ କେତୋଟି ଗ୍ରଛ୍ଧ । ପୁଣି ଏଗୁଡ଼ିକ 
ଆମର ସାମାଜିକ, ସାଂସ୍କୃତିକ ସମସ୍ୟାକୁ ନେଇ ରମ୍ୟରଚନା ! ଗୋପୀନାଥ ସାହିତ୍ୟ 
ଶାସ୍ତ୍ରକୁ ନେଇ ଲେଖୁଲେ ରମ୍ୟରଚନା, ଯିହଁରେ ଆଗ ତତ୍ଵକୁ ବୁଝିବା ଓ ବୁଝାଇବା ଅସଲ 
କଥା । ଏ ଦୃଷ୍ଟିରୁ କଳା ଶକ୍ତିର ପ୍ରବନ୍ଧ ଗୁଡ଼ିକ ଓଡ଼ିଆ ସାହିତ୍ୟର ଅନବଦ୍ୟ ସୃଷ୍ଟି - ଯାହା 
ଏବେ ବି ପାଠକର ମନକୁ କିଣି ନିଏ । ଏପରି ରମ୍ୟରଚନା ଗୋପୀନାଥଙ୍କ ସୃଷ୍ଟିର ସ୍ଵତନ୍ତ୍ର 
ରଚନା ଯାହା ବର୍ରମାନ ପର୍ଯ୍ୟନ୍ତ ଏକାନ୍ତ ଅଭିନବ । 

ଗୋପୀନାଥ ମହାନ୍ତି ୩୩ 


ଗୋପୀନାଥ ମହାନ୍ତି ଜଣେ ଗନ ଲେଖକ ଭାବେ ଅସାଧାରଣ କୃତିତ୍ଵ ଅର୍ଜନ 
କରିଛନ୍ତି । ସଂଖ୍ୟା ଦୃଷ୍ଟିରୁ ଗଳ୍ପ ଯେପରି ବଡ଼ ହୋଇ ଦିଶେ, ସେହିପରି ଗୁଣାତ୍ମକ ଦୃଷ୍ଟିରୁ 
ତାଙ୍କ ଗଳ୍ପର ସ୍ବାତନ୍ତ୍ୟ ବାରି ହୋଇପଡ଼େ । ତାଙ୍କ ଗନ୍ଧ ଘଟନା ପ୍ରଧାନ କିମ୍ବା ସମାଜ 
ପ୍ରଧାନ ନୁହେଁ । ମନନ ଧର୍ମୀ ଜୀବନ ବିଶ୍ଲେଷଣ ତାଙ୍କ ଗନ୍ତରେ ବଡ଼ କଥା । ଚିରାଚରିତ 
କାହାଣୀଟିଏ ତାଙ୍କ ଗଳ୍ପରୁ ଖୋଜିବା ବିଡ଼ମ୍ବନା ବରଂ ଜୀବନ ବୈଚିତ୍ୟ ଓ ଜାଗତିକ 
ରହସ୍ଯ ଭେଦପାଇଁ ସେ ପ୍ରଚେଷ୍ଟା ତାଙ୍କ ଗଳ୍ପରେ କରିବାକୁ ସଂକୋଚ ବୋଧ 
କରିନାହାନ୍ତି । ତାଙ୍କ ଗଳ୍ପ ସଂପର୍କରେ ମନ୍ତବ୍ୟ ପ୍ରଦାନ ପୂର୍ବକ ବିଶିଷ୍ଟ ସମୀକ୍ଷକ ଅଧ୍ୟାପକ 
ଦାଶରଥ୍‌ ଦାସ କହନଚ୍ତି, “ସାଧାରଣ ପାଠକର ନିଷୁର ଉଦାସୀନତାକୁ ଶିରୋଧାର୍ଯ୍ୟ କରି 
ଓଡ଼ିଆ କଥା ସାହିତ୍ୟକୁ ନିର୍ମୋହ ମନନଶୀଳ ଦୃଷ୍ଟିରେ ଯେ ସମୁଜଳ ରଖୁଛନ୍ତି । ସେହି ଶ୍ରୀ 
ଗୋପୀନାଥ ମହାନ୍ତିଙ୍କୁ ଆମେ ପ୍ରଥମେ ସ୍ମରଣ କରୁଛୁ । ଘଟଣା ନିର୍ଭର କାହାଣୀ ବୈଚିତ୍ର୍ୟ 
ସୃଷ୍ଟିରେ ତାଙ୍କର ଅନାଗ୍ରହ କ୍ଷୁଦ୍ରଗଛ୍କୁ ତୀବ୍ର ଓ ସୁତୀକ୍ଷଣ ଜୀବନ ଜିଜ୍ଞାସାରେ ଅନୁପ୍ରାଣିତ 
କରିଛି । ବହିର୍ଚଗତରୁ ଦୃଷ୍ଟି ଫେରାଇ ସେ ଅନେକତ୍ର ମଣିଷର ଅନ୍ତଲୋକରେ ଜୀବନ 
ସତ୍ୟର ଅନ୍ବେଷଣ କରିଛଚ୍ତି । ତାଙ୍କଠାରୁ ତେଣୁ ଅଭ୍ୟସ୍ତ ରୀତିର ଗଛ୍ଧ ଲୋଡ଼ିଲେ ତେଣୁ 
ନିରାଶ ହେବାକୁ ପଡ଼େ ।” ( ସାହିତ୍ୟ ସନ୍ଧାନ - ପୃଷ୍ଠାଂ ୧୯୯) ସେ ବିପୁଳ ଅଭିଜ୍ଞତା, 
ସୁଗଭୀର ଅନ୍ତର୍ଦଷ୍ଠି ସହିତ ଗଭୀର ସମ୍ବେଦନ ଶୀଳ ହୋଇ ଗନ୍ଧ ରଚନା କରନ୍ତି ଅନ୍ତର୍ଭାଷଣର 
ଚମଜ୍କାରିତା ସହିତ ଜୀବନର ଜଟିଳ ରହସ୍ଯ ପ୍ରକଟ କରିବାରେ ତାଙ୍କ ଗଛ୍ପର ସ୍ଵତନ୍ତ୍ର 
ମହକ ରହିଛି । ଅନ୍ତର୍ମୁଖୀନତା ଓ ମନୋବିଶ୍ନେଷଣ ନୈପୁଣ୍ୟରେ ତାଙ୍କର ‘ଉଡ଼ନ୍ତା ଖଇ", 
‘ଶରଶର୍ଯ୍ୟା', ‘ଛାଇଆଲୁଅ', ‘ପୋଳୁହକଟା” ଗଛ ଗୁଡ଼ିକ ଅନନ୍ୟ ଓ ଅସାଧାରଣ । 
ପୁନଶ୍ଚ ସେ ହେଉଛର୍ତି ଆମ ଗଳ୍ଧ ସାହିତ୍ୟରେ ବ୍ୟଭ୍ତିବାଦୀ ଚେତନାର ପ୍ରଥମ ପ୍ରବକ୍ତା । ଏ 
ସଂପର୍କରେ ପ୍ରସିଦ୍ଧ କଥାକାର ମହାପାତ୍ର ନୀଳମଣି ସାହୁ ଲେଖୁଛନ୍ତି, ଆମ କଥା ସାହିତ୍ୟରେ 
ଗୋପୀନାଥ ହିଁ ପ୍ରଥମ କରି ସଚେତନ ଭାବରେ ଶିଳ୍ପୀ ସୁଲଭ ମନୋଯୋଗ ଦେଇ ଏବଂ 
ନିଜର ଅନ୍ତର୍ଦୃଷ୍ଠି ବା ବୋଧଦୃଷ୍ଟି ନିକ୍ଷେପ କରି ବ୍ୟକ୍ତି ଭିତରୁ ତାର ଏହି ଭିତର ମଣିଷଟିକୁ 
ଖୋଜି ବାହାର କରିବାକୁ ଚେଷ୍ଟା କଲେ । ବ୍ୟକ୍ତିର ବିଭିନ୍ନ ମାନସ୍ତାର୍ଵିକ ବ୍ୟଭ୍ତିତ୍ଵ ଆବିଷ୍ଠାରଂ 
କରି ବସିଲେ । ମୋଟ ଉପରେ ମଣିଷକୁ ମନସ୍ତାର୍ବିକ ଦୃଷ୍ଟିରୁ ଦେଖବାକୁ ଆରମ୍ଭ କଲେ 
ପ୍ରଥମେ ଗୋପୀନାଥ ! ତାଙ୍କ ଗଳ୍ପ ଗୁଡ଼ିକରେ ଚରିତ୍ରମାନେ ସାମାଜିକ ଘଟଣା ଗୁଡ଼ିକ 
ଦ୍ଵାରା କେବଳ ଡାଡ଼ିତ ହୋଇଯାନ୍ତି ନାହିଁ - କେବକ ଆକ୍ରାନ୍ତ ହୋଇଯା'ନ୍ତି ନାହିଁ - 
କେବଳ ଘଟଣା ଧୃତ ହୋଇ ସୁଖ ଦୁଃଖରେ ପ୍ରପୀଡ଼ିତ ହୁଅନ୍ତି ନାହିଁ। ସେମାନେ ଅନୁଭୂତିଶୀଳ 
ମଣିଷ - ଭାବୁକ ମଣିଷ - ବେଳେବେଳେ ଭାବାନୁ ମଣିଷ ମଧ୍ଯ । ( ଆମକଥା ସହିତ୍ୟର 
କଥା ଓ ରମ୍ୟରଚନା - ପୃଷ୍ଠା - ୭୦ - ୭୧) 

୩୪ ଗୋପୀନାଥ ମହାନ୍ତି 


ସେ ଗଳ୍ରେ କାହାଣୀ ଅପେକ୍ଷା ମଣିଷର କ୍ରିୟା କଳାପକୁ ଏପରି ଗୁରୁତ୍ନ 
ଦେଇଛତ୍ି, ଯାହା ପଡ଼ିଲେ ତାଙ୍କ ଗଛ ଜୀବନ ସଂପର୍କରେ ଏକ ଏକ ଅନୁଶୀଳନ 
ପରିଲାଗେ । ମଣିଷର ଦେବତଧ ଓ ପାଶବଡ୍ଧ ମଧ୍ୟରେ ଯେଉଁ ବ୍ୟବଧାନ ତାକୁ ମଧ୍ଯ ସେ 
ତାଙ୍କ ଗଳ୍ପରେ ମାପିବାକୁ ଭୁଲିନାହାନ୍ତି । ସେ ହଠାତ ଗଳ୍ପ ଲେଖ୍ଵବା ବେଳେ ଚମକ ସୃଷ୍ଟି 
କରି ସ୍ବର୍ଗରୁ ପାରିଜାତ ତୋଳିବା ପରି ବକ୍ତବ୍ୟ ବାଢ଼ନ୍ତି ନାହିଁ । ବରଂ ଭାବବସ୍ତୁର ଗତି 
ମର । ବର୍ଣ୍ଣନା ପ୍ରଶସ୍ତ । ନୈବ୍ୟସ୍ତିକ ଜୀବନବୋଧ ଓ ସୁତୀକ୍ଷ୍ଣ ବାସ୍ତବତା ତାଙ୍କ ଗଳ୍ପକୁ 
କରିଛି ଏକାନ୍ତ ଅଭିନବ | ଆଧୁନିକ ଜୀବନର ଅନିବାର୍ଯ୍ୟ ଅବସାଦ, ବିଛିନତା ବୋଧ, 
ନୈଷଙ୍ଗର ପ୍ରଭାବ ତାଙ୍କ ଗଛ୍ନରେ କିଛି କମ୍‌ ନୁହେଁ । ସମାଜ, ସଂସ୍କୃତି, ରାଜନୀତି ଠାରୁ 
ଆରମ୍ଭ କରି ମଣିଷର ଅସ୍ତିତ୍ଵ ପର୍ଯ୍ୟନ୍ତ ସବୁକିଛିକୁ ନେଇ ତାଙ୍କର କ୍ଷୁଦ୍ର ଗଳ୍ପ ରହିଛି । 
ପୁନଶ୍ଚ ନଥୁଲା ମଣିଷର କରୁଣ ସ୍ଵର ତାଙ୍କ କ୍ଷୁଦ୍ର ଗଛକୁ କରିଛି ଆର୍ଦ୍ର । ଜୀବନର 
ତଥାକଥୂତ ଆଦର୍ଶ ଠାରୁ ବାସ୍ତବରେ ବ୍ୟବଧାନ କେଡ଼େ ଅସହ୍ୟ ତାହାକୁ ଗଳ୍ପରେ 
ଫୁଟାଇ ଦେଖାଇଛନ୍ତି ଗୋପୀନାଥ । 

ଭାବବସ୍ତ, ଶିଳ୍ପଚରୀତି ଭାଷା ସବୁ ଦୃଷ୍ଟିରୁ ଗୋପୀନାଥଙ୍କ ଗଳ୍ପ ଓଡ଼ିଆ ସାହିତ୍ୟରେ 
ଅଭିନବ ଓ ଆଧୁନିକ । ଗଳ୍ପର ଭିତର ଦେଇ ମଣିଷକୁ ଓ ଜୀବନକୁ ଦେଖୁବାର ପ୍ରୟାସ 
ହେଉଛି ଗୋପୀନାଥ ମହାନ୍ତିଙ୍କ କ୍ଷୁଦ୍ରଗଳ୍ତର ବିଶେଷତ୍ଵ । ତାଙ୍କ ପରି ମଣିଷର ମଣିଷ ପଣିଆକୁ 
ଗଛରେ ପ୍ରାଧାନ୍ୟ ଦେଉଥୁବା ଗାନ୍ିକ ଏବେ କ୍ଚିତ୍ ଲେଖୁଛନ୍ତି । 

ଗୋପୀନାଥ ମହାନ୍ତି ଆତ୍ମଳୀବନୀ ଲେଖକ ଭାବେ ସେକାଳର ନାନା କଥାକୁ 
“ସ୍ରୋତସ୍ଵତୀ” ନାମରେ ତିନୋଟି ଭାଗରେ ଲେଖୁଛନ୍ତି। ଏହି ଆତ୍ମଜୀବନୀ ଯେପରି ତଥ୍ୟପୂର୍ଣ୍ଟ 
ସେହିପରି ତାଙ୍କ ସାହିତ୍ୟିକ ଜୀବନର ଇସ୍ତାହାର । ଏଥୁରେ ସେ ତାର ଶିକ୍ଷା, ଶିକ୍ଷକ, 
ଛାତ୍ର, ପ୍ରଶାସକ, ନେତା, ସାଧାରଣ ମଣିଷ, ଆଦିବାସୀ ମଣିଷମାନଙ୍କ ସଂପର୍କରେ ବହୁ 
ଉପାଦେୟ ପ୍ରସଙ୍ଗ ଲିପିବଦ୍ଧ କରିଛନ୍ତି । ଏଥୁରେ ସେ ଆପଣାର ଜୀବନରେ ଘଟିଥୁବା ଦୁଃଖଦ 
ଓ ସୁଖଦ ମୁହୂରମାନଙ୍କୁ ପ୍ରବନ୍ଧ ଶୈଳୀରେ ଲେଖଛନ୍ତି । 

ଗୋପୀନାଥଙ୍କ ଢୀବନୀ ଗ୍ରଛ ମଧ୍ଯରେ ଧୂଳି ମାଟିର ସଛ ଅତି ଉଚ୍ଚକୋଟୀର 
ଗ୍ରବ୍ଧ । ଏଥୁରେ ପୁଣ୍ୟାତ୍ମା ଗୋପବଂଧୁ ଚୌଧୁରୀଙ୍କ ଜୀବନର ଅନେକ ସ୍ମତି ସେ ଲୋକ 
ଲୋଚନକୁ ଆଣିଛନ୍ତି । ଏଥୁରେ ଗୋପୀନାଥ ମହାନ୍ତିଙ୍କ ଗବେଷଣା ପ୍ରବୃତ୍ତିର ସାର୍ଥକ 
ପରିପ୍ରକାଶ ଘଟିଛି । ଏହି ଆତ୍ମଜୀବନୀଟିକୁ ଗୋପବଂଧୁ ଚୌଧୁରୀଙ୍କ ପରି ସଛ ସୁଲଭ 
ମଣିଷଙ୍କ ଉଦ୍ଦେଶ୍ୟରେ ଏକ ପ୍ରୀତି ଅର୍ଘ୍ୟ କୁହାଯାଇପାରେ । 

ଜଣେ ନାଟ୍ୟକାର ଭାବରେ ଗୋପୀନାଥ ଯେଉଁ ନାଟକ ତିନୋଟି ଯଥା, 
' ମହାପୁରୁଷ", ‘ମୁର୍ତିପଟେ, ‘ଦିନ ଦିପହରେ” ଲେଖ୍ଛନି । ସେ ଗୁଡ଼ିକର ମଞ୍ଚମୂଲ୍ୟ ନାହିଁ । 

ଗୋପୀନାଥ ମହାନ୍ତି ୩୫ 


ତାଙ୍କର ଗୋଟିଏ ସମୟରେ ନାଟକ ଲେଖଝଖୁବାର ପ୍ରବଳ ଝୁଙ୍କ ଥୁଲା, ମାତ୍ର ସେ କୌଣସି 
ନାଟକକୁ ମଞ୍ଚସ୍ଥ କରାଇ ନ ପାରି ଏଥୁରୁ ନିବୃର ହେଲେ । ଏ ସତ୍ତ୍ବେ ତାଙ୍କ ନାଟକର 
ସାହିତ୍ୟିକ ମୂଲ୍ୟ ଅନସ୍ଵୀକାର୍ଯ୍ୟ । 

ଜଣେ ଅନୁବାଦକ ଭାବରେ ସେ କେତେକ ବିଶିଷ୍ଠ ଲେଖକଙ୍କ ଗ୍ର୍ଞକୁ ବଂଗଳାରୁ 
ଓଡ଼ିଆ ଏବଂ ଇଂରାଜୀରୁ ଓଡ଼ିଆ କରିଛନ୍ତି । ରବୀନ୍ଦ୍ରନାଥଙ୍କ ' ଯୋଗା ଯୋଗ” ଉପନ୍ୟାସ, 
ବଙ୍କିମଚନ୍ଦ୍ରଙ୍କ “କଥା ଭାରତୀ'କୁ ସେ ବଂଗଳାରୁ ଓଡ଼ିଆ କରିଛନ୍ତି । ଟଲଷ୍ଟୟଙ୍କ War & 
Peace ଉପନ୍ୟାସକୁ ସେ ଅତ୍ୟନ୍ତ ରୁଚିଶୀଳ ଭାଷାରେ ଓଡ଼ିଆରେ ଅନୁବାଦ କରିଛନ୍ତି 
ଏହି ଅନୁବାଦ ଏପରି ଭାବରେ ହୋଇଛି ଯାହା ପଡ଼ିଲେ ମୌଳିକ ଗ୍ରଛ ପାଠର ଆନନ୍ଦ 
ପାଠକ ପାଏ ! 

ଗୋପୀନାଥ ଆଦିବାସୀ ଭାଷାରେ ପାଣ୍ଡିତ୍ୟ ଅର୍ଜନ କରିଥୁଲେ । ସେ କନ୍ଧ, 
ପରଜା ଗଦବା ଭାଷାର ଭାଷାତତ୍ତ୍ଵ ରଚନା କରିବା ସହିତ ସେମାନଙ୍କ ଭାଷାର ବହୁ 
ସଂଗୀତ ପ୍ରକାଶ କରିଛନ୍ତି । ଆଦିବାସୀ ଭାଷାର ସାଂସ୍କୃତିକ ଦିଗ ସଂପର୍କରେ ଅନୁଶୀଳନ 
କରିବାରେ ତାଙ୍କର ସାଧନାକୁ ପ୍ରଶଂସା ନକରି ରହିହୁଏ ନାହିଁ । 

ଗୋପୀନାଥ ତାଙ୍କର ଉପନ୍ୟାସରେ ଯେତିକି ଆପଣାର ମୌଳିକଡାର ସୂଚନା 
ଦେଇଛନ୍ତି, ସେ ସମପରିମାଣରେ ତାଙ୍କର ପ୍ରବନ୍ଧ ଗନ୍ଧ । ଆତ୍ମଜୀବନୀରେ ଆପଣାର 
ଶୈଛିକ ବିଭବର ନିଦର୍ଶନ ରଖୁଯାଇଛନ୍ତି । ଯଦି କାଳ କବଳିତ ହୋଇ କୌଣସି 
ପରିସ୍ଥିତିରେ ତାଙ୍କ ଉପନ୍ୟାସମାନ ପାଠକର ଅଗୋଚରରେ ରହିଯାଏ, ତେବେ ତାଙ୍କ 
ଅନ୍ୟାନ୍ୟ ରଚନାମାନ ପାଠକରି ତାଙ୍କୁ ବିଂଶ ଶତକର ଜଣେ ପ୍ରଖ୍ୟାତ ଗଦ୍ୟଶିଛ୍ଥର 
ଗୌରବ ଦିଆଯାଇ ପାରିବ । 

ଗୋପୀନାଥ ମହାନ୍ତିଙ୍କ ଗଦ୍ୟଶୈଳୀ 


ଯେକୌଣସି ଗଦ୍ୟ ରଚନାର ଗୁରୁତ୍ଵ ଅନେକାଂଶରେ ଲେଖକର ରଚନା ଶୈଳୀ ଉପରେ 
ନିର୍ଭର କରେ । ପ୍ରତ୍ୟେକ ଲେଖା ଓ ଲେଖକର ସ୍ବାତନ୍ତ୍ଯୟ ଏହି ଶୈଳୀରୁ ହିଁ ବାରି 
ହୋଇପଡ଼େ । ଲେଖାଟିଏ ପଢ଼ି, ଏହାର ରଚନାରୀତିକୁ ଦେଖ୍‌, ଲେଖକର ନାମ ନଦେଖୁବ 
ମଧ୍ଯ ଲେଖକ କିଏ ଆପେ ଆପେ ଜାଣିହୁଏ । ଶୈଳୀଗଡ ସ୍ବାତନ୍ତ୍ୟ ଭିରିରେ ଲେଖକର 
ଗୁରୁତ୍ଵ ବିଚାର କରାଯଏ । ଲେଖକର ବକ୍ତବ୍ୟ ବା କହିବାର ଭଙ୍ଗୀ ଯାହାର ଯେତେ ଭଲ, 
ସେ ଲେଖକ ଭାବରେ ସେତିକି ପ୍ରଭାବଶାଳୀ । ଏହାର ଅର୍ଥ ଅବଶ୍ୟ ନୁହେଁ ଯେ କେବଳ 
ଖାଲି ବନେଇ ଚୁନେଇ ଜଣେ ଭାବବସ୍ତୁକୁ ଏଡ଼ାଇ କହିଚାଲିବ । ଶୈଳୀ ହେଉଛି ଲେଖାର 
ଏକ ସାମଗ୍ରୀକ ରୂପ । ଶୈଳୀ ଭିତରେ ଲେଖକ ଭାବ, ଭାଷା ସଂଯୋଜନା, ଶହ ପାଣ୍ଡିତ୍ୟ, 
ଜାବାନୁଭୂତି, ରୁଚିବୋଧ, ରଚନାର ଭାବବସ୍ତୁ ଜ୍ଞାପନ ଯୋଗ୍ୟ ଚିନ୍ତା, ଲେଖକର ଲକ୍ଷ୍ୟ 
ସବୁକିଛି ମିଶି ରହିଥାଏ । ଶୈଳୀ ହେଉଛି ଲେଖକର ସ୍ଵଭାବ ସୁଲଭ ପରିପ୍ରକାଶ । ଭାବ 
ଅନୁଯାୟୀ ଶୈଳୀ ଆପେ ଆପେ ବାହାରି ଆସେ । ଏଥୂପାଇଁ ଲେଖକ କେବେ ପ୍ରଚେଷ୍ଟା 
କରିବା ଅନୁଚିତ । ଯିଏ ଚେଷ୍ଟା କରି ଲେଖେ, ତା ଲେଖା ସେପରି ଆଦର ଲାଭ କରେ 
ନାହିଁ । ଶୈଳୀଟି ସବୁବେଳେ ଲେଖକର ଏକାଂତ ନିଜସ୍ଵ ବ୍ୟାପାର । ସର୍ଚ୍ନଶୀଳ କର୍ମ କିପରି 
ଭାବରେ କେମିତି ପ୍ରକାରେ କେଉଁ ଲେଖକ ସଂପନ୍ନ କରିବ, ତାହା କେହି କାହାକୁ ବୁଝାଇ 
ପାରିବ ନାହିଁ । ଲେଖଲଲାବେଳେ କାହାକୁ କାଳେସୀଲାଗେ ତ କିଏ ଲେଖୁବାର କ୍ରିୟାକୁ 
ଯୋଗାବିଷ୍ଟ ଅବସ୍ଥା ଜ୍ଞାନ କରେ । ସୁଗଭୀର ଭାବଚିନ୍ତାର ଡାଗିଦରେ ଯେଉଁମାନେ ଲେଖନ୍ତି, 
ସେମାନଙ୍କ ଲେଖା ହୁଏ ପାଠକ ଦ୍ଵାରା ଆଦରଣୀୟ । ଅର୍ଥାଡ଼ ଯେଉଁମାନେ ମୁଣ୍ଡଖଟାଇ ଉନ୍ନତ 
ଚିନ୍ତା କରିପାରଚି, ସେମାନଙ୍କ ଲେଖା ହୁଏ ନୃତନ | ପାଠକ ଶ୍ରଦ୍ଧାରେ ତାକୁ ପଡ଼ନ୍ତି । 

ସାହିତ୍ୟିକର ରଚନା ଶୈଳୀ ଜୀବନ ପରି ସୁବିସ୍ତୃତ । ରଚନା ଶୈଳୀ ଦ୍ଵାରା 
ଲେଖକଟି ପାଠକ ସହିତ ବାଛି ହୋଇଯାଏ ଅନ୍ତରଂଗ ଭାବରେ । ଗଦ୍ୟ ରଚନା ସବୁବେଳେ 
ଏକ କଷ୍ଟସାଧ୍ୟ ବ୍ୟାପାର ! ଗଦ୍ୟରଚନା ସର୍ବଦା ବକ୍ତବ୍ୟର ପରିଚ୍ଛନ୍ନତା, ଭାବଧାରାର 
ସଂହତି, ସୁବିନ୍ୟସ୍ତ ଭାଷା ବ୍ୟବହାର, ପୁଣି ଗଦ୍ୟରେ ଯେତିକି ଦରକାର, ସେଡିକି ସଷ୍ଟଭାବେ 
କହିପାରିବା ବଡ଼ କଥା ଅନେକ ସମୟରେ କେତେକ ଲେଖକ ଭାବପ୍ରବଣ ହୋଇ ଲେଖୁ 
ଲେଖୁ ନାନା କଥା ଲେଖ୍‌ ପକାନ୍ତି କେତେକ ଆପଣାର ଲେଖାକୁ ଛୋଟପିଲାକୁ ବୁଝାଇବା 
ଭଳି ବୁଝାଇବାକୁ ଚେଷ୍ଟା କରନ୍ତି । ଏଥୁରେ ଏକେତ ଲେଖକର ଥାଏ ପାଠକର ବୋଧଶକ୍ତି 
ଉପରେ ସନ୍ଦେହ, ଦ୍ଵିତୀୟତଃ ଏଥୂରେ ଲେଖକ ନିଜକୁ ଗୁରୁସ୍ଥାନୀୟ ଭାବି ପାଠକ ସହିତ 
ବ୍ୟବଧାନ ସୃଷ୍ଟି କରେ । ଅବଶ୍ୟ ଲେଖାରେ ବିଶ୍ଲେଷଣ ଧର୍ମିତା ଖୁବ ଭଲ ଲାଗିବ, ଯଦି 
ଲେଖକଟି ଜୀବନର ସତ୍ୟକୁ ସ୍ଵାଭାବିକ ଢ଼ଙ୍ଗରେ ପ୍ରକାଶ କରିଥାଏ । କେହି କାହାର 
ଅନୁକରଣ କରିବା ମଧ୍ଯ କାଠିକର ପାଠ ! 

ଗୋପୀନାଥ ମହାନ୍ତି ୩୭ 


ରଚନା ଶୈଳୀ ସବୁବେଳେ ସଞ୍ଚରଣ ଶକ୍ତି ଉପରେ ନିର୍ଭର କରେ । ଭାବଟି 
ଠିକ୍ର ଭାବରେ ଯଦି ପାଠକ ନିକଟରେ ପହଞ୍ଚଲା ନାହିଁ, ସେ ଲେଖକର ଲେଖା ବୃଥା । 
ସୁତରାଂ ଲେଖକ ଆପଣାର ଭାବକୁ ଉପଯୁକ୍ତ ଭାଷାଦ୍ଧାରା ପାଠକ ନିକଟରେ ପହଞ୍ଚାଇବା 
ବିଧେୟ ! ଲେଖା କେମିତି ପାଠକର ଗ୍ରହଣଶୀଳ ହେବ, ତାହା ମଧ୍ଯ ଏକ ବିଧୂଦର ଅଭୁତ 
ଶକ୍ତି । ବହୁ ଲେଖକ ଜୀବନ ବ୍ୟାପୀ ଲେଖନ୍ତି । ପ୍ରଚୁର ଲେଖାରୁ ରୋଜଗାର କରନ୍ତି, କିନ୍ତୁ 
ଲେଖକ ଭାବେ ଯେଉଁ ସ୍ତରର ମର୍ଯ୍ୟାଦା ପାଇବା କଥା ପାଆନ୍ତି ନାହିଁ। କେତେକ ଲେଖକଙ୍କ 
ଲେଖାର ଗ୍ରାହକ କମ୍‌, କିନ୍ତୁ ଯେତିକି ଗ୍ରାହକ ସମସ୍ତେ ବିବେକୀ, ରୁଚିଶୀଳ, ବିଦ୍ଧାନ । 
ଏଭଳି ଗ୍ରାହକ ସୃଷ୍ଟି କରିପାରିଥବବା ଲେଖକ ସାହିତ୍ୟରେ ବେଶ ପ୍ରଭାବ ବିସ୍ତାର କରନ୍ତି । 
ପ୍ରତ୍ୟେକ ସାହିତ୍ୟରେ ଜନପ୍ରିୟ ଲେଖା ଓ ଲେଖକ ଅଛନ୍ତି ବହୁତ, କିଛ କାଳଜୟୀ 
ପ୍ରତିଭାବାନ, ପ୍ରଭାବଶାଳୀ ଲେଖକ ଖୁବ କମ୍‌ । 

ସାହିତ୍ୟିକର ରଚନା ଶୈଳୀ ସାଧାରଣତଃ ତିନିଗୋଟି ପ୍ରସଙ୍ଗ ଉପରେ ନିର୍ଭର 
କରେ । ସେଗୁଡ଼ିକ ହେଉଛି, ବିଷୟ ନିର୍ବାଚନରେ ଗୁଚିବୋଧ, ଚିନ୍ତାର କ୍ରମିକତ। ଓ ଭାଷା 
ପ୍ରୟୋଗରେ ଦକ୍ଷତା ତଥା ସାବଲୀଳତା ଭାବବହନ କାରୀ ଶବ୍ଦମାନଙ୍କର ସରଳ ପ୍ରୟୋଗ 
ସହିତ ଲୋକ ତୁଣ୍ଡର ଭାଷାକୁ ଲେଖକ ପ୍ରୟୋଗ କରି ଜାଣିଲେ ଗଦ୍ଯ ହୁଏ ସ୍ପଷ୍ଟ ଓ 
ପ୍ରବହମାନ । ଛଦ୍ଧଡା ଯେକୌଣସି ଗଦ୍ଯର ଅପକର୍ଷ ଲକ୍ଷଣ । ଚିନ୍ତା ସହିତ ଲେଖକଙ୍କ 
ବ୍ୟକ୍ତିତ୍ଧର ସ୍ଵଡଃସ୍ତୁରଁ ଅଭିବ୍ୟକ୍ତି ନଘଟିଲେ ଗଦ୍ୟଶୈଳୀ ସବୁବେଳେ ଲେଖକର ବ୍ୟକ୍ତିଗତ 
ଅନୁଭୂତିର ସ୍ଵୟଂସମୃଦ୍ଧ ପରିପ୍ରକାଶ । ବ୍ୟକ୍ତିତ୍ଵର ଗଭୀର ସ୍ଵର୍ଶ ଲେଖକର ଶୈଳୀକୁ କରେ 
ମାର୍ଚିତ ଓ ଅକୃତ୍ରିମ । ଲେଖକ ସ୍ଵଚିନ୍ତା ବସ୍ତୁକୁ କାଗଜରେ ଲେଖୁଦେଲେ ଚଳିବ ନାହିଁ, 
ଲେଖକର ଚିନ୍ତା ଯେପରି ପାଠକ ମନ ଭିତରେ ପ୍ରବେଶ କରିପାରିବ ସେ ପ୍ରତି ଲେଖକର 
ଯନ୍ଥ ରହିବା ଅପରିହାର୍ଯ୍ୟ । ଲେଖକ କେବେହେଲେ ପାଠକର ଧୈର୍ଯ୍ୟ ସମୟ ଓ 
ମନସଂଯୋଗ ଉପରେ ଜବରଦସ୍ତ କରିବା ଠିକ୍‌ ନୁହେଁ । ଅବଶ୍ୟ ଚମନ୍ମାରିତା ଶଳ୍ତିରେ 
ଲେଖକ ପାଠକର ପ୍ରଥାସିବ୍ଧ ଧାରଣା ( ୦୯ response ) ବଦଳାଇଦେବା ଏକାନ୍ତ 
ଜରୁରୀ । ଅଳ୍ଜକଥାରେ ବହୁ ଅର୍ଥ ପ୍ରକାଶ କରିପାରିବା ଶ୍ତି ସହିତ ସରଳ, ସାବଲୀଳ 
ବଚନ ବିନ୍ୟାସ ପ୍ରତି ଆଜିକାଲି ପାଠକର ଆଦର ବଢ଼ୁଛି । ପୁନଶ୍ଚ ବିଷୟ ସଜୀକରଣ 
ଉପରେ ଗଦ୍ୟଯର ଶିଳ୍ପରୀତି ଅନେକ ପରିମାଣରେ ନିର୍ଭରଶୀଳ । ଆଜିକାଲି ଗଦ୍ୟ ଓ 
କବିତା ଭିତରେ ସେମିତି କୌଣସି ସୀମା ସରଦହ ନାହିଁ । ଆଜି ପ୍ରସିଦ୍ଧ ଉପନ୍ୟାସମନଙ୍କୁ 
କୁହାଯାଉଛି ଗଦ୍ୟ ମହାକାବ୍ୟ । କବିତା ହୋଇଛି ଗଦ୍ୟାୟିତ ପଦ୍ୟ । ପ୍ରସିଦ୍ଧ ଗଦ୍ୟରଚନା 
କବିତ୍ଵପୂର୍ଣ୍ଣ ବୋଲି ମଧ୍ଯ ପ୍ରସିଦ୍ଧ ସାହିତ୍ୟ ଶାସ୍ତ୍ରବିତମାନେ କହନ୍ତି । ବିଶିଷ୍ଟ ଗଦ୍ୟ ରଚନାର 
ଏହି ସୂତ୍ରକୁ ଦୃଷ୍ଟିରେ ରଖ୍‌ ପ୍ରଥୃତ ଯଶା ଗଦ୍ୟଶିଛ୍ୀ ଗୋପୀନାଥ ମହାନ୍ତିଙ୍କ ଗଦ୍ୟଶୈଳୀକୁ 
ଅନୁଶୀଳନ କରାଯାଇପାରେ । 

୩୮ ଗୋପୀନାଥ ମହାନ୍ତି 


ଗୋପୀନାଥ ମହାଚ୍ତି ଥୁଲେ ଏକାଧାରରେ ଜଣେ ପ୍ରାବନ୍ଧିକ, ଗାଳିକ, 
ପନ୍ୟାସିକ, ଜୀବନୀଲେଖକ, ନାଟ୍ୟକାର, ଅନୁବାଦକ ଓ ଭାଷାତର୍ଵବିଦ୍ଧ । ତାଙ୍କର 
ସ୍ଵତନ୍ତ୍ର ଭାବରେ କବିତା ଗ୍ରଛ ପ୍ରକାଶିତ ନହୋଇଥୂଲେ ସୁଦ୍ଧା ସେ ଜଣେ କବିଭାବରେ 
ସର୍ବତ୍ର ଦେଇଛନ୍ତି ଆପଣାର ପରିଚୟ ! କବିତ୍ସର ସ୍ପର୍ଶ ତାଙ୍କ ଗଦ୍ୟ ରଚନାକୁ କରିଛି 
ସୁଖପାଠ୍ୟ ଓ ହୃଦୟଗ୍ରାହୀ । ସେ କବି ପରି ତାଙ୍କ ଗଦ୍ୟରେ ହୋଇଛନ୍ତି କେଉଁଠି ଆବେଗ 
ପ୍ରବଣ, କେଉଁଠି କବିତା ଭଳି ପ୍ରତୀକ, ଚିତ୍ରକନ୍, ମିଥ୍‌ ତାଙ୍କ ଗଦ୍ୟର ହୋଇଛି ଭୂଷଣ, 
ପୁଣି କବିତାର ଧୂନି ଗୁଣ ନେଇ ତାଙ୍କ ଗଦ୍ୟ ଅଡୂତ ଶଲ୍ତି ନେଇ ହୋଇଛି ପ୍ରକାଶିତ | ଏଥୁ 
ସହିତ କବିର ସୌନ୍ଦର୍ଯ୍ୟବୋଧ ତାଙ୍କ ଗଦ୍ୟର ସ୍ତରେ ସ୍ତରେ ପରିଲକ୍ଷିତ । 

ଗୋପୀନାଥ ମହାନ୍ତିଙ୍କ ସାରସ୍ଵତ ସାଧନାର ପ୍ରଥମ ଅର୍ୟ୍ୟହେଉଛି ‘ପ୍ରବନ୍ଧ । ସେ 
କଞ୍ଚା ବୟସରେ ଛାତ୍ରାବସ୍ଥାରେ ପ୍ରବନ୍ଧ ରଚନାରେ କରିଥୁଲେ ମନୋନିବେଶ । ସେତେବେଳେ 
ସେ ଯେଉଁସବୁ ପ୍ରବନ୍ଧ ରଚନା କରିଥୁଲେ । ତାହା ଥୂଲା ବହୁଦୃଷ୍ଟିରୁ ଏକାନ୍ତ ଅଭିନବ । 
ସେ ସାହିତ୍ୟର ଅତି ଜଟିଳ ତତ୍ତକୁ ସରଳ ସାବଲୀଳ, ସହଜ ଭାବରେ ଲୋକବୁଝିବା 
ପରି ଡ଼ଙ୍ଗରେ ଏହି ପ୍ରବନ୍ଧମାନଙ୍କରେ ଲେଖୁଛି । ଠିକ ଭାବରେ କହିଲେ ଏଗୁଡ଼ିକ 
ରମ୍ୟରଚନା ବା ମନ୍ମୟ ପ୍ରବନ୍ଧ । ଏଥୁରେ ଡାଙ୍କ ପୂର୍ବବର୍ରୀ ପ୍ରାବନ୍ଧିକ ମଧୁସୂଦନ, ବିଶ୍ଵନାଥ 
କର, ରନ଼ାକର ପତି, ନୀଳକଣ୍ଠ ଦାସଙ୍କ ଗୁରୁଗମ୍ଭୀର ଶୈଳୀ ନାହିଁ । ବରଂ ହସେଇ, 
ରସେଇ, ମଜଢେଇ ସେ ଏଥୁରେ ସାହିତ୍ୟର ତତ୍ତକୁ ଶୋଭନ ରୀତିରେ ଅନ୍ତର ଛୁଆଁ ଶୈଳୀରେ 
କହିଛନ୍ତି । ସେ ଆପଣା ପ୍ରବନ୍ଧର ସ୍ଵରୂପ ସଂପର୍କରେ ‘କଳାଶ୍ତି' ପୁସ୍ତକରେ ସୂଚନା 
ଦେଇ ଲେଖୁଛନ୍ତି, ‘ ‘ବିଂଶ ଶତାଦୀରେ ବିଶେଷତଃ ପ୍ରଥମ ମହାଯୁଦ୍ଧ ପରେ ଇଂରେଜୀରେ 
ଆଧୁନିକ ପ୍ରବନ୍ଧର ବହୁ ଅଭିବୃଦ୍ଧି ଘଟିଥାଏ । ସେସବୁ ପ୍ରବନ୍ଧମାନଙ୍କ ଦୃଷ୍ଟି ଅତି ଗଭୀର । 
ବିଶ୍ଲେଷଣ ଅତି ଉନ୍ନତ ଓ ବୌଦ୍ଧିକ, କିନ୍ତୁ ତହିଁରେ ଢ଼ମ ନଥାଏ, ଆଡ଼ମ୍ବର ନଥାଏ । 
ଗୁରୁଗମ୍ଭୀର ଠାଣି ନଥାଏ । ଦାନ୍ତ ଚିପା ନଥାଏ, ଡୋଳାଖୋଷା ଭୁଲତା ଟେକା ନଥାଏ । 
ଅଂତରଂଗ ବଂଧୁଟିଏ ବାଜେ କଥା ଗପିଲା ପରି ସେଭଳି ପ୍ରବନ୍ଧ କଥା ଗପିଯାଏ । ହସି 
ହାସାଇ, କାନ୍ଦି କନ୍ଦାଇ, ତାହାରି ଭିତରୁ ଆପେ ବାହାରି ପଡ଼େ ପଗପଗକେ ପ୍ରବନ୍ଧଟିର 
ବକ୍ତବ୍ୟ । ଲେଖକ ପାଠକ ଏକାସଙ୍ଗେ ତତ ଖୋଜନ୍ତି । ଦୁହେଁ ଥାଆନ୍ତି ଆବିଷ୍କାରକ 
ସୁଇଭ କୌଡ଼ହଳ ଓ ଆନନ୍ଦ, ଦିହେଁ ସାଙ୍ଗ ହୋଇ ଏକ ସିଦ୍ଧାନ୍ତରେ ପହଞ୍ଚନ୍ତି, ପୁଣି ଏକାଠି 
ଚାଲିଯାଆନ୍ତି ଆଉ କଥା ଖୋଜିବା ପାଇଁ । ଯାହା ଅନ୍ୟଥା ହୁଅନ୍ତା ଦାନ୍ତଭଂଗା ଶୁଖୁଲା 
ଆଲୋଚନା ! ଓଡ଼ିଆରେ ସେଭଳି ତାର୍ଵିକ ବିଷୟକୁ ଏହି କିଛିନୁହେଁ - ସରସ -ସରଳ 
ଉପାୟରେ ଆଲୋଚନା କରିବାକୁ ମନ ହେବାରୁ ତା ପାଇଁ ନୂଆ ଶୈଳୀ ଖଞ୍ଜି ଏ ପ୍ରବନ୍ଧ 


=a xa; 


ଗୁଡ଼ିକୁ ଲେଖୁଥ୍ଲି ।”? ( କଳାଶଲି-ଦି'ପଦ ପଦେ-ପୃଷ୍ଠା- ୧) 

ଗୋପୀନାଥ ମହାନ୍ତି ୩୯ 


ଗୋପୀନାଥ ମହାଚ୍ତିଙ୍କ ପ୍ରବନ୍ଧ ଗ୍ରଛର ନାମକରଣ ଠାରୁ ଆରମ୍ଭ କରି ଭାବବସ୍ତୁ 
ରଚନାଶୈଳୀ ସବୁଠି ତାଙ୍କର କହିବାର ଢ଼ଙ୍ଗଟି ବାରି ହୋଇ ପଡ଼େ । ପ୍ରତ୍ୟେକ ପ୍ରବନ୍ଧର 
ନାମ କରଣ ବଡ଼ ଅଭୁତ । ପ୍ରଥମ ପ୍ରବନ୍ଧର ନାମ “ବାଇ ଆକକ” - ଯେଉଁଥୂରେ ସାହିତ୍ୟରେ 
ଆଶ୍ଚର୍ଯ୍ୟବୋଧ ସଂପର୍କରେ କହୁ।ଯାଇଛି । ଦ୍ଵିତୀୟ ପ୍ରବନ୍ଧ ଭଙ୍ଗାଛାତି' । ଏଥୁରେ 
ରୋମାଣ୍ଟି ସିଜମ୍‌ ସଂପର୍କରେ ଦିଆଯାଇଛି ସୂଚନା । ‘ପତର ଚକି' ପ୍ରବନ୍ଧରେ ଉପନ୍ୟାସର 
ବାରବୁଲା ଚରିତ୍ର । ‘ତାଧୂନଧୂନା' ହେଉଛି ସାହିତ୍ୟ ସମାଲୋଚନା ସଂପର୍କରେ ଏକ 
ପ୍ରବନ୍ଧ । 'ଲୋକହସା”ର ଭାବବସ୍ତୁ ସାହିତ୍ୟରେ ହାସ୍ୟରସ । ‘ କଳାଶର୍ତି ପବ୍ରନ୍ଧଟି କଳାବିତ୍ବର 
ପ୍ରେରଣା ସପଂର୍କରେ ଲିଖୃତ ହୋଇଥୁବା ବେଳେ 'କୁଆତରା' ଓଡ଼ିଆସହିତ୍ୟରେ ଆଧୁନିକତା 
ସଂପର୍କରେ ଏକ ପ୍ରବନ୍ଧ । “କାରୁଣୀ” ପ୍ରବନ୍ଧରେ ସାହିତ୍ୟରେ କରୁଣ ରସ ସମ୍ବନ୍ଧରେ 
ଅନୁଶୀଳନ ହୋଇଥୁବା ବେଳେ ବନ୍ଧା ଖୋଲାରେ ସାହିତ୍ୟର ସାର୍ବଜନୀନତା ଓ ସ୍ଵତନ୍ତ୍ରତା 
ପ୍ରସଙ୍ଗ ଆଲୋଚିତ ! ଏପରି ସେପାରି” କବିତାର ଉଦେଶ୍ୟ, ଂଶାରଦୀୟା' ମଣିଷର 
ବହୁବିଧ ଜୀବନ ପ୍ରବାହ, ‘ଛାଇ”ରେ ଲେଖକର ମନମନ୍ଥନ, ‘ଶେଷଅଙ୍କ' ରେ ନାଟକ 
ଓ ଉପନ୍ୟାସର ଭାବବସ୍ତୁ ଓ ପରିଣତି, ‘ନାଲି ସଡକର ଢ଼ିମା”ରେ ସାହିତ୍ୟର ବିଷୟବସ୍ତୁରେ 
ନୃତନତା ଓ ପାରମ୍ପରିକଡା,  କିମ୍ଭୂତ'ରେ ସାହିତ୍ୟର ଉତ୍ତଟ ଭାବଧାରା, ‘ଗଣ ସାହିତ୍ୟରେ 
ସାଧାରଣ ମଣିଷକୁ ନେଇ ସାହିତ୍ୟ, ଶିଛୀ ଓ ମଣିଷ” ଚିଠି ଶୈଳୀରେ ଲିଖୁଡ ସାହିତ୍ୟ 
ସ୍ରଷ୍ଟାଙ୍କ ଜୀବନ ସମସ୍ୟାକୁ ନେଇ ରଚିତ ଏକ ଅନନ୍ୟ ପ୍ରବନ୍ଧ । 

ଗୋପୀନାଥ ତାଙ୍କ ପ୍ରବନ୍ଧର ଯେମିତି ରୁଚିଶୀଳ ନାମମାନ ଦେଇଛନ୍ତି, ସେମିତି 
ସୁଖପାଠ୍ୟ ରୁଚିଶୀଳ ରସାଳବର୍ଣ୍ଣନା ତାଙ୍କ ପ୍ରବନ୍ଧକୁ କରିଛି ଉଚ୍ଚକୋଟୀର । ପ୍ରବନ୍ଧର 
ନାମ ଶୁଣିଲାମାତ୍ରେ ଯେ କେହି ପ୍ରବନ୍ଧ ପାଠ କରିବାକୁ ଆଗ୍ରହ ପୋଷଣ କରେ । ଏଠାରେ 
ସାହିତ୍ୟର ଆଶ୍ଚର୍ଯ୍ୟକାରୀ ଶ୍ତି ସଂପର୍କରେ ଲିଖୂତ “ବାଇ ଆକକ” ପ୍ରବନ୍ଧଟିକୁ ବିଚାରକୁ 
ନିଆଯାଉ । ଏ ପ୍ରବନ୍ଧର ନାଟକୀୟ ଅୟମାରମ୍ଭ ପାଠକମନରେ ମୂଳରୁ ଆଶ୍ଚର୍ଯ୍ୟ ଜାତ 
କରେ । ସେ ଯେଉଁ ବକ୍ତବ୍ୟ ଏଇ ପ୍ରବନ୍ଧରେ ରଖୁଛନ୍ତି, ସେଇ ଅନୁରୂପ ଆଚମ୍ବିତ ସୃଷ୍ଟି 
କରି ବିଷୟଟିକୁ ଆରମ୍ଭ କରିଛନ୍ତି । ସେ ସାହିତ୍ୟର ଆଚନମ୍ଦିତ ସୃଷ୍ଟିକାରୀ ଶର୍ତି କଳନା 
କରିବାକୁ ଯାଇ ଓଡ଼ିଶାର ସ୍ବେର-ଜାଙ୍ଗଳିକ ପରିବେଶକୁ ଚାହିଛଚି । ତା ପରେ 
ଓଡ଼ିଶାର ଗୀ ଗହଳର ଚିରାକର୍ଷକ ଦଶ୍ୟକୁ ଆପଣା କଲମରୂପୀ ତୃଳୀରେ ପୃଷ୍ଠାପରେ 
ପୃଷ୍ଠା ଆଙ୍କିଛଚ୍ତି । ଏଠାରେ ସେଇ ଚମକ୍ରାର ବର୍ଣ୍ଣନାର କିୟଦଂଶପାଠକର ଅବଗତି 
ନିମନ୍ତେ ଦିଆଗଲା । ଡାହା ଏହିପରି, ˆ ‘ଓଡ଼ିଶା ମଫସଲର ରାତି ! କେଡ଼େ ଭୟଙ୍କର ! 
ଯେଉଁଠି ଛାଇ, ସେଇଠି ଭୂତ, ଯେଉଁଠି ହୁଙ୍କା ସେଇଠି ସାପ, ଯେଉଁଠି ବୁଦା ସେଇଠି 
ଗୋଟାଏ କଂ ଣ ହଲ୍‌ର ହଲର । ମାଲୋ ! ଏଘରୁ ସେ ଘରକୁ ଯିବାକୁ ଗୋଡ଼ ଚଳେ ନାହିଁ । 

୪୦ ଗୋପୀନାଥ ମହାଚ୍ରି 


ସଙ୍ଗାରେ ପେତିନୀ, ଗେଞ୍ରେ ଭୂତ, ବାଡ଼ି ନଡ଼ିଆଗଛରେ କ'ଣ ଗୋଟାଏ - ତା'ର 
ଡେଙ୍ଗା ଡେଙ୍ଗା ଗୋଡ଼ ଆଉ ଖଣତି ପରି ଦାନ୍ତ । ଆଗକୁ ଅନାଇଲେ ଖାଲି କଡ଼କଡ଼ 
ମଡ଼ମଡ଼ - ଆଉ ଚିରଗୁଣୀ ଆଲୁଅ । କେହିତ ଦେଖ୍‌ ନାହିଁ । ହରିବୋଉ ମନା ବୋଉଠୁ 
ଶୁଣିଥୂଲେ । ମନାବୋଉ ଶୁଣିଥ୍‌ଲେ ଶାଶୋଳ ଗାର ବୁଢ଼ାଚାଉଳ ବାଲ୍ଲାଠୁ । ସେ ନିଜ 
କାନରେ ଶୁଣିଛି ମକୁନ୍ଦି ସାହୁ ବୃଢ଼ା କହୁଥିଲା - କିଛିତ ଠିକ୍‌ ନାହିଁ ତେବେ ଭେଟଣାତ କମ୍‌ 
ଲୋକେ ହୁଅଚ୍ରି ନାହିଁ । ଝଡ଼ାଝଡ଼ି, ଫୁଙ୍କାଫୁଙ୍କି ଦି ମୁହଁ ଛୁଟେ, ସେଇଠି ଆଖ୍‌ ବୃଢି 
ହୋଇଯାଏ । ଆମ ଓଡ଼ିଆ ଢାତିଟାତ ଠିକ୍‌ ଏହିପରି । ଏଡୁଟି ଦିନୁ ଖାଲି ଭୂତ, ପ୍ରେତ, 
ଡାହାଣୀ, ଚରିଗୁଣୀ । ସାହସ ବୋଲି ଯଦି କିଛି ଥାଏ, ତେବେ ସେ ଆପେ ଆପେ ପାଣି 
ହୋଇଯାଏ ତଥାପି ଆମ ଦେଶ ସାହିତ୍ୟକୁ ଅନାଇ ମନେ ହୁଏ, ଯେମିତି ଏସବୁ କଥାର 
କୌଣସି ନାମ ଗନ୍ଧ ନାହିଁ । ଅଜଣା ଅଶୁଣାର ଏହି ଯେଉଁ ଗାଉଲି ପ୍ରକୋପ, ତାର ଛାପା 
ଆମ ସାହିତ୍ୟରେ ମରିନାହିଁ । ହୁଏତ ଆମ ଦେଶର ସାହିତ୍ୟିକ ଏସବୁ ଗାଲୁଗପ କଥାର 
ଯେ ଗୋଟାଏ ସାହିତ୍ୟ ହିସାବରେ ମୂଲ୍ୟ ଅଛି, ତାହା ଭାବି ପାରିନାହାନ୍ତି । ଆଉ ଦି' ଅକ୍ଷର 
ଇଂରାଜୀ ପାଠ ପଢ଼ିଲେ ଲାଜ ବି ମାଡ଼େ ଏ ସବୁ କଥା ଭାବିବାକୁ । ତେବେ ଏ ଯେ 
ଗୋଟାଏ ବଡ଼ ଅଭାବ, ଏଥୁରେ ସନ୍ଦେହ ନାହିଁ । ଆମେ ଜାଣି ଜାଣି ସାହିତ୍ୟର ଗୋଟାଏ 
ହାତ ପାଆନ୍ତି ମିଠା ଫଳକୁ ଛାଡ଼ି ଦେଉଛୁ,” ? ( କଳାଶଭ୍ି - ବାଇଆ କକ - ପୃଷ୍ଠା - ୧ ) 

ଗୋପୀନାଥଙ୍କ ପ୍ରବନ୍ଧ ଆତ୍ମ୍ଯାନ ମୂଳକ ଗୀତି କବିତା ଏଥୁରେ ଶିଶୁ ସୁଲଭ 
ସରଳତା, ଚପଳତା ଓ ସଜୀବତା ପ୍ରତ୍ୟେକ ପର୍ଯ୍ୟାୟରେ ଦେଖୁବାକୁ ମିଳେ । ଆବେଗ 
ସଂଚାରୀ ଭାବ ସହିତ କାବ୍ୟିକ ଶୈଳୀ ଦ୍ଵାରା ଖୁବ ଓଜନଦାର କଥାକୁ ଏଥୁରେ ସେ 
ଆମକୁ ପ୍ରାଞ୍ଜଳ ରୂପେ ବୁଝାଇ ଦେଇଛନ୍ତି । ତାଙ୍କର କଳାଶଣ୍ତି ପ୍ରବନ୍ଧ ପୁସ୍ତକର ଯେକୌଣସି 
ବିଷୟ ପଢ଼ିଲେ ଖୁବ ଭଲଲାଗେ । ଏପରି ଏହି ପ୍ରବନ୍ଧମାନ ଲିଖୂତ ଯହିଁରେ ଗଳ୍ପର 
ରଞ୍ଜକତା, କବିତାର ସ୍ଵତଃସ୍ତୁରଁ ଆବେଦନ, ନାଟକର ସଂଳାପ ଓ ସାହିତ୍ୟର ତତ୍ତସ ଦର୍ଶନ 
ଏକାଠି ମିଶି ରହିଛି । ଅତି ତରଳ କବିଡାକ୍ରାନ୍ତ ଗଦ୍ୟରେ ଏ ପ୍ରବନ୍ଧ ଲିଖୂତ | ଆବଶ୍ୟକ 
ସ୍ଥଳେ ଏଥୂରେ ଶାଣିତ ପରିହାସବୋଧ, ମଜେଇ କହିବାର ଅସାଧାରଣ ଚାଡୁରୀ, 
କର୍ଣ୍ଣ ପ୍ରୀତିକର ବଚନ ବିନ୍ୟାସ ରହିଥାଏ ! ଏହାକୁ ସାଧାରଣତଃ ଗଦ୍ୟ କୁହାଗଲେ 
ମଧ୍ଯ ଏହା ମୁକ୍ତ ଆଙ୍ଗିକ ଧର୍ମୀ ରଚନା ଯାହାକୁ ଆମେ ମାର୍କିନ ସମୀକ୍ଷକ ଆଲଫ୍ରେଡ଼୍‌ 
କାଜିନ୍‌ ଙ୍କ ଭାଷାରେ କହି ପାରିବା ‘open form’ 

ଗୋପୀନାଥ ମହାନ୍ତିଙ୍କ ପ୍ରବନ୍ଧରେ ଆକର୍ଷଣୀୟ ହେଉଛି ତାଙ୍କର ସୌନ୍ଦର୍ଯ୍ୟ 
ଦୃଷ୍ଟି । ସେ ସାଧାରଣ ବସ୍ତୁଟିଏ ଦେଖୁଲାବେଳେ ତା” ଭିତରେ ଅସରନ୍ତି ସୌନ୍ଦର୍ଯ୍ୟର 
ଭଣ୍ଡାର ଦେଖୁଛନ୍ତି । ସେ କଳାଶକ୍ତି ପ୍ରବନ୍ଧରେ କବିର ଯେଉଁ ସ୍ଵରୂପ ବର୍ଣ୍ଣନା କରିଛନ୍ତି ତା’ 

ଗୋପୀନାଥ ମହାନ୍ତି ୪୧ 


ଭିତରେ ପ୍ରାବନ୍ଧିକଙ୍କ ସୌନ୍ଦର୍ଯ୍ୟଗ୍ରାହୀ ଶ୍ତିର ଚରମ ଉଜକର୍ଷ, ପ୍ରକଟିତ, ଏଠାରେ କବି ଓ 
କବିତା ସଂପର୍କରେ ତାଙ୍କର ବକ୍ତବ୍ୟ ଦେଖନ୍ତୁ । ' କବିର ଯୌବନର ଯେପରି ବୟଃକାଳ 
ନାହିଁ ବାର୍ବବକ୍ୟର ମଧ୍ଯ ସେପରି ବୟଃକାଳ ନାହିଁ । ଯୌବନର ଦ୍ଵିପ୍ରହରରେ କବି ଜୀବର 
ସନ୍ଧ୍ୟା ଘଟିପାରେ, ବାର୍ବକ୍ୟର ସଞ୍ଜବତୀ ନିଭି ଆସିଲ। ବେଳେ କବି ଜୀବନରେ ଯୌବନ 
ଆରମ୍ଭ ହୋଇପାରେ, କିନୁ ଯେତେବେଳେ ସଞ୍ଜବତୀ ଲାଗେ, କି କରୁଣ ସେ ଦୃଶ୍ୟ ! 
ଯୌବନର ପ୍ରଖର ଶକ୍ତିରେ କବି ଚାହିଁଥୁଲା ସୃଷ୍ଟି ! ସ୍ଜନର ମୋହରେ ସେତେବେଳେ 
ସେ ପାଗଳ ! ଭିତରେ କଳାଶକ୍ତିର ପ୍ରକୋପ ପ୍ରକାଶ ଚାହେଁ, ଖାଲି ପ୍ରକାଶ । ସେତେବେଳେ 
ମାନ-ଅପମାନ ଭୟ ନାହିଁ, ଆଦର ଉପେକ୍ଷା ପ୍ରତି ନିଘାନାହିଁ, କିନୁ କବି ଜୀବନର ଶେଷ 
ଦୃଶ୍ୟରେ କବି ଟାହେଁ ସମ୍ମାନର ଗୌରବ । ସେତେବେଳେ ଦେଶ ବିଦେଶରେ “ମୁଁ କବି, 
ମୁଁ ଅମୁକ ଦେଶର କବି”? ଢ଼ୋଲ ପିଟି ପ୍ରଚାର କରିବା ଲାଗି ଅବକାଶ ଆସେ । ନିଜେ 
ଯେତେବେଳେ ଦୁର୍ବଳ, ସେତେବେଳେ ମାନସମ୍ଭାନ, ଅହଙ୍କାର ବଜାୟରଖ୍ବବାକୁ ଅସ୍ତିନନ 
ଟେକି ଠିଆ ହେବା ଦରକାର ପଡ଼େ । ନିଜର ଗୌରବ ବଜାୟ ରଖୁବାକୁ ହେବ, ଭିତରେ 
ଝରଣା ଶୁଖୁ ଯାଇଛି, ବାହାରେ ଆଡ଼ମ୍ବର ଦରକାର । ” ' ( କଳାଶରି-ପୃଷ୍ଠା-୪୯ ) ଏପରି ଗଦ୍ୟ 
ରଚନା ବିଶେଷ କରି ପ୍ରବନ୍ଧ ସମଗ୍ର ଓଡ଼ିଆ ସାହିତ୍ୟରେ ବିରଚ୍ଚ । ଗୋପୀନାଥଙ୍କ ଏ ଗଦ୍ଯ 
ଯେମିତି ସରଳ, ସାବଲୀଳ, ସେହିପରି ତାର୍ସିକ ଓ ସୁଗଭୀର । 

ଗୋପୀନାଥଙ୍କ ପ୍ରବନ୍ଧଗୁଡ଼ିକ ପଢ଼ିଦେଲେ ପ୍ରାଣ ପୂରିଉଠେ, ମନରେ ଭାବାନ୍ତର 
ସୃଷ୍ଟିହୁଏ, ବୃହରର ଜୀବନ ବୃରରେ ପାଠକ ଘୂରିବୁଲେ ! ଯଦି ପ୍ରବନ୍ଧ ହୁଏ ବ୍ୟକ୍ତିତ୍ଵର 
ଯଥାର୍ଥ ପରୀକ୍ଷା, ଡେବେ ଗୋପୀନାଥଙ୍କ ‘କଳାଶକ୍ତି ପ୍ରବନ୍ଧ ଗ୍ରଚ୍ଧରୁ ତାହାଙ୍କ ଉତ୍ଧୁଙ୍ଗ 
ସାହିତ୍ୟିକ ବ୍ୟସ୍ତିତ୍ଵର ପରିଚୟ ମିଳେ । ତାଙ୍କ ଲେଖନୀ ସ୍ପର୍ଶରେ ପ୍ରବନ୍ଧ ହୋଇଛି ସୁଖପାଠ୍ୟ 
ଓ ଅନ୍ତର ଛୁଆଁ । 

ଗୋପୀନାଥଙ୍କ ଗଦ୍ୟଶୈଳୀ ସଂପର୍କରେ ଜାଣିବାକୁ ହେଲେ ତାଙ୍କ ଉପନ୍ୟାସର 
ଶୈଳୀ ସଂବଂଧରେ ଅନୁଧ୍ୟାନର ଆବଶ୍ୟକତା ରହିଛି । ଭାବବସ୍ତୁ ଦୃଷ୍ଟିରୁ ତାହାଙ୍କ ଉପନ୍ୟାସର 
ଦିଗ୍ବଳୟ ଯେପରି ସୁବିସ୍ତୃତ, ରଚନାଶୈଳୀ ଦୃଷ୍ଟିରୁ ତାଙ୍କର ସ୍ବାତନ୍ତ୍ୟ ବାରି ହୋଇପଡ଼େ । 
ଅତି ଜୀବନ୍ତ ଭାଷାରେ ସେ ତାଙ୍କ ଉପନ୍ୟାସରେ ଜୀବନର କଥା କହିଛନ୍ତି । ଗା ଗହଳର 
ସାଧାରଣ ଭାଷା ତାଙ୍କ ଲେଖନୀ ସ୍ଶରେ ହୋଇଛି ମର୍ଯ୍ୟାଦାବନ୍ତ । ଏ ସଂପକରେ 
ଚିତ୍ତରଂଜନ ଦାସଙ୍କ ଭକ୍ତି ତାପୂର୍ଯ୍ୟପୂର୍ଣ୍ଣ । “ତରୁଣ ଗ୍ରହଣଶୀଳ ବୟସରେ ବିଦେଶୀ 
ଓପନ୍ୟାସିକମାନଙ୍କ ମଧ୍ଯରୁ ନର୍‌ଓୟେର କୁନୁଟ ହାମସନ ଓ ୟୋହାନ ବୟର, ଫ୍ରାନ୍ସର 
ରୋମାରୋଇୀ ଏବଂ ରଷିଆର ଡଷ୍ଟୋୟଭଙସ୍କି ତାଙ୍କୁ ଭାରି ଆକଷିତ କରିଥଲେ । ସେମାନଙ୍କର 
ଏକାଧୁକ ଉପନ୍ୟାସକୁ ସେ ଗଭୀର ମନୋନିବେଶ ସହିତ ପଢ଼ିଥୂଳେ, ଉପଭୋଗ କରିଥଲେ 

୪୨ ଗୋପୀନାଥ ମହାନ୍ି 


ଓ ସେଗୁଡ଼ିକ ଦ୍ଵାରା ଅନୁପ୍ରାଣୀତ ହୋଇଥଲେ, Jଠhan Bojer ଙଙଂର ଭାଷାରେ ଅଳଙ୍କାରିତା 
ଭର୍ରି ହୋଇ ରହିଥୁଲା | ମଧ Hamsun ଅଭୁତ ଶହ୍ଦ ବିନ୍ଧାଣୀ ଥଲେ, ନିତ୍ୟ ବ୍ୟବହୃତ 
ସାଧାରଣ ଶବ୍ଦଗୁଡ଼ିକ ତାଙ୍କ ହାତରେ ପଡ଼ି ସୁନା ପାଲଟି ଯାଉଥଲେ । ହାସସନ ପ୍ରକୃତି 
ସୌନ୍ଦର୍ଯ୍ୟର ଉପାସକ ଥୁଲେ, ସାହିତ୍ୟର ଭାଷାରେ ସେହି ସୌନ୍ଦର୍ଯ୍ୟକୁ ଆଣି ସେ ପୂର୍ଣ୍ଣ 
ପାରଙ୍ଗମତା ସହିତ ସେ ପ୍ରଟାଇ ପାରୁଥିଲେ । ବାସ୍ତବ ଜୀବନର ଅନେକ କଠୋର ଓ 
କର୍କଶ କଥାକୁ ସେ ରସୋରୀର୍ଣ୍ତ ରୂପଦେଇ ସାହିତ୍ୟ ମଧ୍ୟରେ ଉକୁଟାଇ ପାରୁଥୂଲେ । 
ଉପନ୍ୟାସକାର ଗୋପୀନାଥ ମହାନ୍ତିଙ୍କ ଭିତରେ ଏସବୁ ଗୁଣ ଯାକ ରହିଛି, ସବୁଯାକ ଶକ୍ତି 
ରହିଛି, ଶାଦିକତାର ଛନ୍ଦରେ ସେ ପାଠକକୁ ଗୋଟାଏ ସୁଦ୍ଧା ଭସାଇ ନେଇ ଯାଇ ପାରିନ୍ି, 
ରୋମାଣ୍ଟିକ ବର୍ଣ୍ଣନା ଛବି ଦ୍ଵାରା ରୋମହର୍ଷଣ ଘଟାଇ ପାରନ୍ତି । ପୁଣି ଆଦିବାସୀମାନଙ୍କର 
ଜୀବନକୁ ନେଇ, ଯିଏ ଏତେ ଭ୍ରମି ପାରିଲା ଓ ଏତେ ରମି ପାରିଲା, ପ୍ରାକୃତିକ ସୌନ୍ଦର୍ଯ୍ୟ 
ଲାଗି ତା ଭିତରେ ଅନୁରାଗ ରହିବ ନାହିଁ ତ ଆଉ କା ଭିତରେ ରହିବ ?”? (ନବପତର- 
ଗୋପୀନାଥ ବିଶେଷାଙ୍କ-ପୃଷ୍ଠା-୭ ୨-୭୩) ଆପଣାର ଅନ୍ତଃ ସୌନ୍ଦର୍ଯ୍ୟବଳରେ ସେ 
ସାଧାରଣ ବସ୍ତୁକୁ ଅସାଧାରଣ କରି ପାଠକ ଆଗରେ ଥୋଇ ପାରନ୍ତି । ବିଶେଷ କରି 
ତାହାଙ୍କ ଗଦ୍ୟ ମହାକବ୍ୟ “ମାଟି ମଟାଳ”ରେ ଏପରି ବର୍ଣ୍ଣନା ପ୍ରଚୁର । ସେ ଅନେକ 
ବର୍ଣ୍ଣନାରେ ସାଧାରଣ ଗଛ, ବଣ, ଜଙ୍ଗଲକୁ ମଧ୍ଯ ମାନବାୟିତ କରି ଦେଇଛନ୍ତି । ଏଠାରେ 
“ମାଟିମଟାଳରୁ ଏକ ନଡ଼ିଆ ଗଛର ବର୍ଣ୍ଣନା ଦେଖନ୍ତୁ, * ' ଡେଙ୍ଗା ନଡ଼ିଆ ଗଛଟା ବଙ୍କା 
ହୋଇ ଠିଆ ହୋଇଛି ଡ଼ିଅ ଆବୋରି, ତାର ବୟସ ହେଲାଣି । ଅବିକଳ ବୁଢ଼ା ଲୋକ 
ପରି । ଦେହଯାକ କେତେ ଖରାପୋଡ଼ି ଆଉ ପାଣିଦାଗ, ଜୀବନ ଯାକର ଚିଆଁ- ତାର 
ଅବଦାନ ଖାଲି ପଥର ଗୋଟମା, ଅଧାରୁ ଶୁଖି ଝଡ଼ି ପଡ଼େ, ଯଦିବା କେବେ ନଡ଼ିଆ ହୁଏ 
ସେ ଭୂତଖିଆ । ତଥାପି ତା'ର ଆପଣାଠି ପ୍ରୟୋଜନ ସରିନି, ସେ ବଞ୍ଚୁଛି । ସେ ଗର୍ବରେ 
କହିପାରନ୍ତା ସେ ଦେଖୁଛି ଜନ୍ମ ବରି, କ୍ଷୟ ଆଉ ବିନାଶ ହୋଇ ଗୋଟିଏ ଗୋଟି ଏ ଜୀବନ, 
ଏପରି ସେ ଅନେକ ଦେଖ୍‌ଛି । କେତେଥର ସୂର୍ଯ୍ୟ ଉଇଁ ବୁଡ଼ିଛି, ରାତି ଘୋଟିଛି, ତାରା 
ବିଞ୍ଚହୋଇ ପଡ଼ିଛି ଆକାଶରେ, ସେ ଦେଖ୍ଛି ।”” ଏଥିରେ ଗୋପୀନାଥଙ୍କ କବିପ୍ରାଣର 
ଆବେଗ ଉଚ୍କାସ ସହିତ ତାହାଙ୍କ ସୌନ୍ଦର୍ଯ୍ୟ ଦୃଷ୍ତିର ସମନ୍ସୟ ଘଟିଛି । 

ତାଙ୍କ ରଚନାଶୈଳୀର ଅନ୍ୟ ଏକ ବୈଶିଷ୍ଟ୍ୟ ହେଉଛି ସେ ତାଙ୍କ ଲେଖା ଆରମ୍ଭରେ 
ତାଙ୍କ ବକ୍ତବ୍ୟର ସୂଚନା ଦେଇ ଦିଅନ୍ତି । ଏପରି ଭାବରେ ସେ ମୂଳରୁ ତାଙ୍କ ଉପନ୍ୟାସ 
ଆରମ୍ଭ କରଚ୍ତି, ଯେଉଁଠି ସେ ଭାବବସ୍ତୁ ସଂପର୍କରେ ସୂଚନା ଦେଇଥାନ୍ତି । ‘ପରଜାଂରେ 
ସେ ଗୁଡ଼ାଏ ପାହାଡ଼ ଠେସାଠେସି ଭିତରେ ଜୀବନରେ ବଞ୍ଚୁବା ପାଇଁ ସଂଗ୍ରାମ, 
‘ଦାନାପାଣି”ରେ ଯେନତେନ ପ୍ରକାରେଣ ମଣିଷ ବଞ୍ଚିବାକୁ ଚାହୁଛି ଓ ଉପରକୁ ଉଠିବାକୁ 

ଗୋପୀନାଥ ମହାନ୍ତି ୪୩ 


ଚାହୁଁ ଛି, ‘ମାଟିମଟାଳ'ର ଆରମ୍ଭ ମୃତ୍ୟୁରୁ -ଯାହା ଜୀବନର ଏକାନ୍ତ ସତ୍ୟ । ଅନେକ 
ପ୍ରସିଦ୍ଧ ଲେଖା ଆରମ୍ଭରୁ ତାଙ୍କ ଲେଖାର ଲକ୍ଷ୍ୟ ସୂଚେଇ ଦିଅନ୍ତି । ସେକସ୍‌ପିୟର ମଧ୍ଯ 
ତାଙ୍କ ନାଟକର ପ୍ରଥମ ଅଙ୍କ ପ୍ରଥମ ଦୃଶ୍ୟ ଏପରି ବର୍ଣ୍ଣନା ଦେବାକୁ ଶ୍ରେୟ ମଣୁଥୂଲେ । 
ଗୋପୀନାଥ ଇଂରାଜୀ ସାହିତ୍ୟର ଛାତ୍ର । ସୁତରାଂ ଏ ଧରଣର ଆରମ୍ଭ ସେ ସେକ୍୍‌ସପିୟରଙ୍କ 
ଠାରୁ ଶିଖ୍ଥିବା କିଛି ଅସମ୍ଭବ ନୁହେଁ । 
ଗୋପୀନାଥ ମହାନ୍ତିଙ୍କ ଗଦ୍ୟ କବିତ୍ୃପୂର୍ଣ୍ଠ । କିବିଡା ପରି ଚିତ୍ରକଛ୍ଧ ବ୍ୟବହାରରେ 
ତାଙ୍କର କୃତିତ୍ଵ କିଛି କମ୍‌ ନୁ ହେଁ । ସେ ତାଙ୍କ ଉପନ୍ୟାସରେ ଦୃଶ୍ୟମାନ ଜଗତ, ଆମ 
ସାମାଜିକ ଜୀବନ, ଅଲୌକିକ ଜଗତରୁ ବହୁ ଚିତ୍ରକଳ୍ପ ସଂଗୃହୀତ ହୋଇ ବ୍ୟବହୃତ 
ହୋଇଛି । ଏଠାରେ କେତେଗୁଡ଼ିଏ ଦୃଷ୍ଟାନ୍ତ ଦେଖନ୍ତୁ, 
(୧) “ଏଇ ଦୁଇ ଭଉଣୀଙ୍କ କନ୍ଥନାଗଢ଼ା କାଉଁରୀହାଡ଼ ହଜି ଯାଇଥୁଲ। । ତାଙ୍କର 
ଲଟାରେ ଫୁଲ ଉଣା ନାହିଁ, କିନୁ ତଳର ରଞ୍ଜା କିଏ ଓଟାରି ଦେଇଛି।' 


(ପରଜା) 

(୨) “ହସ ନୁହେଁ ଖାଲି ଗୋଟାଏ କୋଳାହଳ, କେତେଗୁଡ଼ିଏ ଫାଟିବା ଶବ୍ଦ ଏକାଠି 
ହୋଇ, ଶୁଖ୍ଲା ଡାଙ୍ଗ ଗୁଡ଼ାଏ ଭାଇ୍ଗଲା ପରି ।” (ପରଜା) 

(୩) “ଅଧାଚିଆଁ ପ୍ରକୃତି ଉପରେ ହୃଦୟର ସ୍ପେହ କାକର ଟୋପା ପରି ବିଚ ହୋଇ 
ପଡ଼େ ।” (ପରଜା) 

(୪) “‘ଆହା-ହା, ଆମସରକୁ ଏଇବର ଯେମିତି ସୁନା ତାଟିଆରେ ଜାମୁକୋଳି 
(ଦାନାପାଣି) 

(୫) ଏ ମନରେ ପାପ ନାହିଁ କି ବିକାର ନାହିଁ, ଝରଣା ପରି ମେଲା, ଖୋଲା ଆଉ 
ପରିଷ୍କାର ' । (ଶିବଭାଇ ) 


(୬) ““ନରକରେ ଘାଣ୍ଟି ହୋଇ ପ୍ରାଣପଣେ ଟେକି ଧରିଛି ପଦ଼ଫୁଲ, ଡାର ଯୌବନର 
କଳ୍ପନାର ଶ୍ରେଷ୍ଠ ପ୍ରତୀକକୁ - ସେଇ ତାର ପୂନି - ଅନ୍ଧାରୁଆ ଢୀବନ ଉପରେ 


ପୁନେଇଁର ଚାନ୍ଦ ।” (ହରିଜନ) 
(୭) “‘ବସନ୍ତରା ହାଣ୍ଡିରୁ ପାଣି ନିଗିଡ଼ିଲା ପରି ଶୂନ୍ଯ ଉପରେ ସମୟ ବୋହି ପଡ଼ିଛି 
ଥପଥପ ହୋଇ, ନିଗିଡ଼ି ଲାଗିଛି, ବୋହି ଯାଉଛି ।” (ମାଟିମଟାଳ ) 


(୮) “ଂଚାହୁଚାହୁଁ ମନ ଭିତରେ ପହ୍ନେଇ ଉଠୁଛି । ସତେ ଯେପରି ନିଜେ ସେ ବାଛୁରୀ 

ପ୍ରତୀକ୍ଷାରେ ଗାଇ, ଜଗତ ଯାକର ମଙ୍ଗଳ କରିବା ପାଇଁ କ୍ଷୀର ବୋହିଯାଉଛି ।” 
(ଲୟବିଲୟ ) 

(୯) ““ଥଅୂରିଥରି ଚଇଡ ଆସି କଅଁଳ ପିଲାପରି ଧୂଳି ଖେଳିଖେଳି ଲୋଟି ଗଢ଼ିଯାଏ, 

ଡା ପଛେପନଛେ ଯେପରି କିଏ ଗୋଡ଼ାଇ ଆସେ ।” (ଅମୃତର ସନ୍ତାନ) 

୪୪ ଗୋପୀନାଥ ମହାନ୍ତି 


ପ୍ରାକୃତିକ ପରିବେଶ ବର୍ଣ୍ଣନାରେ ଗୋପୀନାଥଙ୍କ ଅସାମାନ୍ୟ କୃତିତ୍ଵ ପାଠକକୁ 
ପ୍ରଭାବିତ କରେ । ପ୍ରକୃତି ସହିତ ମଣିଷର ଯେଉଁ ସମ୍ବନ୍ଧ ତା'ର ବର୍ଣ୍ଣନାଟିଏ କୋଣାର୍କ 
ମାଘ ସପ୍ତମୀ ବୁଡ଼ ସମ୍ବନ୍ଧୀୟ ବର୍ଣ୍ଧନାରୁ ଦେଖନ୍ତୁ । ତାହା ଏହିପରି, ‘ପଦାରେ ସୁନ୍ଦର 
ଜହ୍ନରାତି, ପରିଷ୍କାର ଆକାଶରେ ଜହ୍ମ ଝଟକୂଛି । ତାରା ଝଲଝ୍‌ଲୋଉଛନ୍ତି । ହାଲୁକା 
କୁହୁଡ଼ି ଛୁଆଣି ହୋଇ ବସୁନ୍ଧରାର ଛାଇ ଗୋଟିକା ଗୋଟି ଯେପରି ନୂଆ ଅର୍ଥରେ ନୂଆ 
ଅବସ୍ଥିତିରେ ଆର୍ବିଭୂତ ହୋଇଛନ୍ତି । ମାଘ ଶୁକ୍ଲ ଷଷ୍ଠୀର ରାତି, ସମୁଦ୍ରକୂଳରେ ଚନ୍ଦ୍ରଭାଗା 
ତୀର୍ଥରେ ମରୁଭୂମିରେ ବାଟୋଇ ଯାତ୍ରୀ ପରିବାର ବସି ପଡ଼ିଥ୍‌ବେ ସହସ୍ର ସହସ୍ର ପରିବାର, 
ହରଡ଼ ଛାଟିରେ ଲୁଗା ବେଡ଼େଇ ଦେଇ ରାତିକ ପାଇଁ କାନ୍ଧ କରିଥୂବେ, ବାଲି ଉପରେ 
କିଆଁ ଫଳକୁ କରିଥ୍‌ବେ ଚୂଲି, ଝିଙ୍କା, ହାଣ୍ଡି ବସିଥ୍ବ ଭୋର ପାହାନ୍ତାରୁ ମାଘ ସପ୍ତମୀ 
ବୃଡ଼ ।”? (ମାଟିମଟାଳ ) 

ଶବ୍ଦର ସାର୍ଥକ ବ୍ୟବହାରରେ, ବିଶେଷଣ ପ୍ରୟୋଗରେ ପ୍ରଚଳିତ ଅପ୍ରଚଳିତ 
ଶହ୍ଦକୁ ଏକାଠି କରିବାରେ, ଶବ୍ଦର ପୁନଃ ପୁନଃ ପ୍ରୟୋଗରେ ତାଙ୍କ ପରି ଶିଳ୍ପୀ ବିରଳ । 
ବେବେଳେ ସେ ଗୋଟିଏ ଶହଦକୁ ବାରମ୍ବାର ପ୍ରୟୋଗ କରି ବାକ୍ଯକୁ ଅର୍ଥପୂର୍ଣ୍ଣ 
କରି ପାରଚି । ଏଠାରେ ଦାନାପାଣିରୁ ଦଷ୍ଟାନ୍ତଟିଏ ଦେଖନ୍ତୁ, ““ବଳୀଦରଠାରୁ ଉଚ୍ଚତାରେ 
ଚାରିଆଙ୍କୁଳି ବେଶି, ସ୍ବାସ୍ଥ୍ୟରେ ଡଉଲଡାଉଲ, ସ୍ବାମୀର ସରୁଧାର ମୁହଁକୁ ତାର ବଡ଼ 
ଗୋଲମୁହଁ, ବଡ଼ବଡ଼ ଦାନ୍ତ ନିଜ ବିଷୟରେ ତାର ଧାରଣା- ତାର ସବୁବଡ଼, ସବୁବଡ଼ । 
(ଦାନାପାଣି ) ବିଶେଷଣ ପ୍ରୟୋଗରେ ସ୍ଵାଭାବିକଡା ତାଙ୍କର ବୈଶିଷ୍ଟ୍ୟ । ସେସବୁ ଏହିପରି, 
ଭଙ୍ଗାଦଦରା ପଲ୍ଲୀ, ‘ହସ ଖେଳନ୍ତା ବଡ଼ ଜୀବନର ଲୀଳା, ‘ପଟିପଟିକା ଦରହମଲା 
ଘାସ', ‘ରଞ୍ଜାଳିଆ ଖରାବେଳ”, “ଶିରିଶିରି ଶୀତୁଆ ପୁଲକ” , ଇନ୍ଦ୍ରନୀଜ ବର୍ଣ୍ଣର ଅସରନ୍ତି 
ଆକାଶ”, ‘ମନଗହନର ଅନ୍ଧାରୀ ଭୂତ, ‘ପୋଖରୀର ନିଦୁଆ କଳାପାଣି', ‘ ଖୋଜିଲା 
ପଚାରିଲା ଚାହାଣି,” ‘ଚୁମ୍ମକୀ ତରଙ୍ଗ ଇତ୍ୟାଦି । 


ଗୋପୀନାଥ ତାଙ୍କ ଉପନ୍ୟାସରେ ଓଡ଼ିଶାର ମାଟି, ପାଣି, ପବନରେ ଲୋକ 
ମୁଖରେ ବଞ୍ଚଥ୍‌ବା ଭାଷା ହିଁ ବ୍ୟବହାର କରିଛନ୍ତି । ତାଙ୍କ ଭାଷାରେ ଓଡ଼ିଆତ୍ଵର ପରିଚୟ 
ମିଳେ । ବିଶ୍ଲେଷଣରେ ଚମଜ୍କାରିତା, ଶହ ପ୍ରୟୋଗରେ ଦକ୍ଷତା, କବିତ୍ବପୂର୍ଣ୍ଣ ପ୍ରକାଶ 
ଭଂଗୀ ସହ ଚିନ୍ତାର ବ୍ୟାପ୍ତି ଓ ସୁଗଭୀର ଭାବ ହେଉଛି ତାଙ୍କ ଉପନ୍ୟାସ ରଚନା ଶୈଳୀର 
ବିଶେଷତ୍ସ । ତାଙ୍କ ଉପନ୍ୟାସର ପ୍ରତ୍ୟେକ ବାକ୍ୟରେ ଗୋପୀନାଥଙ୍କ ନିଜସ୍ବ ଶୈଳୀର 
ମୁଦ୍ରାଙ୍କ ରହିଛି । 

ଗୋପୀନଥ ମହାନ୍ତିଙ୍କ ଗନ୍ଧ ରଚନା ଶୈଳୀ ମଧ୍ଯ ତଜ଼ାଳର ଗନ୍ତ ଲେଖକଙ୍କଠାରୁ 
ଭିନ ଓ ନୃତନ । ସେ ଗଳ୍ପରେ ମଣିଷର ଜୀବନ ବିଶ୍ଳେଷଣ କରିବାରେ ଜଣେ ଧୂରୀଣ ଶିଳ୍ଥୀ | 

ଗୋପୀନାଥ ମହାନ୍ତି ୪୫ 


ସେ କାହାଣୀ ସମ୍ଦ୍ଧ ରୀତିକୁ ପରିହାର କରି ମଣିଷକୁ ଗଳ୍ପରେ ଏକ ବୃହରର ପରିଧୂବରେ 
ଦେଖଛନ୍ତି । ସେ ଗଳ୍ପକୁ ଆକାରରେ ଦୀର୍ଘ କରିଛନ୍ତି କିନ୍ଧ ସେ ଏପରି ଭାବରେ ଗଳ୍ପ 
ଲେଖଛନ୍ତି ଯହିଁରେ ମଣିଷର ନାନା ଅକୁହାକଥା, ଜୀବନର ଅନ୍ତଃବାସ୍ତବତା ସଂପର୍କରେ 
ପାଠକ କେଡେକଥଆା ଜାଣିପାରେ । ସେ ଖୁବ୍‌ ତରୁଣ ବୟସରେ ଗଳ୍ପ ଲେଖୁଥୂଲେ । ନିର୍ଦିଷ୍ଟ 
ଭାବରେ କୌଣସି ଏକ ସାମାଜିକ ଅଙ୍ଗୀକାରର ସ୍ଵରତାଙ୍କ ଗଳ୍ପରୁ ଶୁଣାଯାଉ ନଥୂଲେ 
ସୁଦ୍ଧା ସେ ଅନେକତ୍ର ଗରୀବ, ମେହନତି ମଣିଷର ପକ୍ଷ ନେଇଛନ୍ତି। ତାଙ୍କ ଭାଷା ସାଧାରଣ 
ଭାବରେ ନିତି ଦିନିଆ ଭାଷା ପରି ମନେ ହେଉଥୂଲେ ମଧ୍ଯ ସେ ତାକୁ ଗଳ୍ପରେ ଏମିତି 
ବ୍ୟବହାର କରିଛନ୍ତି, ଯାହା ପଢ଼ିଲେ ବେଶ୍‌ ସତେଜ ମନେହୁଏ । ତାଙ୍କର ‘ପି୍ପୁଡ଼ି', 'ଘର', 
‘ପାଟପାଣି', ‘ଛାଇ ଆଲୁଅ”, ‘ପାଳଭୂତ”, ‘ମନର ନିଆଁ” ପ୍ରଭୃତି ଗଛର ଭାଷା ଓ 
ରଚନା ଶୈଳୀ ଯେମିତି ଜୀବନ୍ତ, ସେହିପରି ପ୍ରଭାବଶାଳୀ । ଗୋପୀନାଥ ମହାର୍ତିଙ୍କ ଗଳ୍ପର 
ଆଧୁନିକତା ପ୍ରସଙ୍ଗରେ ଅନୁଶୀଳନ ପୂର୍ବକ ଗାଛିକ ମହାପାତ୍ର ନୀଳମଣି ସାହୁ ଲେଖୁଛନ୍ତି 
““ ଗୋପୀବାବୁ ପ୍ରଥମ କରି ଗଳଛ୍ପ ରଚନା ଲାଗି ଏକ ସ୍ଵତନ୍ତ୍ର ଭାଷା ଶୈଳୀର ମଧ୍ଧ ସୃଷ୍ଟି 
କଲେ । ମଣିଷର ଅମୂର୍ର, ଅସଷ୍ଟ, ଅଶଦ୍ଦ ଅନୁଭୂତି ଗୁଡ଼ିକ ବା ତା ଭିତରେ ଘଟିଯାଉଥୁବା 
ମନ୍ମୟ ଘଟଣା ଗୁଡ଼ିକ ବା ଏପରିକି ଆମର ବାହ୍ୟ ପରିବେଶଟିକୁ ଯଥାଯଥ ଭାବେ 
ବର୍ଣ୍ଣନା କରିବାକୁ ଯୋଉ ଭାଷା ଶୈଳୀ ତାଙ୍କର ପୂର୍ବବର୍ରୀ ଓ ସମକାଳୀନ ଗାଳ୍ଦିକମାନେ 
ବ୍ୟବହାର କରୁଥୁଲେ, ଗୋପୀବାବୁ ସେ ପରମ୍ପରାକୁ ଗ୍ରହଣ ନ କରି ନିଜ ପାଇଁ ଏକ 
ସ୍ଵତନ୍ତ୍ର ଭାଷା ଶୈଳୀ ସୃଷ୍ଟି କଲେ । ଗଳ୍ପର ଭାଷାକୁ ସେ କଲେ ବିଶ୍ଲେଷଣାତମ୍ମକ ଅଥଚ 
କାବ୍ୟମୟ ।! ଭାଷାକୁ କେବଳ ବର୍ଣ୍ଣନାମ୍ମକ, ବିବରଣାତ୍ମକ ଓ ବାଚ୍ୟାର୍ଥ ସର୍ବସ୍ବ ନ କରି, 
ସେ ଗଳ୍ପର ଭାଷାରେ ବି ସୃଷ୍ଟିକ୍ଲେ ଅପୂର୍ବ କାବ୍ୟଧୂନି ଓ କାବ୍ୟ ବ୍ୟଞ୍ଜନା । ଭାଷାକୁ ସେ 
କଲେ ଚିତ୍ରମୟ ବର୍ଣ୍ଧମୟ ଓ ମନନ ଧର୍ମୀ । ଗ୍ରାମ୍ୟ, ଆଞ୍ଚଳିକ, କଥ୍ୟ ଭାଷାର ଶଦ୍ଦ ଗୁଡ଼ିକ 
ସଙ୍ଗେ ସାଧୁ ସଂସ୍କୃତର ତତ୍ଵସମଶଦହ ଗୁଡ଼ିକୁ ଏକ ଅପୂର୍ବ ବିନ୍ଧାଣୀ ପଣରେ ମିଶାଇ ଦେଇ 
ସେ ବାକ୍ୟ ଗୁଡ଼ିକ ଚିନ୍ତାର ଏଶ୍ଵର୍ଯ୍ୟ ଓ ଭାବର ମାଧୁର୍ଯ୍ୟରେ ଦୀପ୍ତି ଓ ଦୁତି ଗୁଣ ସମନ୍ବିତ 
କରିଦେଲେ । ତାଙ୍କରି ହାତରେ କାବ୍ୟଗୁଡ଼ିକର ବିସ୍ତାର ବଢ଼ିଗଲା ଏବଂ ସେହି ବିସ୍ତାର ପୁଣି 
ତା'ର ମଧୁର ମନ୍ମୟ ପ୍ରଗଳ୍‌ଭତାରେ ଏବଂ ପରିଚ୍ଛନ ଅଥାଭିବ୍ୟକ୍ତିରେ ଭାଷାକୁ ଯେପରି 
ସହଜ, ସ୍ଵାଭାବିକ ଓ ପ୍ରାଣବନ୍ତ କଲା, ସେହିପରି ମଧ୍ଯ ଶଭ୍ତି ଓ ସାମଥ୍ୟଯୁକ୍ତ କଲା । ପ୍ରକୃତରେ 
ଗୋପୀବାବୁଙ୍କ ଅନୁଭୂତି ବିଜଡ଼ିତ, ପ୍ରଜ୍ଞା ଗର୍ଭିତ, ଭାବଚିତ୍ର ଶବଳିତ, ଲହରାୟିତ, ଫେନିଳ, 
ତରଳ, ସୁକୁମାର ଅଥଚ ପ୍ରାଣଶ୍ତି ସମ୍ପନ ବିଦଚ୍ଧ ଭାଷାବିଭବ ତାର ସ୍ଵତନ୍ତ୍ର ମର୍ଯ୍ୟାଦାରେ 
ଅନନୁକରଣୀୟ । କେବଳ ବାହ୍ୟ ଘଟଣାର ଗତିଶୀଳ ପ୍ରଭାବରେ ତାଙ୍କର ଭାଷା ଶୈଳୀ 
ବଵବେଗବାନ୍‌ ନହୋଇପାରେ, କିନୁ ଅନ୍ତରର ଅନୁଭୂତି ଗୁଡ଼ିକ ପ୍ରକାଶ କରିବାରେ ତାହା 

୪୬ ଗୋପୀନାଥ ମହାଚ୍ତି 


ଯେତିକି ଆବେଗବାନ, ତାହା ଆମ କଥା ସାହିତ୍ୟରେ ନିଶ୍ଚୟ ଅଭୂତପୂର୍ବ । ଏଭଳି ସୁସ୍ଥିର 
ଓ ସାବଲୀଳ, ଦ୍ୟୋଡନା ଓ ସଙ୍ଗୀତ ମୟ, ସୃକ୍ଷୁ ଓ ସୁକୁମାର, ସରସ ଓ ସଜୀବ ଭାଷା 
ଶୈଳୀ, ଫକୀରମୋହନଙ୍କ ପରେ ଅମିତ କଥାଶିଳ୍ପ ପ୍ରତିଭାର ଅଧ୍ୟକାରୀ ଗୋପୀନାଥ ହିଁ 
ପ୍ରଥମ କରି ତାଙ୍କର ଉତ୍ତରାଧୂକାରୀ ମାନଙ୍କ ଲାଗି ସୃଷ୍ଟି କଲେ ।” (ଆମ କଥା ସାହିତ୍ୟର 
କଥା ଓ ରମ୍ୟରଚନା-ପୃଷ୍ଠା-୭ ୨ ) 


ଗୋପୀନାଥ ମହାନ୍ତିଙ୍କ ଗଛ୍ଥ ପାଠକଲେ ନାଟକର ଦୂଶ୍ୟ ଦେଖୁଲା ପରି 
ବର୍ଣ୍ଣନାମାନ ଦିଶିଯାଏ ପାଠକର ଆଖ ଆଗରେ । ସେ ବର୍ଣ୍ଣନା କଲାବେଳେ ଫଟୋ 
ଉଠାଇବା ପରି ବର୍ଣ୍ଣିତ ବସ୍ତୁର ସବୁ କିଛି କହି ଦିଅନ୍ତି । ସେ କୌଣସି ଚରିତ୍ରର ବର୍ଣ୍ଣନା 
କଲାବେଳେ ତର ଗାଲ, ଓଠ, ନିଶ, ଭାତୁଡ଼ି ଏମିତି ଯାହା ତାଙ୍କ ଦୃଷ୍ଟିରେ ପଡ଼ିଲା, 
ତା'ର ନିଖୁଣ ଚିତ୍ର ସେ ଆପଣାର ଲେଖନୀ ରୂପକ କ୍ୟାମେରାରେ ଉଠାଇ ପାରନ୍ତି । 
ତାଙ୍କର ପୃଷ୍ଠା ପରେ ପୃଷ୍ଠା ବର୍ଣ୍ଣନା ଭିତରେ ସେ ଜୀବନ ଓ ଜଗତର ଅତି ସୃକ୍ଷ୍ମତିସୃକ୍ଷମ 
ପ୍ରସଙ୍ଗମାନଙ୍କର ଅବତାରଣା କରିଛନ୍ତି । ଯାହାକୁ ପଢ଼ିଦେଲେ ଜୀବନଗତ ଜଟିଳ ରହସ୍ୟର 
ପର୍ଦ୍ଦା ପୃଷ୍ଠା ପରେ ପୃଷ୍ଠା ଖୋଲିଯାଏ । ବେଳେବେଳେ ଗୋପୀନାଥ ତାଙ୍କ ଗଳ୍ପରେ ବ୍ୟଙ୍ଗ, 
ବିଦୁପ କରିବାକୁ ସଂକୋଚବୋଧ କରନ୍ତି ନାହିଁ । ଅବଶ୍ୟ ଫକୀରମୋହନଙ୍କ ବ୍ୟଙ୍ଗ ବିଦୁପ 
ଗୋପୀନାଥଙ୍କ ଠାରେ ଅନୁପସ୍ଥିତ । 


ଗୋପୀନାଥ ତାଙ୍କ ଗଛରେ ଦେଶ -କାଳ -ଭାଷା-ପରିବେଶକୁ ସବୁବେଳେ ଗୁରୁତ୍ନ 
ଦେଇଛନ୍ତି । ମନୋବିଶ୍ଲେଷଣ ନୈପୁଣ୍ୟ ତାଙ୍କ ଗଳ୍ପର ବୈଶିଷ୍ଟ୍ୟ । ବେଳେବେଳେ ତାଙ୍କର 
ଗଳ ଏକ ରୂପକ ବା ଉା|gory ଯେମିତି ‘ପାଳଭୂତ” ଗଳ୍ପ ! ଗାଳିକ ଗୋପୀନାଥ 
ଚିରାଚରିତ ପ୍ରଥାସିବ ରୀତିରେ ଗଳ୍ପ ଲେଖୁବାକୁ ଚାହିଁ ନାହାନି ।, ଫଳରେ ଗଛର ବର୍ଣ୍ଣନା 
ପ୍ରଶସ୍ତ, ଗତି ମଛର । ଏ ସଂପର୍କରେ “ସେ” ଗଳ୍ପଟିକୁ ବିଚାର କରାଯାଇପାରେ । ଏ 
ଗଳ୍ପଟିରେ ଖାଲି ବର୍ଣ୍ଣନା ପରେ ବର୍ଣ୍ଣନା ଏବଂ ଏଥୁ ସହିତ ଏକ ଦୀର୍ଘ କବିତା ମଝିରେ 
ସଂଯୋଜିତ । ସେ ଗଛିତ ଶହ ଓ ଅଭ୍ୟସ୍ତ ଅଭିଭ୍ୟଭ୍ତି ପରିବର୍େ କାବ୍ୟିକ ଶବ୍ଦ ଓ 
ଅନ୍ତଃସଂଳାପକୁ ତାଙ୍କ ଗଳ୍ପରେ ଦେଇଛନ୍ତି ଗୁରୁତ୍ଵ । ତାଙ୍କ କ୍ଷୁଦ୍ରଗଳ୍ପର ଶିଳ୍ପବିଧୂ ଓଡ଼ିଆ 
କ୍ଷୁଦ୍ରଗଲ୍ପକୁ ଦେଇଛି ନୃତନ ଦିଗ୍ଦର୍ଶନ । 

ଗୋପୀନାଥ ମହାନ୍ତି ଜୀବନ ଓ ଆତ୍ମତ୍ୀବନୀ ରଚନା କଲାବେଳେ ଯେଉଁ 
ଗଦ୍ୟ ଶୈଳୀ ବ୍ୟବହାର କରିଛନ୍ତି, ତାହାର ଢ଼େର ଗୁରୁତ୍ଵ ରହିଛି । ସେ ଗଳ, ଉପନ୍ୟାସ, 
ପ୍ରବନ୍ଧରେ ଯେମିତି ଆପଣାର ବଭ୍ତବ୍ୟ ବାଢ଼ିଛତ୍ତି ଜୀବନୀ ଓ ଆତ୍ମଳୀବନୀରେ ସେ ଧରଣର 
ଗଦ୍ୟରୀତି ଦେଖୁବାକୁ ମିଳେ ନାହିଁ । ସେ ଜୀବନୀରେ ଓ ଆତ୍ମଳୀବନୀରେ ତଥ୍ୟକୁ ଅଧୂକ 

ଗୋପୀନାଥ ମହାନ୍ତି ୪୭ 


ଗୁରୁତ୍ଵ ଦେଇ ସେ ସମୟର ନାନା ବ୍ୟଳ୍ତି, ନାନା ଅନୁଷ୍ଠାନ, ନାନାସ୍ଥାନ ସଂପର୍କରେ ବେଶ୍‌ 
ଜୀବନ୍ତ ବର୍ଣ୍ଣନା ଦେଇଛନ୍ତି । ହୁଏତ ସେ ଚାହିଁଥୁଲେ ତାଙ୍କ ଆତ୍ମକଜୀବନୀରେ ସେ ସମୟର 
ସାମାଜିକ, ସାଂସ୍କୃତିକ ଓ ରାଜନୀତିକ ଆନ୍ଦୋଳନ ସଂପର୍କରେ କେତେକ ଚମକପ୍ରଦ ପ୍ରସଙ୍ଗର 
ଅବତାରଣା କରି ପାରିଥାନ୍ତେ । ସେ ଅଳ୍ପରେ ସେସବୁ କହି ସ୍ଵଶିକ୍ଷା, ସାହିତ୍ୟିକ ଅଭିରୁଚି, 
ବଂଧୁଢଗଗତ ଓ ଚାକିରୀ ଜୀବନ ସଂପର୍କରେ ଦେଇଛନ୍ତି ପୁଙଝ୍ଗାନୁପୁଙ୍ଗ ବିବରଣୀ । 


ଗୋପୀନାଥ ମହାନ୍ତିଙ୍କ ଆତ୍ମଜୀବନୀ “ସ୍ତୋତସ୍ଵତୀ” ରେ ଯେଉଁ ଭାଷା ବ୍ୟବହୃତ, 
ତାହା ତାଙ୍କର ଉପନ୍ୟାସର ଭାଷାଠାରୁ ପୃଥକ୍‌ । ସେ ଆବଶ୍ୟକ ଅନୁଯାୟୀ ତାଙ୍କ 
ଆତ୍ମଜୀନୀରେ ଭାଷା ପ୍ରୟୋଗ କରିଛନ୍ତି । ସେ ସାଂସାରିକ ସତ୍ୟକୁ ଅତି ନିଚ୍ଛକ ଭାବେ 
ଏଥୁରେ ବର୍ଣ୍ଣନା କରିବାକୁ ଭୁଲି ନାହାର୍ତି । ସେ ଗୋଟିଏ ସ୍ଥାନରେ ଖାନ୍ଦାନି ଘରର ମଣିଷ 
କଣ ତାକୁ ବୁଝାଇବାକୁ ଯାଇ ଲେଖୁଛି, ˆ ଖାନ୍ଦାନି ଘରର ମଣିଷ ଅଧୀର ଉଚ୍ଚାଟ ହୁଏ 
ନାହିଁ, ସେ ଆୁଂଠି ପଗ ଗଣିଗଣି କହି ଦେବ, ଡାର କେଡେ ପୁରୁଷରେ କେତେ ଉଠପଡ଼, 
ସଂସାରରେ କିଛି ଚରିସ୍ଥାୟୀ ନୁହେଁ । ଦିନ ହୋଇଥୂଲେ ସେ ବୁଝିଥୁବ, ରାଡି ଆସିବ, 
ତେଣୁ ସେ ଅଧ୍ବର ହେବନାହିଁ, ଦୁଃଖ ପଡ଼ିଲେ ସରିଗଲା ବୋଲି ତା'ଠି ହୀ ' ପଶିଯିବ 
ନାହିଁ, ସୁଖ ଆସିଲେ ସେ ଛାଡି ଫୁଲେଇବ ନାହିଁ, ଧନ ଆସିଲେ ଧନକୁ ଦେଖେଇ ବୁଲିବ 
ନାହିଁ । ସେ ଡାକିହାକି କହି ବୁଲିବ ନାହିଁ ମୁଁ ଏଡେ ଟଙ୍କା ଖର୍ଚ୍ଚ କଲି ଘର ତୋଳାରେ, ମୋ 
ରନ୍ଧାରେ ଏତେ ଖର୍୍ ମୋ ଖଟ ପଲଙ୍କ ଏଡେ ଦାମ୍‌, ଗାଡ଼ିଘୋଡ଼ା ଏତେ ଦାମ୍‌ । ସେ 
ଆଦୌ କାଉପରି ହେବନାହିଁ । ତା ଠି ବଳ ଥୂଲେ ସେ ପରର ହାତଟା ବେକଟା ମୋଡ଼ିବ 
ନାହିଁ, ବଳନଥୂଲେ ତ୍ରାହି ତ୍ରାହି ବୋବେଇବ ନାହିଁ । ଲାଭ ଆଶାରେ ସେ ଅମର୍ଯ୍ୟାଦା କାମ 
କରିବ ନାହିଁ । କାହା ଜୋଡା ସଫା କରିବ ନାହିଁକି ପଇସା ଲୋଭରେ ଇଜତକୁ ବିକିବ 
ନାହିଁ ।”' ( ସ୍ରୋତସ୍ଵତୀ- ୧-ପୃଷ୍ଠ ୩୩୮ -୩୩୯ ) 

ସେ ବିଭିନ୍ନ ଅଞ୍ଚଳର ନାନା ହାସ୍ୟୋଦ୍ଦୀପକ କଥାକୁ ଅତି ବାଗେଇ ଚୃନେଇ 
ତାଙ୍କ ଆତ୍ମଜୀବନୀରେ କହିଛନ୍ତି । ସେ ଯାଜପୁରରେ ଚାକିରୀ କଲାବେଳେ ଗୌର ମୁଭ୍ତ୍ୟାରଙ୍କ 
କୋର୍ଟରେ ଆର୍ଗୁମେଣ୍ଟ କହି ବେଶ୍‌ ପାଠକକୁ ହସାଇଛନ୍ତି । ଗୋପୀନାଥ ମହାଚ୍ତି ତାଙ୍କ 
ସଂପର୍କରେ ଲେଖ୍‌ଛନ୍ତି, “ଗୌର ମୁଭ୍ତ୍ୟାରକାହା ସଂଗେ ମିଳାମିଶା କରିବାକୁ ଆଗ୍ରହୀ 
ନୁହନ୍ତି, ତାଙ୍କର ଖାଲି ଘରୁ କଚିରି, କଚିରିରୁ ଘର ଖାଲି ନିଜ କାମ ସଂଗେ ସଂପଢ୍କ । 
ଯାଜପୁରରେ ସବୁଠାରୁ ବୟସ୍କ ମୁଗ୍ତିଆର ବୋଲି ତାଙ୍କର ନାଁ ଥୁଲା, କିନ୍‌ ଇଂରେଜୀ 
ଓଡ଼ିଆ ମିଶାଇ ସେ ଯେଉଁ ବିଚିତ୍ର ଭାଷାରେ ତାଙ୍କ ‘ଆରଗୁଁମେଣ୍ଟୀ କରୁଥିଲେ ଇସ୍ତ୍ଲ 
ପିଲାଏ ବି ତାଙ୍କୁ ଅନୁକରଣ କରି ଥଟ୍ଟାରେ କୁହାକୁହି ହେଉଥୂଲେ ˆ ଅନରସ, ଆକୁ୍ୁଜଡ଼ 

୪୮ ଗୋପୀନାଥ ମହାନି 


କମ୍ପଲେନେଣ୍ଟମେଡ ପିଟାପିଟି ଅଣ୍ଡର କିଆବୁଦା, କମ୍ପଲେନେଣ୍ଟ ଡାଉନ୍‌ ଆକ୍ର୍ୟୁଚୁଡ଼ 
ଚମ୍ପଟ । ମେଣ୍ଟ ଅନରଅ, ଚମ୍ପଟ !” ? ( ସ୍ଟୋତସ୍ଵତୀ-୩-ପୃଷ୍ଠା-୮ ୧ ) 

ଗୋପୀନାଥ ମହାନ୍ତି କୌଣସି ବିଷୟରେ ଲେଖୁବାବେଳେ ଏମିତି ଲେଖ୍ଦିଅନ୍ତି, 
ଯହିଁରେ ସେ ଶ୍ଲୀଳ-ଅଶ୍ବୀଳ କିଛି ମାନନ୍ତି ନାହିଁ । ଏପରିକି ସେ ଆପଣା ଶିକ୍ଷକମାନଙ୍କ 
କଥା ଲେଖୁଲାବେଳେ ତାଙ୍କ ଆପରି ଜନକ ସ୍ଥାନର ବର୍ଣ୍ଣନା ଦେବାକୁ ଟିକିଏ ଦ୍ବିଧା କରନ୍ତି 
ନାହିଁ । ସେ ତାଙ୍କ ଉତ୍ତିଦ ବିଦ୍ୟା ଅଧ୍ୟାପକଙ୍କ ସଂପର୍କରେ ଏହିପରି ଲେଖୁଛନ୍ତି, ସଂପୂର୍ଣ୍ଣ 
ଭିନେ ଜଗତ, ବଟନି, ଉତ୍ତିଦ ବିଦ୍ୟା ! ଖୁବ ଡେଙ୍ଗା, ଖୁବ ମୋଟା ଗୋରା ଅଧ୍ୟାପକ 
ଦେବବ୍ରତ ମୁଖାର୍ଜୀ, ତାଙ୍କର ଖୁବ ବଡ଼ ହାଇଡ଼୍ରୋସିଲ୍‌, ଅପରେସନ କରାନ୍ତି ନାହିଁ, ବୋଧହୁଏ 
ଡରରେ ।”  (ସ୍ରୋତସ୍ଵନୀ- ୨ -ପୃଷ୍ଠା- ୭୬) ଏପରିକି ସେ ସମୟରେ ଶ୍ରେଣୀ କକ୍ଷରେ 
ଯୌନଣଶିକ୍ଷା ସଂପର୍କରେ ଦର୍ଶନ ଅଧ୍ୟାପକ ମୋହିନୀମୋହନ ସେନାପତିଙ୍କ ଅଭିମତକୁ 
ସେ ନିଃସଙ୍କୋଚରେ ଆତ୍ମଳୀବନୀରେ ଉଲ୍ଲେଖ କରିବାକୁ ଭୁଲି ନାହାନ୍ତି । ସେ ଲେଖୁଛନ୍ତି, 
“ତାଙ୍କ ବିଷୟରେ ଗୋଟିଏ କୌତୁହଳପୂର୍ଣ୍ଣ କିମ୍ବଦନ୍ତୀ ପ୍ରଚଳିତ ଅଛି । ଯୌନସଂପର୍କ 
ବିଷୟରେ ସେ କୁଆଡ଼େ ଥରେ କ୍ଲାସରେ କହିଥୂଲେ “ ପରୀକ୍ଷାମୂଳକ ସଂପର୍କରେ ଅବା 
କ୍ଷତି କଣ ? କେଉଁଥୁରେ ବା କ୍ଷତି କଂଣ ? ଧର ମୋର ଦୁଆତଟିଏ ଅଛି, ତୁମେ ଚାହିଁଲେ 
ସେଥୁରେ ତୁମେ କଲମ ଟିକେ ବୁଡ଼େଇ ନେବାକୁ ମୋର ଆପରି ନଥୂଲେ ତହିଁରେ ଅପରାଧ 
କଂଣ ?” ' ସ୍ରୋତସ୍ଵତୀ- ୨ ପୃଷ୍ଠା ୮୭-୮୮) ଶିକ୍ଷକମାନଙ୍କ ସଂପର୍କରେ ଓ ତାଙ୍କ ଉପରେ 
ପଢ଼ୁଥିବା ଛାଡ୍ରମନଙ୍କ ସଂପର୍କରେ କେତେକ ହାସ୍ୟୋଦ୍ଦୀପକ ଘଟଣାର ବର୍ଣ୍ଣନା ତାଙ୍କ 
ଆମ୍ମଜୀବନୀକୁ କରିଛି ରସାଳ ଓ ପାଠକର ନିକଟବରୀ ¦ 


ଗୋପୀନାଥ ମହାନ୍ତିକ ଆତ୍ମଜୀବନୀରେ ସାହିତ୍ୟ ସଂପର୍କରେ କେତେକ 
ଉପାଦେୟ ମନ୍ତବ୍ୟ ପରିଲକ୍ଷିତ । କିପରି ସାହିତ୍ୟ ସୃଷ୍ଟି କରିବାକୁ ହଏ ସେ ସଂପକ୍କରେ 
ସୂଚନା ଦେଇ ସେ ତାଙ୍କ ଆତ୍ମଜୀବନୀରେ ଲେଖୁଛନ୍ତି, “ବିନା ନିଜର ବ୍ୟଲ୍ତିଗତ ଅନୁଭୂତି 
ନଥୂଲେ ସାହିତ୍ୟ ସୃଷ୍ଟି ଅସମ୍ଭବ । ସାହିତ୍ୟରେ ପ୍ରଥମ ଓ ପ୍ରଧାନ ଉପାଦାନ ଲେଖକ 
ନିଜେ । ଜାଗତିକ ସଫଳତା ସୁଖ ସମୃବି ଯେ ଯେଉଁ ପରିମାଣରେ ପାଉଥୂବ, ସେଥୂପାଇଁ 
ଯେଉଁ ପରିମାଣରେ ଆଦର୍ଶକୁ ଛାଡ଼ି ସୁବିଧାବାଦ ଧରୁଥୁବ, ସେହି ପରିମାଣରେ ତା' 
ଲେଖା ନିମ୍ନଗାମୀ ହେଉଥୂବ । ଦଶଲୋକଙ୍କ ନିନ୍ଦା ପ୍ରଶଂସାରେ ସାହିତ୍ୟର ମୂଲ୍ୟ ବଦଳେ 
ନାହିଁ। ସାହିତ୍ୟିକର ଏକମାତ୍ର ପୁରସ୍କାର ତା ନିଜ ଆନନ୍ଦ, ଅନ୍ୟ ପୁରସ୍କାର ଖାଲି ଯୋଗର 
କଥା, ସାହିତ୍ୟ ସହିତ ତା'ର ସମ୍ବନ୍ଧ ଅଳ୍ପ ।” ? ( ସ୍ରୋତସ୍ଵନୀ- ୨ “ପୃଷ୍ଠା ୧୪୫ ) 

ଗୋପୀନାଥ ମହାନ୍ତି ୪୯ 


ଗୋପୀନାଥ ମହାନ୍ତି ତାଙ୍କ ଆତ୍ମଳୀବନୀରେ ଆପଣା ଲେଖକୀୟ ଅବସ୍ଥା 
ସଂପର୍କରେ ଅତି ରୁଚି ପୂର୍ଣ୍ଣ ଢ଼ଙ୍ଗରେ ବକ୍ତବ୍ୟ ବାଢ଼ିଛନ୍ତି । ସେ କହନ୍ତି, ‘ଲେଖା 'ମାଡ଼େ', 
ଲେଖା ‘ଘୋଟେ”, ସେତେବେଳେ ଯେଉଁ ଚେତନା ଆମ୍ବପ୍ରକାଶ କରେ, ଆପେ ସେ 
ତା'ର ବାଟ ଖୋଲିଦିଏ, ଆପେ ପଇଟେ ସେଥୁପାଇଁ ଖାପିଲା ଭଳି ଶବ୍ଦଟି । ଯେତେବେଳେ 
ଯାକେ ଲାଗୁଥାଏ ଆପେ ଆପେ ସ୍ୟାହି ଝରି କାଗଜରେ ଲେଖି ହେଲା ପରି ଭିତରର 
ଚେତନା ଶବ୍ଦ ହୋଇ ଝରି ଲାଗୁଛି । ଆଉ ଲାଗୁଥାଏ ଯେ କାଗଜରେ ଏହି ଯେଉଁ ଶହ, 
ବାକ୍ୟାଂଶ, ବାକ୍ୟ ଲେଖୁଲେ ତାକୁ ପଢ଼ି ଦେଲେ ମୁଁ ଅନୁଭବ କରିଥୂବା ସେହି ଚେତନା 
ମୋଠି ପୁଣି ଚେଇଁ ଉଠୁଛି, ସେତେବେଳେ ଯାଏ ଆନନ୍ଦ ମୋର କହିଲେ ନସରେ, 
ବିଶ୍ଵାସ ଥାଏ ଅଶରୀରୀ ବାଣୀ ଆପେ କୃପା କରି ଜନ୍ମ ହେଉଛନ୍ତି, ମୁଁ ତାଙ୍କ ମାଧ୍ୟମ, ମୋ 
ଜନ୍ମ ମୋ ଜୀବନ ଏହି ଘଡ଼ିରେ କୃତାର୍ଥ, ଆଉ କ୍ଷଣକୁ ମୁଁ ଥାଏ କି ନଥାଏ ।” ' ( ସ୍ରୋତସ୍ବତୀ- 
୩-ପୃଷ୍ଠା- ୨୯୮-୨୯୯) ଏମିତି ଦୀର୍ଘବାକ୍ୟ ଅଥଚ ସରଳ ଶଦ୍ଦ ସଂଯୋଜନା ହୋଇଥୁବା 
ଗଦ୍ୟ ବୋଧହୁଏ ଗୋପୀନାଥ ମହାନ୍ତିଙ୍କ ବ୍ୟତୀତ ଆଉ କେହି ଲେଖୁନାହାନ୍ତି । ପୁଣି 
ଏଥୁରେ ସବୁକିଛି ପ୍ରତ୍ୟକ୍ଷ ଭାଷଣ, ଯାହା ସିଧାସଳଖ ଲେଖକଙ୍କ ସାହିତ୍ୟିକ ଅନୁରୁଚି 
ସଂପର୍କରେ । 


ଗୋପୀନାଥ ମହାନ୍ତିଙ୍କ ‘ଧୂଳିମାଟିର ସନ୍ଧଂ ଜୀବନୀ ଗ୍ରଚ୍ତରେ ସେ ପୁଣ୍ୟାତ୍ମା 
ଗୋପବଂଧୁ ଚୌଧୁରୀଙ୍କ ସଂପର୍କରେ ରୀତିମତ ଗବେଷଣା କରିଛନ୍ତି । ଏହା ଏକ ପ୍ରାମାଣିକ 
ତଥ୍ୟନିଶ୍ବ ଜୀବନୀ ଗ୍ରନ୍ତ । ଏଥୁରେ ସେ ଯେଉଁ ତଥ୍ୟ ସଂଗ୍ରହ କରିଛନ୍ତି, ତାକୁ ଗବେଷକର 
ଯୁକ୍ତି ନିଷ୍ଠ ଭାଷାରେ ଉପାଦାନ ଭିରିରେ ଲେଖୁଛନ୍ତି । ଏହାର ଗଦ୍ୟ ଏକ ଭିନ୍‌ ସ୍ଵାଦର 
ଗଦ୍ୟ । ଅବଶ୍ୟ ଏହି ଗଦ୍ୟରେ ଗୋପୀନାଥଙ୍କ ବିଶ୍ଲେଷଣ ଧର୍ମିତା ରହିଛି, କିନ୍ତୁ ତାଙ୍କ 
ଗଦ୍ୟର ଢୀବନୀଂ ଶଳ୍ତି ଏଥୁରେ ସେମିତି ନାହିଁ 


ଗୋପବଂଧୁଙ୍କ ଜୀବନୀ ଗ୍ରଛ୍ଟି ଏକ ଭିନ ଢ଼ଙ୍ଗରେ ଲେଖା । ଏହି ‘ଉତ୍କଳମଣି! 
ଗ୍ରନ୍ଧଟିକୁ ବରଂ ତାଙ୍କ ଅନୁଗତ ଭୁତ୍ୟ ରାମଚନ୍ଦ୍ର ବାରିକଙ୍କ ଆତ୍ମଚୀବନୀ କୁହାଯିବା 
ସମୀଚୀନ । ଏହାର ଗଦ୍ୟରେ ଗୋପୀନାଥୀୟ ପ୍ରତିଭାର ମୁଦ୍ରାଙ୍କ ସେଥୂପାଇଁ ନାହିଁ । 


ଗୋପୀନାଥ ମହାନ୍ତିଙ୍କ ଗଦ୍ୟରୀଡି ଟଲଷ୍ଟୟଙ୍କ ' Wa ଖାଏ Peace’ ଅନୁବାଦ 
‘ଯୁଦ୍ଧ ଓ ଶାନ୍ତି'ରେ ଅତି ସ୍ଵଭାବ ସୁଲଭ ଢ଼ଙ୍ଗରେ ପ୍ରକାଶିତ । ଏହା ଏକ ଅନୁବାଦ ହେଲେ 
ସୁଦ୍ଧା ଏଥୁରେ ଅନୁବାଦକର ସର୍ଚ୍ଚନ ପ୍ରତିଭାର ପରିଚୟ ମିଳେ । କୌଣସି ଏକ ପ୍ରସିଦ୍ଧ 
ଞପନ୍ୟାସିକଙ୍କ ରଚନା ଆଉ ଜଣେ ପ୍ରସିଦ୍ଧ ଲେଖକ ଅନୁବାଦ କଲେ ତାହା କିପରି 
ଉଚ୍ଚକୋଟୀର ହୁଏ ‘ଯୁଦ୍ଧ ଓ ଶାନ୍ତି' ଗ୍ରନ୍ଧ ତା'ର ବଳିଷ୍ଠ ନିଦର୍ଶନ । ମୂଳ ଲେଖାକୁ ଅକ୍ଷୁର୍ଣ୍ଣ ରଖୁ 
ଆବେଗ ସମୃଦ୍ଧ ଭାଷାରେ ଗୋପୀନାଥ ଯେପରି ତା'ର ଓଡ଼ିଆ ଭାଷାନ୍ତର କରିଛନ୍ତି 
ତାହା ଓଡ଼ିଆରେ ପାଠକକୁ ମୂଳ ଗ୍ରଛ୍ଧ ପଡ଼ିବାର ଆନନ୍ଦ ଦିଏ । 

୫୦ ଗୋପୀନାଥ ମହାନ୍ତି 


ଗୋପୀନାଥ ମହାନ୍ତିଙ୍କ ଗଦ୍ୟ ଶୈଳୀକୁ ଓ୮ଥ୩ଏ Style କୁହାଯାଇପାରେ । 
ସାଧାରଣ ଲୋକମୁଖର ଭାଷାକୁ କେମିତି ସାହିତ୍ୟିକ ମର୍ଯ୍ୟାଦା ଦେବାକୁ ହୁଏ, ତାହା 
ଗୋପୀନାଥ ଉତ୍ତମରୂପେ ଜାଣିଥୂଲେ । ସେ ଲେଖୁବା କ୍ରିୟାକୁ ସାଧାରଣ କମ ରୂପେ 
ବିବେଚନା କରଚ୍ତି ନାହିଁ । ସେ ଯେତେବେଳେ ଲେଖନ୍ତି । ସେ ଅବସ୍ଥା ଏକ ଅଲୌକିକ ସ୍ତରର 
ଅବସ୍ଥା । ଲେଖୁବା ଅବସ୍ଥାରେ ଗୋଟାଏ ଧ୍ଯାନ ଆସିଯାଏ ବୋଲି ଲେଖକ କହନ୍ତି । 


ଗଦ୍ୟ ଲେଖୁ ଶ୍ରେଷ୍ଠ ଲେଖକର ସମ୍ମାନ ଲାଭ କରିବା ଏକ ଅସାଧ୍ଯ ବ୍ୟାପାର । 
ଗୋପୀନାଥ ଏପରି ଶୈଳୀରେ ଗଦ୍ୟ ଲେଖୁଛନ୍ତି ଯହିଁରେ ତାଙ୍କର କବିତ୍ଧ ସୌନ୍ଦର୍ଯ୍ୟ 
ଦୃଷ୍ଟି, ରୁଚି ଜ୍ଞାନ ମନନଧର୍ମିତାର ଅଭୁତ ସମନ୍ସୟ ଘଟିଛି । ବିଭିନ୍ନ କିସମର ଗଦ୍ୟ ଲ୍ଲେଖୁ 
ଗୋପୀନାଥ ବିଂଶ ଶତକର ପ୍ରଥୃତଯଶା ଲେଖକ ଭାବେ କୃତିତ୍ଵ ଅର୍ଟିଛତ୍ତି। ଫକୀରମୋହନଙ୍କ 
ପରେ ଗଦ୍ୟ ରଚନାରେ ଗୋପୀନାଥ ନୃତନତା ଓଡ଼ିଆ ଗଦ୍ୟ ସାହିତ୍ୟରେ ଆଣିଛନ୍ତି 
କହିଲେ ଅଯଥାର୍ଥ ହେବନାହିଁ । ତାଙ୍କ ଗଦ୍ୟରେ ଯୁକ୍ତି ଅପେକ୍ଷା ଆତ୍ମୀୟତାର ଯେଉଁ 
ଅଦୃଶ୍ୟ ଶକ୍ତି ରହିଛି, ତାହା ତାଙ୍କ ଗଦ୍ୟକୁ କରିଛି ଅସାଧାରଣ ଓ ପ୍ରଭାବଶାଳୀ । 

ଓଡ଼ିଆ ସାହିତ୍ୟରେ ଗୋପୀନାଥ ମହାନ୍ତିଙ୍କ ସ୍ଥାନ 


ସବୁବେଳେ ସାହିତ୍ୟକମାନେ ସାହିତ୍ୟ ଜଗତରେ ଆପଣାର ସ୍ତଷ୍ଟ ପଦଚିହ୍ନ ରଖୁବାକୁ 
ଚାହାନ୍ତି । ସେଥୁପାଇଁ ନୂଆନୂଆ ଭାବ ନୂଆ ଶିଳଛ୍ପନରୂପ ନେଇ ସେମାନେ ଲେଖନ୍ତି । ସେ 
ଜଗତ, ଜୀବନକୁ ନେଇ ଲେଖୁଥାଏ ଏବଂ ଆମ ପରଂପରା, ଇତିହାସ ଓ ସଂସ୍କୃତିରୁ 
ପ୍ରେରଣା ଲେଖୁବା ନିମନ୍ତେ ପାଇଥାଏ ! ଏ ସତ୍ତ୍ଵେ ପ୍ରତ୍ୟେକ ଲେଖକ ଏକ ନୂଆ ଲେଖକ 
ଓ ପ୍ରତିଲେଖା ଏକ ନୂଆ ଲେଖା । ନୂୃତନତ୍ସ ନ ରଖ୍ବଲେ ଲେଖା ଓ ଲେଖକ କାଳ 
ପ୍ରବାହରେ ତିଷ୍ପିବା କଷ୍ଟକର ହୋଇପଡ଼େ । ଅବଶ୍ୟ ଲେଖବାବେଳେ ଜ୍ଞାତ ସାରରେ 
ହେଉ ବା ଅଜ୍ଞାତ ସାରରେ ହେଉ ଲେଖକମାନେ ସେମାନଙ୍କ ପୂର୍ବବର୍ଗୀ ଲେଖକମାନଙ୍କୁ 
ସ୍ମରଣ କରିଆଚ୍ି । କାଳିଦାସଙ୍କ ପରି କବି ଲେଖ୍ଵବା ବେଳେ ବ୍ୟାସ ଓ ବାଭ୍ଧୀକିଙ୍କୁ ସ୍ମରଣ 
କରିବା ଯେମିତି ସତ୍ୟ, ଭଞ୍ଜକବି କାଳିଦାସଙ୍କ, ଗଙ୍ଗାଧର ଉପେନ୍ଦ୍ର ଭଞ୍ଚଙ୍କୁ, ଗୋପୀନାଥ 
ଫକୀରମୋହନଙ୍କୁ ସ୍ମରଣ କରିବା ଆଦୌ ବିଚିତ୍ର ନୁହେଁ । ଏହାର ଅର୍ଥ ନୁହେଁ ଯେ ପୂର୍ବବର୍ରୀ 
ସ୍ରଷ୍ଟାମାନଙ୍କୁ ପରବ ସ୍ରଷ୍ଟାଗଣ ଅନୁସରଣ କରନ୍ତି । ପ୍ରତ୍ୟେକ ଲେଖକ ଲେଖୁବାବେଳେ 
ନିଜ ପଥ ନିଜେ ବାଛିନିଏ ଓ ଆପଣା ଢ଼ଙ୍ଗରେ ଲେଖୁଚାଲେ । ସେ ଲେଖୁ ଆପଣାର 
ସ୍ଵକୀୟ ବ୍ୟକ୍ତିତ୍ଵ ଗଠନ କରେ । ଯେଉଁ ଲେଖକ ଲେଖାଲେଖୁ ଦ୍ଵାରା ଆପଣାର ସ୍ଵକୀୟ 
ବ୍ୟକ୍ତିତ୍ଵ ଗଡ଼ିବାରେ ସମର୍ଥ ହୁଏ ସେ ହୁଏ କାଳଜୟୀ ଲେଖକ । ସେ ଗୋଟିଏ ନିର୍ଦିଷ୍ଟ 
ସମୟରେ ଲେଖୁଲେ ସୁଦ୍ଧା କାଳକାଳ ପାଇଁ ଆପଣାର ମୁଦ୍ରାଙ୍କ ସାହିତ୍ୟର ଇତିହାସରେ 
ରଖ୍ଵଯାଏ । ଏମିତି ସ୍ରଷ୍ଟାଙ୍କ ସଂଖ୍ୟା ସବୁ ସାହିତ୍ୟରେ ସ୍ଵନ୍ଥ । ଆମ ସାହିତ୍ୟରେ ଏପରି 
ସାହିତ୍ୟ ସ୍ରଷ୍ଟାଙ୍କ ମଧ୍ୟରେ ଆସିବେ ସାରଳାଦାସ, ଜଗନ୍ନାଥ ଦାସ, ଉପେନ୍ଦ୍ର ଅଭିମନ୍ୟୁ, 
କବିସୂର୍ଯ୍ୟ ଗୋପାଳ କୃଷ୍ଣ ଭୀମଭୋଇ, ଫକୀରମୋହନ, ରାଧାନାଥ, ଗଙ୍ଗାଧର, 
ଗୋପବଂଧୁୃ, ନୀଳକଣ୍ଠ, କାଳିନ୍ଦୀ ଚରଣ, ଗୋପୀନାଥ ମହାନ୍ତି - ଏହିପରି କେତେଜଣ 
ସାହିତ୍ୟ ସାଧକ ମାତ୍ର । ସେମାନେ ସ୍ଵ -ସ୍ଵ ସାଧନାରେ ସମୃଦ୍ଧ କରନ୍ତି ସାହିତ୍ୟର ଦିଗ୍‌୍ବଳୟ, 
ଗୋଟିଏ ସମୟରେ ବସି ସାଧନା କରି ସେମାନେ ତ୍ରିକାଳର କଥା କହନ୍ତି । ସେମାନଙ୍କ 
ସାରସ୍ଵତ ସାଧନାରେ ସାହିତ୍ୟ ହୁଏ ସମୃଦ୍ଧ ଓ ସାହିତ୍ୟର ମୋଡ଼ ହୁଏ ପରିବର୍ରନ । ଆମ 
ସାହିତ୍ୟର ଏପରି ଜଣେ ସାରସ୍ଵତ ସାଧକ ହେଉଛଚ୍ତି ଗୋପୀନାଥ ମହାନ୍ତି । 

ବିଂଶ ଶତକ ଓଡ଼ିଆ ସାହିତ୍ୟରେ ଜଣେ କୃତବିଦ୍ୟ ସ୍ରଷ୍ଟା ହେଉଛନ୍ତି ଗୋପୀନାଥ 
ମହାନ୍ତି । ସେ ଜୀବନ ବ୍ୟାପୀ ଚିରାଚରିଡ ପ୍ରଥାସିଦ୍ଧ ଲେଖାକୁ ପରିହାର କରି ନୂଆ କିଛି 
ଲେଖୁବାକୁ ସଦୁଦ୍ୟମ କରିଛଚ୍ି । ସେ ପ୍ରଥମ ଲେଖୁବା ସମୟରୁ ଶେଷ ଜୀବନ ପର୍ଯ୍ୟନ୍ତ 
ସ୍ଵକୀୟ ଅନୁଭୂତି, ଆପଣା ମାଟିର ପାଣି, ପବନ, ବାସ୍ାକୁ ଆପଣାର ନିଜସ୍ଵ ରୀତିରେ 
କହିବାକୁ ଚାହିଁଛନ୍ତି । ପ୍ରବନ୍ଧ ହେଉ, ଗଛ ହେଉ, ଉପନ୍ୟାସ ହେଉ, ଅନୁବାଦ ହେଉ, 
ନାଟକ ହେଉ ସବୁଠି ଗାପୀନାଥଙ୍କ ସ୍ଵକୀୟ ମୌଳିକତାର ସ୍ଵର୍ଶ ଦେଖ୍ବବାକୁ ମିଳେ । 

୫୨ ଗୋପୀନାଥ ମହାର୍ତି 


ବିଂଶ ଶତକରେ ଗୋପୀନାଥ ଓଡ଼ିଆ ପ୍ରବନ୍ଧ ସାହିତ୍ୟରେ ନୂତନତାର 
ପୂଢାରୀ । ତାଙ୍କ ପୂର୍ବରୁ ଯେଉଁ ପ୍ରବନ୍ଧମାନ ଥୁଲା ଓ ପ୍ରାବନ୍ଧିକ ଥୁଲେ, ସେମାନଙ୍କ ମଧ୍ଯରୁ 
ଦୁଇଚାରି ଜଣ୍ଠଙ୍କୁ ଛାଡ଼ିଦେଲେ ଅନ୍ୟମାନଙ୍କ ଲେଖାପଢ଼ି ପାଠକ ବିରାଗରେ ମୁଖ ପଛକୁ 
ଫେରାଇ ଆଣୁଥୁଲା । ପ୍ରବନ୍ଧ ଯେ ଗଳ୍ପ ଉପନ୍ୟାସ ପରି ସୁଖପାଠ୍ୟ ହୋଇପାରେ, ପ୍ରବନ୍ଧ 
ଯେ ନିତ୍ୟ ବ୍ୟବହୃତ ମଣିଷର ତୁଣ୍ଡ ଭାଷାକୁ ନେଇ ଲେଖା ଯାଇପାରେ ଓ ଏହି ଭାଷାରେ 
ସାହିତ୍ୟର ଜଟିଳ ତତ୍ତ୍ଵକୁ ମଜେଇ କୁହାଯାଇପାରେ, ଏହା ପ୍ରଥମେ ଗୋପୀନାଥ ତାଙ୍କର 
‘କାଳଶକ୍ତି' ଚ୍ରଛରେ ଥୁବା ପ୍ରବନ୍ଧମାନଙ୍କ ମାଧ୍ୟମରେ ଆମକୁ ଉତ୍ତମ ରୂପେ ବୁଝାଇ 
ଦେଇଛଚ୍ି । କେବଳ ସେତିକି ନୁହେଁ, ପ୍ରବନ୍ଧର ଗଦ୍ୟ ଯେ କବିତାର ଗଦ୍ୟ ପରି ସରଳ, 
ସାବଲୀଳ ଅନ୍ତର ଛୁଆଁ ହୋଇପାରେ, ଏହା ସେ ତାଙ୍କ ପ୍ରବନ୍ଧରେ ବାରମ୍ବାର ଆମକୁ 
ସୂଚେଇ ଦେଇଛନ୍ତି । 

ବିଂଶ ଶତକରେ ଗଳ ରଚନାରେ ଗୋପୀନାଥଙ୍କ ଅଭିନବ ଦୃଷ୍ଟିଭଙ୍ଗୀ, ତାଙ୍କ 
ଗଛର ଭାବବସ୍ତୁ ଓ ଶିଳ୍ପରୀତିରୁ ସ୍ତଷ୍ଟ ଜାଣିହୁଏ । ସେ ଗଳ୍ନରୁ ଏକରକମ ଅତୀତରୁ ବର୍ଭମାନ 
ପର୍ଯ୍ୟନ୍ତ ଗଡ଼ି ଆସିଥୂବା ଅଭ୍ୟସ୍ତ କାହାଣୀ ରୀତିକୁ ପରିହାର କରି ବର୍ରମାନକୁ ଓ ବ୍ୟଭ୍ତିବାଦୀ 
ଚେତନାକୁ ଗୁରୁତ୍ନ ଦେଇଛନ୍ତି । ଫକୀରମୋହନଙ୍କ ଠାରୁ ଯେଉଁ ସମାଜ ପ୍ରଧାନ ଚିନ୍ତାଧାରାର 
ପରଂପରା ଗଳରେ ଗଡ଼ି ଆସିଥୂଲା, ତାକୁ ସାହସର ସହିତ ଗଛରେ ପରିହାର କରିଛନ୍ତି 
ଗାଳିକ ଗୋପୀନାଥ । ପୁଣି ଗଵ୍ପରେ କାବ୍ୟ ଭାଷା ପ୍ରୟୋଗ ଦ୍ଵାରା କରିଛନ୍ତି ଏହାକୁ 
କୋମଳ ଓ ସାବଲୀଳ । ଘଟନା ସମାରୋହ ସେମିତି ଅଧୁକ ନୁହେଁ, ଉପସଂହାର 
ସୂଚନାମ୍ମକ, ପ୍ରାୟ ବି ସ୍ମୟହୀନ । ଏସବୁକୁ ବିଚାରକୁ ନେଲେ ଜଣେ ଅନନ୍ୟ ସାଧାରଣ 
ଗଳ୍ପ ଲେଖକ ଭାବେ ବିଂଶ ଶତକ ଓଡ଼ିଆ ସାହିତ୍ୟରେ ତାଙ୍କର ସ୍ଥାନ ସ୍ଵତନ୍ତ୍ର । 

ଗୋପୀନାଥଙ୍କ ବହୁବିଧ କିସମର ଲେଖା ଭିତରେ ତାଙ୍କ ଉପନ୍ୟାସମାନ ଖୁବ୍‌ 
ବଡ଼ ହୋଇ ଦିଶେ । ଞିପନ୍ୟାସିକ ଭାବରେ ଗୋପୀନାଥ ଅଜସ୍ର ଯଶର ଅଧୂକାରୀ ଓ 
ଫକୀରମୋହନଙ୍କ ପରେ ଓପନ୍ୟାସିକ ଭାବେ ଯୁଗସ୍ରଷ୍ଠା । ସେ ତାଙ୍କ ଉପନ୍ୟାସରେ 
ପ୍ରଥମ କରି ମଣିଷର ସ୍ଵଭାବ, ସମାଜର ନିମ୍ନ ବର୍ଗର ମଣିଷ, ମଣିଷର ମନୋବିଶ୍େଷଣ, 
ସ୍ଥିତି ଜନିତି ସଂକଟରେ ଥୁବା ମଣିଷର କଥା ଓ ସାଂସ୍କୃତିକ ସଂକଟକୁ ଦକ୍ଷତାର ସହ 
ଚିତ୍ରଣ କରିଛନ୍ତି । ସେ ସାମାଜିକ ସମସ୍ୟାକୁ ନେଇ ଉପନ୍ୟାସ ନଲେଖୁ ବିଭିନ୍ନ ବର୍ଗର 
ମଣିଷର ସୁଖ-ଦୁଃଖ, ପାରିବାରିକ ରହସ୍ୟ, ମଣିଷର ସ୍ବାଧୀନତା ଏସବୁକୁ ମର୍ଯ୍ୟାଦା ଦେଇ 
ତାଙ୍କ ଉପନ୍ୟାସରେ ଲେଖୁଛନ୍ତି । ସେ ପ୍ରଥମେ ମଣିଷ, ପରେ ତା'ର ଗୋଷ୍ଠୀଜୀବନ ଓ 
ସମାଜକୁ ଉପନ୍ୟାସରେ ସ୍ଥାନ ଦେଇଛଚ୍ି । ସେ ମଣିଷର ମଣିଷ ପଣିଆକୁ ବେଶ୍‌ ଶ୍ରଦ୍ଧା 
ତାଙ୍କ ଉପନ୍ୟାସରେ କରିଛନ୍ତି । ସେ ମଣିଷର ସୁଖ ଦୁଃଖ ପ୍ରତି ଯେତିକି ସହାନୁଭୂତିଶୀଳ, 
ମଣିଷକୁ ଦାସତ୍ର ବଂଧନରୁ ମୁକ୍ତି ଦେବାପାଇଁ ସେତିକି ସହାନୁଭୂତିଶୀଳ, ମଣିଷକୁ ଦାସତ଼ର 

ଗୋପୀନାଥ ମହାନ୍ତି ୫୩ 


ବଂଧନରୁ ମୁକ୍ତି ଦେବପାଇଁ ସେତିକି ଯନୁଶୀକ ମନେ ହୁଅନ୍ତି । ପୁଣି ରଚନା ରୀତି ଦୃଷ୍ଟିରୁ 
ତାଙ୍କ ଉପନ୍ୟାସମାନ ଅନ୍ୟ ଲେଖକଙ୍କଠାରୁ ଭିନ୍ନ । ସେ ମଧ୍ଯ ଓଡ଼ିଆ ସାହିତ୍ୟରେ ପୃଷ୍ଠା 
ଦୃଷ୍ଟିରୁ ବେଶ୍‌ ବଡ଼ ବଡ଼ ଉପନ୍ୟାସ ଲେଖୁଛନ୍ତି । ତାଙ୍କ ପୂର୍ବରୁ ଏକ ବଡ଼ ବଡ଼ ବିଶାଳକାୟ 
ଉପନ୍ୟାସ ଲେଖୁବାକୁ କେହି ଉଦ୍ୟମ କରିନଥୂଲେ । ପରେ ତାଙ୍କ ଭାଇ କାହ ଚରଣ ବି 
ବଡ଼ ଉପନ୍ୟାସ ପୃଷ୍ଠା ଦୃଷ୍ଟିରୁ ଲେଖୁଛଚି । ଭାନବସ୍ତୁ ଭାଷା, ରଚନା ଶୈଳୀ ସବୁଦୂଷ୍ଟିରୁ 
ଆଲୋଚନା କଲେ ଗୋପୀନାଥ ହେଉଛନ୍ତି ବିଂଶଶତକ ଓଡ଼ିଆ ଉପନ୍ୟାସ ସାହିତ୍ୟରେ 
ଏକ ନୂତନ ଯୁଗସ୍ତଷ୍ଟା । 

ଗୋପୀନାଥ ଅନୁବାଦ, ଭାଷା ଆଲୋଚନା, ଜୀବନୀ ଆତ୍ମଜୀବନୀ ଯେଉଁଥୂରେ 
ଲେଖନୀ ଚାଳନା କରିଛତ୍ତ, ତାହା ହୋଇଛି ଅପୂର୍ବ, ଅନ୍ୟନ୍ୟ ଓ ଅସାଧାରଣ । ସେଥୂରେ 
ରହିଯାଇଛି ଆପଣା ବ୍ୟକ୍ତିତ୍ଵର ଛାପ । ଅବଶ୍ୟ ତାଙ୍କ ଲିଖୃତ ନାଟକକୁ ଅନନ୍ୟ କୁହାଯାଇ 
ପାରିବ ନାହିଁ । କାରଣ ତାଙ୍କ ନାଟକର ସାହିତ୍ୟିକ ମୃୂଲ୍ୟଥୂଲେ ସୁଦ୍ଧା ମଞ୍ଚ ମୂଲ୍ୟ ପ୍ରାୟ 
ନାହିଁ । କୌଣସି ଭଲ ରଙ୍ଗମଞ୍ଚରେ ଅଭିନୟର ସୌଭାଗ୍ୟ ତାଙ୍କ ନାଟକ ପାଇନାହିଁ । 

ବିଂଶ ଶତକ ଓଡ଼ିଆ ସାହିତ୍ୟର ଯଶସ୍ବୀ ଗଦ୍ୟ ସ୍ରଷ୍ଟା ହେଉଛନ୍ତି । ଗୋପୀନାଥ 
ମହାନ୍ତି । ଯଦି ଏହି ଶତକ ହୁଏ ଗଦ୍ଯ ରଚନାର ଯୁଗ, ତେବେ ଗଦ୍ୟ ରଚନା କରି 
ଗୋପୀନାଥ ମହାର୍ତି ଓଡ଼ିଆ ସାହିତ୍ୟରେ ଏକ ନୂଆ ଯୁଗ ସୃଷ୍ଟି କରିଛନ୍ତି କହିବା ଯଥାର୍ଥ 
ହେବ । ଏ ସକାଶେ ବିଂଶଶଡକ ଓଡ଼ିଆ ଗଦ୍ୟ ସାହିତ୍ୟର ଯୁଗ ପ୍ରବରକ ସ୍ରଷ୍ଟାର ଗୌରବ 
ହିଁ ତାଙ୍କର ପ୍ରାପ୍ୟ । 

ସହାୟକ ଗ୍ରଛ ସୂଚୀ 


ଓଡ଼ିଆ ସାହିତ୍ୟ ଓ ଆଦିବାସୀ ସଂସ୍କ୍ରତି, ଓଡ଼ିଆ ସାହିତ୍ୟ ଏକାଡେମୀ, ଭୁବନେଶ୍ବର, 
୧୯୮ ୧ ଦାସ ଦାଶରଥ, ସାହିତ୍ୟ ସଂଧାନ, ଅଗ୍ରଦୂତ, କଟକ ୧୯୫୭ 

ପଟ୍ଟନାୟକ ପଠାଣି ଓ ଭୋଳାନାଥ ରାଉତ, (ସଂପାଦନା ) ଓଡ଼ିଆ ଉପନ୍ୟାସ ସାହିତ୍ୟର 
ପରିଚୟ, କଟକ, ଅଭୁ୍ୟୁଦୟ ସାହିତ୍ୟ ସମାଜ, ୧୯୬୯ 

ମହାପାତ୍ର ସୀତାକାନ୍ତ ବିଭିନ ଆକାଶ ଭିନ୍ନ ଦୀପ୍ତ, ଅଗ୍ରଦୂତ କଟକ, ୧୯୭୮ 
ମାନସିଂହ ମୟାଧର, ଓଡ଼ିଆ ସାହତ୍ୟର ଇତିହାସ, ଗ୍ରଛମନ୍ଦିର, ୧୯୭୬ 

ମିଶ୍ର ନରେନ୍ଦ୍ର ନାଥ, ଆଧୁନିକ ଓଡ଼ିଆ କଥା ସାହିତ୍ଯ, ଓଡ଼ିଶା ସାହିତ୍ୟ ଅକାଦେମୀ 
ଭୁବନେଶ୍ବର, ୧୯୮୨ 

ମିତ୍ର ବାମାଚରଣ, ଜୀବନ ସାହିତ୍ୟ ଓ କଳା, କଟକ ୁଡେଣ୍ଟସ୍‌ ଷ୍ଟୋର, ୧୯୭୬ 

ସାହୁ କାର୍ରିକେଶ୍ଵର, ଗୋପୀନାଥ ମହାନ୍ତିଙ୍କର ଉପନ୍ୟାସର ଶିଳ୍ପକଳା, ଫ୍ରେଣ୍ଡସ୍‌ ପବ୍ଲିଶର୍ସ, 
କଟକ, ୧୯୯୨ 

ସାହୁ ମହାପାଡ୍ର ନୀଳମଣି, ଆମ କଥା ସାହିତ୍ୟର କଥା ଓ ରମ୍ୟରଚନା, ଓଡ଼ିଶା ବୃକ୍ଷ୍ଠୋର, 
କଟକ, ୧୯୮୫ 

ପ୍ରଫେସର କୁଞ୍ଜବିହାରୀ ତ୍ରିପାଠୀ ଅଭିନନ୍ଦନ ଗ୍ର, ସମ୍ଭର୍ବନା ସମିତି, ୧୯୯୩ 
ପତ୍ରପତ୍ରିକା : 

କୋଣାର୍କ - ୮୮ତମ ସଂଖ୍ୟା - ୧୯୯୩- ଗୋପୀନାଥ ମହାରି ବିଶେଷାଙ୍କ 

ନବପତଡ଼ - ନବମ ବର୍ଷ - ତୃତୀୟ ସଂଖ୍ୟା - ୧୯୭୪-ଗୋପୀନାଥ ବିଶେଷାଙ୍କ 
ଝଙ୍କାର - ୨୦ଶ ବର୍ଷ, ୩ୟ ସଂଖ୍ୟା, ଜୁନ୍‌ ୧୯୬୮ 

ପ୍ରଜ୍ଞା - ଜାନୁଆରୀ, ୧୯୭୫ 

ସପ୍ତର୍ଷି - ଅଷ୍ଟମ ବର୍ଷ, ୧ମ ସଂଖ୍ୟା, ଜାନୁୟାରୀ, ୧୯୭୯ 

ମାନସ - ୨ ୟବର୍ଷ, ୭ମ ସଂଖ୍ୟା, ମଇ ୧୯୭୪ 

ଡଗର - ୨୦/୪, ୨୬/୯ 

ନିସ୍ଵନ - ୧/୧, ୧୯୮୫ 

ବିଶ୍ଵଭାରତୀ ଦୀପିକା - ନବମ ସଂଖ୍ୟା 

ଇଂରାଜୀ : 


Beach J.W, the Twentieth century Novel-Lyall Book Depot, 
Ludhiana 1969 Kazin A Lfred, Bright Book of Life, Allied publish- 
ers Bombay, 1971 

Morgan charles, The Writer & his world, Macmillan & co Ltd. 1960 
Sy pher Wyle, Loss of self in Modern Literature & Art, Random 
House, New york, 1962 

ମୁଁ କାହିଁକି ଲେଖେ 
ଗୋପୀନାଥ ମହାନ୍ତି 


ମୁଁ କାହିଁକି ଲେଖେ ? 

ପହଲିଥର ଏ ପ୍ରଶ୍ବର ମୁହୀ ମୁହିଁ ହୋଇ ମୁଁ ଭାବୁଛି - ସତରେ ତ ? କାହିଁକି ? 
ମଣିଷ କାମ ବା ଅକାମ କରି ଲାଗିଥାଏ ! କାହିଁକି ବୋଲି ପଚାରିଲେ ବିସ୍ମୟରେ 
ଚାହେଁ । ସତେ ଯେପରି ଆବେଗ ଉଚ୍ଛାସରେ ସ୍ଵପ୍ନ ସମ୍ଭାର ଲଦି ବାହି ନେଉଥୁବା ତା'ର 
ଶଗଡ଼ ଗାଡ଼ି ଓଲଟି ପଡ଼େ ଏହି ପଦେ କଥାରେ ଏବଂ ଅର୍ଚବୁନ ପରି ଧନୁ ଥୋଇ ଦେଇ 
ଚୁପ୍‌ ହୋଇ ବସି ରହେ । ବୋକାପଣ ଭାଟ୍ରେ କେବଳ ଭଗବାନଙ୍କ ଅମର ବାଣୀରେ ଯେ 
କାହିଁକି” ନ ଭାବି ଅଟକି କାମ କରିଯାଅ, ‘ନିୟତଂ କୁରୁ କର୍ମତୃଂ । 

ଆଜି ମୁଁ ଭାବୁଛି - କାହିଁକି ଲେଖ୍ବି ବୋଲି ଯଦି ଆଗ ମୀମାଂସା କରିସାରି 
ପଛେ ଲେଷଝୁବାକୁ ବସିଥାନ୍ତି ବା ଲେଖୁ ଲେଖୁ ଭାବିଥାନ୍ତି କାହିଁକି ଲେଖୁଛି - ହୋଇପାରେ 
ମୁଁ ହୋଇଥାନ୍ତି ଜଣେ ବଡ଼ ବିଶ୍ଲେଷକ ବା ଭାବୁକ, କିନ୍ତୁ କଲମ ଅଟକି ଆନ୍ତା 
ବୋଧହୁଏ । କାରଣ, ଏ କାହିଁକି ଏକ ମହାଡ଼ଷ୍ଠା, ତାର ବିରାମ ନାହିଁ । ଯେତେ ଉତ୍ତର 
ଖଞ୍ୁୁଥୂଲେ ବି ରହିଯାଏ ବାକି, ମନରେ ପ୍ରଶ୍ନ ଚିଆଁଇ ରଖ୍‌ ଯୁଗକୁ ଯୁଗ ଖେଦିନିଏ ରହିଯାଏ 
ବାକି, ମନରେ ପ୍ରଶ୍ନ ଚିଆଁଇ ରଖୁ ଯୁଗକୁ ଯୁଗ ଖେଦିନିଏ ମାନବ ସଭ୍ୟତାକୁ ଆଗକୁ 
ଆଗକୁ ଆଗକୁ । ପ୍ରଶ୍ଵର ହାଉ ମେଲା ରହେ । ସୁତରାଂ କାହିଁକିର ଉତ୍ତର ଦେବା କଷ୍ଟ, 
ନିଜ ବିଷୟରେ ଆହୁରି କଷ୍ଟ ! 

ମୂଲ ଓ ତଉଲରେ ହେତୁ ଖୋଜି ତରାଜୁ ଧରି କାରଣ ଅନୁପାତରେ ଫଳ ମାପି 
ବସେ ବ୍ୟବସାୟୀ । ଦୁନିଆ - କହେ ଓଳି ଘେନି କୋଳି, ଡେଲାଉଣି ଘେନି ଚକୁଳି । 
କହେ ମତଲବ ଅଛି - ଛଅ ରିପୁରୁ ଗୋଟାଏ ବା ବେଶୀକୁ ଚରିତାର୍ଥ କରିବାର ଅଭିସନ୍ଧିରୁ 
କର୍ମର ଦ୍ୟୋଡନା, ପୁଣି ଇନ୍ଦ୍ିୟର ଅଭାବ ମେଣ୍ଟାଇବା ପାଇଁ କିନ୍ଧୁ କେତେକ କର୍ମ ଅଛି 
ଯାହାକୁ ଏ ମାପରେ ମାପିହୁଏ ନାହିଁ, ଯାହା ପ୍ରକାଶର ହେତୁ ଏକ ପ୍ରକାର ଅତୀନ୍ଦ୍ରି 
ଆକାଡ୍‌କ୍ଷାର ବେଗ ସାହିତ୍ୟ ଏହି ଶ୍ରେଣୀର । ପ୍ରଥମେ ଦେଖାଯାଉ ମନକୁ ଯାହା ସହଜରେ 
ଲାଗୁଥୂବ । ସେ ଲେଖକ ବୋଧୁହୁଏ ବହି ଲେଖେ ଲାଭପାଇଁ, ଯେପରି ମୂଲିଆ ମୂଲ 
ଲାଗେ ମୂଲ ପାଇଁ ! ବ୍ୟବସାୟୀ ବ୍ୟବସାୟ କରେ ଲାଭ ପାଇଁ - କିଳୁ ବହି ଯେ ଲେଖେ 
ସେ ଜାଣେ ଏ ଦେଶରେ ଏ ଉଭ୍ଭୟ ଅସମ୍ଭବ । ବର୍ଷବର୍ଷ ବିତିଯାଏ, ବହି ଛାପା ହୁଏ 
ନାହିଁ । ସରିଲେ କାଟତିର ପ୍ରଶ୍ନ । ଲଭ୍ୟାଂଶର ସମସ୍ୟା । ମା ଜନ୍ମ ଦିଏ, କର୍ମ ଦିଏ ନାହିଁ । 
ଲେଖକ ଲେଖ୍‌ ଜାଣେ, ଅର୍ଥନୈତିକ ବିଷୟ ତା ଶଳ୍ତିର ବାହାରେ । ଏ ପର୍ଯ୍ୟନ୍ତ ଏଠି 
ସାହିତ୍ୟ ସେବ। କାହାରି ଜୀବିକ! ବୃରି ହୋଇ ପାରିନାହିଁ, ଜୀବିକା ବୃର୍ି ନିଶ୍ଚୟ 
ଆଉ କିଛି । ଗଙ୍ଗାଧରଙ୍କର ଥୁଲା ଚାକିରୀ ଓ ଲୁଗାବୁଣା । ଖଗେଶ୍ବର ସେଠଙ୍କର ଅଛି 

ମୁଢ଼ିଭଜା, କାଠବିକା, ମାଛମରା ବୃରି ବିଭିନ । ଆମେ ମୃତ ଆମତ୍ମାପାଇଁ ତିଳ ତର୍ପଣ 
କରୁ, ଗଢ଼ୁ ସମତି ମନ୍ଦିର । ସେ ପର୍ଯ୍ୟନ୍ତ ଅପେକ୍ଷା କରିବାକୁ ପଡ଼ିବ । ଲାଭର ଆଶାନାହିଁ 
ତଥାପି ଲେଖାର ଭୂତ ଝୁଣିଖାଏ । ସ୍ଵନ୍ଥ ଅବସର ଦୃଷ୍ଟି ଶଲ୍ତିଯାଏ, ସ୍ଵାସ୍ଥ୍ଯରେ ଘଟେ ଭଟ୍ଟା, 
ବୈଷୟିକ ଅବସ୍ଥାରେ ଘଟେ କ୍ଷତି । 

ତେବେ ମୁଁ ଲେଖେ କାହିଁକି ? ତା'ର ସହଜ ଉତ୍ତର, କାରଣ ଲେଖା ମାଡ଼େ । 
ଏ ମୋ ମନର ସହଜ ସ୍ଵାଭାବିକ ପ୍ରକ୍ରିୟା । - 

ଏହି ପ୍ରକ୍ରିୟାକୁ ଆଲୋଚି ଦେଖୁଲେ ପ୍ରଥମେ ଲାଗେ ମୁଁ ଲେଖେ କାରଣ ମୁଁ 
ଭଲପାଏ । ମାଠିଆ ପାଣି ପଶିଲା ପରେ ଗଦ ଗଦେଇ ଉଠେ ମୋ ଘଟରେ ମୋର 
ଭଲପାଇବା, ଉଛୁଳି ପଡ଼ି ହୁଏ ମୋର ଲେଖା । ଏହି ତୀବ୍ର ସଂପର୍କ ଯୋଗୁ ଯେତେ 
ପ୍ରକାର ପ୍ରାଣର ଦାହ, ନିଜ ବାହାର ଲାଗି ମନର କୋହ ଅଯାଚିତ । ପରର ସମସ୍ୟା, 
ପରର ଦୁଃଖ ନିଜର ହୋଇଥାଏ, ପୁଣି ବାହାରର ଆନନ୍ଦ ଉଲ୍ଲାସ ପଶେ ନିଜଠି, ଯେତେଥର 
ମୁଁ ଲେଖ୍‌ ବସେ ସେତେଥର ମୋ ମନ ନିରୋଳାରେ ନିବିଡ଼ ସଂପର୍କ ବାନ୍ଧେ ଏହିମାନଙ୍କ 
ସହିତ - ଏହି ଦେଶ, ଯାହାର ପ୍ରତି ଧୂଳିକଣା ମୋ ପାଇଁ ସ୍ନେହର ସମ୍ଭାର । ଏହି ପ୍ରକୃତି 
ଯାହା ମୋର ବ୍ୟକ୍ତିତ୍ଵର ଆଧାର, ଏହି ମଣିଷ, ଯେ ଯେଉଁ ବର୍୍ଣତରେ ଯେତେ ଦୂରେଇ ଥାଉ 
ପଛେ, ମୋଠି ତାଠି ଏକା ରକ୍ତର ଧାର ! ଏ ସତ୍ଚନ୍ଧ ଅତି ଘନିଷ୍ଠ ମିଳନ କ୍ରିୟା, ତା'ର 
ଆନନ୍ଦ ଅନ୍ୟତ୍ର ନାହିଁ । ତେଣୁ ପରିସ୍ଥିତିର ଅଂଧାରରେ ଜାଳି ରଖୁହୁଏ ଦୀପଶିଖା, 
ମିଳନରୁ ସୃଷ୍ଟି ଉପୁଜେ - ଭାବେ ନାହିଁ ହେତୁବାଦୀ ଦୁନିଆର ହାଟରେ ତା'ର ମୂଲ 
ତଉଲ କେଡେ ? 

ଭାବର ଗର୍ଭାଧାନରୁ ସାହିତ୍ୟର ଉତ୍ପରି । ଲେଖକ କେବଳ ତା'ର କ୍ଷେତ୍ର । ଆଖ୍‌ 
ନିରେଖି ଦେଖୁଥାଏ । ମନ ବିଶ୍ଲେଷଣ, ସଂଶ୍ଳେଷଣ କରି ଛନ୍ଦରେ ଗୁନ୍ଧୁଥାଏ, ହୃଦୟ 
ମଖାଉଥାଏ ରଙ୍ଗ, କଳନା ପ୍ରବଣତା । ଆବିଷ୍କାର କରି ଦେଉଥାଏ, ପ୍ରାଣ, ଗଡି, ହଜିଲା 
ଅତୀତରୁ ଦୂର ଭବିଷ୍ୟତକୁ ଖଞ୍ଜୁଥାଏ ପରିସର, ଏହି କ୍ରିୟା ଚାଲିଥାଏ ମନ ଗହୀରରେ, 
ବହିଟିଏ ଅକ୍ଷରରେ ଜନ୍ମ ହେବାର ବହୁଦିନ ପୂର୍ବରୁ । ଦିନେ ସେ ସଂପୂର୍ଣ୍ଣ ହୋଇ ହୁଏ 
ଭାବରୂପ, ବ୍ୟକ୍ତିତ୍ଵରେ ଭାବର ଗର୍ଭାଧାନ ପ୍ରକାଶ ପାଇଁ ଚହଳ ପକାଏ । ସେତେବେଳେ 
ଅକ୍ଷର ବସାଏ, ଭାବର ରୂପ ନିଜକୁ ପ୍ରକାଶ କରେ | ଜ୍ଞାତ ମନରେ ଲେଖା ବୋଧହୁଏ 
ମୋତେ ଆନନ୍ଦ ଦିଏ ମୋ ନିଜର ସ୍ଵାଧୀନ ଦୃଷ୍ଟି ଓ ବିବେଚନାରେ ସବୁକଥା ଦେଖ୍‌, ବୁଝି 
ଅର୍ଥ କରି ପ୍ରକାଶ କରିବାକୁ ସୁବିଧା ଦିଏ ବୋଲି । ଏ ଏକ ପ୍ରକାର ଆତ୍ମପ୍ରକାଶର ଆନନ୍ଦ 
ଏବଂ ସ୍ଵାଧୀନତାର ଆନନ୍ଦ ମିଶାମିଶି । ମନୁଷ୍ଯକୁ ନାନାଦିଗରୁ ବୁଝି ବୁଝେଇବାକୁ ଚାହେଁ । 
ଗୋଟିଏ ସିଧା ଦିଗ୍ତୋଡ଼ିଆ ଜନ୍ତୁ । ମୁଣ୍ଡିଆକାଶରେ ପାଦ ମାଟିରେ । ଦେବତା ଓ ଦାନବ 
ଏକାଘଟରେ, କୋଷ୍ଠୀରେ ବୃହସ୍ପତି ଓ ଶୁକ୍ର ଉଭୟଙ୍କ ପ୍ରଭାବ, ଏକା ଦେହରେ ନାନା 

ବ୍ୟକ୍ତିତ୍ଵ । ପାଖରୁ ଦେଖୈ - ସେ ବିରାଟ- ତା'ର ମନ ହିଁ ଗୋଟେ ପୂଥୁବୀ । ଅସଂଖ୍ୟ 
ତାରକାଗଣ ସତ୍ତାର ସବୁ ଖୁଅ । ଦୂରରୁ ଦେଖେ, ଆକାଶ ପର୍ବତ ତୁଳନାରେ ସ୍ଥଳ ଓ 
କାଳର ବିସ୍ତୃତିରୁ ସେ କେବଳ ମୁହୁର୍ଗର କିରଣରେ ଉଡ଼ନ୍ତା ରଙ୍ଗଧୂଳି । କିରଣ ଧାରର ସେ 
ପାଖକୁ ଗଲେ ସେ ଅଦୂଶ୍ୟ । ଏ ପକ୍ଷରେ ଦେଖେ ସ୍ରଷ୍ଟା ମନୁଷ୍ୟକୁ । ସଭ୍ୟତାର କାରିଗର 
ଭାବର ରାଜା, ଆର ପାଖେ ଦେଖେ ତା'ର ବିଫଳତାର ବେଡ଼ି -ଫୁଲ ପାଖୁଡ଼ାକୁ ସରି 
ନୁହେଁ ଜୀବନ ବ୍ୟାପୀ କାବ୍ୟ ପ୍ରଚେଷ୍ଟା । ଆପଣ ହାତରେ ରୋପିଲା ଗଛର ଆୟୁଷକୁ 
ସରିନୁହେଁ ଆପଣା ଆୟୁକାଳ । ସେହି ମନୁଷ୍ୟକୁ ଦେଖେ ତା'ର ଦଳରେ, ସଂହାତିରୁ 
ପାଏ ସେ ନୂଆବଳ, ନୂଆ ସୌନ୍ଦର୍ଯ୍ୟ ଇତିହାସ ଗଡ଼େ । ପରିବେଷ୍ଟନୀର ପ୍ରଭାବରେ 
ତା'ର ରୂପାନ୍ତର ଦେଖେ । ସଂସ୍କାରର ଚାପକୁ ଏଡ଼ି ଦେଖେ ତା'ର ଭାବରେ ରୂପାନ୍ତରିତ 
ପ୍ରକାଶ । ପ୍ରତ୍ୟେକ ଅବସ୍ଥାରେ ଦେଖ ତାର ପ୍ରାଣ ପ୍ରାଚୁର୍ଯ୍ୟ ବଞ୍ଚବାର ଆନନ୍ଦ । ତାର 
ଅପରାଜେୟ ଚରିତ୍ରର କ୍ରିୟା ଦେଖେ । ଦେଖେ ସେ ଅନ୍ଧାରରୁ ଆଲୋକକୁ ଚାଲିଛି । 
ଦୁଃଖର ସମୁଦ୍ର ମଛି ପାଇଛି ଅମୃତର ଆନନ୍ଦ, ଏତେ ଦିଗରୁ ଦେଖୁ ଆଙ୍କିବାକୁ ସୁଯୋଗ 
ଦିଏ ଲେଖା, ଭବିଷ୍ୟତକୁ ତା'ର ଗୋଟାଏ ମହାନ୍‌, ଉଦ୍ଦେଶ୍ୟ ଅଛି ଯେ ମଣିଷକୁ ବୁଝିବ 
ନିତେ, ପରସ୍ପରକୁ ବୁଝିବ, ତେବେ ସେ ଆଉ ରାଗି ପାରିବ ନାହିଁ, ଦୋଷ ଦେବନାହିଁ, 
ହିଂସା କରିବ ନାହିଁ, ଲେଖା ସେହି ଅସଂଖ୍ୟ ମାନବ ହୃଦୟକୁ ଯୋଖୁବା ପାଇଁ ସେତୁବନ୍ଧ, 
ଏବଂ ଏହି ସେଡୃବନ୍ଧ ଗଡ଼ିବାପାଇଁ ଲେଖକ ବି ଜଣେ ସାନ ଗୁଣ୍ଡୁଚି ମୂଷା, ବାଲି ବୁହାଳି । 
ପୁଣି ଲେଷଵଲେ ମିଳେ ଆବିଷ୍କାର କରିବାର ଗଭୀର ଆନନ୍ଦ । ଆବିଷ୍କାର କ୍ଷୁଧାଡୃଷ୍ା 
ବୋଲି ମାଡ଼ିଯାଏ ଗୋଟାଏ କୁତୁହଳ ନିଶାରେ - ଆଦିମ କେଉଁ ଆଘ୍ଚର୍ଯ୍ୟକର ଗୁଣର 
ତାଡ଼ନାରେ ଦୂରକୁ ଦୂରକୁ । କିଏ ଖୋଜେ ନଇର ଗୁପ୍ତ ଜନ୍ମ ଗହ୍ଧର, କିଏ ଚଢ଼େ ପର୍ବତ, 
କିଏ ବୁଲେ ଦେଶ, କିଏ ଅବା ରାଜପୂତ୍ର ସଂସାର ଛାଡ଼ି ଧାଇଁ ପଳାଏ ମଣିଷ ଦୁଃଖର 
ହେତୁ ଆବିଷ୍କାର କରିବାକୁ । ଲେଖକ କଳାର ସଂଧାନୀ । ସେ ଆବଷ୍କାର କରେ ମନର 
ପ୍ରକ୍ରିୟା, ପକୃତିର ହେଡୁ । ସାଧାରଣରେ ଅସାଧାରଣ ଦେଖେ, ଗୋଡ଼ଦଳା ଘାସରେ 
ପାଏ କବିତା । ରାସ୍ତାରେ ଭିକାରି ଚାଲିଛି, କେହି ଡାହା ଆଡ଼କୁ ଦୁଇଥର ଚାହେଁ ନାହିଁ । 
କିନ୍ତୁ ଲେଖକ ସେଠି ଦୃଷ୍ଟି ଖଂଜେ, କଲମର ମୁନ ତାକୁ ଆବିଷ୍କାର କରେ । କିଏ ସେ ? 
କଣ ତା'ର ଉପାଦାନ ? ଅତୀତର କି କି କାରଣ ସମଷ୍ଟିର ଫଳ ? ଭବିଷ୍ୟତକୁ କ'ଣ 
ତା'ର ପ୍ରବଣତା ? ବିଭିନ ସମ୍ବନ୍ଧରେ କିପରି ତା'ର ବ୍ୟକ୍ତିତ୍ଵର ପ୍ରକାଶ ? ଲେଖାର ପତ୍ର 
ପାତ୍ରୀ କି କାଗଜର ପୃଷ୍ଠାରେ ଆସି ଠିଆା ହୁଅନ୍ତି । ମେଲି ଦିଅନ୍ତି ତାଙ୍କର ସମସ୍ୟା, ତାଙ୍କ 
ଦିନକର ଖେଳ ନିତି ଦେଖା ଉପାଦାନକୁ ଆବିଷ୍ଠାର କରି ମିଳେ ସାହିତ୍ୟର ବିଷୟବସ୍ତୁ , 
ଦୃଷ୍ଟି ଦିବ୍ଯଦୃଷ୍ତି ହୁଏ । 

ତା ପରେ - ଲେଖୁ ବସିଲେ ସର୍ଜ୍ଚନର ଆନନ୍ଦ । ଧାତା ଗଢ଼ିଲେ ଗତୁଛି ଏ 

ବିଶ୍ଵକୁ । ତାର ମନୁଷ୍ୟର ଅନୁଭୂତି ଥୁଲେ ଅବଶ୍ୟ ସେ ଆନନ୍ଦ ପାଉଥୂବ, କାରଣ ସର୍ଚ୍ଚନରେ 
ଗଭୀର ଆନନ୍ଦ । ଏହା ମନୁଷ୍ୟ ଚରିତ୍ରର ଆଦିମ ବିଶିଷ୍ଟତା । ‘“ଇମୋ ମୋ ମାନସ 
ପୁତ୍ରାଃ'  । ଏହି ଏତେ ପ୍ରକାର ସବୁ ମୋର ସବୁମୋର, ମୁଁ ଗଡ଼ିଛି ମୋର ଖଣ୍ଡଖଣ୍ଡ 
ବ୍ୟକ୍ତିତ୍ଵ ଏମାନେ ତାଙ୍କର ଗଡ଼େଇରେ ନାହିଁ ମୋର କେବଳ ରକ୍ତ ମାଂସ, ଆହୁରି ଅଧକ 
ମୋର ଆଘାତସବୁ ବାଣ୍ଟି ଦେଉଛି ମୁଁ ଏମାନଙ୍କୁ । ସବୁ ଲୁହ, ଲୁହ, ଦୀର୍ଘଶ୍ବାସ, ସବୁ 
ଆଶା, ସବୁ ସ୍ଵପ୍ନ ମୋର ବାଣୀ, ମୋର ନିର୍ଦେଶ, ଏମାନେ ମୋରମନ, ଗହୀରର 
ମୁହୁରଁ ମୁହୁର୍ଘ ମୁହୂରକର ଶସ୍ଯ ସମ୍ଭାର । ଏମାନେ ମୋର ଇତିହାସ, ଜୀବନ ବଞ୍ଚ 
ମାନସପୁତ୍ର ଗଢ଼ିଛି, ମୁଁ ଗଲେ ବି ଏମାନେ ରହିବେ । ଏ ସର୍ଚ୍ଚନର ନାହିଁ ପରିବେଷ୍ଟନୀର 
ସମୀମ ବଂଧନ, ନାହିଁ ଅତୀତ ଓ ଭବିଷ୍ୟତର ବ୍ୟବଚ୍ଛେଦ । ଏ ସୃଷ୍ଟି ଖେଳରେ ପ୍ରକାଶ 
କରେ ଯାହା ମୁଁ ବୁଝେ ସତ୍ୟବୋଲି, ଯାହା ମୁଁ ଭାବେ ଅର୍ଥ କି ଉଦେଶ୍ୟ । ଦି” ଦିନକୁ 
ଲୋକେ ନିରୋଳାରେ ଘର ସଂସାର କରିବାକୁ କାଛ ଦିଅନି, ଛାତ ଦିଅନି ଓହଳାରି ପର୍ଦା 
- ତୁନିତୁନି କଥା କହଚି, ଅନ୍ଧାର କରନ୍ତି - ବିଚରା ଲେଖକର ବୃରି ଘୋଷାରି ନିଏ ତାକୁ 
ଦୁନିଆର ଦାଣ୍ଡ ମଝିକୁ, ଓଲାରି ପକାଏ, ତାର ସବୁ ଚଣା ଶୁଣା, ତେଣୁ ଏ ଏକ ଅଗ୍ନି 
ପରୀକ୍ଷା ଆଗେ ଲେଖକଙ୍କର ପ୍ରକୃତି ଚରିତ୍ରର ପରେ ତାର ଲେଖାର ସାହିତିୟକ 
ମୂଲ୍ୟର । ପରୀକ୍ଷାର ଦାଉ ମଣିଷକୁ ସଜାଗ ରଖେ । ଚେତନ ମନର ସାଧନା ଦ୍ଵାରା 
ଲେଖକ ବାଧ୍ୟ ହୁଏ ନିନ୍ଧୃତ ମନର ଉନନର୍ଷ ବଢ଼ାଇବାକୁ । 

କିଏ ଏଥୁରେ କେତେଦୂର ସମର୍ଥ ହୋଇଛି ତା କହିବ ଭବିଷ୍ୟତ । କିଚୁ ଏକଥା 
ଦୃଡ଼ ସ୍ଵରୂରେ କୁହାଯାଇ ପାରେ ଯେ ପୃଥୁବୀରେ ଉକ୍ସଷ୍ଠ ଲେଖକ ବୋଲି ଯେଉଁମାନେ 
ଅମର ହୋଇଛଚ୍ତି ସବୁ ଦେଶରେ ସେମାନେ ଥୂଲେ ରଖି, ସିଦ୍ଧ, ପବିତ୍ର ସାଧକ । 
ସେମାନେ ଗାନ୍ଧୀ, ବ୍ୟାସଦେବ, ବାଲ୍ଧୀକି, ଜଗନାଥ ଦାସ, ସାରଳା ଦାସ ଦଳ | ଚରିତ୍ରରେ 
ହୀନବଳ ଲେଖକ କର ଲେଖାର ନାଁ ସନ୍ଦେହରେ ଟଳଟଳ ହଲଚଲ, ଯକ୍ଷ୍ମା ରୋଗୀର 
କାମନାର ଉତ୍ତେଜନା ପରି କ୍ଷଣସ୍ଥାୟୀ ସେ, ଭଢୁର ସୁବିଧାବାଦ । 

ଏଇଠି ଦେଖୁ କିପରି ସୃକ୍ଷ୍ମରେ ସାହିତ୍ୟ ଉପରେ ଜୀବନର ପ୍ରଭାବ ଢ଼ୀବନ 
ଉପରେ ସାହିତ୍ୟର ପ୍ରଭାବ ହୋଇ ଓଲଟି ପଡ଼େ ପ୍ରତି ଜୀବନରେ । ପ୍ରଥମେ ଆଦର୍ଶବାଦ 
ଓ ଅଗ୍ନି ପରୀକ୍ଷାର ଉଲ୍ଲାସ ବା ଭୀତିରେ ଜୀବନର କ୍ରମ ଉପରେ ପ୍ରଭାବ ବା ଚପଟ୍‌ ସିଧା 
ସିଧା । କିନ୍ତୁ କେବଳ କଂଣ ଏତିକି । ଏତିକି ନୁହେଁ । ସାହିତ୍ୟ ବାଟେ ନିଭୃତ ମନର ଯେଉଁ 
ପ୍ରକାଶ ତହିଁରେ ମନ ନିର୍ମଳ ହୁଏ । ନିଭୂତ ମନର ଯେଉଁ ଅମେଣ୍ଟା ଆଶା-ଆକାଦଡ୍‌କ୍ଷା 
ଯେତେ ଇଚ୍ଛା, ଯାହା ସବୁ ଜ୍ଞାତ ମନରେ ହିତାହସ ଧାରଣାର ସଂସ୍କାର ଯୋଗୁଁ ପଦାକୁ 
ପ୍ରକାଶ କରି ହୁଏ ନାହିଁ ସେ ସବୁ ବେଶୀ ହୋଇ, ଚାପି ହୋଇ ରହିଲେ ହଠାତ ଦିନେ 
ପୁଞ୍ଚିତ ହୋଇଡ଼ାଙ୍କୁଣି ଠେଲି ଦିଏ, ମଣିଷ ପାଗଳ ହୁଏ । ଅଛ ଅଧ୍ବକରେ ପ୍ରତି ମୁହୃର୍ରେ 

ଘଟାଉଥାଏ । ଚିର ବିକୃତ, ଯହିଁରୁ ହିଂସା ଉପୁଜେ ଯାହା ଲାଗି ଜଗତରେ ଅଶାନ୍ତି, 
ପ୍ରଳୟ, ଯୁବ୍ଧ | ଲେଖୁଲେ ରୁଦ୍ଧ ଭାବନା ଯେତେସବୁ ଲେଖାବାଟେ ପ୍ରକାଶପାଇ ଆପଣା 
ମନ ଗହନର ଅମେଣ୍ଟା ଆଶାକୁ ସାହିତ୍ୟିକ ମେଣ୍ଟାଇପାରେ ତା'ର ହାତଗଢ଼ା ଚରିତ୍ରମାନଙ୍କ 
ଦ୍ଵାରା, ତାଙ୍କରି ଦ୍ଵାରା ତା'ରି ପ୍ରକୃତି ଚରିତାର୍ଥ ହୋଇପାରେ ମନର ବେଦନା ଲାଘବକରି 
ପାରେ ବିଷାଦ ବର୍ଣ୍ଣନାରେ, ସେହିପରି ମନର କ୍ଷୋଭ, ଆଘାତ ପାଇ ପ୍ରତିଘାତ ଦେଇପାରେ 
ସାହିତ୍ୟିକ କଥାବସ୍ତୁରେ । ସବୁ ଶୋଧ, ବୋଧ, ମନରେ କିଛି ରହେ ନାହିଁ ବାକି, କିଛି 
ରହେ ନାହିଁ ଡଳାତଳି । ତେଣୁ ଆମେ ଦେଖୁ ବ୍ୟକ୍ତିଗତ ଜୀବନରେ ସାହିତ୍ୟିକ ଅଭାବ 
ଦୈହିକ ବା ବୈଷୟିକ, ତା'ର ସାହିତ୍ୟର ରଚନା ବସ୍ତୁରେ ତା ପୂର୍ଣ୍ଣ ହୋଇଛି ଏବଂ 
ନିରେଖୁ ଦେଖୁଲେ ଯାହା ଜଣା ପଡ଼ିବ ଯେ କୌଣସି ଲୋକର ଜୀବନ ଓ ସାହିତ୍ଯ 
ସାଧନା ପରସ୍ପରକୁ ଅବଲମ୍ବନର କରେ, ପରସ୍ପରକୁ କରେ ପ୍ରଭାବିତ । ନିଜ ଜୀବନର 
ଛାଞ୍ଚରେ ଯେ ଲେଖା ଗଡ଼ି ହୁଏ, ସେ କଥା କହିବାହିଁ ବାହୁଲ୍ୟ । ଦର୍ପଣରେ ଛବି ପଡ଼ିଲା 
ପରି ଲେଖାରେ ସମୁଦାୟ ବ୍ୟ୍ତିତ୍ଧ ସମୁଦାୟ ଜୀବନର ଅନୁଭୂତି ଦିଶେ ଜଳଜଳ । ଅତି 
ସାଧାରଣ କଥା ଦେଖାଯାଉ - ଲୋକର ଚାଲି ଦେଖ୍‌ ତା'ର ଧାରଣା ବୁଝିହେବ, ହସ୍ତାକ୍ଷରରୁ 
ଚରିତ୍ର ଜଣାପଡ଼ିବ, ଲେଖା ତ ସମୁଦାୟ ଚରିତ୍ରକୁ ଚିପିନେବ, ସାଂସାରିକ ବ୍ୟବହାରରେ 
ସମାଜର ଭୟ, ନିଜର ଚକ୍ଷୁ ଲଜା ଅର୍ଥାତ ଲୋକେ କଅଣ କହିବେ ଏ ଧାରଣା ଲାଭ 
ଲୋକ ସାଧାରଣର ବିଚାର, ଆପଣାର ସଂସ୍କାର, ଏପରି ଅନେକ ଗୁଡ଼ିଏ କାରଣ 
ମନୁ ଷ୍ୟର ଚେତନା ମନରେ ଜଗୁଆଳି ପରି ଉଚ୍ଚାଗର ରହି ଭିତର ମନର ପ୍ରକୃତ 
ଇଚ୍ଛାକୁ ଦବାଇ ରଖେ । ଯାହା ପ୍ରକାଶ ପାଏ, ତାହା ସେହି ଭିତର କଥାର ରୂପାନ୍ତର । 
କିରୁ ଲେଖୁ ବସିଲେ ଏସବୁ ପ୍ରତିବଂଧନ ଅଳ୍ଧଥାଏ । ଲେଖୁଲ। ବେଳେ ମନର ଅବସ୍ଥା ଏକ 
ପ୍ରକାର ଅର୍ଧ ସୁଷୁପ୍ତି ଅବସ୍ଥା ମନ ଭିତରର ସତକଥା ପଦାକୁ ବାହାରେ । ଯେତେ ଚିଠି 
ଲେଖକ ଆପଣା ହାତ ଲେଖା ଚିଠିକୁ ଆହୁରି ଅରେ ପଢ଼ିଲା ବେଳେ ଆନ ଅଥାନରେ 
ଗୋଟାଏ ଗୋଟିଏ ଶହ୍ଦ ଦେଖ୍‌ ଚମକି ପଡ଼ି ତରତର ହୋଇ ତାଙ୍କୁ କାଟିପକାଚ୍ି, ପୁଣି ତା 
ଉପରେ ନାନା ପ୍ରକାର ଗାରା ଗାରି କରି ସେହି ଅଖାଡୁଆ ମନଭାବକୁ କଳାପର୍ଦଦା ସଂସ୍କାର 
ତଳେ ଲୁଚାଇବାକୁ ଚେଷ୍ଟା କରନ୍ତି । ସେମାନେ ସମସ୍ତେ ଅନୁଭବ କରିଥୂବେ ଲେଖା 
ବେଳର ଏହି ଅବସ୍ଥା, କିପରି ନିଜ ଅଜାଣତରେ ମନର ଦୁଆର ଖୋଲିଯାଏ ବାହାରି 
ଆସେ ସେହି ସତ୍ୟ ଯାହା ଦେଖ୍‌ଲେ ନିଜର ଜାଣତା ମନର ବିସ୍ମୟ ଆସେ । ସାମନାରେ 
ଦର୍ପଣ ଥୋଇ ଲେଖାବେଳେ ହଠାତ ଚାହିଁଲେ ଦିଶିଯାଏ ନିଜ ମୁହଁର ଅପ୍ରାକୃତ ଅବସ୍ଥା 
ଅର୍ଥାତ୍ବ ଯାହାର ପ୍ରକୃତ ଅବସ୍ଥା, ମୁହଁର ପାଣିଭିନେ, ଆଖରେ ତାର ଅସ୍ବାଭାବିକ । କପାଳରେ 
ଭାବର ମେଘ ଗାଲିଚା । ଏଡ ଗଲା ସାଧାରଣ ଚିଠି ଲେଖାଳିଙ୍କ କଥା, ଆଉ ଯେ 
ଲେଖକ, ଯେ ଅଳ ବେଳ ପାଇଲେ ଟେବୁଲରେ ଛାତି ଠେସି ଦେଇ କାଗଜ ଭପରେ 

ଝୁଲିପଡ଼େ । ତାର ତ ମନର ଦୁଆର ଖୋଲାହିଁ ରହିଥାଏ ! ନିଜ ସଙ୍ଗେ ଯୁଦ୍ଧ କରି 
ଆପଣାକୁ ରୋକୁଥଲେ କଲମ ଚଳାଇବା ସହଜ ନୁହେଁ, ତେଣୁ ଲେଖକ ପାତ୍ର ପାତ୍ରୀଙ୍କ 
ମୁହଁରେ, ଭାବ ବିନ୍ଯାସରେ, ରଚନା ଭଙ୍ଗୀରେ ବାରମ୍ବାର ନିଜକୁ ପଦାକୁ ପକାଉଥାଏ, 
ଯେତେହେଲେ ଲୋକେ ଜାଣିବେ ପ୍ରକୃତରେ ସେ ଲୋକଟା ପ୍ରକୃତରେ କ”ଣ, ତା'ର 
ଗଣ୍ଡିଧନ କ'ଣ, ତା ମନର ଗୋପନ ବିକାର କ'ଣ । ସେତେବେଳେ ଗଣ୍ଡା ଗଣ୍ଡା ନିର୍ଦୟ 
ଆଖୁ ଚିରି ଦେଖୁବ ତାର ଅନ୍ଧାରି ଗମ୍ଭୀରିର ଭିତିରି କଥା । ସଫେଇ ଦେଇ ଭଲେଇ 
ହେବାକୁ ସେଠି ସେ ଥୂବ ନାହିଁ । ଶୁଣିବାକୁ ପଡ଼ିବ ଦଶ ତୁଣ୍ଡର ଶହେ କଥା । ଜଗତର 
ବିଚାରର ନ୍ୟାୟ ମୁଣ୍ଡପାତି ନେବାକୁ ହିଁ ପଡ଼ିବ । କେହି କ୍ଷମା ପାଇ ନାହିଁ, କେହି ପାଇବ 
ହିଁ ନାହିଁ । ଲେଖକ ତାର ଲେଖାରେ ଚରିଡ୍ରମାନଙ୍କୁ ଗିରି ଲଂଘେଇଛି, କରିଛି ଯୋବ୍ଧାବୀର, 
କପର୍ଦଦକହୀନ ତା'ର ଲେଖାରେ ଧନୀକ ଚରିତ୍ର ବର୍ଣ୍ଣନା କରୁଛି, ଆଙ୍ୁଛି ରାଜପୁତ୍ର ସଂସ୍କାର 
ଯୋଗୁଁ ବାଧ୍ୟରେ ସୁବୋଧ ଭଦ୍ର ହୋଇଥୂଲା, ଲେଖକ ତା'ର ଲେଖାରେ ବର୍ଣ୍ଣନା କରୁଛି 
ଅଭଦ୍ର, ଅଶ୍ବୀଳ ଜୀବନ । ଲୋକେ କହିବେ ଓ କହନ୍ତି ଯେ ଏକ ପ୍ରକାର ଜୀବନ ବିମୁଖ 
ପଳାୟନ ପନଛ୍ଧୀ ମନୋବୃରି । କିନ୍ତୁ ଏହିପରି ପଦେ କଥାରେ ମାର୍କା ମାରିଦେଇ କଥାଟିକୁ 
ଉଡ଼ାଇ ଦେଲେ ଚଳିବ ନାହିଁକ ବରଂ ଏପରି ସମାଲୋଚନାକୁ ପଳାୟନ ପନ୍ଛୀ 
କୁହାଯାଇପାରେ କାରଣ ସମାଲୋଚନାର ଉଦ୍ଦେଶ୍ୟ ହେଉଛି ମେହନତ କରି ବୁଝି, 
ବୁଝାଇବା । ଳେଖକର ଜେଖା ଓ ଜୀବନର ବିଷୟବସ୍ତୁ ଏହି ଯେ ଓଲଟା ହୋଇଥ୍‌ବାର 
ଦିଶେ ତା'ର କାରଣ ହେଉଛି ଯେ ମଣିଷ ଆପଣାର ସୁବିଧା ଅନୁସାରେ ଆପଣାର 
ମନମାଫି ଉପାଦାନ ଗୋଟେଇ ନେଇ ଘରବାନ୍ଧି ବସେ । ଏ ତା'ର ସହଜାତ ଗୁଣ । 
ବ୍ୟଭ୍ତିଗତ ଜୀବନରେ ସୁବିଧା ଗୋଟେଇବାର ପରିସର ସଂକୀର୍ଣ୍ଣ ଓ ସୀମାବଦ୍ଧ । ସାହିତ୍ୟର 
ପୃଷ୍ଠାରେ ସେ ସୀମାବଦ୍ଧ ନୁହେଁ, ସେଠି ସୀମା ହିଁ ନାହିଁ । ପୋଥ୍ଗତ ପରିସର ଲେଖକର 
ଇଚ୍ଛାଧୂନ । ସେ ସୃଷ୍ଟିରେ ସେ କର । ନିଜ ସୃଷ୍ଟି ଘଟଣାରେ ଅର୍ଥାତ୍ବ ନିଜ ଜୀବନରେ ସେ 
କର୍ମ । କର୍ମ ଯେତେବେଳେ କରା ହେବାକୁ ସୁବିଧା ପାଏ ସେ ଓଲଟିଯାଏ, ସେ ପଳାୟନ 
ପଛୀ ନୁହେଁ । ଏ କେବଳ ସୃଷ୍ଟି କୌଶଳ । ତେଣୁ ମୁଁ ଦେଖ୍ଛି ଯେତେଥର ମୁଁ ଲେଖିସାରି 
ଉଠିଛି ଅନୁଭବ କରିଛି ମନରେ ଓରମାଣ ନାହିଁ, କ୍ଷୋଭ ନାହିଁ, ଦୁଃଖ ନାହିଁ, ପ୍ରଚୁର 
ଆନନ୍ଦ ଠିକ୍‌ ଯେପରି ଗାଧୋଇ ସାରି ପାଛି ପୋଛି ହୋଇଶାତ୍ତି ହୋଇ ବସିଛି । ସଂସାରର 
ଜଞ୍ଜାଳ ଯାଇଛି ପିଠିଏ, ପିଠିଏ ମନ ଗହୀରକୁ ଭେଦି ନାହିଁ, ସେଠି ନାହାନି ଅନ୍ଧାରର 
ଭୂତ ପ୍ରେତ- ଅଶାନ୍ତି ଭେଇବାକୁ । ଏହା ସାହିତ୍ୟର ପ୍ରତ୍ୟକ୍ଷ ପ୍ରଭାବ ଜୀବନ ଉପରେ 
ଜଞ୍ଜାଳ ଛୁଏଁ ନାହିଁ, ଅମେଣ୍ଟ ଆଶା ଦୁଃଖ ଦିଏ ନାହିଁ, ଶୋକ ନାହିଁ, ଯାହାକିଛି ହେଲେ 
ପ୍ରକାଶ କରି ଦେଇ ଶାନ୍ତି ପାଇବାକୁ ମାର୍ଗ ରହିଛି । ବରଂ ସାହିତ୍ୟିକର ଦୁଃଖ ହିଁ ସାହିତ୍ୟର 
ପ୍ରକୃଷ୍ଟ ଉପାଦାନ, ଛୁଞଚିପରି ତୀକ୍ଷ୍ମ ଦୁଃଖ ସୁସ୍ଥି ପଣର ଶତ୍ରୁ । ଯେତେ ଫୋଡ଼ୁଥାଏ, ସେତେ 

ବାହାରୁଥାଏ ସାହିତ୍ୟ - ସୂଚିତ ବଦାମି - ବିଧ ହେଲେ ମୁଁ ଗାଏଁ । ନିଜେ ନକାନ୍ଦିଲେ 
ପରକୁ କନ୍ଦାଇ ହୁଏ ନାହିଁ, ଭୋକେ ଓଡ଼ିଆ ଗୀତ ଗାଏ ! ଏଇଠି ଦେଖୁ ସାହିତ୍ୟର ଜୀବନ 
ଉପରେ ପ୍ରଭାବ, ଯେ ସାହିତ୍ୟ ଜୀବନର ଅମେଣ୍ଟ ଆଶା ମେଣ୍ଟାଇ ଆନନ୍ଦ ଦିଏ । 
ଲେଖକର ଜୀବନ ତେଣୁ ହୁଏ ଅନୁଭୂତି ବହୁଳ, ଚିତ୍ର ବହୁଳ, ଜୀବନରେ ଭୋଗର ପରିସର 
ସୀମାବଦ୍ଧ ସାହିତ୍ୟିକ ତା'ର ଲେଖାରୁ ସେ ସୀମାଭାଙ ଦିଏ । ଚିତ୍ରକରର ତୃଳି ତଳେ, 
ଲେଖକର କଲମ ତଳେ ଫ୍ରଟିଉଠେ ସହସ୍ର ସହସ୍ର ଜୀବନ, ଲକ୍ଷ ଲକ୍ଷ ଅବସ୍ଥା ଓ ଘଟଣା, 
ଅକଳନ ଅନୁଭୂତି, ଅସମ୍ଭାବ୍ୟ ସୌନ୍ଦର୍ଯ୍ୟ ସମାବେଶ, କାମନାର ଏପରି ସମ୍ଭୋଗ ଯାହା 
କୌଣସି ମୋଗଲ ସମ୍ରାଟଙ୍କ ଦ୍ଵାରା ବି ସମ୍ଭବ ହୋଇନାହିଁ । ତ୍ୟାଗର ଏପରି ତପସ୍ୟା 
ଯାହା ଯତି ଦେହଧାରୀର କଳ୍ପାନର ଅତୀତ । ଇଚ୍ଛା-ଜନ୍ମ, ଇଚ୍ଛାମ୍‌ ତ୍ୟ, ଇଚ୍ଛା-ମିଜନ, ଇଚ୍ଛା- 
ବିଚ୍ଛେଦ, ସାହିତ୍ୟରେ ସବୁ ଇଚ୍ଛାର ଅଧୀନ । ଜଡ଼ ଜୀବନରେ ପଦେ ପଦେ ବାଧା, ପଦେ 
ପଦେ ଅପୂର୍ଣ୍ଣତା । ଅସମ୍ଭବର ହିସାବ କଷା । ମପାବୁପା ଜୀବନର ଭାର ବହି ଦାନାପାଣିର 
ପଶୁଯୁଦ୍ଧରେ ମତ୍ତ ରହି ସାଧାରଣ ମନୁଷ୍ୟ ଯେତେବେଳେ ତମ୍ବା, ରୂପା, ସୁନା, କାଗଢ, 
ଇଟା, ଚୂନ, ବାଲି, ମାଟିରେ ଧନ ଓ ସଂସ୍କୃତିର ଆଦର୍ଶ ସ୍ଥାପି ଆପଣା ଆପଣା ସାନ 
ପିଞ୍ଜରା ଭିତରେ ଛଟପଟ ହେଉଥାନ୍ତି ସେତେବେଳେ ଲେଖକ ଉଡ଼ିଯାଏ ଉପରକୁ 
ଇଶ୍ଵର ସୃଷ୍ଠି ବିରାଟ ଜୀବନର ଅସଂଖ୍ୟ ଅଣୁ ପରମାଣୁ ଆପାଣା ଭିତରେ ଉପଭୋଗ 
କରିବାକୁ । ଜୀବନରେ ପାଏ ପୂର୍ଣ୍ଣ ଅନୁଭୂତି-ମୟ ସାର୍ବିକ ନିର୍ବାଣ । ମରଣରେ ପାଏ 
ଏକନିଷ୍ଠ ସ୍ଵର୍ଗ ଅମିତାଭ ଆଲୋକର ବିସ୍ତୃତି । ଲେଖକ ଜୀବନର ପରିଚୟ ଓ ସମ୍ଭାବ୍ୟ 
ପରିସର ଏହିପରି । କାହିଁକି ମୁଁ ଲେଖେ ? ବୋଧହୁଏ ଏଇଥୁ ପାଇଁ ( ଡଗର -ଷୋଡ଼ଶ 
ଖଣ୍ଡଂସଂଖ୍ୟା-୪ ରୁ ସଂଗୃହୀତ) 

ସାକ୍ଷାତ କାର 


ସେଦିନ ଥୂଲା ୧୯୭୩ ଡିସେମ୍ବର ପହିଲା । ଏହି ଗ୍ରକ୍ଛ ଲେଖକ ଉଜ୍କଳ ବିଶ୍ଵବିଦ୍ୟାଳୟ, 
ବାଣୀବିହାର ଓଡ଼ିଆ ବିଭାଗର ଛାତ୍ର । ସାଙ୍ଗରେ ବାଣୀବିହାର ଦର୍ଶନ ବିଭାଗ ରିଡ଼ର୍‌ 
ପରେ ପ୍ରଫେସର ବିଶିଷ୍ଟ ଗାନିକ ଡକ୍ଟର କୃଷ୍ଣ ପ୍ରସାଦ ମିଶ୍ର । ପ୍ରାୟ ସାଢ଼େ ପାଞ୍ଚଟା 
ବେଳେ ଆମେ ଦୁହେଁ ପ୍ରଥୃତ ଯଶା ଲେଖକ ଗୋପୀନାଥ ମହାନ୍ତିଙ୍କ ୟୁନିଟ୍‌ ଡିନି 
ନମ୍ବର ବାସଭବନରେ ପହଞ୍ପଲୁ । ସେତେବେଳେକୁ ଗୋପୀନାଥ ଜ୍ଞାନପୀଠ ପୁରସ୍କାର 
ପାଇନଥାନ୍ତି । ଆମେ ପହଞ୍ଚବା ବେଳକୁ ସେ ଘର ସାମ୍ନାରେ ଏପଟ ସେପଟ ହେଉଥାନ୍ତି। ମୁଁ 
ତାଙ୍କୁ ସେ ପର୍ଯ୍ୟନ୍ତ ସଶରୀରରେ ଦେଖୁନଥାଏ । ସେ ଡକ୍ଟର ମିଶ୍ରଙ୍କୁ ଦେଖୂ ହଠାତ୍ବ 
କହିଲେ ‘ମାନସ ହଂସ” କୁଆଡୁ ଉଡ଼ି ଆସିଲେ ! ଗୋପୀନାଥ ଏମିତି ‘ମାନସ ହଂସ 
କହିବାର ତାପୂର୍ଯ୍ୟ ମୁଁ ବୁଝିଗଲି । କାରଣ ସେତେବେଳକୁ କୃଷ୍ଣ ପ୍ରସାଦ ‘ମାନସ ପତ୍ରିକାର 
ସଂପାଦକ । ତା ପରେ ମୋତେ ଚିହ୍ନାଇ ଦେଲେ ଡକ୍ଟର ମିଶ୍ର । ଆମେ ତିନିଜଣ ଘରର 
ପ୍ରବେଶ ପଥରେ ପଡ଼ିଥ୍‌ବା ଚୌକିରେ ବସିଲ୍ଧୁ । ସେଠୁ ଫେରିବା ବେଳକୁ ମୋର ସମୟ 
ହେଲା ରାତି ଏଗାରଟା ପାଖାପାଖି । ଅବଶ୍ୟ ଡକର ମିଶ୍ର ପ୍ରାୟ ରାତି ଆଠଟା ବେଳକୁ 
ଆଗତୁରା ଫେରି ଆସିଥୂ୍‌ଲେ । ସେଦିନ ସେଇ ଶୁଭ ମୁହୁର୍ରରେ ଗୋପୀନାଥଙ୍କ ପରି 
ବିଶିଷ୍ଠ ଲେଖକଙ୍କ ସହ ଯାହା ଆଳାପ ଆଲୋଚନା ହୋଇଥଲା ତାହାକୁ ମୋର ସେଇ 
ପୁରୁଣା ଖାତାର ପୃଷ୍ଠାରୁ ଉଦ୍ଧାର କରୁଅଛି । ଏହା ପୂର୍ବ ପ୍ରସ୍ତୁତ ହୋଇ ପ୍ରଶ୍ନ ଆଣି ଉତ୍ତର 
ଲେଖି ଆଣିବା ପରି ଲେଖକ ନିକଟରୁ ସାକ୍ଷାତକାର ନୁହେଁ । ଏହା ଚିରାଚରିତ ପ୍ରଥାସିଦ୍ଧ 
ନିୟମର ସାକ୍ଷାତକାର ନ ହେଲେ ସୁଦ୍ଧା ଏହା ଥଲା ଗୋପୀନାଥଙ୍କ ସହ ଏକ ହୃଦୟ 
ଖୋଲା ଅନ୍ତରଙ୍ଗ ଆଳାପ, ଏଥୁରେ ସାହିତ୍ୟ, ସଂସ୍କୃତ, ଅବସର ବୟସ, ଭାରତୀୟ 
ପିଙ୍ଗଳ କୋର୍ଡ଼ଠାରୁ ଆରମ୍ଭ କରି ରାୟ ଗଡ଼ାର ଛୋଟ ବାଘଛୁଆ ଏମିତି କେତେ କ'ଣ 
ପ୍ରସଙ୍ଗ ହୋଇଥଲା ଆଲୋଚିତ । ଏପରିକି ପୁରୀର ଭାଙ୍ଗବାଟିବା କୌଶଳ, ଏହାର ଥିଷଧୀୟ 
ଗୁଣ ପ୍ରଭୃତି ପ୍ରସଙ୍ଗ ସେଠି ଆଲୋଚନାରୁ ବାଦ ପଡ଼ିନଥୂଲା । ଏପରି ଏକ ମୁହୂର୍ଭର 
ବିବରଣୀ ସାଧାରଣ ପାଠକମାନଙ୍କ ଅବଗତି ନିମନ୍ତେ ଏଠାରେ ଦିଆଗଲା । 

ସେଦିନ ପ୍ରଥମେ ଅବସର ଦୟସ ସୀମା ସଂପର୍କରେ ଆଲୋଚନା ହେଲା । କୃଷ୍ଣ 
ପ୍ରସାଦ କହିଥୂଲେ ଆପଣ କେତେବର୍ଷ ହେଲା ଅବସର ନେଲେଣି । 


ସେ କହିଲେ, ଚାରିବର୍ଷ ପୂରି ପାଞ୍ଚବର୍ଷ ଚାଲିଲା । ଯେମିତି ଚାକିରୀରେ 
ଥିଲାବେଳେ ଲାଗୁଥଲା, ସେଇମିତି ସବୁ । କେବଳ ହାକିମଙ୍କ ହୁକୁମ ନାହିଁ । ଧରାବନ୍ଧା 
ଯିବ। ଆସିବା ଅଫିସକୁ ନାହିଁ। ଏବେ ପୁରୁଣା ଲେଖାସବୁ ସଜାଡ଼ି ବହି କରିବାକୁ ମନେମନେ 

ଗୋପୀନାଥ ମହାନ୍ତି D୩ 


ଚିନ୍ତା କରୁଛି । କାଲି ପରି ଲାଗୁଛି ପାଠପଢ଼ା । ସେତେଦେଳେ ମନ କରି ଗୁଡ଼େ ପ୍ରବନ୍ଧ 
ଲେଖ୍ଥୂଲି । ଏବେ ସେଇତକ ବହିଟେ କରି ବୀରବାକୁ ବାହାର କରୁଛନ୍ତି । ( ବୀରବାବୁ 
ହେଉଛନ୍ତି ଅଗ୍ରଦୂତ, କଟକ ପ୍ରକାଶନ ସଂସ୍ଥାର ପ୍ରତିଷ୍ଠାତା ବୀରବର ମହାନ୍ତି ) ପଢ଼ିଲାବେଳେ 
ବାଳକୃଷ୍ଣ କର ସହକାର ମାସିକ ସାହିତ୍ୟ ପତ୍ରିକା ବାହାର କରୁଥାନ୍ତି । ସାହିତ୍ୟ ସଂପର୍କରେ 
ଯାହା ଜାଣିଥୂଲି, ତାକୁ ନେଇ କେତୋଟି ପ୍ରବନ୍ଧ ମେଥୂରେ ଲେଖ୍‌ଥୁଲି । ସେତେବେଳର 
କଞ୍ଚା ବୟସର ଲେଖା ।! ତଥାପି ଏବେ ତାକୁ ପଢ଼ିଲେ ଭଲ ଲାଗୁଛି । ଆଜି ଭଳି ମନେ 
ପଢୁଛି “ବାଇଆ କକ' ପ୍ରବନ୍ଧ ଲେଖ୍‌ ମୋର ପୂଜନୀୟ ବଡ଼ଭାଇ କାହ ଭାଇଙ୍କ ( ବିଶିଷ୍ଠ 
ଓପନ୍ୟାସିକ କାହୂ ଚରଣ ମହାନ୍ତି ) ସହିତ ସହକାର ପ୍ରେସ୍‌କୁ ଯାଇ ସଂପାଦକ ବାଳକୃଷ୍ଣ 
କରଙ୍କୁ ଲେଖାଟି ଦେଲି । ତା' ପରେ ଲେଖା ବାହାରିଲା । କେତେ ଚିଠି, କେତେ ଲୋକ 
ପଡ଼ିଲେ । ପରେ ପରେ ସେଥୁରେ ଭଙ୍ଗାଛାତି', ଏପାରି ସେପାରି”, ‘ବନ୍ଧା ଖୋଇ।', “ 
ଗଣ ସାହିତ୍ୟ , ‘କିମ୍‌-ଭୂତ', ‘ଶିକ୍ୀ ଓ ମଣିଷ, ପ୍ରଭୃତି ଲେଖାମାନଙ୍କୁ ଶ୍ରଦ୍ଧାରେ ବାଳକୃଷ୍ଣକର 
ଛାପିଲେ । ‘କଳାଶକ୍ତି' ପ୍ରବନ୍ଧ ଗ୍ରନ୍ଧରେ ସମସ୍ତ ପ୍ରବନ୍ଧ ଚାରିବର୍ଷ କାଳ ଧରି ସହକାରର 
ବିଭିନ୍ନ ସଂଖ୍ୟାରେ ବାହାରିଥୂଲା । 


ସେ କଥାବାର୍ରା ଛଳରେ ତଜ୍କାଳର ରେଭେନ୍‌ସା କଲେ ସଂପର୍କରେ ବହୁ କଥା 
ମନେ ପକାଇ କହି ଚାଲିଲେ । 


ଗୋପୀନାଥ କହିଲେ ମୁଁ ଥୁଲି ବିଜ୍ଞାନର ଛାଡ୍ର ମାଟ୍ରିକ୍‌ ପାଶ୍‌ କରିବା ପରେ 
୧୯୩୦ ମସିହା ଜୁଲାଇ ମାସରେ ରେଭେନ୍‌ସା କଲେଜରେ ପଢ଼ିଲି । ସେତେବେଳେ 
ରେଭେନ୍‌ସା କଲେଜରେ ବଡ଼ବଡ଼ ପ୍ରଫେସର । ଇଂରାଜୀରେ ଯନାଥନ ମହାନ୍ତି, ଗିରିକା 
ଶଙ୍କର ରାୟ | ପ୍ରିନୁସିପାଲ ଡବଲିଉ . ଭି. ଡିଉକ୍‌ ସାହେବ ସାଙ୍ଗରେ କୁକୁର ଧରି ବୁଲନ୍ତି । 
ସେ କଲେଜକୁ ଆସନ୍ତି, ତାଙ୍କ ରୁମ୍‌ରେ କୁକୁର ପାଖେ ପାଖେ । ଏପରିକି ସେ ତାଙ୍କ ସହ 
ଜ୍ଲାସକୁ ଯାଏ । ବଟାନିରେ ଦେବବ୍ରତ ମୁଖାର୍ଚି, ପର୍ଶୁରାମ ମିଶ୍ର, ପରିଜା ସାହେବ ( ପ୍ରାଣକୃଷ୍ଣ 
ପରିଜା ) । ଓଡ଼ିଆ ଅଧ୍ୟାପକ ଆରଁ ବଲୁଭ ମହାନ୍ତି - ସେତେବେଳକୁ ‘ପ୍ରାଚୀ ସମିତି, 
ଜୋର୍‌ସୋର୍‌ ପୁରୁଣା ଗ୍ରନ୍ଧ ତାଳପଡ୍ର ପୋଥୁରୁ ଉଦ୍ଧାର କରି ଛାପୁଥାଏ । ଦର୍ଶନ ଶାସ୍ତ୍ରରେ 
ରନାକର ପଡି, ମୋହିନୀ ମୋହନ ସେନାପତି, ବିପିନ ବିହାରୀ ରାୟ - ଏକୁ ଆରେକ 
ବଳୀୟାନ ବିଦ୍ୟାରେ, ନୀତିନିଶ୍ବ ଜୀବନ ଯାପନରେ । କେମେଷ୍ଟରିରେ କରର ସିଂ, ଟକ୍ର 
ବଜଭଦ୍ର ପ୍ରସାଦ - ଫିଜିକ୍ସରେ ଅଧ୍ୟାପକ ନାରାୟଣ ମିଶ୍ର, ଡକ୍ର ହରିବଂଧୁ ମହାନ୍ତି - 
ଯିଏକି ବିଲାତରୁ ଡକ୍ଟରେଟ୍‌, ମାଥ୍‌ମେଟିକ୍ସରେ ଶାରଦାକାଂନ୍ତ ଗାଢ୍ୁଲି, ଇଡିହାସରେ 
ଶ୍ରୀନିଶିକାଂତ ସାନ୍ୟାଲ, ନିର୍ମଳ ବାନାର୍ଚି, ବିଲାତ ଫେରନ୍ତା ଘନଶ୍ୟାମ ଦାଶ । ସବୁ 
ବିଭାଗର ଅଧ୍ଯାପକ ଖୁବ୍‌ ପଣ୍ଡିତ ନିଜ ନିଜ ବିଦ୍ୟାରେ, ଛାତ୍ର ବସ୍ତଳ । ଅଧୂଵକାଂଶ ଗରିବ 

ପିଲାଙ୍କୁ ନିଜ ଦରମାରୁ ପଇସା ନିୟମିତ ସାହାଯ୍ୟ କରଚ୍ତି । ହଷ୍ଟେଲ ପୂର୍ବ ଓ ପଶ୍ଚିମ - 
ଦୁଇଟି ଯାକ ସାହିତ୍ୟ, ସଂସ୍କୃତି ଓ ସ୍ଵାଧୀନତା ସଂଗ୍ରାମର ପୁଣ୍ଯକ୍ଷେତ୍ର । ଗୋପବଂଧୁ 
ଚୌଧୁରୀ, ନବକୃଷ୍ଣ ଚୌଧୁରୀ ପ୍ରମୁଖ ବେଳେବେଳେ ରେଭେନ୍‌ସା କଲେଜ ଆସନ୍ତି, 
ପଡ଼ାଛାଡ଼ି ଭାରତ ମୁକ୍ତି ଆନ୍ଦୋଳନରେ ଯୋଗ ଦେବାକୁ କହନ୍ତି କହନ୍ତି ଆଗ ଦେଶର 
ସ୍ଵାଧୀନତା- ତା” ପରେ ପାଠପଡ଼ା । ପୁଣି ରେଭେନ୍‌ସାଭିଆନ୍ନ, ପୂର୍ବ ଛାତ୍ରାବାସରେ 
ଜାଗରଣ, ପଶ୍ଚିମରେ ଉର୍ମି । “ସବୁଜ ସମିତି । ‘ପ୍ରାଚୀତାରା ସମିତି” ଏମିତି ହରେକ 
ସାହିତ୍ୟ ଅନୁଷ୍ଠାନ । କେତେ ସ୍ଵପ୍ନ କେତେ ଆବେଗ, କେତେ ସଂକଳ୍ପ କେତେ ଆମ୍ପ୍ରତ୍ୟୟ, 
କେତେ ନୂଆଟିନ୍ତା, କେତେ କ”ଣ ସେ ସବୁ ଅସୁମାରୀ । ସେ ଭାବ ପ୍ରବଣ ହୋଇ ରେଭେନ୍‌ସା 
କଲେଜ କଥା କହୁ କହୁ ଆମେ ତାଙ୍କୁ ପଚାରିଥୁଲୁ ଆପଣ ଏମିତି ଆଦିବାସୀ ପ୍ରସଙ୍ଗକୁ 
ଆଧାର କରି ସାହିତ୍ୟ ସାଧନା କଲେ କାହିଁକି ? 

ଆଦିବାସୀ କେବଳ ନୁହେଁ ଶୋଷଣ ହାବୁଡ଼େ ମଣିଷ କେମିତି ପଡ଼ି ଛଟପଟ 
ହୁଏ ସେଇଆଡ଼େ ପ୍ରଥମେ ମୋ ମନ ଟାଣି ହୋଇ ଯାଇଥଲା ଯାଜପୁରର ଦରିଦ୍ର ଚାଷୀଙ୍କ 
ଅବସ୍ତା ଦେଖୁ ପ୍ରଥମେ ୧୯୩୯ ମସିହାରେ । ଯାଜପୁରର ବନ୍ୟା, କୃଷକମାନଙ୍କ ଦୁଃଖ- 
ଦୁର୍ବିପାକ, ରୋଗରେ ପୀଡ଼ିତ ମଣିଷର ଆର୍ରଭନାଦ, ସାମାଜ ପ୍ରତି ସେମାନଙ୍କ ଦୃଷ୍ଟିଭଙ୍ଗୀ 
ମୋ ମନରେ ଗଭୀର ରେଖାପାତ କରିଥୁଲା ¦ ମୁଁ ଯେତେବେଳେ ଯାଜପୁରରୁ କୋରାପୁଟ 
ବଦଳି ହୋଇମଲି, ସେତେବେଳେ ଆଦିବାସୀମାନଙ୍କୁ ଅତି ନିକଟରୁ ଦେଖ୍‌ବାର 
ସୁଯୋଗ ପାଇଥୁଲି । ସେମାନେ ଧନୀ, ଥୂଲାବାଲା, ବଳଶାଳୀ ଲୋକମାନଙ୍କ ଦ୍ଵାରା 
ଦୁଅଚି ଶୋଷିତ । ଏଇ ଶୋଷଣ ହାବୁଡ଼ରୁ ସରଳ, ଅସହାୟ ମଣିଷ ସିଏ ଆଦିବାସୀ 
ହୁଅନ୍ତୁ ବା ଆଉ ଯିଏ ହୁଅନ୍ତୁ ସେମାନଙ୍କୁ ମୁଲ୍ତି ଦେବାପାଇଁ ମୁଁ ବାରମ୍ବାର ଚିନ୍ତା କରିଛି । 
ଦରିଦ୍ର କଂଣ ଧନୀ କ”ଣ - ଏଭିତରେ ବ୍ୟବଧାନ କେତେ ମୁଁ ପଢଡ଼ିଲାବେଳୁ ଜାଣେ | ମୋ 
ମନର ଏଇ କୋହ ଅନେକାଂଶରେ “‘ମନଗହୀର ଚାଷ” ଉପନ୍ୟାସ, ‘ପାଟପାଣି' ଓ 
' ପୋଡ଼ାକପାଳ ଗଛରେ ପ୍ରତିଫଳିତ । କୋରାପୁଟରେ ଆଦିବାସୀ ଓ ସାଧାରଣ ଲୋକଙ୍କୁ 
ଦେଖ୍‌ ଜାଣିଲି ଥୁଲାବାଲା ନଥବଲାବାଲି ଭିତରେ କେତେ ଫରକ । ବ୍ୟବଧାନ ଆକାଶ 
ପାତାଳ ପରି । 


ଆଉ ଗୋଟିଏ କାରଣ ପାଇଁ ଆଦିବାସୀ ବିଷୟବସ୍ତୁ ନେଇ ଲେଖୁବାକୁ ମନ 
ବଳିଲା । ଆଦିବାସୀ ମଣିଷ ହେଲେ ସରଜ, ନିଷ୍କପଟ, ହୃଦୟବାନ୍‌ ମଣିଷ । ଅନ୍ୟଠି 
ମଣିଷର ଆବରଣ ଛଡ଼ାଇବାକୁ ହେବ, ଡା”ର ସଂସାର କର୍ମର ଗୁହା ଭିତରୁ ତାକୁ ବାହାର 
କରିବାକୁ ପଡ଼ିବ । ମଣିଷ ହିସାବରେ ସେମାନେ ଢ଼େର ସ୍ଵାଧୀନ । ସ୍ନେହ, ଶ୍ରଦ୍ଧା, ଦୟା, 
କ୍ଷମା, ପ୍ରେମ ପ୍ରଭୃତି ମାନବିକ ଗୁଣ ସେମାନଙ୍କ ପାଖରେ ଢ଼େରଢ଼େର ବେଶୀ । ମଣିଷ 

ପଣିଆର ସତ୍ୟନିଷ୍ଠ ରୂପ ଭାବରେ ଅଦିବାସୀ ଚରିତ୍ରକୁ ମୁଁ ଉପନ୍ୟାସରେ ଦେଇଛି । ପୁଣି 
ପ୍ରକୃତି ସହିତ ମଣିଷର ଯେଉଁ ନିବିଡ଼ ଆତ୍ମୀୟତା ତାହା ଆଦିବାସୀ ମାନଙ୍କ ଠାରେ ଅତି 
ଅନ୍ତରଂଗ ଭାବରେ ଦେଖୁବାକୁ ମିଳେ । ସେଥୂପାଇଁ ଆଦିବାସୀ ମଣିଷକୁ ମୁଁ ପରିବାରର 
ମଣିଷ ପରି ଅତି ଭଲପାଏ । ବଇଁଶୀ ସେମାନଙ୍କ ଗହଣରେ ବଜାଏ । ସେମାନଙ୍କ ସୁଖ 
ଦୁଃଖରେ ଯେତେଦିନ ସେ ଅଞ୍ଚଳରେ ଚାକିରୀ କରିଥୁଲି ନୁହେଁ, ସବୁବେଳେ ସାଥୀ ହୁଏ । 
ଏପରିକି କୋରାପୁଟ ରାୟଗଡ଼ା ପ୍ରଭୃତି ସ୍ଥାନରୁ ମୋ ପାଖକୁ କେହି କେହି ଭୁବନେଶ୍ବର 
ଆସୁଥୂବା ବେଳେ ମୋ ଘରକୁ ଆସନ୍ତି । ସେମାନେ ବନ୍ଧୁ, ପ୍ରିୟ, ଶିଷ୍ୟ, ଗୁରୁ, ନୈତିକତାର 
ପଥ ପ୍ରଦର୍ଶକ, ସଖା, ଆପଦ ବିପଦର ଆମ୍ମୀୟ ଭାବରେ ମୋ ପାଖରେ ସାରାଜୀବନ 
ରହିଛଚି । ଜୀବନକୁ ଏକ ନୀରବ ଭୂମିରେ, ପ୍ରକୃତିକୁ ହସିଲା ମୁହଁରେ, ସତ୍ୟକୁ ନିରାବରଣ 
ଭାବରେ ଦେଖ୍ବା ପାଇଁ ଆଦିବାସୀ ବିଷୟବସ୍ତୁରେ ସୁଯୋଗ ଅଧକ । ଶୂନ୍ନଶାନ୍‌ । ବଣ 
ଜଙ୍ଗଲ, ପାହାଡ଼, ନୀରବତା, ସମୟହୀନତା, ବ୍ୟାପ୍ତି ଏ ସବୁକୁ ମଧ୍ଯ ଆଦିବାସୀ ଅର୍ଥରେ 
ବୃହରର ପଟ୍ଟଭୂମିରେ ଗ୍ରହଣ କରିବା ସମୀଚୀନ । 


ଆଲୋଚନା ବେଳେ ଆଦିବାସୀମାନଙ୍କୁ ମଦ୍ୟାପାନ, ଜୀବ ଜନ୍ତୁ ଶିକାର କଥା 
ଆମେ କହିଲୁ । 

ସେ କହିଲେ ସେମାନେ ଦେହର କଷ୍ଟ ମେଣ୍ଟିବା ପାଇଁ ମଦ୍ୟପାନ କରନ୍ତି । ସଭ୍ୟ 
ମଣିଷତ ଆପଣାର ବିଳାସ ପାଇଁ ପଇସା ଖର୍ଚ୍ଚ କରିପିଏ ! ପୁରୀରେ ତ ଘରେ ଘରେ 
ଭାଙ୍ଗ ବଟାହୁଏ, ଯାଜପୁରରେ ତ ଖବୁରୀ ଗଛରେ ଠେଜି - ଡାଢ଼ି ସବୁଠି । କେତେକ 
କହୁଛନ୍ତି ଭାଙ୍ଗ ପେଟଥଣ୍ଡା କରେ, ସୂର୍ଯ୍ୟ କିରଣ ନପଡ଼ିବା ପୂବରୁ ଖଜୁରୀ ରସ ବଳ 
ବର୍ବକ । ସରଜ ଆଦିବାସୀ ଉତ୍ସବରେ, କାମରୁ ଫେରି ସଲପ ଗଛର ରସ କିମ୍ବା ନିଜ 
ପ୍ରସ୍ତୁତ ରନ୍ଧାମଦ ପିଇ ଆନନ୍ଦ ଉଲ୍ଲାସରେ ମାଡେ ! ବଡ଼ ଲୋକ ବାର୍‌ୁରେ ହୋଟେଲ 
ଭିତରେ ପିଇଲେ ହେବେ ସମ୍ଭାନ୍ତ ଆଦିବାସୀ ମଣିଷ ନିଜ ହାତ ତିଆରି ମଦ ପିଇ 
ପ୍ରକୃତି କୋଳରେ ନାଚିଲେ କୁଦିଲେ ଆପଣମାନେ ତାଙ୍କ ଆଡ଼କୁ ନାକ ଟେକିବେ । 
ଏ କି” କଥା ! ଅବଶ୍ୟ ନିଶା କବଳରୁ ସଭ୍ୟ ମଣିଷ ଆଦିବାସୀ ମଣିଷ ସମସ୍ତଙ୍କୁ ମୁକ୍ତି 
ଦେବା ପାଇଁ ସବୁ ସ୍ତରରେ ଉଦ୍ୟମ ହେବା ବିଧେୟ ! 


ମୁଁ କହୁ କହୁ ଆମ ପାଠ୍ୟକ୍ରମରେ ଥୁବା ‘ପରଜା? ଉପନ୍ୟାସର ଆରମ୍ଭ କାହିଁକି 
ପାହାଡ଼ ଠେଲାଠେଲି ହେଉଛନ୍ତି ଘାଟି ଏପରି ଅଭୁତ ଭାବରେ ହୋଇଛି । ଏତେବେଳକୁ 
ଡକୃର ମିଶ୍ର ଚାରିଯାଇଥାନ୍ତି 


ସେ କହିଲେ ବୁଝିଲ ବନ୍ଧୁ - ଏତ ଗହନ କଥା | ପଡ଼ିଛି ସେକସ୍ପିୟରଙ୍କ 

ନାଟକ । ତାଙ୍କ ସଂପର୍କରେ ପ୍ରସିଦ୍ଧ ସମାଇୋଚକ ଏ.ସି.ବ୍ରାଦ଼ୂଲେ କ'ଣ କହିଛି - ବୁଝିଛ । 
The first scene of the first act of the Shakeshperean play strikes 
the keynote of the play. ଅ୍ଥାଡ଼ ମୋ ଉପନ୍ୟାସର ପ୍ରଥମ ପାରାଗ୍ରାଫ୍ବରୁ ବୁଵ୍ଧିଆ 
ପାଠକ ଉପନ୍ୟାସର ଭାବବସ୍ତୁ କ'ଣ ଡାକୁ ହେତୁ କରିନେବ। ହୁଁ ମୁଁ ତ ଥୁଲି ବିଜ୍ଞାନର ଛାତ୍ର 
- କୌଣସି ସିବାନ୍ତ ପାଇଁ ମୁଁ ପରୀକ୍ଷଣ ଓ ନିରୀକ୍ଷଣ କରେ | ଅର୍ଥାଡ଼ ଏକସ୍‌ପେରିମେଣ୍ଟ, 
ଅବଜରଭେସନ୍‌, ଇନ୍‌ଫରେନ୍‌ସ । ପଡ଼ ‘ପରଜା’, ‘ଦାନାପାଣି, 'ମାଟିମଟାଳ' ଏସବୁ 
ଚଟକିନ୍ବ ଜାଣିପାରିବ । 

ପରଜାକୁ ପ୍ରଥମେ ଗପଟିଏ କରିଥୂଲି। ଲେଖୁ ଲେଖୁ ତା ହେଲା ଉପନ୍ୟାସ । ପ୍ରକୃତି 
ସହିତ ମଣିଷର ସଂପର୍କ କେଡ଼େ ଅଂତରଂଗ - କେତେ ଆପଣାର - ପ୍ରକୃତି ମଣିଷ 
ସତ୍ତାର କିଭଳି ଉପାଦାନ - ପ୍ରକୃତିକୁ ଦେଖ୍‌ ମଣିଷ କପରି ହଏ ଆମ୍ଲବିସ୍ମ ତ ତାହା 
ପରଜା ପଡ଼ିଲେ ଜାଣିହେବ । ପ୍ରକୃତି କୋଳରେ ମଣିଷ, ମା ତା'ର ପ୍ରକୃତି ବଞ୍ଚବାର 
ସାମଗ୍ରୀ ତା'ର ପ୍ରକୃତି, ଭୟ ସଂଚାରୀ ଶକ୍ତି ତା'ର ପ୍ରକୃତି-ଏମିତି ହରେକ ଚିଜ 
ପ୍ରକୃତିଠାରେ । ମଣିଷ ସହିତ ପ୍ରକୃତିର ସଂପର୍କ ପଡ଼ୋଶୀର ସଂପର୍କ । ପୁଣି ଉଭୟଙ୍କ 
ଭିତରେ ଉଭୟ ରହିଛନ୍ି । ପରଜାରେ ପ୍ରକୃତି ସହ ମଣିଷ ଏକାକାର ହୋଇଯାଇଛି । 
ପ୍ରକୃତିର ମାନବିକ ରୂପର ସ୍ଶ୍ଵର୍ଯ୍ୟମୟ ଚିତ୍ର ପରଜା । 

କଥା ଛଳରେ ମୁଁ ପଚାରିଥୁଲି ଆପଣ ଏତେ ଚମଜ୍କାର ଶହ ସାହିତ୍ୟପାଇଁ 
କେଉଁଠୁ ପାଆଛି ? 

ସେ କହିଲେ ଆମ ଓଡ଼ିଆଘରେ ଶବ୍ଦର ଅଭାବ ନାହିଁ । ସାରୋଳ ଦାସଙ୍କୁ 
ପଡଢ଼ିଛୁ । କେତେ ଶହଦ ସେ ଓଡ଼ିଆ ତୁଣ୍ଡରୁ ଛଡ଼େଇ ଆଣିଛନ୍ତି । ସବୁ ସ୍ଥାନରେ ଶବ୍ଦର ନିଜସ୍ପ 
ମହକ ଅଛି । 'ଖାଇମି', ‘ଯିମ', ‘ରହିମି' - ଏମିତି ଯାଜପୁରୀ ଶବ୍ଦର ଲୋକ ମୁଖରେ 
ଚମକ । ବାଲେଶ୍ଵରରେ ଖାଇଡେ, ଯାଇଡେ, ଦକ୍ଷିଶରେ ପଶ୍ଚିମରେ ଆଉ ଏକ ଏକ 
ପ୍ରକାରେ । ସବୁ ଆମ୍ୃ୍ୁଓଡ଼ିଆ ଶବ୍ଦ । ୟାକୁ ନେଇ ସାହିତ୍ୟ । ସବୁ ଶବ୍ଦକୁ ଏକାଠି କରିବ 
ଲେଖକ ।! ଯେମିତି ଖେଚୁଡ଼ିରେ ମୁଗ, ଅରୁଆ ଚାଉଳ, ଘିଅ, ନଡ଼ିଆ କୋରା, ଚିନି, - 
ସବୁ ମିଶି ତା'ର ନୂଆ ସ୍ଵାଦ ଯାହା ଅପୂର୍ବ । ସେମିତି ସବୁଆଡ଼ୁ ଶବ୍ଦକୁ ଏକାଠି କରି ସୃଷ୍ଟି 
ନହୁଏ ଶଚ୍ତିଶାଳୀ ସାହିତ୍ୟ । 

ପ୍ରାୟ ରାତି ଏଗାରଟା ବାଜିବାକୁ ପାଞ୍ଚମିନିଟ୍‌ ଥାଏ । ସେଇଦିନ ଆମ ସାହିତ୍ୟର 
ଶକ୍ତିଶାଳୀ ଲେଖକ ଆମର ଗର୍ବ ଗୋପୀନାଥ ମହାନ୍ତିଙ୍କ ଠାରୁ ବିଦାୟ ନେଇ ବାଣୀବିହାର 
ଫେରିଥୁଲି ! ଏଇ ବିରଳ ମୁହୃର୍ଗର ଆଳାପ ବହୁ ଦୃଷ୍ଟିରୁ ଥଲା ଗୁରୁତ୍ନ ପୂର୍ଣ । ଗୋପୀନାଥ 
ମହାର୍ତିଙ୍କର ଯେତେଗୁଡ଼ିଏ ସାରସ୍ଵତ ସାକ୍ଷାତକାର ପ୍ରକାଶିତ ସେଗୁଡ଼ିକ ମଧ୍ୟରେ କବି 


Digitized by srujanika@gmail.com 


ଗୋପୀନାଥ ମହାନ୍ତି ୬୭ 


ହୃଷିକେଶ ମଲ୍ଲିକଙ୍କ ସହିତ ରବିବାସରୀୟ ଧରିଡ୍ରୀ ତା ୨୫-୩- ୧୯ ୭୯ର ସାକ୍ଷାଡକାରଟି 
ଅତ୍ୟନ୍ତ ତାପୂର୍ଯ୍ୟପୂର୍ଣ୍ଣ । ପାଠକମାନଙ୍କ ଅବଗଡି ନିମନ୍ତେ ସାହିତ୍ୟ ସାଧକ ଗୋପୀନାଥ 
ମହାର୍ିକ ଯେଉଁ ସାକ୍ଷାଡକାରଟି ହୋଇଥୁଲା, ତାହା ଅବିକଳ ଏଠାରେ ‘ଧରିତ୍ରୀ 
ପୃଷ୍ଠାରୁ ଦିଆଗଲା । 

ପ୍ରଶ୍ନ : ଆପଣ ପ୍ରତ୍ଯକ୍ଷ ଭାବେ କବିତା ନଲେଖୁଲେ କାହିଁକି ? 


ଉତ୍ତର : କବିତା, ନାଟକ, ପ୍ରବନ୍ଧ ଓ ଉପନ୍ୟାସ ବିଷୟରେ ମୋର ଧାରଣା ଯାହା, ମୁଁ 
ତ ତାକୁ ମୋ” ଗଳ୍ପ ଉପନ୍ୟାସ ମାଧ୍ୟମରେ ଉପସ୍ଥାପିତ କରିଛି । ସାହିତ୍ଯର ବିଭିନ୍ନ 
F6ାଏ ରେ ମୁଁ ଯେତେଦୂର ଯାଇପାରୁଛି, ସେସବୁକୁ ପ୍ରୟୋଗ କରୁଛି ଏଥୁରେ । ବହୁ 
Land scape ବା Painting ମୁଁ ଅନେକ ଜାଗାରେ ଦେଇଛି, ଆଉ ଜାଗାରେ Symbol 
ବି ଦେଇଛି । ‘ପରଜା? ବା ‘ଅମୃତ ସର୍ତାନରେ ଦେଖୁବେ, ଏକା ସୂର୍ଯ୍ୟୋଦୟ, ସୂର୍ଯ୍ୟାସ୍ତର 
ବର୍ଣ୍ଣନା ବାରମ୍ବାର ଦିଆଯାଇଛି । ଉପର ଠାଉରିଆ ଭାବେ ଦେଖୁଲେ ଏସବୁ ଏକା । କିନ୍ତୁ 
ଟିକେ ତଳେଇ ଦେଖ୍‌ଲେ ଏସବୁ ସ୍ଵତନ୍ତ୍ର । ଛବିଟି ଭିନେ ଓ Warding ଟି ଭିନେ , 
Music ମଧ୍ଯ ଭିନେ, ରାଗିଣୀ ବି ଭିନେ । ାa Prose ରେ ମୁଁ ବିଶ୍ଵାସ କରେନା, 
ଆମପାଠପଡଢ଼ା ଲୋକେ ହିଁ ଓଡ଼ିଆ Pose ର Music ନଷ୍ଟ କଲେ । 

ପ୍ରଶ୍ନ : ଆଢ୍ରଛା, ଆପଣ ‘ପରଚଜା' ଲେଖୂୁଲାବେଳେ ଏମିତି କୌଣସି ନିର୍ଦ୍ଦିଷ୍ଠ 
ପରଜାଝିଅ ଆପଣଙ୍କୁ ଆଚ୍ଛନ କରିଛି କି, ଯାହାଫଳରେ ଜିଲି, ବିଲ, କାଜୋଡ଼ି 
ଭଳି ଚରିତ୍ର ସୃଷ୍ଟି କଲେ ? 

ଉତ୍ତର : ଅନେକ ଝିଅ, ଗୋଟେ ତ ନୁହେଁ । ମୁଁ ଗରିବ ଲୋକଙ୍କୁ ଭଲ ପାଏ । ମୁଁ 
ସେମାନଙ୍କ ଗାକୁ ଯାଇଛି, ବହୁତ ବୁଲିଛି, ବହୁ ଜିରି ବିଲିଙ୍କୁ ଭେଟିଛି । ‘ପରଜା’, ‘ଅମୂତର 
ସନ୍ତାନ”, ପଡ଼ିଲେ କ'ଣ ଲାଗୁନାହିଁ ଯେ, ମୁଁ ସେମାନଙ୍କ ନିଭୂତ ଜୀବନ ସହ ଘନିଷ୍ଠ 
ବୋଲି ? ମୁଁ ବରଇଁମାନ ମୋ ମଥା world ରୁ ବିଢିନ ହୋଇ ରହିଯାଇଛି । ଏ ଧୋବ 
ଧାଉକିଆ କୋଠାଘର ମୋ ଆପଣାର ଜଗତ ନୁହେଁ । 

ପ୍ରଶ୍ନ : ଆପଣ ଏଡ଼େ ଚମକ୍କାର ଭାଷା କେଉଁଠୁ ଶିଖିଲେ ? 

ଉତ୍ତର : କ'ଣ ? ମୋ ଭାଷା $୩; ଟା କୋଉଠୁ ଆସିଲା ? ମୋ” ବୋଉଠି 
ଆସିଥୂବ । ମୋ” ବୋଉ କହେ “ˆ ତାଙ୍କ କଥା ଡ ଶୀତଳ କଟୁରୀ' ' । ମୁଁ ଏକଥାକୁ ଗୁରୁତ୍ 
ଦେଇଛି । ଦ୍ଵିତୀୟ କଥା ମୁଁ ସାହିତ୍ୟର ଛାତ୍ର । ଛାଡ୍ର ଭାବରେ ମୋ ନିଘାଟା ଥୂଲ। 
ସାହିତ୍ୟ । ସଂସ୍କୃତରୁ ମୁଁ ବହୁ ପ୍ରେରଣା ପାଇଛି । ମୋର ପ୍ରୟୋଗ ଗୁଡ଼ାକ କଞ୍ଚା ଓଡ଼ିଆର, 
କିନ୍ତୁ ପଦ୍ଧତିଟି ହେଉଛି ସଂସ୍କୃତର । 

D୮ ଗୋପୀନାଥ ମହାଚ୍ି 


ପ୍ରଶ୍ନ : ଏବେ କେହି ଉପନ୍ୟାସ ଲେଖୁନାହାନ୍ତିୟ କାରଣଟି କ'ଣ ବୋଲି ଆପଣ 
ଭାବୁଛର୍ତି ? 

ଉତ୍ତର : କାହିଁକି ସେମାନେ ଲେଖୁନାହାଚ୍ତି, ମୁଁ ତ କହି ପାରିବିନି । 

ପ୍ରଶ୍ନ : କିଛି ସାମାଜିକ କାରଣ ଏହା ପଛରେ ଅଛି ଜି ? 


ଉତ୍ତର : ସାମାଜିକ କାରଣ ନୁହେଁ ବୋଧହୁଏ । ହୁଏତ ଏଇଥୂପାଇଁ ଯେ, ଗୋଟିଏ 
ଉପନ୍ୟାସ ପାଇଁ ଯେଉଁ ଯେଉଁ ଧୈର୍ଯ୍ୟ, ଯେଉଁ ପ୍ରସ୍ତୁତି ଦରକାର, ସେ ତୁଳନାରେ କିଛି 
ଜାଗତିକ ଲାଭ ମିଳେ ନାହିଁ । ବର୍ମାନ ଦେଶରେ ଚତୁର ଲୋକଙ୍କ ସଂଖ୍ୟା ବେଶୀ । 
|Mpractical ଲୋକଙ୍କ ସଂଖ୍ୟା ଦିନକୁ ଦିନ କମି ଯାଉଛି । ଏଇଟା ଯେଉଁ ପରିମାଣରେ 
କମିବ ସେଇ ପରିମାଣରେ ଶୁଦ୍ଧ କଳାବିତ୍, ବଡ଼ ବଡ଼ କାରିଗରଙ୍କ ସଂଖ୍ୟା କମିଯିବ । 
ଏଥୁପାଇଁ ପ୍ରକାଶକମାନେ ବି ଦାୟୀ । ସେମାନେ ପଇସା କଉଡ଼ି ଦେଲେ ନାହିଁ । 
ଲେଖକମାନେ ବି ଦାୟୀ, ସେମାନେ ପରସର ମଧ୍ଯରେ ସଦଭାବ ରଖୁଲେ ନାହିଁ । 


ପ୍ରଶ୍ନ : ‘ଆକାଶ ସୁନ୍ଦରୀ” ଭଳି ଏକ କମା, ପୂର୍ବ୍ଣଢ୍ରେଦ ନଥ୍ବା ଉପନ୍ୟାସ ଆପଣ 
କାହିଁକି ଲେଖୂଲେ ? 

ଉତ୍ତର : କାହିଁକି ଲେଖ୍ଲି ? କିଛି ନୂଆକଥା ଲେଖୁନି ! Sentence ବା ୮ormର 
ତାହା ପରୀକ୍ଷା । ସାରଳା ବହୁ ପୂର୍ବରୁ ଏପରି ଲେଖୁଛଚ୍ତି । ତାଙ୍କ ଦାଣ୍ଡି ବୃତ୍ତରେ । ଗୋଟିଏ 
ଧାଡ଼ି ଖୁବ୍‌ ଦୀର୍ଘ, କମା, ପୂର୍ଣ୍ଣ ଳେଦ, emotion ର rise and {all ସଂଗେସଂଗେ ଆପେ 
ଆପେ ନିୟନ୍ତିତ ହେଉଥାଏ । ଗୋଟିଏ ଗୋଟିଏ ନୂଆ ଶବ୍ଦ । ଅଛ ଶବ୍ଦରେ ବେଶୀ କଥା 
କହିବା ଏହାର ଉଦ୍ଦେଶ୍ୟ । 


ପ୍ରଶ୍ନ : ଶୁଣାଯାଏ ଯେ ବଂଗଳାର ବଡ଼ ବଡ଼ ଉପନ୍ୟାସ ଦେଖ ଆପଣ ଓଡ଼ିଆରେ 
ସେମିତି କରିବାକୁ ଜିଦ ଧରିଲେ, ସତ କି ? 

ଉତ୍ତର : ବଂଗଳା ଉପନ୍ୟାସ ମୋତେ ପ୍ରଭାବିତ କଲା ତେଣୁ ବଡ଼ ଉପନ୍ୟାସ ଲେଖୁଲି, 
ସେଇଟା କାରଣ ନୁହେଁ । ଏଇଥୂପାଇଁ ଲେଖୁଛି ଯେ ଖୁବ ବଡ଼ $ୀରେ ଜୀବନକୁ ବଡ଼ 
କରି ବୁଝେଇ ହୁଏ । ୧୦ବର୍ଷ ଲାଗିଲା “ମାଟିମଟାଳ? ଲେଖୁବାକୁ । ଏଇ ସମୟର 
ଜୀବନର ପ୍ରବହମାନ ଅନୁଭୂତିର ଛାଇ ପଡ଼ି ପଡ଼ି ଗଲା ଏଇ ଉପନ୍ୟାସରେ । ଆଉ, 
ଦଶବର୍ଷରେ ମାତ୍ର ହଜାର ପୃଷ୍ଠା ଖୁବ ବଡ଼ ବହି ନୁହେଁ । ଜୀବନର ପୂର୍ଣ୍ଣାଙ୍ଗ ଅଧ୍ୟୟନ କଂ ଣ 
ଗୋଟେ ଛୋଟ ଲେଖାରୁ ବାହାରି ପାରନ୍ତା ? ଗଜଲ୍‌ଟିଏ ଖୁବ ଶୀଘ୍ର ସରିଯାଏ, କିନ୍ତୁ 
ଧୁପଦ ସେପରି ନୁହେଁ । ଏହା ଯାହା - ବଡ଼ ବହି ସାନ ବହି ଲେଖୁବା ଠିକ୍‌ ସେଇଆ । 
ପ୍ରଶ୍ନ ପାଠକ ସଚେତନତା ଆପଣଙ୍କଠି କେମିତି କାମ କରେ ? 

ଗୋପୀନାଥ ମହାନ୍ତି D୯ 


ଉତ୍ତର : ମୋ' ଶହ ପ୍ରୟୋଗରେ ଏପରି କିଛି ରହିବା ଉଚିତ ନୁହେଁ, ଯାହା ପାଠକ ବୁଝି 
ନ ପାରିବ । ଆଉ ଅଡି ଉତ୍ଟ କଥା ମୁଁ ଲେଖ୍ବି ନାହିଁ । ତୃତୀୟତଃ ମୁଁ ମୋ” ଜୀବନ 
କଥା, ଜୀବନର ସତ୍ୟ ଲେଖୁଛି, ସେ ହିସାବରେ ମୁଁ ପାଠକ ସଚେତନ ଆଉ ମୋ 
ଲେଖାରେ ସମାଜ ସଚେତନତା ମଧ୍ଯ ଥୁବ, କାରଣ ପାଠକ ଓ ମୁଁ ଉଭୟ ଏଇ 
ସମାଜର । କିନ୍ତୁ ମୁଁ ପାଠକ ସଚେଡନ ନୁହେଁ କୋଉଥୂରେ, ସେଇଟା ମୋ’ ପାଇଁ ବେଶୀ 
ଗୁରୁତ୍ଵପୂର୍ଣ । ଅମୁକ ସ୍ତରର ପାଠ ପଡ଼ିଥିବା ଲୋକଙ୍କ ଭିତରେ ବା ଅମୁକ ଅମ୍ବକ ବିଷୟବସ୍ତୁ 
ଥିବା ଲେଖା ଭଲ ବିକ୍ରିହୁଏ - ଏପ୍ରକାର ୦୩0 ଥatiଠମ ମୋର ଜମା ନାହିଁ । ତା ଛଡ଼ା 
ପାଠକର mena! level ବି ଜମା atic ନୁହେଁ ଯେ ଆଜି ଅଛି କାଲି ତାହା 
ରହିବ । ଶରତ ଚନ୍ଦ୍ର ଏସବୁ ବିଷୟରେ ବଡ଼ ସଚେତନ ଥୁଲେ । ତାଙ୍କ ବହି ବହୁବିକ୍ରି 
ହୁଏ । ମୁଁ ତ କିରୁ ଏ କ୍ଷେତ୍ରରେ ତାଙ୍କ ସହ ଜମା ୮୧୫ କରି ପାରିବି ନାହିଁ । 


ପ୍ରଶ୍ନ : ଆପଣ ପୁଣି ଛୋଟ ଗଳ ଲେଖନ୍ତି ଯେ ? 


ଉତ୍ତର : କ୍ଷତି କ'ଣ ? ଗୋଟେ ଜିନିଷ (।ଏa ବା haracter)ଡ ସଂପୂର୍ଣ୍ଣ 
ହେଲେ ହେଲା । ଡାକୁ କ'ଣ ଏକ mାନାatureରେ ଦିଆଯାଇ ପାରିବ ନାହିଁ । ମଞ୍ଜି 
ଭିଡରେ ଯେମିତି ଗଛ । 


ପ୍ରଶ୍ନ : ଆପଣ ଆପଣଙ୍କ ଅନୁଜ ମାନଙ୍କ ଗଳ୍ପ / ଉପନ୍ୟାସରେ କ'ଣ ନୃତନତ୍ବ ଲକ୍ଷ୍ୟ 
କରୁଛଂତି ? 

ଉତ୍ତର : ଗୋଟିଏ କଥା ଦେଖୁଛି ଯେ ସେମାନେ ଗୁଡ଼ିଏ abstract iଏa ଗୁଡ଼ିଏ 
ଠ୩୯eନt ଦେବାକୁ ଚେଷ୍ଟା କରୁଛନ୍ତି । ଏଥୁରେ ଆପରି ନାହିଁ । କିନ୍ତୁ ।ଧଥ! ର sincerity, 
genuineness, consistencyaୁବା ଦରକାର ଓ ସେସବୁ ¡ଏea ସଂବଚ୍ଚିତ ହୋଇ 
ସେସବୁରେ ଖୁବ୍‌ ଭର ଥୁବା ଦରକାର । ଜୀବନର ସ୍ତନ୍ଦନ ନଥୂଲେ, ବାହାରର 
ଯେତେ ପ୍ରକାର ଆଖୁ ଝଲସା କାରିଗରି ଥାଉ, ସେସବୁ କୌଣସି କାମକୁ ପାଏନି । 
ପ୍ରଶ୍ନ : ଆଧୁନିକତା କହିଲେ ଆମ କଂଣ ବୁଝିବା ? 

ଉତ୍ତର : ଅଧୁନା, ସଂପ୍ରତି ବା ବର୍ଭମାନ କାଳରେ ଯାହା ଚଳୁଛି, ତାହା ହିଁ ଆଧୁନିକ 
ବୋଲି ବୁଝାନ୍ତା । କିନ୍ତୁ ଅନ୍ୟ ଗୋଟିଏ ପ୍ରକାର ବିଶିଷ୍ଟ ଅର୍ଥରେ ଆଧୁନିକ ସାହିତ୍ୟ କହିଲେ 
ଆଧୁନିକତାକୁ ଅର୍ଥ କରାଯାଏ । କେତେବର୍ଷ ଟପିଥୂଲେ ଆଧୁନିକ ନହେବ, ଗେଇ ବିଶିଷ୍ଠ 
ଅର୍ଥ ବୁଝାଉଥୁବା ଗୁଣଗୁଡ଼ିକ କୌଣସି ସାହିତ୍ୟ ସୃଷ୍ଟିରେ ଥୂଲେ, ଡାହା ଆଧୁନିକ, ଶ୍ରେଣୀର 
ବୋଲି ସମସ୍ତେ ବୁଝିଥାଚ୍ତି ଓ ସେତେବେଳେ ¬।'ର ରଚନାକଳା କେବେ, ସେକଥା ମନକୁ 
ଆସେ ନାହିଁ । ତଥାପି ଯାହା ବହୁବର୍ଷ ତଳର ଲେଖା, ତା'କୁ ଆଧୁନିକ ବୋଲି କହୁଯାଏ 

୭୦ ଗୋପୀନାଥ ମହାରି 


ନାହିଁ ଯଦିଚ ଏପରି କୁହାଯାଏ ଯେ ଅତୀତର ଅମୁକ ଲେଖାରେ ଆଧୁନିକତାର ନମୁନା 
ଥିଲ। । ବସ୍ତୁତଃ ଆଧୁନିକତା ବିଷୟରେ ଆମର ଧାରଣା ଇଂରାଜୀ ସାହିତ୍ୟରୁ ହିଁ 
ଆସି ଛି । ଯେଉଁ ଗୋଟେ ଧାରଣା ଥୁଲା, ତାହା ଓଲଟି ପଡ଼ିଛି । ଗତାନୁଗତିକ ଧାରାଠୁ 
ବିଢ୍ିନ ହୋଇ ଯେଉଁଟା ବେଶୀ teାଧal ବେଶୀ searching ବେଶୀ challenging 
ବେଶୀ nଠମ believing ହେବା ପରିବରୈ native ଅନ୍ତତଃ ଏ୦gmatic ର ବିରୋଧୀ, 
ଆଧୁନିକତା କହିଳେ ଏଇମିତିଆ କିଛି । 

ପ୍ରଶ୍ନ : ଆଉ କେଉଁ କେଉଁ ବିଭାବ ଉପରେ ଓଡ଼ିଆ ଉପନ୍ୟାସ ଲେଖାଯିବା ଉଚିତ ? 
ଭରର : ଯେ ଯେଉଁ ବିଷୟରେ ଲେଖନ୍ତୁ ସେ ଖାଲି କଟକ ବିଷୟରେ ନଲେଖୁ ଆଉ 
କେଉଁ ସ୍ଥାନ କଥା ଲେଖନ୍ତୁ । ସେହି ବିଷୟ ଥାଉ, ସ୍ଥାନଟି ବାରିପଦା ହେଉ ଉଦଳା ହେଉ 
ବା କେନ୍ଦୁଝର ହେଉ ବା ଟିଟିଲାଗଡ଼ ହେଉ ବା ବାଲିଗୁଡ଼ା ହେଉ କେଉଁ ବିଭାବ ଉପରେ 
ଉପନ୍ୟାସ ଲେଖାଯିବା ଉଚିତ, ତାହା ନିର୍ଭର କରୁଛି ଉପନ୍ୟାସ ଲେଖକଙ୍କ ଉପରେ ! 
ତାଙ୍କର ଯାହା ଉପରେ ଉପନ୍ୟାସ ଲେଖୁବାର ସାମର୍ଥ୍ୟଥୁବ । ତରୁଣମାନେ ଢେବଳ 
0ve ବିଷୟରେ ଲେଖ୍‌ବେ କାହିଁକି ? ମୋଡେ ଗୀଟା ଏକ ଭିନ୍ନ ଦୁନିଆଁ ଭଳି ଲାଗୁଛି, 
ଏଟା କହିବାରେ ଲାଜ କ'ଣ ? ଏପରି ହୋଇପାରେ ଯେ ଗୀ ତାକୁ ଜମା ଭଲ ଲାଗୁନି । 
ଏଗୁଡ଼ାକ ହେଉଛି - ମୌଳିକ ଚିନ୍ତା ଯେଉଁଠି ଲେଖକ ଭାବିବ, ମୁଁ କ'ଣ ଦେଖଛି, କ'ଣ 
ଭାବିଛି, କ'ଣ ଶିଖୁଛି ? 

ପ୍ରଶ୍ନ : ଆପଣ ଭାବନ୍ତି କି ଠ୮ଥe ଥଇ$t ସୃଷ୍ଠି ପାଇଁ ଏକ ସ୍ତ୍ରଲର ଆବଶ୍ୟକତା 
ରହିଛି ? 

ଭରର : କୌଣସି ଅବସ୍ଥାରେ ହେଲେ ସୁଦ୍ଧା creative art ବା creative artist 
ସୃଷ୍ଟି କରାପାଇ ପାରେ ନାହିଁ । ଖଡ଼ି ଧରେଇବା ଭଳି, ଅକ୍ଷର ଚିହ଼୍ନେଇବା ଭଳି, ଆରମ୍ଭରୁ 
ବାଟ ବଡେଇବା ଭଳି ଶିକ୍ଷା ବା ତାଲିମ ଦେବା ପାଇଁ ବେଳେବେଳେ କୌଣସି ଅନୁଷ୍ଠାନ 
ଗଢ଼ା ହୋଇଥାଏ ତେବେ ସେହିପରି ମଧ୍ଯ €! workshop ତେବେ ସେସବୃ 
ଓଡ଼ିଶାରେ ନାହିଁ । 

ରଚନା ବଳୀ 


ଉପନ୍ୟାସ : ୧୯୪୦ ମନଗହୀରର ଚାଷ 
୧୯୪୪ - ଦାଦି ବୁଡ଼ା - 
୧୯୪୫ - ପରଜା 
୧୯୪୭ - ଅମୃତର ସନ୍ତାନ 
୧୯୪୮ - ହରିଜନ 
୧୯୫୦ - ଶରତ ବାବୁଙ୍କ ଗଳି 
୧୯୫୨ - ରାହୁର ଛାୟା 
୧୯୫୪ - ଦୁଇପଡ୍ର 
୧୯୫୪ - ସପନ ମାଟି 
୧୯୫୫ - ଦାନାପାଣି 
୧୯୫୫ - ଶିବଭାଇ 
୧୯୬୧ - ଅପହଞ୍ଚ 
୧୯୬୧ - ଇୟ ବିଲୟ 
୧୯୬୩ - ତନ୍ତରୀକାର 
୧୯୬୪ - ମାଟିମଟାଳ 
୧୯୭୦ - ପାହାନ୍ତା 
୧୯୭୨ - ଆକାଶ ସୁନ୍ଦରୀ ¬“ 
୧୯୭୩ - ଅନଳନଳ 
୧୯୭୯ - ଦିଗଦିହୂଡ଼ି 
୧୯୮୮ - ବୁନ୍ଦାଏ ପାଣି 
୧୯୮୯ - କିଛି କହିବାକୁ ଚାହେଁ 
୧୯୮୯ - ଚ୍ାନକାମା 
୧୯୮୯ - ମେରିଆ 

ଗଳ : ୧୯୫୧ - ଘାସର ପ୍ରଲ 
୧୯୫୧ - ପୋଡ଼ା କପାଳ 
୧୯୫୨ - ନବବଧୂ 
୧୯୫୬ - ଛାଇ ଆଲୁଅ 
୧୯୬୩ - ରଣ ଧନ୍ଦୋଳ 
୧୯୬୭ - ଗୁପ୍ତ ଗଙ୍ଗା 
୧୯୬୮ - ନାଁ ମନେନାହିଁ 
୧୯୭୧ - ଉଡ଼ନ୍ତା ଖଇ 
୧୯୭୯ - ମନର ନିଆଁ 
୧୯୯୨ - ଶରଶଯ୍ଯ 
୧୯୯୩ - ଡିନିକାଳ 
୧୯୯୫ - ବଘେଇ 

୭୨ 

ଆମ୍ଲଜୀବନୀ : ୧୯୯୨ 

ବିଂଶ ଶତକ ଓଡ଼ିଆ ସାହିତ୍ୟକୁ ଯେଉଁ କେତେଜଣ ସାରସ୍ଵତ ସାଧକ ନୂତନ 

